

JAF & CO.  
Plot # 43/4 0-2, Block-6  
PECHS, Near Jheel Park  
Karachi

الناسر

اندلس کے قصور زہرا کی ایک حسین و جمیل کہانی  
جرجی زیدان کے ایک تاریخی ناول کا ترجمہ

رئیس احمد جعفری

شیخ غلام علی اینڈ سنز - پبلشرز  
لاہور — حیدرآباد — کراچی

جسمل حقوق محفوظ

طالب \_\_\_\_\_ شیخ نیاز احمد  
مطبع \_\_\_\_\_ غلام علی پبلشرز - لاہور  
اشاعت \_\_\_\_\_ ۱۹۷۱ء  
قیمت \_\_\_\_\_ روپے



ناشرین

شیخ غلام علی اینڈ سنز، پبلشرز  
ادبی مارکیٹ - چوک انارکلی - لاہور



"ایک روز قبرستان کے ایک سنگِ مزار پر میں نے لکھا دیکھا  
 محبت کی بیماری کا علاج بھی ہے کوئی؟"  
 میں نے وہیں لکھ دیا،  
 "صرف صبر،!"

دوسرے روز میں پھر ادھر سے گذرا، لکھا تھا،  
 اور اگر صبر ممکن نہ ہو تو کیا کیا جائے؟  
 میں نے لکھ دیا،

"پھر موت سے بہتر علاج کوئی نہیں!"  
 تیسرے روز میں پھر ادھر سے گذرا ایک نئی قبر کے سنگِ مرمر پر  
 لکھا تھا،

"اے ناصح ہیں تے تیری نصیحت مان لی، صبر نہ کر سکا، لہذا جان سے  
 ہاتھ دھوٹا ہوں!"  
 میں نے قبر پر ناخوشی سے لکھا اور آہ سرد کھینچ کر واپس آ گیا،

جرجی زیدان عربی زبان کا مشہور اور یکتا ناول نہیں تھا اسلامی روایات اور  
تاریخ سے گہرا شعفت تھا، اس نے جتنے ناول لکھے، سب اسلامی تاریخ کے کسی نہ  
کسی واقعے سے متعلق تھے۔ عربی دنیا نے اس کے ناولوں کو قدر کی نگاہ سے دیکھا،  
ایک ایک ناول کے درجنوں ایڈیشن اب تک طبع ہو چکے ہیں۔

لیکن جرجی زیدان میں ایک نقص بھی تھا!

وہ بڑا متعصب عیسائی اور بڑا سخت "عرب" تھا، اپنی عربیت پر اپنے مذہب  
کو قربان کر دیتا تھا، لیکن جب عربیت کا سوال درمیان میں نہ ہو تو وہ اسلام پر عمل  
کرنے سے بھی نہیں چوکتا تھا، اپنے ناولوں میں وہ بڑی لطیف چٹکیاں لیتا ہے، طنز بھی  
کرتا ہے، یہ باتیں برسین تک نہ کہ ہوتی ہیں، اس لئے کہ ان کا تاریخ یا واقعات و حقائق  
سے کوئی تعلق نہیں ہوتا۔

میں نے ترجمہ میں ایسی لغو باتیں دور کر دیں، عبارت بڑی حد تک بدل دی، پہلا  
میں کسی قسم کی تبدیلی نہیں کی، لیکن انداز بیان اپنا رکھا، جہاں کہیں اس کی غلطی  
کی اسے درست کر دیا۔ اب ایک بالکل نئے روپ میں تاریخ کے سامنے  
اسے پیش کر رہا ہوں!

رئیس احمد جعفری

## قرطبہ

یہ وہ زمانہ ہے کہ اندلس بنو امیہ کے زیر نگیں ہے، ان کی وہ حکومت  
 مٹ گئی جو دمشق میں تھی لیکن ایک دور دراز علاقہ — اسپین — میں  
 انہوں نے بخت و اتفاق کے ماتحتوں ایک اور شاندار اور باجبروت  
 حکومت قائم کر لی، یہ وہ حکومت تھی جس کے نام سے یورپ کے بڑے بڑے  
 سلاطین، ڈیوک اور نائٹ بہادر اور سورما رزتے تھے، جس نے ایک مختصر سی  
 مدت میں اپنی تہذیب و حضارت، تمدن اور معاشرت، دین اور مذہب کا ایسا  
 گہرا نقش، اہل اندلس کے دلوں پر بٹھا دیا تھا کہ بغیر کسی حیر اور جبر کے وہ جوق  
 در جوق اسلام قبول کرنے لگے اور یورپ میں بھی ان کے علوم و فنون کی سرپرستی  
 نے تحقیق اور تدقیق کا ایک نیا دور شروع کر دیا تھا جس زمانہ میں مسلمان اندلس  
 میں نئے نئے فنون ایجاد کر رہے تھے، علوم کی نئی نئی راہیں پیدا کر رہے تھے،  
 تحقیق کے نئے نئے زاویے اور گوشے ان کے باعث نظروں کے سامنے آ  
 رہے تھے، علم الارض اور علم الفلک سے وہ دنیا کو روشناس کر رہے تھے،  
 عین اسی زمانہ میں یورپ پر جمالت کی گھٹا ٹوپ تاریکی چھائی ہوئی تھی، وہ علم کا  
 حاصل کرنا کفر سمجھا رہا تھا، اور تحقیق و تدقیق اس کے مذہب میں حرام تھی،  
 تنگ دلی، تعصب اور ناروا داری اس کی سرشت بن چکی تھی۔ کلیسا کو اس نے



اپنی زندگی کا مالک و مختار بنا دیا تھا۔ اور اس مالک و مختار نے اس کے اخلاق، ناموس، عزت، آبرو و ہر چیز کو فارت کر کے رکھ دیا تھا، اندلس میں مسلمانوں نے جس آفتاب کو چمکایا، اس کی روشنی، اگرچہ یورپ تک پہنچ رہی تھی لیکن اس سے روکنے اور ڈھانپنے کی بھی پوری کوششیں کی جا رہی تھیں۔

دریائے دادی اکیبیر کے شمال میں ایک دلاویز اور نظر فریب شہر قرطبہ آباد تھا۔

یہ اندلس کی اسلامی حکومت کا دارالسلطنت تھا۔

جس زمانہ کی ہم کہانی بیان کر رہے ہیں۔ یہ امیر المؤمنین خلیفہ عبدالرحمن الناصر کا زمانہ ہے۔ قرطبہ میں علم و فضل کے جو دیے روشن تھے، ان کی روشنی، اطراف و جوار میں تک پہنچ رہی تھی، عبدالرحمن الناصر، عجیب و غریب الیگانہ اور منفرد شخصیت کا حامل تھا۔ اس نے تقریباً پچاس سال تک یعنی ۳۰۰ھ سے ۳۵۰ھ تک آن بان اور شان کے ساتھ حکومت کی، اندلس کی حکومت کو خلافت کا رنگ اسی نے دیا۔ اس نے بادشاہت کا تاج اتار پھینکا اور خلافت کا عامہ سر پر رکھ لیا۔

عبدالرحمن الناصر کے شاندار اور ناقابل فراموش یادگار، دور حکومت کا ابتدائی زمانہ طرح طرح کے فسادات و ہنگامہ، شورش اور بد امنی، بغاوت اور سرکشی کا زمانہ تھا۔ کہیں عرب اور بربر کی کشمکش اور آدینش تھی، کہیں مختلف قوموں کی باہمی کشمکش اور بلغاریں تھیں۔ جنہوں نے اندلس کے امن و امان کو درہم برہم کر رکھا تھا۔ اندلس پر اگرچہ مسلمان حکمران تھے۔ لیکن یہاں کی غالب ترین آبادی بہر حال عیسائی تھی۔ عیسائیوں کے ساتھ مسلمانوں نے کوئی زیادتی نہیں کی۔ جیر نہیں کیا۔ زیادہ سے زیادہ روادارانہ برتاؤ کیا۔ انہیں وہ تمام سہولتیں دیں۔ جو مسلمانوں کو حاصل تھیں۔ انہیں بڑے

بڑے مناسب پرفائز کیا ان کی املاک و جائیداد پر دستِ قہر ت دراز نہیں کیا، ان کی جاگیروں کو ہاتھ نہیں لگایا۔ ان کے کاروبار میں مداخلت نہیں کی۔ مذہبی معاملات میں انہیں مکمل آزادیاں دے دیں۔ کلیسا کی کارروائیوں میں انہوں نے کبھی رکاوٹ نہیں ڈالی۔ پھر بھی عیسائی ہمیشہ اس نگر میں رہتے تھے کہ مسلمانوں کی حکومت کا تختہ الٹ دیں اور اگر مسلم حکومت کی دریا دلی، رواداری اور اچھے پرتاؤ سے متاثر ہو کر وہ پُر امن زندگی بسر کرنے لگتے تھے، تو باہر کے عیسائی فرما کر اور بادشاہ اپنے آوروں اور جاسوسوں کو بھیج کر اُنہیں اگساتے تھے اور شورش و بغاوت پر آمادہ کر دیتے تھے، سب سے بڑی شکایت عیسائیوں کو مسلم حکومت سے یہ تھی کہ اس نے یہودیوں کو بھی وہ مساوات حقوق کیوں عطا کی جو عیسائیوں کو دی تھی۔

بات یہ تھی کہ مسلمانوں نے جب اُنڈلس کی سرزمین پر قبضہ کیا تو یہاں کی حالت عجیب تھی۔ یہودی علاموں سے بدتر زندگی بسر کر رہے تھے۔ ان کے پاس دولت تھی تجارت تھی۔ جائیدادیں تھیں۔ باغات تھے، کاروبار تھا، لیکن وہ گدھے اور سوسر سے زیادہ حقیر و ذلیل سمجھے جاتے تھے۔ بغیر کسی معقول وجہ کے صرف یہودی ہونے کے بڑم میں اُن کی دوکانیں لوٹ لی جاتی تھیں۔ اُن کی جائیداد چھین لی جاتی تھی، انہیں آزادانہ اور یہیہا کا نہ طور پر عبادت تک کی اجازت نہ تھی اور سب سے بڑھ کر یہ کہ ان کی دوشیز اور پری پیکری بیٹیاں، میوہیاں اور بہنیں چھین لی جاتی تھیں، اور وہ کچھ نہ کر سکتے تھے۔ کوئی نہ تھا جو ان کی فریاد سنا، کوئی نہ تھا جو ان کی داد رسی کرتا۔

حاکم اور فرماں روا کی حیثیت سے مسلمان جب اُنڈلس میں داخل ہوئے تو اُنہوں نے جس طرح عیسائیوں کو مذہبی آزادی دی اور شہری حقوق عطا کئے، بالکل اسی طرح یہودیوں کے

ساتھ ہی انہوں نے مصفا نے اور شرفیاء نے برتاؤ رکھا۔ انہیں وہ تمام حقوق دے دیئے جو عیسائیوں کو حاصل تھے یہ بات عیسائیوں کو ناگوار گذری۔ کل تک جنہیں وہ غلام سمجھے رہے تھے۔ آج وہ ان کے برابر تھے اور انہیں اپنے برابر دیکھ کر ان کے دل میں ہوک مسی اٹھتی تھی کہ یا الہی یہ کیا ہو رہا ہے؟

عبدالرحمن الناصر کو اپنی حکومت کے آغاز میں کئی مشکلوں کا سامنا کرنا پڑا، مقامی عیسائیوں کی شورشیں اور لٹاوتیں بیرونی عیسائی بادشاہوں کی دراندازیاں، لیکن چونکہ عزیمت اور استقامت اس کی سرشت تھی اس لئے بہت جلد وہ ان دشواریوں پر غالب آ گیا۔ اس نے ڈٹ کر مقابلہ کیا، عیسائی سلاطین کو ذلت بخش اور یادگار شکست دی اور اندرونِ مملکت کے شورش پسندوں اور فتنہ طرازیوں کا سرکچلا، نتیجہ یہ ہوا کہ اس کی دھاک بیٹھ گئی اور اس کے نام سے ایک طرف یورپ کے سلاطین و ملوک کا پھینے لگے جو دوسری طرف غیر مسلم رعایا نے یہ یقین کر لیا کہ عاقبت کی نعمت صرف امن و امان کے ساتھ رہنے ہی میں حاصل ہو سکتی ہے، چنانچہ انہوں نے اپنی سرگرمیاں اگر یکسر بند نہیں کیں تو بڑی حد تک معطل فرور کر دیں، عبدالرحمن کے دبیر اور شوکت کا بہت جلد یہ حال ہو گیا کہ فرانس، روس، انگلستان اور دوسرے یورپین ممالک کی طرف سے سفیروں کا تاننا لگ گیا، یہ سفیر ادب و احترام کے ساتھ خلیفہ کے حضور میں گراں بہا اور بیش قیمت تحفے اور ہدیے پیش کرتے تھے اور فخر کے ساتھ دستِ مبارک کا اظہار کرتے تھے۔

عبدالرحمن الناصر کے دورِ حکومت میں عالمِ اسلام کے اندر نینِ خلافتیں بیک وقت

موجود تھیں۔

پہلی خلافت بنو عباس کی تھی جس کا مرکز بغداد تھا اور جہاں عباسی پرچم لہرا رہا تھا،



اور عباسی خلفا کا خطبہ پڑھا جا رہا تھا۔

دوسری خلافت عبید بنی کی تھی، اس کا مرکز قاہرہ تھا اور یہاں فاطمی خلافت قائم تھی، اس خلافت کا دینی مسلک امامیہ تھی۔ یعنی یہ لوگ حضرت علی علیہ السلام کو اولیٰ بیت الہا رکھنا مانتے تھے اور شیعہ کہلاتے تھے۔

تیسری خلافت بڑا میہ کی تھی جسے عبدالرحمن الناصر نے اندلس میں قائم کیا تھا اس کا مرکز قرطبہ تھا۔ یہ علاقہ آنا دُور دست تھا کہ نہ عباسیوں سے کوئی خطرہ تھا نہ نالغیوں سے چنانچہ ابتدائی مشکلات پر غالب آنے کے بعد عبدالرحمن نے اندلس کو ایک ایسا خط بنا دیا جو کہ

دامان باغبان و کعب گل فروش تھا!

اور اندلس کا دل قرطبہ تھا۔ اس کی گلی اور غیر معمولی آبادی، اس کی دیدہ زیب، نظریں شاندار اور بلند و بالا عمارتیں۔ محلات، ایوان اور ڈپوڑھیاں، اس کی مصفا اور پورے سڑکیں، اس کے پر رونق کوپہ و بازار، اس کے نظریں کھب جانے اور دل میں اُتر جانے والے مناظر۔ اس کی دُنیا و ما فیہا سے بے خبر کردینے والی نزہت گاہیں اور نظریں گاہیں یہ ایسی چیزیں تھیں کہ جو دیکھتا تھا، بکا بکا رہ جاتا تھا، جو غیر ملکی ان چیزوں کا نظارہ کرتا تھا وہ حیران و ششدر رہ جاتا تھا۔ "ایک بار دیکھا ہے، دوبارہ دیکھنے کی ہے ہوس لگا ہوں کہ قرطبہ صحت اندلس ہی کا نہیں صحت پورب ہی کا نہیں، دُنیا کا بہترین شہر تھا۔ جو دیاں مینچ جاتا تھا۔ اس کے گن گانے لگتا تھا، اور اس کی افسانہ خوانی اور مدحت طرازی میں دقت ہو جاتا تھا، اور یہ سب کچھ کہہ کر شہر تھا صحت ایک شخص — عبدالرحمن الناصر — کی تخلیقی قوتوں اور صلاحیتوں کا!

اور خلیفہ الناصر کا محل تو اپنے وقت میں دنیا کا سب سے بڑا عجوبہ تھا!  
 اس محل کے اندر سو اچار سو سے زیادہ عالی شان اور شاندار مکانات تھے  
 جو ہر طرح کے شیشہ آلات اور ساز و سامان سے لیس رہتے تھے، ان مکانات میں  
 سے ہر ایک بجائے خود ایک پُر شکوہ محل تھا، مضبوط، مستحکم اور خوبصورت، دیواروں کی  
 پچی کاری اور گونا گوں نقش و نگار نے نشان دلربائی میں اور زیادہ افسانہ کر دیا تھا۔  
 چھوٹے چھوٹے لیکن بے انتہا جاذبِ توجہ اور نظر فرور بائینچوں نے ایک سماں سا  
 پیدا کر دیا تھا، پھران بائینچوں کے ساتھ چھوٹی چھوٹی اور تھنی تھنی نہریں، خوبصورت  
 اور قیمتی پتھروں کے بنے ہوئے حوض، ان کے اندر فواروں سے اس طرح پانی  
 گرا رہا تھا، جیسے موتیوں کے جھلر لگے ہوئے درخت نصب ہیں۔ پانی بہاؤ  
 سے سب سے کی نالیوں کے ذریعہ آتا تھا، اور نہرا، حوض اور فوارے اس سے  
 بہا لے رہتے تھے، ان حوضوں اور نہروں کے کنارے کو سونے چاندی کی رنگ  
 رنگ تصویروں سے مزین کیا گیا تھا۔ پانی جب گزرتا تھا تو آبشار کا سماں پیدا  
 ہو جاتا تھا۔

اور قرطیبہ کی مسجد؟

وہ تو اپنا جواب نہیں رکھتی، وسعت، استحکام، خوشنمائی اور گراں مانگی میں  
 سارے عالم اسلام کے اندر لاشعاب اور لاجواب، یہ مسجد فتح اندلس کے بعد ہی بن گئی تھی۔  
 مختلف بادشاہ اس میں توسیع اور اس کی زیبائش میں اضافہ کرتے رہے، عبدالرحمن الناصر  
 کے زمانہ میں اس کا طول اکیس سو تھپیس گز اور عرض دوسو پانچ گز تک پہنچ گیا۔ اس کا  
 ماڈرن، یعنی اذان دینے کا مینار خاص طور پر کشمش انگریز تھا، یہ جون (۱۵۴۱) گز اونچا تھا

اس کا طول و عرض علی الترتیب ۷۲۔ ۸۹ گز تھا۔

قرطبہ کی ایک اور شان دار اور یادگار چیز جو محض وہ قصر زہرا کی عمارت تھی! عبدالرحمن الناصر کی ایک نہایت حسین و جمیل باندی تھی، جس کا نام زہرا تھا خلیفہ اُسے بہت چاہتا تھا، اس کی اقامت کے لئے اس نے ایک جدا گانہ محل تیار کر لیا اور اس کا نام اس باندی کے نام پر قصر زہرا رکھ دیا، یہ قرطبہ سے چار میل کے فاصلہ پر واقع تھا، اس کا طول ۲۷ سو گز اور عرض ۱۵ سو گز تھا، یہ محل چار ہزار تین سو ستر گز پر قائم تھا جو افریقہ روم اور تیونس سے خاص اسی مقصد کے لئے منگائے گئے تھے۔ بہت سے نقش اور رنگین خوبصورت پتھر قسطنطنیہ کے عیسائی بادشاہ نے ناصر کی خوشنودی مزاج حاصل کرنے کے لئے تحفہ اور ہدیہ کے طور پر بھیجے تھے، چمن بندی اتنے سلیقہ سے کی گئی تھی اور درخت ایسی ترتیب سے لگائے گئے تھے کہ یہ معلوم ہوتا تھا۔ کسی بہت بڑے فن کار نے چاکلی تکی اور ہتھمندی کے ساتھ یہ سارا کام انجام دیا ہے۔ اس قصر میں ایک نازک اور خوبصورت مسجد بھی تھی، جہاں خلیفہ فرائض سچکانہ ادا کیا کرتا تھا۔

محل کی ہنروں میں رنگ برنگ کی ٹھیلیاں تیرتی رہتی تھیں، وسط میں ایک وسیع و عریض حوض تھا جس میں مینا کاری اور سونے کا ایک ایسا دلآویز کام تھا، جسے دیکھ کر آنکھیں چکاچوند ہو جاتی تھیں، پرندوں اور جانوروں مثلاً ہاتھی، شیر، ہرن، بچیل، مور، عقاب، کبوتر وغیرہ کی متعدد جڑاؤ اور سنہری تصویریں تھیں، ان تصویروں کے منہ سے پانی کے قطرے موتی کی طرح گرتے تھے۔ اس سے منظر کی دلربائی اور بڑھ گئی تھی۔



۱۲  
اس عمل کی تعمیر پر دو کروڑا اشرفیاں صرف ہوتی تھیں!

---

---

۱۔ قمرزہ کی جو تفصیل مذکورہ بالا سطروں میں بتائی گئی ہے اس کا ایک ایک  
حرف صحیح ہے تمام متداول تاریخی کتابوں میں جو تفصیلات اس عمل کی درج ہیں یہ  
صرف ان کا خلاصہ ہے۔

## لائبریری!

خلیفہ عبدالرحمن ناصر، جہاں ایک باجروت و جلال بادشاہ تھا۔ وہاں وہ نہایت علم دوست بھی تھا، اس نے علم کی سرپرستی کو اپنا شعار بنایا تھا، اس کا نتیجہ یہ ہوا کہ بہت جلد قلمیہ علوم و فنون کا مخزن اور علا و فضلا کا معدن بن گیا۔ کتابیں خریدنا اور کتب خانے قائم کرنا وقت کا نیشن بن گیا۔ اس لیے کہ خود خلیفہ کتابوں کے خریدنے کا بڑا شائق تھا۔ اور اس کا خزانہ لاجواب اور بے نظیر کتابوں کا سب سے اچھا ذخیرہ تھا! لوگوں نے بہت سی لائبریریاں قائم کر رکھی تھیں۔ جہاں لوگ آتے تھے اور مطالعہ میں مشغول ہو جاتے تھے۔!

اس قسم کے کتب خانوں میں ایک کتب خانہ سعید کا تھا۔ اس کتب خانہ میں علم و فنون پر بہترین کتابیں موجود تھیں۔ سعید کے حسن اخلاق نے اس کتب خانے کی پروموتو تھی اور رونق میں بڑا اضافہ کر دیا تھا۔ مطالعہ کرنے والوں اور تحقیق کا کام کرنے والوں کے لیے یہاں ہر طرح کی سہولتیں حاصل تھیں۔ پتھر سے پتھر سے غفور سے غفور سے نازلہ کاغذ پر زر کارسندیں بچھی تھیں، ان پر گاہ کیلئے لگے تھے، پاس ہی قلم دوات اور سادہ کاغذ کے دستے رکھے تھے کہ اگر کچھ گھٹنا ہو یا نوٹ لینا ہو تو آسانی کے ساتھ یہ کام بھی انجام دیا جاسکے۔ سعید کا خادم جو ہر اس کتب خانے کی رکھوالی کرتا تھا۔ اور انڈیئرڈ کی خاطر مراعات میں لگا رہتا تھا۔ ہر روز صبح سے شام تک کتب خانے میں آتے جلنے

والوں کا اتنا سا لگا رہتا تھا۔ لیکن آج کافی دن چڑھ گیا مگر کوئی نظر نہ آیا۔ آخر جوہر نے اپنے آقا سعید کو مخاطب کیا اور کہا۔

جوہر:- میرے آقا سمجھ میں نہیں آتا آج اتنا سنا کیوں چھایا ہوا ہے۔

سعید:- تمہیں نہیں معلوم؟ — ارے بے وقوف آج بادشاہِ روم، شاہِ قسطنطین کے قاصد آ رہے ہیں مارا شہزادان کے دیدار کے لئے لوٹا پڑھا ہے۔

جوہر:- اچھا یہ بات ہے۔ لیکن یہ لوگ کیوں آئے ہیں آخر؟

سعید:- کیوں آئے ہیں؟ بادشاہوں کے قاصد اور سفیر بادشاہوں کے پاس آتا

ہی کرتے ہیں، اس میں تعجب کی کیا بات ہے؟

جوہر:- یہ تو ٹھیک ہے، لیکن یہ لوگ کیوں آتے ہیں؟

سعید:- میں کیا جانوں؟

جوہر:- جب ساری خلقت ان کے نظارہ کو ٹوٹ پڑتی ہے تو اس کے معنی تو یہ

ہوتے کہ خود خلیفہ نے بھی ان کی آمد کو اسمیت دی ورنہ لوگوں کو استقبال

میں شریک ہونے کی اجازت کیوں دی جاتی!

سعید:- ہاں یہ بات تو ہے، — ہمارے خلیفہ کو جب روم کے سفیروں کے آنے

کی خبر ملی تو انہوں نے شہر کے تمام باشندوں کو اجازت دے دی کہ وہ استقبال

میں حصہ لیں، خود اپنے کئی مصاحبوں اور نونیوں کو بھی استقبال کے لیے بھیجا۔

فوج کا ایک دستہ بھی بڑے جاہ و جلال کے ساتھ شریک استقبال ہوتے گیا

ہے۔ لوگوں کو نئی چیزوں سے زیادہ دلچسپی ہوتی ہی ہے، وہ بھی ٹوٹ پڑے کہ

دیکھیں کون لوگ ہیں، اور کیسے ہیں؟ — لوگ وہاں جا کر یہ نظر دیکھتے، باکتب خانہ



میں آکر کتابیں پڑھتے؟

جوہر :- میں سمجھ گیا، لیکن یہ تو بتائیے، یہ سیف کیوں آئے ہیں؟  
سعید :- پھر وہی احمقانات، یہ میں کیا جانوں کیوں آئے ہیں؟ تم دیکھنا چاہتے ہو تو  
بتاؤ۔

جوہر :- جی ہاں دیکھنے کو جی تو چاہتا ہے!

سعید :- لیکن تم نہیں جاسکتے!

جوہر :- یہ کیوں؟

سعید :- خلیفہ کے حکم سے یہ سفر، شہر تپاہ کے باہر ٹھہرائے گئے ہیں۔ ولی عہد سلطنت  
کو ان کی حفاظت پر متعین کیا گیا ہے اور حکم دے دیا گیا ہے کہ کوئی غیر آدمی نہ  
آئے پائے، نہ اسے ملنے دیا جائے۔

جوہر :- یہ کیوں؟

سعید :- حکومت کی مصلحت! — ہم تم ان باتوں کو کیا سمجھ سکتے ہیں!

جوہر :- دیکھتے کوئی آ رہا ہے وہ؟

سعید :- ہاں — فقیہ عبدالرشید لارہے ہیں۔ تم جلدی سے پڑھنے لکھنے کا  
سامان ٹھیک ٹھاک کر دو، وہ الگ کمرہ میں بیٹھتے ہیں، وہاں ہر چیز سلیف  
سے رکھ دو!

اتنے میں فقیہ عبدالرشید لارہے آئے۔ یہ بہت بڑے عالم اور فقیہ تھے  
ولی عہد کے استاد اور تابعی، پھر ولی عہد کو تمام فنون میں طاق کرنے کے بعد اس کے  
بھائی، عبداللہ کے تابعی اور استاد بن گئے عبداللہ مزاج کے لحاظ سے بڑا علم دوست

اور علماء پرور تھا، اسے عالموں اور ادیبوں کی صحبت میں بڑا لطف آتا تھا، وہ ان سے عقیدت اور اُنس رکھتا تھا، اپنے فرصت کے لمحات انہی کی مجلسوں میں صرف کیا کرتا تھا۔ سعید کا کتب خانہ، علم دوست اصحاب کا مرجع اور مرکز بنا ہوا تھا۔ شہر کے علمانی اور ادیبی اصحاب کا بڑا حصہ اسی کتب خانے سے مستفید ہوا کرتا تھا، علامہ ابن عبدالبر بھی تقریباً روزانہ یہاں تشریف لایا کرتے تھے۔

یہ وہ زمانہ تھا کہ قرطبہ کے علم و ہنر اور فضل و کمال کا ڈنکا ساری دنیا میں بج رہا تھا۔ عبدالرحمن خود بھی بڑا علم دوست تھا، علمدار تھا، علما اور فضلاء کی قدر و منزلت میں کوئی کوتاہی نہیں کرتا تھا، اللہ نے اسے جلاوادی تھی وہ بھی اس لحاظ میں باپ کی تقلید تھی۔ خاص طور پر ولی عبدالسلطنت اور اس کا بھائی عبداللہ یہ دونوں بھائی گرامعی ذوق رکھتے تھے۔

سعید ابن عبدالبر کی آؤ بھگت زیادہ تر اس وجہ سے کرتا تھا کہ علامہ عبدالبر خلیفہ ولی عہد اور خاندانِ خلافت میں بڑی عزت اور رفعت کی نگاہ سے دیکھے جاتے تھے اور چونکہ یہ سارا خاندان کتابوں کا شوقین تھا اور جس کتاب کی علامہ تفریح کر دیں وہ فوراً خریدی جاتی تھی اور سعید ہی کے کتب خانہ سے خریدی جاتی تھی، لہذا اسے علامہ کی وجہ سے مالی منفعت بھی بہت زیادہ ہوتی تھی، علامہ کی یہ نوازش سعید پر صرف خلاص کی بنا پر تھی۔ انہوں نے تو اس نیت سے اسے فائدہ نہیں پہنچایا کہ خود کچھ حاصل کریں، ان کی اس شرافت سے پورا پورا فائدہ اٹھانے میں سعید کوئی کسر نہیں اٹھا رکھتا تھا۔ اس وقت علامہ کچھ پریشان اور فکرمند سے نظر آ رہے تھے۔ سعید نے مردود کھڑے ہو کر تنظیم کی رسم انجام دی۔ بڑے تپاک اور خوش اخلاقی سے معاشرے کو ابراہیم مسند

پر بچا کر شکایت انیز لجر میں گویا ہوا۔

سعید: آپ کو آج تشریف لےنے میں بہت دیر ہوگئی۔

ابن البرز: ہاں کچھ دیر تو ہوگئی۔

سعید: شاید آپ بھی سفر کا جلوس دیکھنے تشریف لے گئے تھے؟

ابن البرز: نہیں میں وہاں نہیں گیا۔ کیا ہمارے پاس ملاحظہ کی کتاب البیان ہے؟

سعید: جی ہے۔ میں سمجھ گیا۔ شاید آپ سائنس کا مضمون تیار کر رہے ہیں؟

علامہ نے اس کا جواب صرف تبسم سے دیا: سعید دوڑا دوڑا گیا اور الماری سے

خود ہی کتاب نکال لایا اور علامہ کے سامنے پیش کر دی۔ علامہ نے کتاب لے کر اس کے

ورق اٹے پلٹے پھر کہا۔

ابن عبدالبرز: یوں تو اس کتاب کے کئی نسخے خلیفہ اور ولی عہد کے کتب خانے میں موجود

ہیں۔ لیکن وہاں ہی نہ لگا، یہاں چلا آیا!

سعید: یہ میری خوش قسمتی ہے، یہ آپ کی بندہ پروری ہے!

علامہ کتاب کے مطالعہ میں غور ہو گئے اور سعید خاموشی کے ساتھ اپنے کمرے میں جا کر

بیٹھ گیا اور اپنے کاموں میں مصروف ہو گیا۔ بڑی دیر اسی طرح گذر گئی، یہاں تک کہ آفتاب

غروب ہونے لگا۔ دفعۃً سعید نے محسوس کیا، کوئی آیا ہے۔ اس نے نظر اٹھا کر دیکھا، تو

جوہر گھرا یا ہوا اور سہما ہوا کھڑا تھا۔ سعید نے پوچھا:

”کیا بات ہے؟“

اس نے لرزتی ہوئی آواز میں کہا،

”خلیفہ کا چوب دار باسر۔“



## خلیفہ کا ندیم

یا سر خلیفہ کا چوپ دار ہی نہیں، منہ پرٹھا خادم اور ندیم بھی تھا، اگر کسی بھان کی خاطر تواضع کا خاص اہتمام خلیفہ کو منظور ہوتا تو یا سر اس کی پیشوائی اور مدارات کے لیے بھیجا جاتا وہ شاہی محل میں مختار اور چودھری کی حیثیت رکھتا تھا۔ محل کا کوئی راز اس سے پوشیدہ نہیں تھا بلکہ وہ محل کے رہنے والوں کا عام طور پر اور خلیفہ کا خاص طور پر محرم اسرار تھا۔ وہ ایک کشیدہ قامت نوجوان تھا گوارانگ، اندر کو دھنسی ہوئی نیلگوں آنکھیں، چوڑے رخسار چہرے پر بال ندارد سعید نے جب اسے آتے دیکھا تو بے تاباں اس کے استقبال کو اٹھا، اگرچہ اسے دل ہی دل میں حیرت فور تھی کہ خلیفہ کے دونوں معتمد ندیم یا سر اور تمام بھانوں کی پیشوائی کے لیے گئے ہوئے تھے، لیکن یہ کہاں سے ٹپک پڑا؟ لیکن یہ بات زبان پر نہ لایا، تپاک اور گرم جوشی سے مصافحہ کرنے کے بعد اس نے کہا۔

سعید: کیسے، آپ ادھر کیسے تشریف لے آئے اس وقت؟

یا سر: آگیا، —۔ بوڑھی کچھ کام تھا!

سعید: تو بسم اللہ تشریف لائے۔!

یہ کہہ کر سعید نے یا سر کا ہاتھ اپنے ہاتھ میں لیا، اور ایک دوسرے مکر میں اگڑا سے منہ پر بٹھایا، یا سر چپ چاپ بیٹھ گیا، لیکن سعید محسوس کر رہا تھا آج کچھ حال

میں کالا ضرور ہے، نہ یا سر کے چہرے پر وہ شگفتگی ہے جو کبھی اس سے دور نہیں ہوتی  
تھی، نہ وہ تبسم ہے، جو ہر وقت ہونٹوں پر کھینا رہتا تھا۔ نہ وہ زندہ دل اور خوش طبع  
ہے، جس کا مظاہرہ ہر ملاقات میں کیا کرتا تھا۔ بلکہ ان باتوں کے بجائے ایک افسردگی  
سی طاری ہے اس پر۔ ایسا معلوم ہوتا ہے جیسے وہ کسی کی تلاش میں ہو۔ سعید نے  
نقلِ خادوشی لڑتے ہوئے دو شانہ لہجہ میں کہا۔

سعید:۔ اگر کسی کتاب کی ضرورت ہو تو حاضر کر دی جائے،

یا سر:۔ نہیں مجھے کتاب نہیں چاہیے!

سعید:۔ قلم، دوات، کاغذ؟

یا سر:۔ یہ بھی نہیں — ہاں یہ تو تیار یہاں فقیر ابن عبدالعزیز نہیں آئے تھے؟

سعید:۔ جی وہ تشریف فرما ہیں، یہی ساتھ والا جو کہہ ہے اس میں رونق افزوں ہیں،  
کسی کتاب کے مطالعہ میں نہمگ ہیں، اگر حکم ہو تو جاؤں انہیں آپ کی تشریف  
آوری کی اطلاع کر دوں؟

یا سر:۔ نہیں وہ عالم آدمی ہیں، کام کر رہے ہیں، میں ان کے کام میں حارج  
نہیں ہونا چاہتا۔

سعید:۔ آج قسطنطنیہ سے جو سفیر آئے ہیں، کیا آپ ان کے استقبال کو نہیں تشریف  
لے گئے؟

یا سر:۔ گیا تھا اور وہیں سے آ رہا ہوں۔

سعید:۔ کیا وہ لوگ آگئے؟

یا سر:۔ ہاں، شہرِ نیاؤں تک پہنچ چکے ہیں، فی الحال وہیں انتظام کیا گیا ہے، حفاظت

کے لیے پیڑھ چوکی بھی مقرر کر آیا ہوں، اب دیکھنا ہے ایسا لمبے کب شرف  
باریابی عطا کرتے ہیں؟

سعید نے اتنی ساری باتیں پوچھ ڈالیں لیکن یاسر کی انفرادی کامیابی نہ ہوا،  
اور وہ تھکا ہوا تھا کہ اس راز کو معلوم کر کے رہے گا، چنانچہ اس نے سلسلہ گفتگو جاری  
رکھتے ہوئے کہا۔

سعید: سفر کے اعزاز میں ایک شاہی جلسہ بھی تو منعقد ہوا کرتا ہے!  
یاسر: ہاں ضرور ہوگا۔

سعید:۔۔۔ لیکن کہاں؟

یاسر:۔۔۔ شاہی محل میں۔۔۔ اس کی صفائی اور زیبائش کا کام شروع ہو گیا ہے۔  
سعید:۔۔۔ ایسے اجتماعات تو عام طور پر قصر زمرا میں ہوا کرتے ہیں۔  
یاسر:۔۔۔ لیکن اس مرتبہ خلیفہ نے شاہی محل میں تجویز کیا ہے۔

سعید:۔۔۔ بڑا قابل دید نظارہ ہوگا!

یاسر:۔۔۔ ہاں۔۔۔ کیا تم آنا چاہتے ہو؟  
سعید:۔۔۔ اگر ممکن ہو!

یاسر:۔۔۔ بہت آسانی سے ممکن ہے، سب سے بہتر ترکیب تو یہ ہے کہ فقیر ابن عبدالبر  
کے ساتھ چلے آنا، اور اگر میرے ہاتھ میں انتظام و انصرام ہوا تو کچھ کمی سہانے  
کی ضرورت نہیں، بڑی اچھی جگہ تمہیں بیٹھا دوں گا!

سعید:۔۔۔ (کچھ کچھ سمجھتے ہوئے) اگر کے کیا معنی؟ ظاہر ہے آپ ہی سربراہ اور منتظم  
اعلیٰ ہوں گے، اور کون ہو سکتا ہے بھلا؟۔۔۔ ہم ہمیشہ سے یہی سمجھتے



چلے آئے ہیں، انکسار کے لیے بھی آپ نے بڑا اچھا موقع تلاش کیا!

یا سریرہ باتیں سن کر ہنسنے لگا، پھر اُس نے کہا۔

یا سریرہ۔ نہیں یہ کچھ ضروری تو نہیں، ہم سب امیر المؤمنین کے غلام ہیں، جسے وہ حکم دیں گے وہی بسر و چشم تعمیل کرے گا۔

سعید۔۔ (متبسم ہو کر) بجا ارشاد ہوا، یہ باتیں اس سے کیجئے، جو جانتا نہ ہو کہ خلیفہ کے دل میں آپ کی قدر و منزلت کتنی ہے۔

یا سریرہ۔ (ایک آہ سرد کے ساتھ) میرے دوست سچ کہتے ہو، لیکن — زمانہ سردا یکساں نہیں رہتا۔

سعید۔ اس کا مطلب تو یہ ہوا کہ کوئی آپ کا وقیب پیدا ہو گیا ہے؟

یا سریرہ۔ (سہم کر) ایسی باتیں نہ کرو، دیوار ہم گزشتہ دارداورچھوٹا راکب خانہ تو پاک مقام ہے، دیکھو لوگوں کی آمدورفت شروع ہو گئی، اب میں جاتا ہوں، لیکن

خبردار، میرے آنے کا ذکر کسی سے نہ کرنا — خدا حافظ!

یا سریرہ چلا گیا، لیکن سعید دریا ئے حیرت میں غرق ہو گیا، اس کی سمجھ میں نہیں

آ رہا تھا، یہ ماجرا کیا ہے؟

لیکن اس مسئلہ پر وہ زیادہ غور نہ کر سکا، کیوں کہ کتب خانہ میں لوگوں کی آمدورفت

شروع ہو گئی تھی، وہ اگرچہ کوئی بڑا عالم نہ تھا لیکن بلا کا ذہین اور طابع نضا، اس کا

کتب خانہ مزاج عام اسی لیے بنا ہوا تھا کہ لوگ وہاں آکر کتابیں بھی پڑھتے تھے، مطالعہ

بھی کرتے تھے، لٹ بھی تیار کرتے تھے۔ حوالہ کی چیریں بھی نقل کرتے تھے، اور سعید

سے اپنی مشکلات کا حل بھی کراتے تھے، وہ چاہے غلط جواب دے، لیکن ایسے

تو نثر لکھو اور ایسے مقناطیسی انداز میں اپنے خیالات پیش کرتا تھا کہ کم از کم اس وقت تو  
 آدمی عظمیٰ ہو جاتا تھا اور لیجین کرتا تھا کہ سعید جو کچھ کہہ رہا ہے، اس کی گفتگو میں حماقت  
 اور ناواقفیت اور لاعلمی کا کوئی عنصر شامل نہیں ہے!

سعید کی عمر چالیس سال سے زیادہ نہیں تھی، اعضا متناسب، سینہ چوڑا  
 اور بھرا ہوا، مچھے ہوئے بازو، سر بڑا، پیشانی اور آنکھوں سے ذہانت اور  
 فراست نمایاں، لب و لہجہ سے استقلال و عزیمت کا جوہر آشکار، داڑھی مختصر، لیکن  
 گنجان، اگرچہ ہر وقت یہ معلوم ہوتا تھا کہ وہ مسکرا رہا ہے، لیکن حقیقتاً بہت کم  
 ہنستا یا مسکراتا تھا، قریب میں کتب فروش کا کام کرتے ہوئے ابھی اسے زیادہ مدت  
 نہیں گزری تھی، صرف چند ہی سال ہوئے تھے لیکن اس مختصر سی مدت میں شہر کا نائب  
 ہی کوئی علم دوست اور پڑھا لکھا شخص اس کے ہاں مستقل طور پر نہ آئے لگاؤ، ادیب  
 خطیب، انشا پرداز، عالم، فقیہ، سب ہی اس کے ہاں پہنچتے تھے اور وہ خندہ پیشانی  
 کے ساتھ سب کی پیشوائی کرتا تھا۔!

## ولی عہد کا مصاحب!

امیر المؤمنین عبدالرحمن الناصر کے ولی عہد کا نام تھا حکم یہ بھی بڑا علم دوست اور عالم شخص تھا۔ اس کا ذاتی کتب خانہ نادر اور نایاب کتابوں سے بھرا ہوا تھا، عالم اسلام میں جہاں کہیں بھی کوئی نئی کتاب لکھی جاتی، حکم پیش فرما، رقم خرچ کر کے فوراً اسے اپنے کتب خانہ کی زینت بنا لیتا، اکثر ایسا ہوتا تھا کہ اس ملک میں کتاب بالکل نہ پھیلتی جہاں وہ لکھی گئی تھی، لیکن قریب میں حکم کے کتب خانہ میں وہ ضرور پہنچ جاتی۔ پھر کے جانے کے بعد سعید اپنے کاموں میں مصروف ہو گیا، ایک مرتبہ نظر جو اٹھی تو دیکھتا کیا ہے۔ سامنے تلید کھڑا ہے۔ یہ ولی عہد سلطنت شہزادہ حکم کے کتب خانہ کا نگراں اور محافظ تھا، سعید استقبال کے لیے اٹھا، لیکن تلید نے اشارہ سے اُسے منع کر دیا اور تزیب آکر اہستہ سے پوچھا:-

تلید:- کیا فقیہ ابن عبدالبر یہاں ہیں؟

سعید:- جی ہیں۔ وہ دیکھئے وہ کس انہماک سے مطالعہ میں مصروف ہیں! تلید:- (طنز پر لہجہ میں) وہ قاضی القضاہ بننے کی فکر میں ہیں، وہ ہمانان عزیز کے لیے استقبالی تقریر کا مسودہ تیار کر رہے ہیں، جیسے واقعی قاضی القضاة بن ہی تو جائیں گے۔ ہوتے!

پھر تلید نے سعید کا ہاتھ پکڑ کر اٹھایا اور الگ لے جا کر کہا۔



تلید :- تم نے ابراہیمؑ اصہبانی کا نام سنا ہے ؟  
سعید :- ہاں سنا ہے یگانہ روزگار، ادیب، شاعر، مؤرخ اور دانشا پرداز ہے !  
تلید :- اور اموی بھی ہے !

سعید :- یہ نہیں معلوم تھا، پتہ نہیں اس سے کیا کہ وہ اموی ہے یا عباسی، ہم تو اس  
کے علم، وسعت نظر اور مہارت کے قائل ہیں،

تلید :- ٹھیک ہے، یہی ہونا چاہیے،

سعید :- لیکن اس وقت آپ نے اس کا ذکر کیوں چھیڑا ؟

تلید :- عرصہ سے وہ ایک کتاب 'اغانی' کے نام سے لکھ رہا تھا۔ نہ جانے مکمل  
ہو گئی، یا اب تک زیر تالیف ہے۔ !

سعید :- خوب یاد دلایا۔ آپ نے، میں آپ کو خوش خبری سناتا ہوں، وہ کتاب مکمل ہو

گئی اس نے اس بے نظیر کتاب کی تالیف میں عمر عزیز کے بہترین اوقات

صرف کئے ہیں، اور میرا خیال ہے اس فن میں (راگ کے فن میں) اس سے

اچھی اور جامع اور مکمل کوئی کتاب ساری دنیا میں دستیاب نہیں ہو سکتی، وہ

کتاب ہمیں دائرہ علوم رانسائیکلو پیڈیا ہے !

تلید :- لیکن کتاب ہے کہاں ؟

سعید :- مصنف کے پاس !

تلید :- شہزادہ حکم کو اس کی سن گن مل چکی ہے اور وہ ہر قیمت پر اسے جلد از جلد

خرید کر داخل کتب خانہ کرتے کا فیصلہ کر چکے ہیں !

سعید :- بہت خوب !

تلمیذ بہ بہت خوب سے کام نہیں چلنے کا، یہ بتاؤ کتاب کب ہمارے ہاتھ میں ہوگی؟  
سعید:۔ اس کے بارے میں کوئی تاریخ مقرر کرنا تو مشکل ہے، ہاں ایک بات عرض کر سکتا  
ہوں، یہ کہ آج ہی اپنے آدمی کو عراق کی طرف روانہ کرتا ہوں، جس قیمت پر بھی وہ  
دستیاب ہو سکی لے کر فوراً واپس آئے گا۔

تلمیذ:۔ تم سے یہی توقع تھی، آج تمہارا آدمی یہاں سے روانہ ہو جائے،  
سعید بہ ضرور روانہ ہو جائے گا، بالکل بے فکر رہیے۔

تلمیذ:۔ اور ایک بات کا بہت خیال رکھنا۔ یہ کہ نہ کتاب کا نام کسی کو معلوم ہو، نہ یہ  
پتہ چلے کہ وہ منگوائی گئی ہے، جیسا نک وہ یہاں آکر ہمارے کتب خانہ میں  
درج نہ ہو جائے۔

سعید حکم کی تعمیل ہوگی، لیکن آخر اتنی رازداری کی ایک کتاب کے لیے کیا ضرورت ہے؟  
تلمیذ:۔ بات یہ ہے کہ شہزادہ حکم ہر کتاب کے لیے اولیت کا سہرا اپنے ہی سر باندھنا چاہتے  
سے۔ (ہنستے ہوئے) اچھا اچھا سمجھا سمجھا!

تلمیذ:۔ وہ بلا یک اس کتاب کا چرچا اہل علم کے سامنے کریں گے۔ وہ ناواقفیت کا  
اظہار کریں گے۔ اور شہزادے صاحب کتاب نکال کر ان کے سامنے پیش کر دیں گے۔  
ہے نامزے کی بات؟ — اچھا اب میں چلتا ہوں!

سعید:۔ اسے اتنی جلدی کیلئے بیٹھے، تشریحت رکھیے، فقیر ابن عبدالبر سے تو ملاقات  
کر لیجئے!

تلمیذ:۔ اچھی کہی، ان سے طوں؟ تاکہ وہ سمجھ جائیں میں کیوں آیا تھا؟ ناگھائی میں چلا!  
سعید:۔ لیکن تیرا آپ کے بتاتے ہوئے وہ کیسے سمجھ جائیں گے، کیا علم غیب آتا ہے انہیں؟

تلید :- ہاں کتاب کے معاملہ میں وہ واقعی عالم الغیب (غوز باللہ) ہیں اُترتی پڑیا  
 پہچان لیتے ہیں، لاکھ چھپاؤ مکران کی نگاہ نکتہ رس دل کی گہرائی میں اتر جاتی  
 ہے، اور گوہر مقصود حاصل کر کے واپس ہوتی ہے، تم انہیں جانتے بھی ہو؟  
 سعید :- (مقبسم ہر کر) اب جان گیا!

تلید :- بس تو مجھے چپ چاپ چلا جاتے دو، اور میری آمد کا ان سے ہرگز ذکر نہ  
 کرنا!

سعید تلید کو پہچاننے کے لیے دروازہ تک آیا، جاتے وقت سعید سے  
 تلید نے کہا :-

تلید :- آج کل تمام صاحب ابھرنے کی کوشش کر رہے ہیں۔ چاہتے ہیں یا سر سے  
 بازی لے جائیں اُسے پس پشت ڈال دیں اور خود تمام معاملات اپنے ہاتھ  
 میں لے لیں، بیچارہ یا سر بیت پریشان ہے آج کل اگر تمہارے پاس آئے  
 تو اس کی دل دہی کرنا، اور اسے اطمینان دلانا کہ تم تم ہو اور تمام، تمہارا اس  
 کا کیا جوڑ، وہ منہ کی کھائے گا، تمہارے مقابلہ میں سر سبز اور کامیاب نہیں  
 ہو سکتا!

تلید تو یہ کہہ کر چلا گیا، اور سعید حیب واپس آ کر اپنی مسند پر بیٹھا تو اسے یا سر  
 کے اصححال اور اندر دگی کا اصل راز معلوم ہو چکا تھا!



## عابدہ

عام طور پر سعید کا کتب خانہ مغرب کے وقت بند ہو جاتا تھا، لیکن آج چونکہ نہایت اہمک اور استعراق کے ساتھ علامہ ابن عبدالبر مطالعہ اور کتابوں کی ترقی کرانی میں مصروف تھے۔ لہذا دوسرے لوگوں کے چلے جانے کے باوجود صرف علامہ کے خیال سے کتب خانہ کھلا رہا۔ سعید کا ملازم جوہر ایک لمپ لے جا کر علامہ کے کمرے میں رکھ آیاؤں کی ریختنی رخصت ہو چکی تھی، اور رات کی تاریکی چھائی چلی جا رہی تھی، جوہر دوسرے کمرے میں کتابوں کی دیکھ بھال کر رہا تھا۔ علامہ بدستور اپنے مطالعہ میں مشغول تھے، اور سعید اپنے کمرہ میں خاموشی کے ساتھ کچھ کاغذات الٹ پلٹ رہا تھا۔ اتنے میں آہٹ سی ہوئی، اس نے نظر اٹھا کر دیکھا تو ایک پری پیکر اور جوڑ شمال نازیبی چلی آ رہی ہے، اس کا حسن قیامت کا تھا، اس کے حسن و جمال کی جوت چاند کو شرار ہی تھی۔ گوار رنگ بڑی بڑی آنکھیں، سنوٹا ناک، متناسب اعضاء، آنکھوں میں بلا کی کشتش اور جاذبیت، انداز و اطوار میں دلبری اور دلربائی موتی کے سے سفید اور شفاف دانت اس کے ہونٹوں پر تبسم کھیل رہا تھا، اور ایسا معلوم ہو رہا تھا، جیسے رہ رہ کر بجلی کو ند جاتی ہے، وہ فتنہ قیامت بن کر آئی، سعید اس کی پیشوائی کے لیے اٹھا، اس نے شکایت آمیز لہجہ میں کہا،

سعید۔ اس وقت؟ اتنی دیر میں کیوں آئیں تم؟

وہ نازنین بولی،

کام میں مصروف تھی!

سعید: عابدہ کے مرتبہ نہیں سمجھا چکا ہوں کہ وقت بے وقت باہر نہ نکلا کرو!  
عابدہ: آخر کیوں؟ میں کسی سے ڈرتی نہیں، کسی کو خاطر میں نہیں لاتی، کوئی میرا کیا  
بگاڑے گا؟ کچھ کہتے تو؟

سعید: اتنی خود اعتمادی بھی خطرناک ہوتی ہے۔

عابدہ: ہوتی ہوگی، لیکن میں تو کبھی بھی نظرہ کو خاطر میں نہیں لاتی۔

سعید: (مسکرا کر) عجیب چیز ہو بھئی!

عابدہ: جی ہاں عجیب نہ ہوتی تو سیاں نظر نہ آتی، اس شہر میں دکھائی نہ دیتی، اس  
دیس میں میرا وجود نظر نہ آتا، مجھے خود بھی اپنے عجیب ہونے کا اقرار و اعتراف ہے!

سعید: ہوگا، یہ تو بتاؤ، اتنے نادقت آنے کا سبب کیا ہے؟

عابدہ: میں ایک کتاب نقل کر رہی ہوں، چاہتی ہوں اسے میرے عبداللہ منہ مانگے  
داموں خرید لیں، اگر تم کو شش کرو، تو یہ کام بڑی آسانی سے ہو سکتا ہے۔

سعید: ضرور کو شش کروں گا، اتفاق سے امیر عبداللہ کے نفس تاطقہ نقیبہ ابن عبدالبر

بھی ہمیں رونق افروز ہیں، ان سے بھی تمہیں ملا دوں گا!

عابدہ: بڑے شوق سے ملوں گی۔

سعید: لیکن خدا کی بندی یہ تو بتاؤ، آخر تم نے کون سی کتاب نقل کرنی شروع کی ہے؟

عابدہ: اس کا نام ہے عقدا الفرید!

سعید: (تعجب سے) اس کا کیا کہنا عقدا الفرید؟

عابدہ :- ہاں، آپ کو تعجب کیوں ہو رہا ہے حضرت؟ کیا میں اسے نقل نہیں کر سکتی!  
سعیدہ :- تم سب کچھ کر سکتی ہو، لیکن اس کتاب کے بارے میں نے تو یہ سنا ہے کہ  
مختلف علوم و فنون پر مشتمل ہے؟

عابدہ :- سچ سنا ہے، تاریخ، روایات، سیر، مواعظ، اشعار، قصص اور سب سے  
بڑھ کر امیر المؤمنین علی علیہ السلام کے خطبات کیا نہیں ہے اس کتاب میں؟  
سعیدہ :- تمہارا ذوق اتنا چمکتا اور اتنا اونچا ہے، تمہیں ایک عرصہ سے جاننے کے باوجود  
مجھے اس کا اندازہ نہ تھا!

عابدہ :- (بسم کے ساتھ) اب تو ہو گیا؟  
سعیدہ :- ہاں ہو گیا، خدا تمہیں نظرِ بد سے بچائے!  
عابدہ :- اب بڑے بوڑھوں کی طرح دعائیں تو اپنی سمیٹ کر رکھیے، ہاں جو کچھ اور  
جتنا کچھ میں نے لکھا ہے، وہ دیکھ لیجیے!

یہ کہہ کر عابدہ نے ایک بستہ کھولا اور اس میں سے علامہ عبدالمیر کی مایہ ناز  
کتاب "عقد الفریح" کا نقل کیا ہوا مسودہ سامنے رکھ دیا، سعیدہ مسودہ کو دیکھ کر دنگ  
رہ گیا اتنا صاف اور رواں کہ جس کی کوئی انتہا نہیں، اب اس معلوم ہونا تھا صفحہ قرطاس  
پر کسی نے موتی جڑ دیئے ہیں۔ اس زمانہ میں نہ مطبع تھا، نہ پریس، نقل نویسوں کا  
ایک گروہ تھا، جو بڑے بڑے مصنفین کی کتابیں نقل کر کے اپنی روزی بھی کاتے تھے۔  
اور علوم و فنون کی اشاعت بھی کرتا تھا، عابدہ نے یہ اپنا پیشہ قرار دے لیا تھا،  
چونکہ اس کا خط نہایت پاکیزہ تھا اس لیے واقعی منہ مانگے دعووں اس کے لکھے ہوئے  
مسودے فروخت ہوتے تھے، مسودہ پر ایک سرسری نظر ڈالنے کے بعد سعیدہ نے کہا۔



سعید:- نشان خط دیکھ کر میں تو حیران ہوا جاتا ہوں، کوئی نہیں کہہ سکتا یہ کسی عورت کا لکھا ہوا ہے۔

عابدہ:- (نیورے چڑھا کر) آخر آپ لوگ عمر توں کو اس قدر حقیر اور بے مایہ کیوں سمجھتے ہیں؟ جو کام مرد کر سکتے ہیں، وہ عورتیں بھی کر سکتی ہیں بلکہ مردوں سے زیادہ سلیقہ اور بہتر مندی کے ساتھ۔

سعید:- (سکرا کر) یہ بڑا نازک موقع بحث چھیڑ دیا تم نے، اب میرے لیے مناسب یہی ہے کہ خاموش ہو جاؤں!

عابدہ:- اگر لاجواب ہو کر آپ خاموشی اختیار کرنا چاہتے ہیں تو مجھے کوئی عذر نہیں، اگر میری خاطر سے آپ سکوت اختیار کر کے گویا میری بیجا بگی پر رحم کھا رہے ہیں تو میں احتجاج کرتی ہوں، اور آپ کو چیلنج دیتی ہوں کہ شوق سے بحث جاری رکھئے، اور ایک کی دس دس سنئیے!

سعید کھلکھلا کر ہنس پڑا، اُس نے کہا۔

سعید:- ذہانت، حاضر جوابی، بذلہ سنی ختم ہے تم پر عابدہ!

عابدہ:- شکریہ اس قدر دانی اور حوصلہ افزائی کا!

سعید:- اچھا یہ باتیں تو بعد میں ہوتی رہیں گی، چلو تمہیں علامہ سے ملا دوں!

عابدہ:- چلئے، آپ ہی نے دیر کر دی، خواہ مخواہ کی باتیں چھیڑ کر۔

سعید عابدہ کو لے کر ابن عبدالبر کے مکہ میں پہنچا، وہ بدستور مطالبہ میں تھمک اور مستغرق تھے، عابدہ اور سعید دونوں ان کے قریب گیا کر کھڑے ہو گئے، تھوڑی دیر کے بعد انھوں نے کتاب کا ورق اُلٹا اور اپنے پاس کسی کو کھڑا دیکھ کر، نظر

اٹھائی تو سعید اور عابدہ نظر آئے! سعید کا آنا تو بالکل خلافتِ توقع نہیں تھا،  
لیکن ایک اطہر و دوشیزہ کمریوں بے حجاب اپنے سامنے کھڑا دیکھ کر وہ چکر لگئے، انہوں  
نے کتاب بند کی، اور سعید سے مخاطب ہوتے ہوئے کہا۔

ابن عبدالبر:- ارشاد!

سعید:- رعابدہ کی طرف اشارہ کر کے، انہیں آپ سے ملنے کا اشتیاق تھا۔

ابن عبدالبر:- مجھ سے ملنے کا اشتیاق بہ تعجب ہے! خیر میں حاضر ہوں!

عابدہ مسکرانے لگی، سعید نے سلسلہ کلام جاری رکھتے ہوئے عرض کیا۔

سعید:- یہ بہت بڑی خطا ط اور نقلِ قویں ہیں، بلکہ اگر یہ کہا جائے کہ اس فن میں  
مردوں کے کان کترتی ہیں تو ذرا بھی مبالغہ نہ ہوگا!

عابدہ بیچ میں بول پڑی،

”اس سے بڑھ کر مبالغہ اور کیا ہوگا جو آپ کر رہے ہیں!“

علامہ ابن عبدالبر نے منبہم ہو کر فرمایا:-

”آپ دونوں نے تو بھگڑا شروع کر دیا، اور کلام کی بات شروع ہی نہ ہو سکی! اپنے  
آنے کی عرض و غایت تو بتائیے!“

سعید:- وہی تو میں عرض کر رہا تھا، ————— پہلے یہ بتائیے شہزادہ عبداللہ

کے کتب خانہ میں عقد الفزید کا بھی کوئی نسخہ ہے؟

ابن عبدالبر:- ہاں ایک نہیں کئی ہیں، لیکن اس سوال سے مطلب؟

عابدہ:- (با یوسی کے ساتھ) پھر کچھ عرض کرنا بیکار ہے، آپ کا قیمتی وقت ضائع  
کرنا ہے۔

ابن عبدالبر: نہیں نہیں کہئے تو، کیا بات ہے؟ ممکن ہے میں آپ کی کچھ مدد کر سکوں

بتا دینے میں کیا ہرج ہے؟

سعید: انہوں نے عقد الفریہ کا ایک نسخہ نقل کیا ہے؟

عابدہ: میں چاہتی تھی وہ شہزادہ صاحب خرید لیں!

سعید: لیکن جب ان کے کتب خانے میں کئی نسخے ہیں، تو بھلا اس نسخہ کی کھیت

کیا ہو سکے گی؟

ابن عبدالبر: آپ مجھے دکھائیے، اگر خط اچھا ہوا تو میں کوشش کروں گا!

سعید نے وہی مسودہ جو ابھی عابدہ نے اُسے دیا تھا، فقیر عبدالبر نے اُسے

پہلے تڑپے پروائی کے ساتھ الٹ پلٹ کر دیکھا، پھر لکھا ایک ان کے پیرے پر تعجب،

حیرت اور مسرت کی ایک لہریں دوڑ گئی، انہوں نے مسودہ کو ہاتھ میں لے لے لے عابدہ

کی طرف دیکھا اور گویا ہوئے۔

ابن عبدالبر: یہ آپ نے لکھا ہے؟

عابدہ: جی! یہ میری جہارت ہے۔

ابن عبدالبر: اتنا پاکیزہ خط؟ واقعہ خوب لکھا ہے، بہت اچھا لکھا ہے۔

سعید: تو اس کے یہ معنی ہیں کہ ہمیں مایوس ہونے کی ضرورت نہیں؟

ابن عبدالبر: قطعاً نہیں، یہ نسخہ ضرور شہزادہ عبدالملک کے کتب خانہ کی زینت بنے گا۔

سعید: لیکن ایک شرط ہے!

ابن عبدالبر: یا تو مایوسی کا عالم طاری ہو رہا تھا، یا شرطیں پیش ہونے لگیں؟ خبر

فرمائیے کیا شرط ہے؟



سعید :- یہ چاہتی ہیں اگر نسخہ خریدا جائے تو نسخہ مانگی قیمت شہزادہ صاحب عطا کریں !

ابن عبدالبر :- یعنی لاکھ دو لاکھ ؟

عابدہ ہنسنے لگی ، اس نے ایک ادا تے دلفریب کے ساتھ کہا ،  
عابدہ بچی نہیں ، مقصد صرف یہ ہے کراچیے وام مل جا میں ، پڑیس میں زندگی بڑی  
گراں ہو جاتی ہے !

ابن عبدالبر :- پڑیس میں ؟ کیا آپ قریبہ کی رہنے والی نہیں ہیں ؟  
عابدہ بچی نہیں ۔

ابن عبدالبر :- خوب ، تو پھر آپ کا وطن ہونے کا شرف کس سرزمین کو حاصل ہے ؟  
عابدہ :- ( مسکرا کر ) بغداد کو !

ابن عبدالبر :- اٹھنڈی سالس لے کر بغداد ، واقعی اس خطہ ارض کا سب سے عجیب  
غریب مقام ہے ۔

سعید :- یہ کیوں ؟ کیا خاص بات ہے بغداد میں ؟

ابن عبدالبر :- اسے بھٹی وہاں کیا نہیں ہے ؟ — دولت و ثروت ، علم و فضل ،

حسن و جمال ، رعنائی و زیبائی ، ہر چیز کا ہجوم ہے وہاں ؟

سعید :- تو پھر قریبہ کب کم ہے کسی دوسرے ملک یا شہر سے ؟

ابن عبدالبر :- ہاں ٹھیک کہتے ہو ، مگر میرے بھائی بغداد بغداد ہی ہے ۔ اپنی کو دیکھ لو

کیا ایسی سرا پا کمال و جمال خانہ میں یہاں مل سکتی ہیں ؟

سعید :- کیوں نہیں مل سکتیں !

ابن عبدالبر بھٹی ہم مسلمانوں میں تو ملنا مشکل ہے، ان کی طرح یہودی اور عیسائی  
عورتوں میں سے پردگی بھی ہے، بے حجابی بھی اور آزادہ روی بھی، میں نے  
ہمیشہ انہیں بالکل بے تحجک پایا۔

سعید: تو آپ انہیں عیسائی یا یہودی خاتون سمجھ رہے ہیں؟

ابن عبدالبر: تو کیا غلط سمجھ رہا ہوں؟

سعید: بالکل غلط، یہ مسلمان ہیں، خاندانی مسلمان ہیں اور اپنے اسلام پر انہیں اتنا ہی  
ناز ہے، جتنا ایک مسلمان کو ہو سکتا ہے!

ابن عبدالبر: (مخبر ہو کر) خوب، بہت خوب، بڑی خوشی ہوئی یہ معلوم کر کے کہ یہ  
مسلمان ہیں!

عابدہ: الحمد للہ میں مسلمان ہوں، اور میرا نام عابدہ ہے۔

ابن عبدالبر: نام بھی بہت اچھا ہے — تو بندانے کس خاندان سے تعلق ہے

آپ کا؟

سعید: یہ وہاں کے اس طبقہ سے تعلق رکھتی ہیں جو باندیوں اور کینزوں میں شمار  
ہوتا ہے!

ابن عبدالبر: اچھا اچھا کوئی مضائقہ نہیں — بہر حال آپ مطمئن رہیے یہ کتاب

انشاء اللہ منہ مانگے دعووں تک جائے گی۔

سعید: شکریہ!

ابن عبدالبر: اگر شکریہ ادا کرنے کی ضرورت تھی (عابدہ کی طرف اشارہ کر کے)

تو انہیں نہ کہ آپ کو!

عابدہ: یہ میرے وکیل ہیں۔

ابن عبدالبر: ٹھیک ہے۔ لیکن ایک بات سمجھ میں نہیں آئی، تم مسلمان ہو تو پردہ کیوں نہیں کرتیں؟

عابدہ: میں پردہ کی قائل نہیں ہوں، ضرورت نہیں سمجھتی!

ابن عبدالبر: آخر کیوں؟

عابدہ: پردہ کے بارے میں میرا مسلک وہی ہے، جو عائشہ بنت طلحہ کا تھا۔

ابن عبدالبر: یعنی؟

عابدہ: مردوں کی مجلس میں آزادانہ اور بے باکانہ بیٹھتی تھیں، بعض لوگ معترض

ہوئے اس روش پر تو انہوں نے بڑا اچھا جواب دیا، انہوں نے کہا، خدا

نے مجھے حسن و جمال کی نعمت عطا فرمائی ہے۔ کیا وہ ہے کہ مخلوق خدا کو اس

نعمت سے محروم رکھوں؟ باقی رہا عفت و ناموس کا معاملہ تو کوئی بھی میرے

بارے میں بڑا خیال نہیں قائم کر سکتا۔ اور اگر کرے تو میں اس کا منہ توڑ جو آ

دے سکتی ہوں، ایسا جواب جو اسے زندگی بھر یاد رہے گا۔ یہی

راٹے میری اپنے بارے میں بھی ہے!

یہ کہہ کر عابدہ مسکرا دی۔ ابن عبدالبر کے ہونٹوں پر بھی تبسم آگیا۔ انہوں

نے فرمایا۔

ابن عبدالبر: بات تو معقول ہے، پھر بھی احتیاط اچھی چیز ہے، بہر حال یہ میرا

مشورہ ہے ورنہ کسی کے نجی اور ذاتی معاملات میں دخل دینے کی مجھے

کوئی ضرورت نہیں۔



سعید:- بجا ارشاد ہوا — تو اب اس کتاب کے بارے میں کب تک توقع  
رکھی جائے؟

ابن عبدالبر:- ابھی آٹھ دس دن تو بڑی مصروفیت کے ہیں، روم کے سفیر ابھی  
چلے جائیں پھر انشاء اللہ میں اس معاملہ کو کرا دوں گا!

عابدہ:- یہ سفیر اتنے دن تک یہاں رہ کر کیا کریں گے؟

ابن عبدالبر:- ہمارے امیر المومنین کا اصول یہ ہے کہ غیر مالک کے سفر سے قرا نہیں  
ملنے اجنبی کافی دن منتظر رکھتے ہیں، پھر شرف با زبانی عطا کرتے ہیں۔

بہر حال آٹھ دس دن کے اندر تمہارا معاملہ ضرور سہ جائے گا، مطمئن رہو!

## سعید اور عابدہ

فقیر ابن عبدالبر کے چلے جانے کے بعد سعید اور عابدہ دونوں ایک کمرہ میں اکٹھے رہنے لگے۔ عابدہ کی نگاہیں جھکی ہوئی تھیں، اور سعید محبت بھری نظروں سے اُسے دیکھ رہا تھا، کبھی کبھی کن آنکھوں سے عابدہ سعید کی اس حرکت کو دیکھ لیتی تھی اور شرمناک نظر میں جھک لیتی تھی، سعید کچھ کہنا چاہتا تھا لیکن نہ جانے کیا سوچ کر رک جاتا تھا، بالکل یہی کیفیت عابدہ کی بھی تھی، اس کے دل میں بھی طوفان اٹھ رہا تھا۔ لیکن وہ خاموش تھی، شمع جل رہی تھی اور اس کی روشنی میں عابدہ کے حسن زاہد فریب کی جوت اور بڑھ گئی تھی اور شمع بھیک بھیک نظر آنے لگی تھی۔

سہ رات نخل میں ترے حسن کے شعلے کے حضور

شمع کے منہ پر جو دیکھا تو کہیں نور نہ تھا!

اور تھنی کا دامن عابدہ کے ہاتھ میں تھا اور وہ اسے انگلیوں سے مروڑ رہی

تھی، لیکر ایک اس تہا کرے میں سعید کی آواز گونجی!

سعید: عابدہ تجھے دیکھو، میری طرف دیکھو، مجھ سے باتیں کرو!

عابدہ:۔ دیکھ رہی ہوں، باتیں بھی کر رہی ہوں!

سعید:۔ خاموش ہو لیکن باتیں کر رہی ہو، نظریں نیچی ہیں لیکن دیکھتے ہو، کیسے

مان لوں؟

عابدہ: بحقیقت اعتراف کی محتاج نہیں ہوتی، کوئی ماننے یا زمانے، لیکن اس کا جو

بہر حال ناقابل تردید ہوتا ہے۔

سعید: عجیب حقیقت ہے یہ بھی!

عابدہ: آپ دل کی زبان نہیں سمجھ سکتے تو میں کیا کروں؟ آپ کی آنکھیں دل کی آنکھوں  
کو اکثر نہیں دیکھ پاتیں تو میرے پاس اس کا علاج کیا ہے؟  
سعید: اہ! بچو دی کے عالم میں، عابدہ! تم نے میرے سینہ کو پھرا منگوں سے، آرزوؤں  
سے بھر دیا۔

عابدہ: یہ سینہ آرزوؤں اور انگلیوں سے خالی کیوں ہو گیا تھا؟

سعید:۔۔ ہماری تمھاری محبت اٹل تھی، لیکن ایک بڑے مقصد کے لیے ہمیں بچھڑنا  
جانا پڑا۔ ہم ایک دوسرے سے دور ہو گئے۔ میں سمجھتا تھا اس دوری نے  
ہمارے دلوں کو بھی ایک دوسرے سے دور کر دیا ہے، اس رفتار زمانہ  
نے ہماری محبت کی رفتار سست کر دی ہے، نئے نئے حالات، نئے ماحول  
نئے دور نے ممکن ہے تمھیں مجھے فراوانی کر دینے پر مجبور کر دیا ہو، حالانکہ  
مجھ سے قسم لے لو اگر ایک لمحہ کے لیے بھی تمھیں فراموش کیا ہو؟  
عابدہ: قسم لینے کی ضرورت نہیں، لیکن مصیبت یہ ہے کہ آپ اپنے بارے میں  
ہمیشہ حسن ظن سے کام لیتے ہیں اور دوسرے کے بارے میں غلط فہمی اور  
بدظنی کا کوئی موقع ہاتھ سے نہیں جانے دیتے۔

سعید: یہ نہیں عابدہ یہ تو کہو، میں تمھیں چاہتا ہوں، پوچھتا ہوں، پرستش کرتا ہوں  
تمھاری کیونکہ ممکن ہے کہ تمھارے بارے میں غلط رائے قائم کروں؟

عابدہ:۔۔ تو اس وقت اور یہ کیا ہو رہا تھا!



سعید:- یہ میرے گٹے ہوئے جذبات تھے، جو دل کے نہاں خانے سے باہر نکلنے کے لیے پھل رہے تھے۔

عابدہ:- لیکن اتنے غلط طور پر؟

سعید:- مجھ سے غلطی ہوئی، میں معافی چاہتا ہوں، معاف کر دیجئے!

عابدہ:- معاف کر دیا۔۔۔ اس لیے نہیں کہ آپ معافی کے مستحق ہیں، اس لیے کہ میں اپنی محبت سے مجبور ہوں، آپ کی کوئی بات رد نہیں کر سکتی!

سعید:- شکریہ، لیکن یہ تم نے کیا کہا کہ میں معافی کا مستحق نہیں تھا؟

عابدہ:- غلط تو ہمیں کہا، ذرا غور کیجئے آپ یہاں قرطبہ میں نشر لیت لائے، ٹھکانے سے

ایک کتب فروش کی طرح زندگی بسر کر رہے ہیں، کوئی نظرہ بھینس، کوئی انڈیشہ بھینس، کوئی فکر نہیں، یکسوئی کے ساتھ اس کا راہم کو انجام دینے کے وسائل پیدا کرنے کی کوشش کر رہے ہیں، جس کے لیے اتنی دور دراز کا سفر اختیار کیا ہے۔۔۔ غلط تو ہمیں کہہ رہی ہوں ہیں؟

سعید:- بالکل سچ، ایک ایک حرف ٹھیک۔

عابدہ:- اب ذرا میرے حالِ زاری پر غور کیجئے، جوان ہوں، خوبصورت ہوں، لیکن

ہر خطرہ سے بے پروا ہو کر جان بھتیگی پر رکھ کر ٹھہر ٹھہر، کوچ کوچ، کس کے لیے پھر رہی ہوں؟ مجھے کسی سے دشمنی نہیں، لیکن جو تھا دشمن ہو اس کا خون پی لوں، مجھے قتل و غارت کے نظارہ سے وحشت ہوتی ہے، لیکن محض تمہارے لیے، تمہاری خاطر خون کرنے کو، جان لینے کو تیار رہوں۔

۔۔۔ تباہ اور کون سا مقصد ہے جس کے حصول کے لیے میں یہاں آئی ہوں؟

سعید :- (تاثر کے عالم میں) ماننا ہوں، سچ کہتی ہو!  
عابدہ :- (مسکرا کر) پھر بھی آپ اپنے آپ کو معافی کا مستحق سمجھتے ہیں؟

سعید :- تجھیں سزا دے لو، میں ہر سزا بھگتنے کے لیے تیار ہوں!  
عابدہ :- لیکن آپ جانتے ہیں، میں کسی طرح بھی آپ کو سزا نہیں دے سکتی!  
سعید :- نہیں تجھیں یہ کام کرنا پڑے گا!

عابدہ :- بہت اچھا، میری طرف سے آپ کو جو سزا دی جاسکتی ہے، وہ یہ ہے کہ  
اب مجھ سے ملنے کی کبھی کوشش نہ کیجیے گا۔

سعید :- (بیقرار ہو کر) بھین یہ سزا میرے لیے ناقابل قبول ہے!  
عابدہ :- تو کیا سزائیں ملزموں اور مجرموں سے پوچھ کر دی جاتی ہیں؟ بڑی زبردستی  
کرتے ہیں آپ تو۔

سعید :- عابدہ مجھے سچے دل سے معاف کر دو!  
عابدہ :- کر تو دیا، آپ ہی نے خواہ مخواہ سزا کا سوال اٹھایا۔ اور جب میں سزا  
دینے پر آمادہ ہوئی تو بھاگ کھڑے ہوئے آپ — ہو بخ  
یہ بھلتیں گے سزا!

سعید :- کیا تجھیں میری محبت کا، میری اُلفت کا یقین نہیں ہے؟  
عابدہ :- نہ ہوتا، تو پھر لڑھکتی کیوں ہے؟ آخر تجھے اس دور دراز شہر میں سب سے  
بچھڑا کر، سب کو چھوڑ کر زندگی کی آسائشوں کو تھک کر، کون آنے پر مجبور کر سکتا تھا؟  
سعید :- کوئی نہیں!

عابدہ :- اور یہ بھی سوچو، یہاں آنے کا مقصد تسکین قلب نہیں ہے، یہ ہے کہ تمہارے

ساتھ مل کر نھاری رفیق بن کر، بلکہ نھاری آلہ کار بن کر وہ خطرناک کام انجام  
 دوں، جیسے انجام دیتے ہوئے بڑے بڑے مردوں کا بھی پتہ پانی ہوتا ہے۔  
 سعید:- سچ کہتی ہو، میری روح، میری زندگی، ایک ایک حرف سچ ہے!  
 عابدہ:- یہ آپ میری خاطر سے کہہ رہے ہیں، ورنہ شاید آپ کا دل ابھی تک میرے  
 اور میرے عزائم کے بارے میں مطمئن نہیں ہے، میں کہتی ہوں، آخر آپ سچ  
 کیا رہے ہیں، امتحان لے لیجئے، جب چاہیئے۔ اگر تھپھے ہٹ جاؤں تو خطا کار!  
 سعید:- (سجیدگی کے ساتھ) سچ کہتی ہو؟

عابدہ:- جی ہاں، بالکل سچ!

سعید:- جو کموں گا کرو گی؟

عابدہ:- ضرور کروں گی!

سعید:- خواہ وہ کیسا ہی کام ہو؟

عابدہ:- مجھے اس کی کوئی پروا نہیں، آپ کے لیے آپ کی خوشی کے لیے، آپ  
 کی کامیابی کے لیے میں سب کچھ کر سکتی ہوں، پہاڑ سے ٹکرا سکتی ہوں ہمند  
 ہیں کو دسکتی ہوں، آگ سے کھیل سکتی ہوں، اپنی زندگی بڑی خوشی سے  
 بڑی شہرت سے، بڑے اطمینان سے آپ کے اشارہ پر قربان کر دوں، اس  
 کے لیے جو دل کا، روح کا مالک ہے!

یہ کہتے کہتے عابدہ کے چہرے پر شرم کی شرفی چھا گئی، اب تک وہ آنکھوں میں  
 آنکھیں ڈال کر باتیں کر رہی تھی، اب اس نے نظریں نیچی کر لیں اور پھر اپنی اڑھنی کے  
 دامن سے کھینٹنے لگی۔



سعید نے دیکھا تو عابدہ کی خوب صورت آنکھوں میں آنسو تیر رہے تھے، وہ  
بیباک ہو گیا اس نے عابدہ کا ہاتھ اپنے ہاتھ میں لے کر محبت بھرے لہجہ میں کچھ کہتے  
رکتے کہا،

سعید: تم خفا ہو گئیں، حالانکہ میرا مطلب بہ نہ تھا، مجھے تم پر تجھاری محبت پر ناز ہے۔  
عابدہ: اسی لیے تو میں آپ پریشان کرتے رہتے ہیں مجھے، آپ کو میرے دل کا جمال  
نہیں، پھر آپ کو مجھ پر ناز ہے، کیونکہ مان لوں؟ کیسے یقین کروں اس بات کا؟  
سعید: یقین کرنا پڑے گا، آنکھیں اٹھاؤ میری طرف دیکھو!  
عابدہ: رنا زکے ساتھ میں نہیں دیکھتی، خشے، پھر پایا آپ سے!  
سعید: دیکھنا پڑے گا۔ دیکھو ان آنکھوں میں محبت کا سمندر بہ رہا ہے!  
عابدہ: باتیں نہ بنائیے!

سعید: خدا کے لیے ایسی باتیں نہ کرو، مجھے غلط نہ سمجھو، ورنہ میں خودکشی کروں گا!  
یہ سن کر عابدہ تڑپ گئی، اس نے اپنا نازک سا ہاتھ سعید کے منہ پر رکھ دیا  
اور بھرائی ہوئی آواز میں کہا۔

عابدہ: وعدہ کیجئے، اب یہ غلط زبان پر نہیں لائیں گے، ورنہ آپ تو کہتے ہی رہیں گے  
اور میں واقعی ایک دن جان دے دوں گی!  
سعید: اچھا وعدہ کرتا ہوں، لیکن اس شرط پر کہ تم بھی اب میرے بارے میں کبھی  
غلط فہمی کا شکار نہیں ہوگی۔

عابدہ: (مسکرا کر) اچھا وعدہ کرتی ہوں!  
سعید نے عابدہ کا ہاتھ اٹھا کر آنکھوں سے لگا لیا، پھر اسے حوم لیا۔

سعید:- اس سے بڑھ کر بھی کوئی بدقسمتی ہو سکتی ہے کہ ہم تم ایک ٹہر میں رہتے ہیں،  
لیکن ایک دوسرے سے دُور رہنے پر مجبور ہیں!

عابدہ:- اس مصیبت کو کوئی میرے دل سے پُوچھے۔ لیکن کیا کروں مجبور ہوں، معرفت  
اس لیے یہ سب کچھ سر رہی ہوں کہ آپ کی مرضی بھی ہے آپ کا فائدہ اسی میں  
ہے، آپ کے مفاد کا تقاضا یہی ہے!

سعید:- ہاں میں جانتا ہوں، لیکن اب وہ وقت آ رہا ہے کہ جدائی کی گھڑیاں ختم ہو  
جائیں گی اور ہم ایک دوسرے سے کبھی جدا نہ ہوں گے، موت کے سوا ہمیں  
کوئی حیرانہ کر سکے گا۔ لیکن عابدہ یہ تو تباہ و واقعی جو کچھ میں کہوں گا، وہ تم کو  
گزرے گی؟

عابدہ:- آخر آپ کب تک اقرار کرتے رہیں گے، اور وعدے بیتے رہیں گے؟  
کہہ بھی تو چکیے، کسی طرح — واقعی میں ہر کام کے لیے تیار ہوں!  
سعید:- تو کبہ ڈالوں پھر؟

عابدہ:- بس رو چشم!

سعید:- اچھا یہ بناؤ میں کیا کہوں گا؟

عابدہ:- (ہنس کر) واہ یہ معلوم ہوتا تو اب تک کرتے ہی ہوتی، آپ سے بار بار پوچھتی  
کیوں؟ تباہیے!

سعید:- کام معمولی بھی ہے اور اہم بھی، میرا مطلب ہے کہ اس کے لیے ضرورت  
سے زیادہ ہمت اور جرأت کی ضرورت ہے۔

عابدہ:- انشاء اللہ آپ مجھ میں ضرورت سے زیادہ ہمت و جرأت پائیں گے، لیکن اب

میں انتظار نہیں کر سکتی، کہہ ڈالئے جو کچھ کہنا ہے!  
سعیدہ: بس کہنا کیا ہے، صرف اتنی بات ہے کہ تمہیں کسی کے خون میں ہاتھ رنگنا  
پڑیں گے!

عابدہ: یعنی قتل کرنا پڑے گا کسی کو؟

سعیدہ: ہاں — اور مجھے یقین ہے تمہیں اس میں تامل نہ ہوگا!

یہ سن کر عابدہ لرز گئی، وہ بہر حال ایک عورت تھی، لاکھ باہمت اور باجوش  
سہمی لیکن کسی کے خون میں ہاتھ رنگنا، کسی کی جان لینا، کسی کو قتل کرنا اس کے لیے  
آسان نہ تھا۔ لیکن اس نے اپنے حواس مجتمع کئے اور کہا۔

عابدہ: تجھے یقین ہے میرے بارے میں آپ کی کوئی توقع بھی ناکام نہ ہوگی؟  
سعیدہ: ٹھیک ہے، اس وقت میں ایک جلسہ میں جا رہا ہوں، جلتی ہو؟  
عابدہ: جلسہ؟ کس طرح کا جلسہ ہے؟

سعیدہ: کام کا، بات یہ ہے کہ قبائلی اور نسلی تعصب اندر ہی اندر کام کر رہا  
ہے، یہ آگ ابھی سلگ رہی ہے لیکن بہت جلد بجھ کر کتنے لگے گی۔ ہم اس سے  
کیوں نہ فائدہ اٹھائیں؟ کیوں نہ اپنا کام کر گزریں؟

عابدہ: ہاں یہ ہو سکتا ہے، لیکن جلسہ پہلی بار ہو رہا ہے یا اکثر و بیشتر میزبان تھا  
ہے؟

سعیدہ: کئی دفعہ ہو چکا ہے!

عابدہ: اس میں شریک ہونے والے سب لوگ بھروسہ کے ہیں؟

سعیدہ: بہت زیادہ اتنے ہی جتنی تم قابل اعتماد ہو، جتنا میں بھروسہ کے قابل ہوں۔



عابدہ: اب میں مطمئن ہو گئی، اب شوق سے چلتے۔

سعید: ایک بات اور بھی سن لو، عبدالرحمن ناصر کے خلاف جتنے عنانہ ہیں، وہ

سب ہمارے ساتھ ہیں۔ ان میں برابر بھی ہیں، قیامل کے لوگ بھی ہیں، اور بے کار اور پریشان حال اور غیر مطمئن لوگ بھی ہیں، یہ سب ایک مقصد پر متفق ہیں کہ کام کا وقت بھی ہے، اور کوئی دیر نہیں ہے کہ ہم اس حین اتفاق سے فائدہ اٹھائیں، یہ موقع اگر ہم نے ضائع کر دیا تو پھر اس کی تلافی کبھی بھی نہیں ہو سکتی گی!

عابدہ: آپ کی رائے صاحب ہے۔ پھر بھی بڑی احتیاط اور دوراندیشی کی ضرورت ہے۔

سعید: ماننا ہوں اور جتنی احتیاط ممکن ہو سکتی ہے کرنا بھی ہوں، لیکن میں اب اس کیفیتِ منتظرہ سے تنگ آ گیا ہوں، میں چاہتا ہوں یہ غلط ختم ہو جائے ہمیں جو کچھ کرنا ہے وہ کر ڈالیں اور اگر نہیں کر سکتے تو پھر خواہ زندگی ہی کیوں نہ کام آجائے مگر کم از کم یہ تو ثابت کر دیں کہ اپنے مقصد اور اصول پر ہم زندگی قربان کر دینے کا حوصلہ رکھتے ہیں، کیوں میں غلط تو نہیں کہتا؟

عابدہ بڑے غور اور توجہ سے سعید کی باتیں سن رہی تھی، اس پر اس وقت کچھ عجیب سی کیفیت طاری تھی، کبھی وہ قرطبہ کے بامِ دور کی سیر کرنے لگتی، کبھی بغداد کی گلیاں اسے یاد آجاتیں، کبھی سعید سے پہلی ملاقات، اور اس کے اثرات و نتائج اس کے دل پر دھک دینے لگتے۔ کبھی وہ اپنے ماضی کے بارے میں سوچنے لگتی، کبھی حال پر غور کرتے لگتی، کبھی مستقبل کے دھندلکے میں کھو جاتی، وہ سعید سے متاثر تھی،

اس سے محبت کرتی تھی، اسے چاہتی تھی، اسے حاصل کرنے کے لیے سب کچھ کھاسکتی تھی، اس کی بن جانے کے لیے بڑے سے بڑے خطرہ کا مقابلہ کرنے میں بھی اُسے کوئی تامل نہ تھا، لیکن یہ بھی سوچتی تھی جس کے لیے میں یہ سب کچھ سوچ رہی ہوں، کیا وہ مجھ سے بے وفائی تو نہیں کرے گا؟ جس کی محبت میں اپنی زندگی میں نے داؤا پر لگا دیا ہے وہ کہیں مجھے بیچ راستہ پر چھوڑ کر کہیں ایسا تو نہ ہوگا کہ خود کسی اور راستے پر چل پڑے میرے اندر جو بنیابی ہے، جو اضطراب ہے، جو خلش ہے، کیا وہ اس مرد کے دل میں بھی ہے؟ ضرور ہوگی، اس کی ایک ایک بات سے یہی ثابت ہوتا ہے کہ وہ مجھ سے محبت کرتا ہے، وہ مجھ پر بیان دیتا ہے، دُنیا میں مجھ سے بڑھ کر کوئی اسے محبوب نہیں، لیکن کیا بات ہے کہ یہ سوچتے وقت دل دھڑکنے لگتا ہے، طرح طرح کے اندیشے آنے لگتے ہیں۔ جن باتوں کو میں ناقابل یقین سمجھتی ہوں وہ ایک واقعہ بن کر نظر کے سامنے گردش کرنے لگتی ہیں، میں نے کتنی مضبوطی سے سعید کا دامن پکڑ رکھا ہے اور مجھے یقین ہے وہ اسے کبھی نہیں چھڑائے گا، لیکن دل خانہ خراب، دہم و سوسہ پیدا کرتا ہے، وہ کہتا ہے جسے تو دامن سمجھ رہی ہے یہ کچا دھاگا ہے ایک ذرا سے جھٹکے میں ٹوٹ جائے گا، اور اگر یقین نہیں آتا تو کبھی اڑ کر، کبھی اڑ کر، کبھی بھاگ کر دیکھ تو سہی، لیکن اسے کیا کروں کہ اس امتحان کی ہمت بھی نہیں پڑتی، ڈرتی ہوں، اگر وہ امتحان میں نیل ہو گیا تو ممکن ہے اس کا کچھ نہ لگے لیکن میں کہیں کی نہ رہوں گی لیکن آخر میرے دل میں یہ دوسو سے آتے کیوں ہیں؟ اتنے اچھے، ایسے پاک باز اور اتنے مخلص آدمی کے بارے میں غلط اور ناقابل یقین باتیں سوچ کر میں اس کی توہین کر رہی ہوں، میں اپنی کمینگی کا ثبوت ہم سبچار رہی ہوں!

سعید نے عابدہ کو ایک بیک یوں جو کسی خیال میں محو اور مستغرق دیکھا، تو وہ سوچنے لگا  
 آخر یہ ماجرا کیا ہے؟ کیا ہو گیا ہے اسے؟ یہ باتیں کرتے کرتے کھنسی کیوں لگتی؟  
 وہ کونسی ذہنی کشمکش ہے جو اس کے چہرے سے نمایاں ہو رہی ہے؟ کچھ دیر تک تو  
 وہ خاموشی سے اس کی یہ کیفیت دیکھتا رہا، پھر اس نے اُسے جھجھوڑا۔

سعید نہ آخر کیا سوچ رہی ہو عابدہ؟ تم اس وقت کہاں ہو؟  
 وہ چونک پڑی اور اپنی بے موقع محویت پر شرمندہ سی ہوئی، سعید نے اپنے  
 سوال کا جواب نہ پا کر پھر پوچھا:-

سعید نہ آخر تم کہاں چلی گئی تھیں؟

عابدہ نہ واہ جاتی کہاں، آپ کے پاس تو بیٹھی ہوں۔

سعید:- ہاں، بظاہر، لیکن حقیقتاً تم کہیں اور سیر کر رہی تھیں، تمہیں بتانا پڑے گا،  
 کون سا خیال پریشان کر رہا تھا تمہیں؟

عابدہ:- کوئی نہیں، کوئی خاص بات نہیں، لیکن بعض وقت خیالات سنانے لگتے ہیں۔  
 سعید:- لیکن مجھے نہ بتاؤ گی؟

عابدہ:- کوئی بات ہو تو بتاؤں بھی!

سعید:- پھر بھی آخر کیا سوچ رہی تھیں؟

عابدہ:- سوچ رہی تھی آپ کتنے اچھے آدمی ہیں اور میں کتنی خراب بلکہ ذلیل ہوں!

سعید:- لا حول ولا قوۃ، ایسی باتیں نہ سوچا کر دو۔ آؤ چلیں جلسہ میں، وہاں ہمارا انتظار  
 ہو رہا ہو گا۔



## رات کی تائیگی میں!

عابدہ سعید کے ساتھ چل کھڑی ہوئی، رات بہت زیادہ تاریک ہو چکی تھی، یہ دونوں کتیا خانہ سے نکلے اور اندھیرے میں ایک ویران اور سنان راستے پر ہوئے، نیلیوں، وادیوں، سڑکوں، گلیوں اور کوچوں کو طے کرتے ہوئے ایک ایسے مقام پر پہنچے جہاں پانی کے سرفنا مارنے کی آواز آرہی تھی، عابدہ کی کچھ سمجھ میں نہیں آ رہا تھا کہ کہاں ہے اس نے یہ آواز سن کر پریشانی کے لہجہ میں سعید کا ہاتھ زور سے پکڑ کر کہا۔

عابدہ: مجھے ڈر لگ رہا ہے!

سعید: بس ساری ہمت کا فور ہو گئی، تمہیں تو بڑا دعویٰ تھا، پتی جواں مدی پر! یہ کہہ کر وہ ہنسنے لگا۔

عابدہ: یہ باتیں چھوڑو، یہ بتاؤ ہم اس وقت کہاں ہیں؟

سعید: بس یوں سمجھو منزل مقصود پر پہنچ گئے، بس اب چند قدم چلنے کے بعد وہیں ہوں گے!

سامنے نظر دوڑاتے ہوئے عابدہ نے ایک ادائے جاں نواز کے ساتھ کہا۔

عابدہ: میں سمجھ گئی ہم کہاں ہیں یہ دریا ہے وادی الکبیر اور دریائے قزلباش کی نہر نہیں ہے!؟

سعید: ہاں، یہ دیکھا نہیں ہے، اور وہ دیکھو، سامنے ایک کھنڈر سا نظر آ رہا ہے۔  
اسی کا ایک مضبوط و مستحکم کمرہ ہماری سازشوں، کارروائیوں اور تحریکوں  
کا مرکز ہے۔

عابدہ:۔ لیکن اب لوگ مجتمع بھی ہو گئے ہوں گے؟

سعید:۔ ہماری جماعت میں اتنا ایسا ہے کہ کسی کی مجال نہیں کہ پارٹی ڈسپلن کے  
خلاف کوئی بات کر سکے، جو وقت مقرر ہے اس سے ایک منٹ پہلے تو  
پہنچنا ممکن ہے لیکن ایک منٹ کی تاخیر ہو جائے، یہ ناممکن۔

عابدہ:۔ لیکن یہ تو ارشاد فرمائیے، آپ وقت سے پہلے پہنچ رہے ہیں یا بعد؟  
سعید:۔ ابھی مجھے تو تاخیر ہو گئی، لیکن پارٹی کا لیڈر جو شخص ہوتا ہے اس کے ساتھ  
رعایت کی جاتی ہے اور یہ تجھیں معلوم ہے کہ قیادت کا تاج خواہ خواہ لوگوں  
نے میرے سر پر رکھ دیا ہے۔

عابدہ:۔ لیکن تمہارے سوا اس منصب کا اہل اور تھا بھی کون؟

سعید:۔ (دہنیں کر) اہاں خیال تو میرا بھی یہی ہے!

اتنے میں یہ لوگ اس کھنڈر کے پاس پہنچ گئے، اندر داخل ہوئے تو سناٹا  
اور زیادہ بھیانک ہو گیا تھا، عابدہ سعید سے چیٹ گئی، سعید نے اس کے شانے  
پر اپنے ہاتھ رکھ دیے اور تیز تیز چلنے لگا، اب وہ کمرہ آیا جس کا ذکر بھی ابھی  
سعید نے کیا تھا۔ کمرہ کے دروازہ پر پہنچ کر ایک خاص انداز میں سعید نے دستک  
دی، دفعتاً دروازہ کھلا اور ایک شخص نمودار ہوا۔ اس نے ادب سے گردن  
جھکا کر سعید کو خوش آمدید کہا اور دروازہ کھول دیا، سعید عابدہ کے ساتھ

اندر داخل ہوا، مکہ حاضرین سے کھینچ کھینچ بھرا ہوا تھا، ایک بلکی سی موسم تھی جل رہی تھی، جس سے یہ تو اندازہ ہو جاتا تھا کہ آدمی کافی ہیں لیکن ان کی شکل و صورت کا پہچاننا ناممکن تھا، سعید کے ساتھ ایک خاتون کو دیکھ کر یہ لوگ متحیر ہوئے اس نے اس کی کیفیت کا اندازہ کر لیا اور کہا،

”دوستو“

یہ خاتون جو میرے ساتھ اس جلسہ میں تشریف لائی ہیں، ان کا نام عابدہ ہے۔ میں نے اپنی عمر میں ایسی شیر دل خاتون نہیں دیکھی۔ یہ ہمارے مقاصد سے پورے طور پر متفق ہیں اور اس مقصد کے حصول کے لیے تن من دھن کی بازی لگانے کو تیار ہیں، انھوں نے ایک خاتون ہونے کے باوجود جس طرح ہماری پارٹی میں شرکت کی ہے، اس سے اندازہ ہوتا ہے کہ ہمارے مقاصد کس طرح اور کہاں کہاں رسائی حاصل کر رہے ہیں۔ اچھا اب جلسہ کی کارروائی شروع ہونی چاہیے۔“

سب سے پہلے ایک نو مند شخص اٹھا اور اس نے تقریر شروع کی، ”ہم بڑے نازک دور سے گزر رہے ہیں، اگر اب بھی بیدار نہ ہوتے تو ہماری یہ عقلت موت کا پیش خیمہ ثابت ہوگی، علیحدہ علیحدہ ناصرتے ثابت کر دیا ہے کہ وہ اس منصبِ جلیل کا مستحق نہیں ہے۔ اس نے قوم اور ملک کو تباہی کے دروازے پر لاکھڑا کر دیا ہے ہر قیمت پر اس شخص کو راستہ سے ہٹانا چاہیے۔ یہی شخص ہے جس



نے اسلام اور مسلمانوں کو ذلیل و رسوا کر رکھا ہے۔ ہم نے یہ طے کر لیا ہے کہ اپنے سردار سعید کے ایک اشارہ چشم پر بڑے سے بڑا اور خطرناک مسخظناک کام کر گزریں گے۔ مجھے امید ہے میں جو کچھ کہہ رہا ہوں، وہ اپنی طرف سے بھی کہہ رہا ہوں اور آپ کی طرف سے بھی، الفاظ میرے ہیں لیکن آواز آپ سب کی ہے، میں غلط تو نہیں کہتا؟“

اس پر حاضرین نے پرجوش اور پرخروش طریقہ پر اس کی تائید شروع کی جب شور و غوغا ذرا کم ہوا تو سعید نے عابدہ سے استدعا کی کہ آپ تشریف لائیے اور اپنے خیالات کا اظہار کیجئے۔ عابدہ کے لیے مردوں کے مجمع میں تقریر کرنے کا یہ پہلا موقع تھا، لیکن بغیر کسی جھجک کے وہ سامنے آکھڑی ہوئی اور تقریر شروع کر دی۔

”میں ایک ضعیف ایسان، ضعیف العقل، اور ضعیف الفکر عورت ہوں، مجھے کوئی متق نہیں کہ آپ کو اجماعوں اور اکساؤں، لیکن ہم جس دور سے گذر رہے ہیں وہ اتنا نازک اور خطرناک ہے کہ اگر خوابِ غفلت سے نہ چونکے، اور حالات کا مقابلہ نہ کیا تو اس طرح تباہ ہوں گے کہ دنیا کے لیے عبرت بن جائیں گے۔ ہمارا خلیفہ، نامہ، ایک فضول خرچ اور ناکارہ اور سفلہ پرورد شخص ہے، یہ وہ شخص ہے جس کی نظر میں غلاموں کی وقعت ہے، لونڈیوں کی عزت ہے، شریفوں اور نجیبوں کی کوئی وقعت نہیں، کوئی

قدر نہیں، خلیفہ ناصر نے اپنی داد و پیش سخاوت اور دیادگی سے لوگوں پر سکھ بٹھا لیا ہے، شاندار اور فلک شکوہ عمارتیں بنا کر لوگوں کو مرعوب کر لیا ہے، لیکن ان فضول خرچیوں سے قوم کو اور ملک کو کیا فائدہ پہنچ رہا ہے، ابھی حال میں اس نے اپنی ایک نوٹھی زہرہ کے لیے ایک محل بنایا ہے، جس کی لاگت لاکھوں کروڑوں انٹرفیوں تک پہنچتی ہے، اس محل میں روزِ جنتی فضول خرچیاں ہوتی رہتی ہیں، ان کا اندازہ اس سے لگائیے کہ صرف محل کی مچھلیوں کے لیے ہر روز بارہ ہزار روغنی روٹیاں تیار کی جاتی ہیں، اور چھ مہینے صرف کیا جاتا ہے، محل میں خواجہ سراؤں کی تعداد ۱۳ ہزار کے قریب ہے، اسی طرح نوٹھیوں کا حساب لگایا جائے تو معلوم ہوگا کہ وہ سات ہزار کے لگ بھگ ہیں، اس کے علاوہ ہاتھی گھوڑے اونٹ، پنچ وغیرہ ہزار ہا ہزار کی تعداد میں ہیں، ان کے رات بے پروہے دروغ جو روپیہ صرف ہوتا ہے اس کا اندازہ کرنا کچھ مشکل نہیں۔

پھر ایک بات اور بھی یاد رکھیے، ہم عرب جب تک سر بلند رہے دنیا کو فائدہ پہنچاتے رہے، لیکن اب عربوں کو حقیر و ذلیل کیا جا رہا ہے، انہیں کوئی اہمیت نہیں دی جاتی، ذمہ دار عہدے غلاموں اور خواجہ سراؤں کو تفویض کر دیئے جاتے ہیں اور عرب مند دیکھتے رہ جاتے ہیں، میں پوچھتی ہوں کیا یہ صورتِ حالات قابلِ برداشت ہے؟ کیا عربوں کی یہ مسلسل توہین گوارا کی جاسکتی ہے؟ (سب لوگ چیخ پڑے برگر نہیں) پھر جب بات یہ ہے تو ہم کہوں خاموش بیٹھیں، جو کچھ کر سکتے ہیں وہ کیوں نہ کر کریں، ہمارا اول و آخر مقصد صرف یہ ہے کہ خلیفہ ناصر اور اس کے ولی عہد حکم کو موت

کے کھاٹ آتا رہیں، اس مقصد میں کامیاب ہونے کے بعد پھر ہم سوچیں گے کہ اب ہمیں کیا کرنا ہے اور نظام حکومت میں کس کس قسم کی تبدیلیاں عمل میں لانا ضروری اور ناگزیر ہیں۔

میں پھر کہتی ہوں کہ اگرچہ عورت ہوں، مگر روزانہ ہوں، ناکارہ اور نااہل ہوں، لیکن اپنی زندگی پر مجھے اختیار ہے اور وہ میں آپ کو سونپتی ہوں، میں جان دے دوں گی لیکن اس مقصد سے پیچھے نہیں ہٹوں گی، یہ میرا عہد ہے۔“

عابدہ کی اس تقریر نے حاضرین میں ایک بلبلی سی پیدا کر دی، یہ معلوم ہوتا تھا بلوڈ میں کسی نے آگ لگا دی ہے، لوگ مرنے مارنے اور کٹ مرنے پر تیار ہیں، اسی جوش و خروش کے عالم میں ایک نوجوان اٹھا اور اس نے سعید کے پاس آکر کہا، ”میں چھوڑتا ہوں کہ اصلاح حکومت کے لیے اپنے خون کا آخری قطرہ بھی قربان کر دینے سے دریغ نہ کروں گا“

پھر تو لوگوں کا تانتا بندھ گیا، ایک اٹھا ایک بیٹھا، ایک آیا، ایک گیا جب بہت سی تقریر ہوئیں تو خود سعید اٹھا اس وقت اس پر ایک عجیب گشتگی کی کیفیت طاری تھی اس نے کہا۔

”میرے دوستو! میرے ساتھیو! میرے بھائیو! میرے عزیزو! واقعی یہ بڑی شرم کی بات ہوتی اگر ایک عورت اپنے جوش اور جذبہ میں آگے بڑھ جاتی، اور تم پیچھے رہ جاتے، اس سے بڑھ کر شرم اور توہین کا مقام کوئی نہیں ہو سکتا کہ مردوں کی رہنمائی عورتیں کریں لیکن تمہارے جوش و خروش اور



عزم و استقامت نے یہ بات چھپر پڑا فتح کر دی ہے کہ تم بھی جوش و جذبہ  
 کے اعتبار سے کسی سے کم نہیں ہو، کسی سے سچھے نہیں ہو۔ تمہارے اندر  
 عزم ہے، اہمیت ہے، جو صلہ ہے، جذبہ، دلیری اور شجاعت ہے تم  
 وہ سب کچھ کر سکتے ہو، جو ہمارے پیش نظر ہے، لیکن درستی اور وقت  
 نہیں آیا ہے کہ ہم باہر نکل کر کام کریں، اچھے سے اچھا مقصد بھی بر باد ہو  
 جاتا ہے، اگر اس کے حصول کا طریقہ غلط ہو، ہمیں جلد بازی سے کام لینے  
 کی ضرورت نہیں ہے۔ میں نے اندازہ کر لیا۔ تم بیٹھ نہیں پھیرو گے، اہمیت  
 نہیں مارو گے، اور اب میں مطمئن ہوں اب مجھے یقین ہو گیا ہے کہ ہم ضرور  
 اپنے مقصد میں کامیاب ہوں گے لیکن اقدام کب کیا جائے؟ عمل کا آغاز  
 کب سے ہو؟ اسے میرے اوپر چھوڑ دو، میں حالات کا جائزہ لے رہا ہوں  
 جیسے ہی دیکھوں گا کہ مناسب وقت آگیا ہے تمہیں صدائے عمل دوں  
 گا۔ میں تمہیں ایک بات اور بھی بتا دوں!

خلیفہ کی بے عوائبوں اور غلط کاریوں سے صرف ہم ہی نالاں نہیں ہیں  
 وہ تمام لوگ نالاں، عاجز، اور پریشان ہیں، جن کے حقوق اس ظالمانہ حکومت  
 میں تباہ ہو رہے ہیں، اور ان تمام کشتوں میں خود خاندانِ خلافت کے افراد  
 بھی ہیں، بات یہ ہے کہ غلاموں اور خواجہ سراؤں کو اتنا بڑھا دیا گیا  
 ہے، اتنا سرچڑھا لیا گیا ہے۔ اس طرح حکومت کے تمام بڑے اور  
 اعلیٰ مناصب اچھے موٹے دیئے گئے ہیں کہ اب ہر شخص یہ سوچنے پر مجبور  
 ہو گیا ہے کہ حکومت شریفیوں اور خدیووں کی نہیں، غلاموں اور خواجہ سراؤں

کی ہے، یہ بڑی بڑی بات ہے، لیکن ہمارے لیے فال نیک بھی ہے، اس چیز سے بھی ہم فائدہ اٹھائیں گے، اور جب وقت آئے گا تو تم محسوس کرو گے کہ تعاون اور اشتراک ان حلقوں سے دوران اشخاص کی طرف سے پورا ہائے جن کی نظاہر کوئی توقع نہیں کی جاسکتی تھی، یہ خدا کا فضل ہے اور ہمیں فضل بے نہایت کے شکر گزار ہیں۔

یہ عمارتیں جو بن رہی ہیں، یہ محلات جو آئے دن تعمیر ہوتے رہتے ہیں یہ تصویر شاہی جن کی بنیاد پر قوم کی کاٹھ لپیٹہ کی کمانی بے دریغ صرف ہو رہی ہے، اے شک ان سے خلیفہ ناصر کی شہرت میں اضافہ ہو رہا ہے لیکن یہ کھوکھی شہرت ہے، حقیقی اور اصلی نہیں، اس کا باران لوگوں پر پڑتا ہے جو روز بروز مفسس سے مفسس تر اور غریب سے غریب تر ہوتے جا رہے ہیں۔“

سعید کی اس تقریر کے بعد جلسہ برضا ست ہو گیا اور لوگ اپنے اپنے مسکن کی طرف روانہ ہو گئے، سعید اور عایدہ پھر ساتھ ساتھ چلے اور راستہ میں سعید نے کہا، سعید:- عایدہ میں تمہیں عرصہ سے جانتا ہوں، لیکن تمہاری اس خوبی کا تو مجھے آج اور صرف آج علم ہوا، کمال کر دیا بھئی!

عایدہ:- وہ کون سی خوبی ہے جس کا آپ ذکر فرما رہے ہیں؟  
سعید:- خطابت؟ — بخدا تم بڑی اچھی اور بہت بڑی خطیب ہو، تم بڑے بڑے مجمعوں سے جو کام چاہو لے سکتی ہو!

عابدہ: رد مسکرا کر شکر یہ، اب زیادہ تعریف نہ کیجئے ورنہ میں متروک ہو  
جاؤں گی!

سعید: تمہیں اپنے وجود پر اپنی شخصیت پر اپنے اثر اور کشش پر غرور کرنے

کا جائزہ سچی ہے، تم کیا کچھ ہو اس کا اندازہ مجھے اب ہوا!

عابدہ:- اب آپ تو دنگی کی طرف اشارہ کر کے ادھر مڑ جائیں گے، میں

آگے جاتی ہوں اپنی قیام گاہ کی طرف۔ خدا حافظ۔

سعید گلی میں مڑ گیا، لیکن اندھیرے میں بھی عابدہ اس وقت تک اسے

دیکھتی رہی جب تک اس کا سایہ نظروں سے اوجھل نہ ہو گیا۔



## دل سے باتیں

عابدہ کو رخصت کر کے سعید اپنی قیام گاہ میں آیا اس وقت وہ کچھ تھکا اور پریشان سا نظر آ رہا تھا، تیوریاں چڑھی ہوئی تھیں، چہرے پر انقباض کے آثار ظاہر تھے وہ کمرہ میں آیا، شمع جل رہی تھی اسے اٹھا کر کونے میں رکھا، بستر پر لیٹ گیا، روز کا معمول یہ تھا کہ باہر سے آنے کے بعد شب خوابی کا لباس پہنتا تھا، پھر کسی کتاب کا مطالعہ کرتا تھا، پھر سو جاتا تھا، آج یہ سارے معمولات دھرے کے دھرے رہ گئے، شب خوابی کے لباس کی طرف توجہ بھی نہ کی، کسی کتاب کا مطالعہ بھی نہیں کیا، باہر جانے کا لباس پہنے پہنے لیٹ گیا۔ کچھ دیر تک کروٹیں بدلتا رہا، لیکن حال یہ تھا کہ کسی پہلو قرار نہیں تھا، کبھی اٹھ کر بیٹھ جاتا تھا، کبھی کھڑا ہو جاتا تھا، کبھی ٹہلنے لگتا تھا، آخر وہ بستر سے اٹھا، اور اپنی سند پر بیٹھ کر کاغذات کے ایک تبار کو اٹھنے پلٹنے کا اس میں سے ایک تصویر برلی، یہ تصویر کسی دو شیزہ کی تھی، ہرن کی سی بڑی بڑی آنکھیں، ناک کی سی بل کھائی ہوئی زلفیں، ستواں ناک، بلند پیشانی، پروٹوں پر ہلکا سا تسم، نرم درجیا اور نازدادا اور رعنائی و زیبائی کا ایسا دلنواز پیکر جیسے دیکھ کر آنکھیں سودگی محسوس کرتی جھنیں سعید نے اس تصویر کو کلیجے سے لگایا، پھر آنکھوں پر رکھا، پھر چویا اور پھر پھوٹ پھوٹ کر رونے لگا، اس نے اپنے آپ سے دل ہی دل میں گفتگو شروع کر دی۔

لوگ کہتے ہیں بے وفائی محبت کی قاتل ہے، کم از کم میری حد تک تو یہ قول بالکل غلط ہے، میں تجھے اب بھی چاہتا ہوں، میں تیرے لیے اب بھی اپنی زندگی داؤ پر لگا سکتا ہوں بلکہ لگا رہا ہوں، مجھے اے بے وفا، اب بھی تجھ سے اتنا ہی وابہانہ عشق ہے جتنا پہلے تھا، میرے دل میں صرف تیری جگہ ہے۔ نہیں کسی اور کی نہیں، ہاں عابدہ مجھ سے محبت کرتی ہے، مجھ پر جان دیتی ہے، لیکن اپنے دل کو کیا کروں؟ میں اس سے محبت نہیں کر سکتا، میں اس سے نفرت کرنے کی قدرت نہیں رکھتا۔ ماننا ہوں وہ خوبصورت ہے، حسین و جمیل ہے، بالکل اور طرہ داری اس پر ختم ہے، بلا کی ذہین ہے، تعلیم یافتہ ہے، علوم و فنون پر وسیع نظر ہے، خطاط بھی ہے، اتنا اچھا خط ہے کہ یہ معلوم ہوتا ہے صفحہ قرطاس پر قوتی جڑ لیے ہیں، لیکن ان خوبیوں کے باوجود میں اس سے محبت نہیں کرتا، اگر ہی نہیں سکتا، بیشک اس پر یہ ظاہر کرتا ہوں، فریفتہ ہوں مر رہا ہوں اس پر، لیکن یہ چھوٹ ہے، میں بالکل اسے نہیں چاہتا، وہ میری آواز کا ہے، مجھے اس سے کام لینا ہے، اگر اس کی محبت ٹھکرا دوں، اگر اسے منہ نکاؤں، اگر اس کی آس توڑ دوں تو اس وفائی سے پھر وہ میری خدمت نہ کرے گی میرے اشاروں پر کیوں چلیگی؟ وہ اگر تجھ سے خفا ہو جائے تو پھر میری ایکوں کا کیا ہوگا؟ میری تدبیریں کس طرح کامیاب ہونگی؟ اور میں تجھے کس طرح حاصل کروں گا؟ تجھے حاصل کرنے کے لیے میں اپنے آپ کو تباہ کر ڈالوں گا، عابدہ کو قربان کر دوں گا، افرطیہ کی حکومت کا تختہ الٹ دوں گا۔ ساری دنیا میں تہلکہ مچا دوں گا۔ لیکن تجھے حاصل کروں گا، تو میری زندگی ہے۔ اگر تُو نہ ملی تو خدا کی خدائی تاریخ کر دوں گا، اس دنیا سے زندگی کا حق چھین لوں گا اسے ہرگز زندہ نہ رہنے دوں گا۔

مجھے عابدہ پر نرس آتا ہے وہ دیوانہ وار مجھ سے محبت کرتی ہے، کاش میں بھی

اس سے محبت کر سکتا، اکاش میں اس کی محبت کی قدر کر سکتا، لیکن نہیں میں ایسا نہیں کر سکتا، اُسے دیکھ کر مجھے ترس آجاتا ہے، مجھے اس سے بھرانہ ہی ہے، لیکن محبت؟ نہیں یا کھل نہیں، محبت تو میں کسی اور سے کرتا ہوں، اُس سے جس نے مجھے ٹھکر دیا، جس نے مجھے فراموش کر دیا، جس نے مجھے کہیں کا نہ رکھا۔

میں سوچتا ہوں، اگر کہیں عایدہ نے مجھی محسوس کر لیا کہ میں اسے دھوکا دے رہا ہوں، میں سب سے وقوف بنا رہا ہوں، میں اس سے ذرا بھی محبت نہیں کرتا، لیکن اب تک اسے تاریکی میں رکھے ہوئے تھا تو وہ میرے بارے میں کیا رائے قائم کرے گی؟ اس کی نظر میں میری کیا وقعت رہ جائے گی؟ وہ مجھے کتنا تنگ اور ذلیل سمجھنے لگے گی؟ سمجھے، سمجھی کرے میں مجبور ہوں، میں اس سے محبت نہیں کرتا، کر ہی نہیں سکتا! میرا دل بے قبضہ میں نہیں، میرے پاس نہیں، میرا نہیں، پھر میں کیا کر سکتا ہوں؟

ساری رات اسعید تے، انہی تخیلات میں گزار دی، ساری رات وہی باتیں سوچتا رہا، کاغذات کے کنارے سے جو تصویر نکلی تھی، بس اسی کو دیکھتا رہا، اسی سے باتیں کرتا رہا، اسی کو چومتا اور پیار کرتا رہا، ایسا معلوم ہوتا تھا، جس دوشیزہ کی یہ تصویر ہے، اس سے والہانہ محبت کرتا ہے، یہ تصویر دیکھ دیکھ کر اس کی حالت غیر ہوتی جا رہی تھی، یہ ایک ایسا شغلہ تھا، جس سے اسے سیر ہی نہیں ہوتی تھی، یہاں تک کہ صبح ہو گئی۔

صبح کی روشنی دیکھ کر وہ چونک پڑا، جلدی جلدی اٹھا، غسل کیا، کپڑے بدلے، ناشتہ کیا اور اپنے کتب خانہ میں پہنچ گیا، ابھی دن کا آغاز ہوا تھا۔  
کتب خانہ میں سعید نے پہنچتے ہی جوہر سے دریافت کیا



کوئی آیا تو نہیں تھا؟

وہ بولا،

میرے آتا، بھلا تے سویرے کون آئے گا؟ ذرا دن چڑھ لینے دیجئے، پھر تو اتنا تک  
جائے گا لوگوں کا۔

سعید نے اس بات کا کوئی جواب نہیں دیا۔ وہ کتابوں کی الماریوں کا جائزہ لینے لگا  
یہ کتاب نکالی، کچھ ورق الٹے اور رکھ دی، وہ کتاب اٹھائی، کچھ دیکھا بھلا، اور سیر ہو کر  
اسے پھر وہیں رکھ دیا جہاں سے اٹھایا تھا، ایک بیک اس کی نظر ایک کتاب پر پڑی  
اور وہ اسے غور سے دیکھنے لگا، یہ کتاب علم نجوم سے متعلق تھی، سعید کو اس فن سے  
دلچسپی تھی، اس کے اصول اور مبادیات سے وہ واقف تھا، بلکہ ایک زائر میں تو وہ  
اس کے تجربے بھی کیا کرتا تھا، آخر اس نے کتاب اٹھائی اور اپنی جگہ آکر بیٹھ گیا، اور  
باقاعدہ مطالعہ کرنے لگا، اتنے میں عابدہ آگئی، عابدہ سے وہ اس خوش اخلاقی اور تڑپاک  
سے ملا، گویا واقعی، وہ اس کا عاشق صادق اور محبت جاننا ہے، اس کے کسی ازراہ  
کسی بات کسی طریقہ سے عابدہ یہ محسوس کر سکی کہ اس کی محبت بناوٹ ہے، تصنیع  
ہے، یہ رات کو کسی اور سے صرف ایک تصویر سے چاہت کا اظہار کر رہا تھا، اور  
کہہ رہا تھا میں عابدہ کو نہیں چاہتا، میں اس سے محبت کر ہی نہیں سکتا میرا دل  
میرا نہیں ہے، وہ کسی اور کا ہو چکا ہے۔ میں اپنے دل کو مجبور نہیں کر سکتا کہ اسے  
چاہے، اور اسے نہ چاہے وہ جیسے چاہے گا۔ میں بھی بتیانا نہ اس سے محبت  
کرتے لوگوں کا!

عابدہ سے کچھ ادھر ادھر کی باتیں کرتے کے بعد سعید پھر کتاب کے مطالعہ میں تنہا

ہو گیا کچھ دیر تک تو وہ یہ کیفیت دکھتی رہی پھر اس نے کہا۔

عابدہ: کیا پڑھ رہے ہیں آپ؟

سعید: ایک کتاب ہے۔

عابدہ: انا تو میں بھی سمجھ سکتی ہوں لیکن یہ کیسی کتاب ہے جس نے آپ کی توجہ کو اپنی

طرف مبذول کر رکھا ہے؟

سعید: بڑی دلچسپ ————— یہ فن نجوم کے متعلق ہے۔ تمہارا زائچہ اگر میرے

سامنے ہوتا تو اس کی مدد سے ساری گذشتہ اور آئندہ باتیں بتا دیتا۔

عابدہ: شکر یہ، لیکن نہ مجھے اس فن سے کوئی دلچسپی ہے، نہ ماضی اور مستقبل سے

میں تو حال کی قائل ہوں اور اسی سے دلچسپی لیتی ہوں!

سعید: اس لیے کہ اس فن سے ناواقف ہو۔ اگر ذرا بھی واقف ہوتیں تو سارے

کام چھوڑ کر بس اسی ایک کام میں مشغول ہو جاتیں۔

عابدہ: تو اس کا مطلب یہ ہوا کہ مجھے چلا جانا چاہیے!

سعید: واہ یہ کیوں؟

عابدہ: اس لیے کہ آپ اس فن سے دلچسپی رکھتے ہیں اور ضرور یہ چاہتے ہوں

گے کہ سارے کام چھوڑ کر بس اسی ایک کام میں مشغول ہو جائیں۔

سعید: رہیں گے، ضرورت سے زیادہ ذہانت اچھی نہیں ہوتی، بیٹھو، کھورات

کیسی گذری؟

عابدہ: بہت اچھی ————— لیکن آپ بھی تو اپنی خیریت سے مطلع کیجیے۔

سعید: خدا کا شکر ہے، اچھا ہوں، تندرست ہوں، یہ سوال کیوں آیا تھا کہ

زمین میں؟

عابدہ:- آنکھیں سرخ ہو رہی ہیں، چہرہ اترا ہوا ہے، ایسا معلوم ہوتا ہے، ساری رات جاگ کر گزاری ہے آپ نے؟

سعید:- (جھینپ کر) ہاں، بیچا نا تو تم نے خوب واقعی رات بھر سو نہ سکا۔  
عابدہ:- کیوں؟ کیا بات ہوئی؟

سعید:- کچھ نہیں کھٹملوں نے پریشان کر رکھا تھا۔

عابدہ:- صرف کل؟ روز تو آپ اچھی طرح سوتے تھے؟

سعید:- تم نے فوج شروع کر دی، بھیڑی آدمی ہوں، کبھی کبھی انسان زیادہ زور  
حس ہو جاتا ہے!

عابدہ:- اچھا یہ بتائیے، اب دوسرا جلسہ کب ہوگا؟

سعید:- فکر نہ کرو، جلد ہوگا، اس مرتبہ تم بھی چلوگی؟

عابدہ:- شوق سے۔

سعید:- بس تو لے چلیں گے تمہیں!

اتنے میں سعید کی نظر فقیم ابن عبدالبر پر پڑی، وہ اسی طرف آرہے تھے،  
سعید نے مقدم کے لیے سروق کھڑا ہو گیا، عابدہ نے کچھ شرارتے ہوئے ادب و تعظیم کے  
ساتھ سلام کیا، فقیم ابن عبدالبر نے سعید کے ہاتھ میں کتاب دیکھ کر کہا۔

ابن عبدالبر:- یہ کون سی کتاب ہے آپ کے ہاتھ میں؟

سعید:- یہ علم نجوم کے متعلق ایک بڑی کارآمد اور مفید کتاب ہے۔

ملاحظہ کیجئے!



علامہ ابن عبدالبر نے کتاب پر ایک سرسری نظر ڈالی اور سعید کو واپس کرتے ہوئے کہا۔

ابن عبدالبر:۔ ہاں میں اس کتاب کا مطالعہ کر چکا ہوں، پرانی کتاب ہے اور اپنے فن پر پریمی اچھی کتاب ہے! ————— یہ آج معلوم ہوا کہ آپ کو بھی سحر اور نیرنجات کے فنون سے دلچسپی ہے خوب! سعید:۔ جی ہاں ہے تو، آپ کے مقابلہ میں تو خیر بالکل نوآموز ہوں ورتہ اس فن سے مجھے خاصی دلچسپی ہے ————— کہیئے آپ نے اپنا خطبہ تیار کر لیا جو سفر کے سامنے آپ کو دینا ہے۔

ابن عبدالبر:۔ خوب یاد رکھا بھئی، ہاں اسے تیار کر لایا ہوں! سعید:۔ محرک کی چیز ہوگا!

ابن عبدالبر:۔ ہاں، کچھ نہ کچھ تو ہے، ابرمی محنت کی ہے میں نے اس پر! عابدہ:۔ ہمارے ایسے نصیب کہاں کہ اسے سن سکیں؟ ابن عبدالبر:۔ اگر آپ سنتا چاہیں تو میں سنا دوں؟ عابدہ:۔ نیکی اور پوچھ پوچھ ازبے قسمت، ضرور سنائیے!

فقیر ابن عبدالبر نے جیب سے ایک کاغذ نکالا اور سنا شروع کر دیا، واقعی خطبہ بڑا محرکہ آرا تھا، فصاحت و بلاغت، اسلوب و انداز، سلامت اور روانی ہر اعتبار سے بے مثل تھا، یہ خطبہ سنتے کے بعد سعید نے کہا۔ سعید:۔ میں پیش گوئی کرتا ہوں کہ اب قاضی القضاة کا منصب بلند آپ کے سوا کسی اور کو نہیں ملے گا۔

ابن عبدالبر: تقدیری امور پر پیش گوئی کرنا حماقت ہے، جو خدا چاہے گا، وہ ہوگا، لیکن ذرا اپنے نین نجوم سے تو مشورہ کیجئے۔

سعید: سیاروں کی رفتار اس دن کیا ہوگی، یہ ابھی نہیں بتایا جاسکتا، البتہ اگر جلسہ کی تاریخ معلوم ہو جائے تو بتایا بھی جاسکتا ہے۔

ابن عبدالبر: وہ تو معلوم ہے، اربعہ الاول،

یہ سن کہ سعید نے کتاب کے ورق اٹھ پلٹے پھر چونک کر کہا۔  
”آپ سچ کہتے ہیں؟“

ابن عبدالبر: ہاں مجھے تو یہی معلوم ہے کہ استقبالیہ جلسہ ۱۱۔ ربیع الاول کو ہوگا؟  
کیوں کیا اس دن ستاروں کی رفتار ٹھیک نہیں ہوگی؟

سعید: اس دن ستاروں کی رفتار صرف آپ کے موافق ہوگی، آپ تک تو میں مذاق کر رہا تھا، اب سنجیدگی کے ساتھ دعویٰ کرتا ہوں کہ قاضی القضاة صرف آپ ہوں گے، اور کوئی نہیں ہو سکتا۔ لیکن اس دن اس خاکسار کو فراموش نہ کر دیجئے گا!

ابن عبدالبر: جھلا ایسا بھی ہو سکتا ہے کہ آپ کو بھولنے کے معنی یہ ہیں کہ میں اپنے آپ کو بھول جاؤں!

سعید: استقبالیہ جلسہ میں میرے شریک ہو سکنے کی بھی کوئی صورت نکل سکتی ہے؟  
ابن عبدالبر: کیوں نہیں ہو سکتی ہم لے چلیں گے۔

سعید: تو میں کہاں تلاش کروں اس روز آپ کو؟

ابن عبدالبر: دریائے وادی الکبیر کے کنارے باب الجنان کے پاس جو مسجد ہے،

وہ دیکھی ہے؟

سعید:۔ جی ہاں کئی مرتبہ وہاں نماز پڑھ چکا ہوں!

این عبدالبر:۔ بس تو میں وہیں ملوں گا، وہی قصر زہرا میں جانے کا قریب ترین راستہ ہے!

بات ابھی ختم نہیں ہوئی تھی کہ یاسر آگیا، خلیفہ عبدالرحمن انصر کا خواہبر، سعید اور ابن عبدالبر دونوں اس تپاک اور گرم جوشی کے ساتھ ملے، یاسر نے عابدہ کو پہلی مرتبہ دیکھا تھا، وہ اس کے حسن و جمال اور رعنائی کو دیکھ کر ششدر رہ گیا، این عبدالبر نے عابدہ کا تعارف کراتے ہوئے کہا۔

”یہ بڑی قابل قدر خاتون ہیں، علوم و فنون میں، ہر فن خطاطی میں تو اپنا جواب نہیں رکھتیں، زبان دانی میں اپنی مثال آپ حسن و جمال میں بے نظیر، رعنائی و زیبائی میں بدرنیر ہمہ صفت موصوف۔“

عابدہ نے شرا کر سر جھکا لیا، یاسر ان باتوں سے بہت متاثر ہوا۔ اس نے

عابدہ کے بارے میں پوچھا۔

یاسر:۔ کیا یہ شعر و شاعری سے بھی کچھ دلچسپی رکھتی ہیں؟

سعید بول پڑا۔

”دلچسپی؟ اجی خیاب اس فن میں تو یہ کیسا ہیں!

یاسر:۔ واقعی تعجب کی بات ہے!

این عبدالبر:۔ ہاں اس لیے کہ قرطبہ میں ایسی عورتیں کم ہیں!

یاسر:۔ حرم سرا میں ایک زہرا کو چھوڑ کر کوئی عورت ایسی نہیں، جیسے ایک



شعر بھی ڈھنگ کا یاد ہو۔

سعید:- انھیں تو بلا مبالغہ ہزاروں شعر یاد رہوں گے!

یاسر:- بڑی خوشی ہوئی یہ سن کر، ہمارے امیر المومنین کو شعر و شاعری سے بڑی دلچسپی ہے اسچ پوچھو تو زہرہ سے اتنی دلہانہ محبت کا راز صرف یہ ہے کہ وہ ان کی ہم مذاق ہے، ایسے ایسے اشعار سناتی ہے کہ کچھ نہ پوچھو، امیر المومنین عیدالرحمن انہا تو اس کے ایک ایک شعر پر مھڑک جاتے ہیں اور نقد جہاں نثار کرنے پر آمادہ ہو جاتے ہیں۔

سعید:- اگر یہ بات ہے تو آپ کو معلوم ہونا چاہیے کہ زہرہ ہماری عابدہ کے مقابلہ میں بالکل بیچ ہے۔

یاسر:- یہ تو ناشایب بڑتا ہے، کہاں یہ کہاں زہرہ!

اپنی تعریف کی باتیں سن کر عابدہ اتنی شرماتی کہ اس کے لیے یہاں بیٹھنا مشکل ہو گیا چنانچہ وہ دوسرے کمرہ میں چلی گئی، اس کے جانے کے بعد زیادہ آزادی کے ساتھ اس کے بارے میں بات چیت ہونے لگی۔

یاسر نے کہا،

یاسر:- میں تو ایسا محسوس کر رہا ہوں کہ زہرہ کو اگر کوئی شکست دے سکتا ہے تو وہ صرف عابدہ ہے۔

سعید:- یہ تو مشکل نظر آتا ہے، وہ وہی ہے!

یاسر:- نہیں بھائی میں نے خلیفہ کی محبوبہ زہرہ کو دیکھا ہے، روز دیکھتا ہوں، یقین کر لو حسن و جمال کے اعتبار سے بھی عابدہ زہرہ سے بہت بڑھی ہوئی ہے۔

سعید:- تمہاری باتوں سے تو ایسا معلوم ہوتا ہے کہ تم اسے حرم سرانے سلطانی  
میں پیش کرنا چاہتے ہو؟

یاسر:- تم غلط نہیں سمجھو!

سعید:- لیکن ارادہ کہاں کا ہے؟

یاسر:- اس سوال کا مطلب میں نہیں سمجھا!

سعید:- پوچھنے کا مقصد یہ ہے کہ اسے ناصر کے حضور میں پیش کرنا چاہتے ہو؟

یا امیر عبداللہ کی بارگاہ میں؟

یاسر نے آنکھ کے اشارہ سے سعید کو منع کیا کہ فقیر عبدالبر کے سامنے وہ

ایسی باتیں نہ کرے، پناہیچہ وہ خاموش ہو گیا اور ادھر ادھر کی باتیں ہونے لگیں،

مقوی دیر کے بعد فقیر ابن عبدالبر بھی اپنے مطالعہ کے کمرے میں تشریف لے

گئے، ان کے جانے کے بعد بڑی دیر تک یاسر سعید سے سرگوشی کرتا رہا، کچھ سمجھ

میں نہیں آیا کہ وہ کیا کہہ رہا ہے لیکن سعید کے چہرہ کی ابتلاشت بتا رہی تھی کہ جو

کچھ کہہ رہا ہے وہ سعید کے لیے خوش آئند اور مسرت بخش ضرور ہے، کیونکہ

اس کی باچھیں کھلی جا رہی تھیں!

## قرطیہ کی آرائش!

آج کی بات ہے کہ قرطیہ: ابن کی طرح آراستہ پر استہ نظر آ رہا ہے۔ ہر طرف  
چیل پیل نظر آ رہی ہے، رونق اور گہا گہی کی یہ کیفیت ہے کہ کھوے سے کھو چیل  
رہا ہے، اور قصر زہرا کی آرائش و زیبائش کا تو کوئی ٹھکانا نہیں، خوش منظر تندلیں جا  
برجائٹک رہی ہیں۔ جھاڑ اور فائوس اپنی صنیا کستری سے آنکھوں کو چکا چوند کر  
رہے ہیں اس محل کے سبک در خوش قطع مکانات اپنی بہار دکھا رہے ہیں چین  
نہہ کی نے ایک عجیب کیفیت پیدا کر دی ہے۔ پھول جہک رہے، اکلیاں کھل رہی  
ہیں۔ گل بوٹوں کی کثرت نظر کو حیران کئے ہوئے ہے، درختوں پر وجد کی کیفیت  
طاری ہے، تہوں میں صاف شفاف پانی اس طرح بہ رہا ہے جیسے سانپ  
اس محل کے کئی پھاٹک تھے، اور ہر پھاٹک کا الگ الگ نام تھا، ان  
کے سامنے بلند و بالا، مضبوط اور مستحکم حیو ترے تھے جن پر خوش گذران لوگ آکر  
بیٹھا کرتے تھے، سامنے دریائے وادی الکیہ کا پل تھا۔ انسانی صنعت اور ہنرمندی  
کا یہ بہترین نمونہ تھا۔ اس کا طول آٹھ سو گز اور عرض دو سو گز تھا۔ اس پل پر انیس  
برج بنے ہوئے تھے جن کی خوشمنائی اور نظر فریبی نے منظر کے حسن میں چار  
چاند لگا دیے تھے۔

سعید کی قیام گاہ قرطیہ کے جنوبی حصہ میں واقع تھی۔ محل میں داخل ہونے



کے لیے اس طرف کے آنے والوں کو چل بہر حال عبور کرنا پڑتا تھا چنانچہ یوم موعود، اور وقت مقررہ پر عالمانہ صبح دہج میں سعید اپنے چچرے سواریوں اور قصر شاہی کی طرف چل پڑا۔ اندلس میں چچرے کی سواری دولت مندوں اور مالداروں کے لیے مخصوص تھی، سعید جب چل پڑا تو اس نے دیکھا ایک خلقت ہے کہ سفر کے قسطنطنیہ کے استقبالی جلیسے میں شرکت کے لیے اٹھی آرہی ہے۔ بڑی مشکل سے چل کو عبور کر کے اس جھوٹے پرہنچا یہاں لوگوں کے انہوہ درانہوہ جمع تھے، جتنا جتنا سفیروں کی آمد کا وقت قریب آتا جاتا تھا اتنا اتنا ہجوم بڑھتا جاتا تھا، جیسے جیسے سعید اس ہجوم سے گذر کر مسجد میں پہنچا، وہاں اس نے خوب آنکھیں مچھا مچھا کر دیکھا مگر فقیر عبدالرظمنہ آئے عین اس وقت جب وہ ایٹوی کے عالم میں واپس جا رہا تھا، ایک چوبدار اتناں و خیزاں اس کی تلاش میں سرگرداں نظر آیا، جیسے ہی وہ سعید کے قریب پہنچا اس نے کہا۔

”میرے اتنا ابن عبدالر نے آپ کو یاد فرمایا ہے۔“

سعید کی جان میں جان آئی اس نے کہا۔

”لیکن وہ خود کہاں ہیں؟“

وہ بولا:-

”بڑی دیر تک انہوں نے یہاں آپ کا انتظار کیا۔ جب آپ کسی طرح نہ آئے تو پھر وہ اپنی دولت مرا میں تشریف لے گئے اور وہیں آپ کے منتظر ہیں! سعید جھنجلا گیا۔

”لیکن ہمیں تو آج کا جلسہ دیکھنا تھا۔ فقیر کے گھر پر دعوت کھانے تو ہم نہیں آتے ہیں!“

چوہدرے نے مسکراتے ہوئے کہا۔

”میرے آقا آپ شریف نے چلیں و ماں — و ماں سے جلسہ کا منظر بہت اچھی طرح نظر آئے گا۔“

اب سعید نے محبت و گفتگو غیر ضروری سمجھی اور چوہدرے کے ساتھ پولیا، واقعی فقیہ ابن عبدالبراس کے انتظار میں ٹہل رہے تھے، اسے دیکھتے ہی لپکے اور پرتپاک طور پر اس کا استقبال کرتے ہوئے شکایت آمیز لہجہ میں کہا۔

ابن عبدالبر: — بہت انتظار کرایا آج آپ نے۔

سعید: — لیکن غور تو کیجئے، آج سارا قرطیبہ آمنڈ پڑا ہے، کیا کروں؟ راستہ چین دشوار ہو رہا تھا۔

ابن عبدالبر: — تیر تو کوئی مضائقہ نہیں، آپ کی یر زحمت رائیگاں نہ جائے گی، آج کا جلسہ واقعی قابل دید ہے آپ بہت محفوظ ہوں گے، اور یہاں سے خوب جی بھر کر دیکھ سکیں گے۔

سعید کو نے کہ فقیہ ابن عبدالبر اپنی اقامت گاہ کے ایک ایسے حصہ میں نے گئے جہاں سے محل کی ساری پہل پہل نظر آ رہی تھی۔ سپاہیوں کا ادھر سے ادھر دوڑنا۔ غلاموں کا پرہ اجیشیوں اور ترکوں کی صف بندی،

فقیر ابن عبدالبر نے پوچھا،

”کہتے دیکھ رہے آپ اچھی طرح سے —؟“

سعید نے کہا۔

جی ہاں دیکھ رہا ہوں، لیکن میں تو اس جلسہ میں باقاعدہ شرکت چاہتا ہوں!

ابن عبدالبر نے مسکرا کر کہا۔  
” آئیے میں آپ کو اچھی طرح سیر کراتا ہوں!“

---



## شاندار منظر!

فقیر ابن عبدالبر نے سعید سے راستہ چلتے چلتے کہا۔

”ذرا شمال کی طرف تو ایک نظر ڈالو!“

سعید نے گردن موڑ کر دیکھا تو عجیب دل افروز اور روح پرور منظر اُسے دکھائی دیا، چھوٹے چھوٹے نازک اور سبک محل ایک تظار میں ایسے دلکش نظر آ رہے تھے کہ بیان نہیں کیا جاسکتا۔ پھر ان میں بانجھوں کی کثرت نے اور زیادہ زیبائی اور دلکشی پیدا کر دی تھی، تہوں میں صاف شفاف پانی جھل جھل کر بہتا تھا، تقریباً اور طلائع حوضوں کی جگہ گاہٹ عجیب سماں پیدا کر رہی تھی، ان حوضوں میں شیر اور دوسری قسم کے جھسے موجود تھے جن کے منہ سے فوارے ابل رہے تھے، یہ منظر دیکھ کر سعید نقشِ حیرت بن گیا۔

ابن عبدالبر: میرے دوست کیا بات ہے تم تو ایسا معلوم ہوتا ہے کھو گئے! سعید: دچونک کر آپ نے صحیح فرمایا، یہ منظر ہر شخص کو تصویرِ حیرت بنا دینے کے لیے کافی ہے۔

ابن عبدالبر: دمسکر کر یہ حیرت کا کلاڑا ہے، قصرِ زہرا نہیں ہے۔ سعید: بے شک یہی معلوم ہوتا ہے، ہم حیرت میں ہیں، حیرت اس سے بڑھ کر کیا ہوگی۔ جو ہم دیکھ رہے ہیں۔

ابن عبدالبر: یہی خیال میرا بھی ہے،

اگر فردوس بر روتے زمین است!

ہمیں است و ہمیں است وہیں است!

خدا امیر المؤمنین کی عمر دلا کر سے انہوں نے اپنے دور حکومت میں ایسی شاندار اور عظیم المرتبت عمارتیں بنا کر دنیا کو شکر کر دیا ہے۔

سعید: واقعی، باہر سے جو لوگ یہاں آتے ہیں وہ مرعوب ہو کر جاتے ہوں گے!

ابن عبدالبر: تم نے سفیروں کو بھی تک نہیں دیکھا، میں دیکھ چکا ہوں، اتنے مرعوب نظر آتے ہیں کہ کچھ نہ پوچھو!

سعید: یہ تو بتائیے ان نہروں میں، حوض میں، خواروں میں پانی کہاں سے آتا ہے؟

میرا خیال ہے دریا سے آتا ہوگا؟

ابن عبدالبر: آج معلوم ہوا، تم اتنے تعلیم یافتہ اور واقف سرار اور نور ہونے کے

باوجود ضرورت سے زیادہ سادہ لوح اور بھولے ہو!

سعید: یہ کیوں جناب؟

ابن عبدالبر: ارے بھائی، ذرا سوچو تو دریا کا پانی اتنی بلند جگہ پر کیوں نہ پہنچ

سکتا ہے؟ کیا سیڑھیاں لگا کر؟

سعید: تو پھر یہ کیا راز ہے؟ پانی کہاں سے آ رہا ہے؟

ابن عبدالبر: یہ پانی پہاڑوں سے آ رہا ہے، یہ دیو سیکر اور سر فلک پہاڑوں سے

نظر آ رہے ہیں نا؟ یہیں سے!

سعید: لیکن کیوں کر؟ میری سمجھ میں تو یہ بات اب تک نہیں آئی!

ابن عبدالبر:۔ یہ پانی سیسہ کی نالیوں کے ذریعہ آ رہا ہے!  
سعید:۔ اچھا یہ بات ہے؛ اب میں سمجھا لیکن اس طرح تو بے دریغ رو پیریف  
ہو گیا ہوگا؟

ابن عبدالبر:۔ اس میں کیا شک ہے، خود ہی غور کر لو، چٹانوں کو توڑنے، کھودنے،  
سیسہ کی نالیوں کو بنوانے اور نصب کرانے میں کتنا روپیہ خرچ ہو گیا  
ہوگا۔ لگا سکتے ہو حساب؟

سعید:۔ جی نہیں! اتنی بڑی رقم کا حساب کون لگا سکتا ہے!  
ابن عبدالبر:۔ پھر ان تصویروں کو دیکھو کیسی نادر ہیں، ان مجسموں پر نظر ڈالو،  
کیسے عجیب و غریب ہیں، ان صورتوں کو دیکھو کیسی دل فریب ہیں۔  
سعید:۔ جی ہاں دیکھ رہا ہوں۔ اور خدا کی قدرت یاد کر رہا ہوں۔ لیکن اگر  
آپ اجازت دیں تو ایک سوال کروں؟

ابن عبدالبر:۔ شوق سے ایسے تکلف پوچھو؟  
سعید:۔ ان تصویروں اور مجسموں کو امیر المومنین کیسے جائز سمجھ لیا، ضرور آپ  
سے فتویٰ لے کر سب کچھ کیا ہوگا!

ابن عبدالبر:۔ بے وقوف ہو تم تو، ایسی باتوں میں دل کا فتویٰ لیا جاتا ہے  
عالم دین سے فتویٰ نہیں لیتے۔

اتنے میں پل کی طرف سے شور و غوغائی آوازیں شدت کے ساتھ بلند ہونا  
شروع ہوئیں، دونوں نے مڑ کر اس طرف دیکھا تو کیا دیکھتے ہیں کہ سفیروں کا جلوس  
آ رہا ہے، اور خلقت بے تابی کے ساتھ اٹھیں دیکھنے کے لیے ٹوٹی پڑ رہی ہے،



ہر ایک اس فکر میں ہے کہ وہ سب سے آگے پہنچ جائے اور جب چشم خود علیدا زجلید  
سفیروں کا نظارہ کر لے۔ ساتھ ساتھ زرق برق پوشاکوں میں ملیوں فوج کے  
نوجوان شاندار گھوڑوں پر سوار گشت کر رہے تھے۔ کچھ شہر کی آرائش، کچھ اسلامی  
فوج کا بادقار انداز، کچھ شاہی محلات کی شوکت، کچھ قصر ہرا کا ناقابلِ مثال نظارہ،  
ان سب چیزوں نے واقعی سفیروں کو مرعوب کر رکھا تھا، ان کے چہروں سے  
صاف معلوم ہو رہا تھا کہ وہ اس جاہ و جلال کے منظر سے بہت زیادہ مرعوب و متاثر  
ہوئے ہیں اور شاید عبدالرحمن الناصر کا مقصد بھی یہی تھا!

فقیر ابن عبدالبر نے سعید سے کہا۔

ابن عبدالبر: کیوں خیاب آپ کچھ سمجھے بھی کہ اس شان و شکوہ سے مقصد کیا  
ہے امیر المؤمنین کا؟

سعید: بتائیے، میری سمجھ میں تو کوئی خاص بات نہیں آئی۔

ابن عبدالبر: آپ دیکھ رہے ہیں، سترک پر دورویہ سواروں کی صفیں ایستادہ  
ہیں، جنبشی اور ترکی غلام فوق البہرک اور شاندار لباس میں ملیوں ہر سہ قدم  
پر کھڑے ہیں، طرح طرح کی چیزیں ان کے ہاتھ میں ہیں، ان سب باتوں  
کا مقصد یہ ہے کہ ان سفرا پر ہمارا رعب بیٹھے۔

سعید: میرے خیال میں ان بیچاروں پر ضرورت سے زیادہ رعب بیٹھ چکا ہے،  
مجھے تو ترس آنے لگا ہے ان کی قابلِ رحم حالت دیکھ کر!

ابن عبدالبر: دیکھیں بات تو یہی ہے۔ دیکھتے ہو پل پر غلامان مشکیں کندکی  
صفیں کس شان سے کھڑی ہیں۔ باب لعنان پر دیکھو کیسے شاندار پھر سے

ہزار ہے ہیں، اور فوج کے سوار جو اپنے قد و قامت کے لحاظ سے مرغوب کن  
ہیں کس شان اور تحویل سے کھڑے ہوئے ہیں، وہ دیکھنا دوسرے دروازے  
پر تیرا ندانوں کا پراکھڑا ہے، جو کمان اور ترکش کا منہ پر لٹکانے تصویر جمال  
بتے کھڑے ہیں۔

سعید :- ہاں عجیب نظارہ ہے !

ابن عبدالبر :- جب ہم لوگ جو اپنے ہیں مرغوب اور دہشت زدہ ہونے جا رہے ہیں  
تو دوسروں کا جو یہاں کے رہنے والے نہیں کیا حال ہو گا !  
سعید :- وہ تو دیکھ رہے ہیں۔

ابن عبدالبر :- آؤ چلیں !

سعید :- ہاں چلتے اب یہیں جلسہ خیر مقدم میں پہنچنا چاہیے، اگر دیر ہو گئی تو پھر  
ٹھیک جگہ نہیں ملے گی، اور سارا مزہ اکر کر رہ جائے گا۔

ابن عبدالبر :- بڑے جلد باز ہو گئی، جلسہ کی فکر تم سے زیادہ مجھے ہونی چاہیے  
میری تو تقریر ہے !

سعید :- تو پھر چلیے۔

ابن عبدالبر :- پھر وہی اصرار۔

سعید :- مجھے ڈر ہے جلسہ نہ شروع ہو جائے۔

ابن عبدالبر :- بغیر میرے پہنچے ہوئے جلسہ کیسے شروع ہو سکتا ہے۔

سعید :- لیکن سفر تو وہاں پہنچ چکے ہیں !

ابن عبدالبر :- پہنچ جانے دو، ہم تمہیں ایسے راستے سے لے چلیں گے کہ سب سے

پہلے وہاں پہنچیں گے۔

پھر فقیر ابن عبدالبر نے سعید کو کچھ دیر تک سیر کرائی، اور اس کے بعد ایک چجر کو چھوڑ کر آگے روانہ ہوئے، سعید پر محل کے مناظر سے حیرت

طاری تھی۔ ابن عبدالبر نے کہا،

”تم ان معمولی محلات کو دیکھ کر اتنے حواس باختہ ہو رہے ہو، جو حیرت قہر زہرا

کو دیکھو گے تو شاید بے ہوش ہو جاؤ!“

سعید:- قہر زہرا، کیا ان محلات سے اچھا ہے؟

ابن عبدالبر:- ارے میاں، قہر زہرا کے سامنے تو حیرت بھی ایسے ہی ہے۔ تم اس کا

اندازہ نہیں کر سکتے، ایک معمولی بات وہاں کی یہ ہے کہ متعدد عمارتیں

سونے اور چاندی کی ہیں۔

سعید:- (دلفرت سے) کیا امیر المومنین کے لیے یہ جائز ہے کہ سونے چاندی

کے محلات میں رہیں!

ابن عبدالبر:- یہ بحث پھر کریں گے، آؤ، واقعی کافی دیر ہو گئی ہے!



## قصر زہرا!

آنتر مختلف محلوں، باغیچوں اور دل آرا سبز فواروں کی سیر کرتے ہوئے سبیل اور فقیر  
ابن عبدالبرہماص قصر زہرا میں داخل ہوئے، یہ محل واقعی ہر اعتبار سے یکساں اور بے نظیر تھا  
اس کی دیوانوں پر اس خوبی سے مینا کاری کی گئی تھی اور پتھروں پر اس بزمندی سے نقش و  
نکار بنائے گئے تھے، کہ دیکھ کر آدمی عیش عیش کر اٹھتا تھا، اقدام قدم پر ہر طرح کے مجسمے  
نظر آتے تھے، ان کا آرٹ اتنا مکمل تھا کہ معلوم ہوتا تھا، بس اب بولا ہی چاہتے ہیں، یہ  
سارا منظر ایسا حسین، نظر فریب اور دلربا تھا کہ قدم آگے ٹھہرنے کی بجائے ٹھٹھک کر  
رہ جاتے تھے، جی چاہتا تھا، یہیں ٹھہرے رہو اور انسان کی بزمندی اور صنعت گری  
کا اوج و کمال دیکھتے رہو۔

محل کے ہر چہا طرف ان گنت خادم دربان اور چوہدرار طرح طرح کے خوشنما  
اور قیمتی دردیوں میں ملبوس بڑی مستعدی اور چوکسی سے اپنے فرائض منصبی انجام دے  
رہے تھے، کمر میں سنہرا ٹیٹکا، پٹکے میں بڑا اونچا، ٹوپوں پر طرے کی طرح کلنگی لگی ہوتی  
جو جوا میں ہراتی ہوتی بڑی اچھی معلوم ہوتی تھی، یہ منظر دیکھ کر سعید و سہبت زدہ سا ہو گیا  
اس کی سٹی گم ہو گئی، وہ دل ہی دل میں کہہ رہا تھا کہ جب قصر زہرا کی دلکشی اور زیبائی کا  
باہر سے یہ عالم ہے تو اندر سے تو نہ جانے یہ کیا چیز ہوگا، جہاں اس وقت قیطن طینہ  
کے سفیر اور دوسرے ممالک کے نمائندے رونق افروز ہوں گے، وہ یہ سوچ ہی رہا تھا

کہ ایک خادم دوڑتا ہوا فقیر ابن عبدالبر کے پاس آیا۔ وہ جانتا تھا، فقیر صاحب شہزادہ عبداللہ کی ناک کے بال ہیں، امیر المؤمنین بھی ان کے علم فون کے قائل تھے، شہر میں بھی ان کی بڑی مان و ان ہے۔ اس نے بڑے ادب و احترام کے ساتھ کہا۔

”آئیے اندر تشریف لے چلیے۔“

فقیر عبدالبر نے سعید کی طرف اشارہ کرتے ہوئے کہا۔

”لیکن میرے ساتھ میرے ایک دوست بھی ہیں۔“

اس نے عرض کیا۔

”تو کیا ہوا؟ آپ کے ساتھ جو بھی آئے، وہ اسکا ہے، کس میں بہت ہے، کہ آپ سے باز پرس کر سکے، یا اس سے کسی قسم کی پوچھ گچھ کرنے کی جرأت کرے؟ آئیے تشریف لائیے!“

یہ سن کر فقیر صاحب تبسم کنال آگے بڑھے، سعید بھی کان دبانے ان کے پیچھے پیچھے بولیا، سنگ مرمر کی میزھیاں طے کر کے یہ لوگ ایک ایوان میں پہنچے، یہ ایوان اپنی سجاوٹ اور آرائش کے اعتبار سے خاص طور پر قابل دید تھا، فرش زمین پر نہایت اعلیٰ درجہ کے قالین اور غالیچے بچھے ہوئے تھے۔ تھوڑے تھوڑے فاصلے سے نشست گاہیں نصب تھیں، کمرہ کے وسط میں تخت شاہی بچھا ہوا تھا، اس پر موتی، ہیرے جواہرات اور سونے چاندی کا کام کیا ہوا تھا، تخت پر ایک چتر تھا، یہ بھی ہیروں اور دوتیوں کی آب و تاب سے جگ جگ مگ کر رہا تھا، نظر کا مٹھنا محال تھا، سونے اور چاندی کی انگوٹھیوں میں عود اور عنبر سنگ رہے تھے، امھی تک امیر المؤمنین خلیفۃ المسلمین عبدالرحمن انصاری تشریف فرما نہیں ہوئے تھے،

ابھی کا انتظار کیا جا رہا تھا۔ اور اس وجہ سے لوگ اب تک اپنی اپنی نشستوں پر نہیں بیٹھے تھے، یہ دونوں بھی ایک جگہ کھڑے ہو گئے اور خاموشی سے ادھر ادھر دیکھنے لگے۔ دفعۃً سعید کی نظر یاسر پر پڑی سعید نے اشارہ سے سے بلایا، وہ قریب آیا تو کہا۔

سعید: یہاں تک توفیقہ کے ساتھ میں پہنچ گیا اب تم دستگیری کرو تو کام بنے!  
یاسر: میں ہر خدمت کے لیے تیار ہوں۔

سعید: تو بس کسی طرح اندر قصر شاہی کے پاس بیٹھا دو۔  
یاسر: معاف فرمائیے گا، یہ نہیں ہو سکتا، جب تک امیر المؤمنین تشریف فرمانہ ہو جائیں کوئی بھی ادھر نہیں جا سکتا، ورنہ مجھے کوئی عذر نہ تھا۔

سعید: تو پھر مجھے یہیں کھڑا رہنا چاہیے!  
یاسر: میں کیا عرض کر سکتا ہوں۔ ہاں ایک بات ہو سکتی ہے۔

سعید: وہ کون سی بات؟ کہو شاید مطلب برآری کی کوئی صورت نکل سکے۔  
یاسر: میرے خیال میں بہتر یہ ہو گا کہ آپ وہ سامنے جو دروازہ نظر آ رہا ہے وہاں چلیے، وہاں سے سب کچھ آسانی کے ساتھ نظر آئے گا۔ پھر حبیب امیر المؤمنین تشریف لے آئیں، تب آپ بھی سب کے ساتھ اندر آکر فقہا اور علما کی صف میں آرام سے بیٹھ جائیے گا۔

سعید: فقہا اور علما کی صف میں مجھے کس طرح جگہ مل سکے گی؟  
یاسر: بڑی آسانی سے، آخر آپ تنہا تو ہیں نہیں، فقیہہ ابن عبد البر آپ کے ساتھ ہیں!



سعید نے یا سر کی اس ترکیب پر عمل کیا اور دوسرے دروازہ پر پہنچ گیا۔  
 واقعی وہاں سے سارا منظر دکھائی دے رہا تھا، اور ہر آنکھ رو رو ند کا نظارہ ہو  
 رہا تھا۔ اتنے میں مجمع کے اندر ایک بلچل سی پیدا ہوئی، خواجہ سرا اور غلام مستعد  
 ہو کر اپنی اپنی جگہ پر اترتے ہو گئے۔ سعید نے نظر اٹھا کر دیکھا، توفیقہ ابن عبدالبر  
 بھی گھبراتے ہوئے نظر آنے لگے، اس نے پوچھا۔

سعید:- کیا بات ہے آپ کچھ پریشان سے نظر آ رہے ہیں!  
 ابن عبدالبر:- ہاں امیر المؤمنین تشریف لارہے ہیں۔

سعید:- تو آپ مضطرب کیوں ہیں؟

ابن عبدالبر:- نہیں کوئی خاص بات نہیں، اب جلسہ کی کارروائی بہت جلد شروع ہونے  
 والی ہے!

سعید سمجھ گیا، یہ اضطراب اس خطبہ کے سلسلے میں ہے، جو توفیقہ ابن عبدالبر آج کے  
 اجتماع میں دینے والے ہیں۔ اتنے میں واقعی امیر المؤمنین کی سوار کی آگئی، خلیفہ عبدالرحمن  
 ناصر کا رنگ گورا تھا، زخاروں پر خون کی سُرخ جھلک رہی تھی، آنکھیں نیلگوں تھیں  
 لیکن ان میں ذہانت اور فرست کی چمک تھی۔ چہرہ سے ذاب شاہی اور جلالی شہ پارائی  
 ہو رہا تھا۔ ماتھا چوڑا۔ آواز باوقار، اس کا لباس مرصع اور سجج دھجج بالکل وہی تھی  
 جو کسی زمانہ میں خلفائے نبویؐ کی ہوا کرتی تھی، اس کے ہاتھ میں عصا تھا، جسے  
 چمکتا ہوا خراماں خراماں حاضرین کے سلام کا جواب دیتا۔ اور مسکراتا آگے بڑھ رہا تھا  
 اگرچہ وہ بوڑھا ہو چکا تھا لیکن ذہانت اور شگفتہ مزاجی اس کی ایک ایک حرکت  
 سے نمایاں تھی۔

سید رکاب کا خلیفہ کی صورت دیکھ رہا تھا، اس نے ذہن میں خلیفہ کی بہت سی تصویریں بنا رکھی تھیں، لیکن یہ تصویر کسی سے مشابہ نہیں تھی، اس صورت میں اور ذہن کی بنائی ہوئی تصویروں میں زمین و آسمان کا فرق تھا، اس میں رعب تھا، جلال تھا، جاویدیت تھی، کشش تھی، وہ خلیفہ کے بارے میں بہت بری رائے رکھتا تھا۔ اس کی جان لینے کا ہتھیار چمکا تھا، اس کی حکومت کا تختہ الٹنے کی خفیہ جدوجہد کر رہا تھا، لیکن آج جب اس نے خلیفہ کو دیکھا تو وہ مرعوب ہو گیا۔ اس کے عزائم اب بھی قائم تھے، اس کے ارادوں میں کسی طرح کا تزلزل نہیں تھا، اس کا پروگرام وہی تھا، جو وہ طے کر چکا تھا، لیکن یہ سب چیزیں اپنی جگہ پر تھیں، اور خلیفہ کی وجاہت اپنی جگہ فقیر ابن عبدالبر کے اس کی یہ محویت دیکھ کر کہا۔

”دیکھا تم نے خلیفہ کو؟“

وہ بولا!

”ہاں دیکھ لیا!“

فقیر نے پوچھا۔

”کیسا پایا“

وہ کہنے لگا۔

”جیسا ایک شاندار فرماں روا کو ہونا چاہیے، واقعی خلیفہ کے چہرے پر وہ رعب اور وقار ہے جو صرف ایک اور العزم فرماں روا کا حصہ ہوتا ہے!“

## قسططنیہ کے سفیروں کی آمد!

دربار میں خلیفہ کے پہنچنے ہی رنگ ہی دوسرا ہو گیا، سب کی گردنیں جھک گئیں اور ایک سناٹا سا چھا گیا۔ خلیفہ اطمینان سے تخت شاہی پر بیٹھ گیا، اتنے میں دروازہ پر اس کی نظر پڑی اور تبسّم اس کے غوطوں پر کھیلنے لگا، سعید کو اس تبسّم پر حیرت تھی لیکن جب اس نے دروازہ کی طرف دیکھا تو اس کی حیرت جاتی رہی، خلیفہ کا وہی عہد سلطنت ایہ حکم آ رہا تھا۔ خلیفہ اس سے بلانڈانہ محبت کرتا تھا، جب وہ قریب آ گیا، تو خلیفہ نے اسے اپنے پہلو میں دہتی طرف جگہ دی، حکم بھی بڑا جامد زبیب، خوب رو، خوش اندام و جیب اور باریب شخصیت کا مالک تھا، خلیفہ کو اگر اس سے اتنی غیر معمولی محبت تھی تو بے چو نہ تھی، حکم اس کی امیدوں اور آرزوؤں کا مرکز تھا، اس میں سعادت تھی، محبت تھی، امدت تھی، اطاعت تھی، ایک باپ کے لیے اس سے بڑھ کر خوشی اور مسرت کی کوئی بات نہیں ہو سکتی کہ اس کا بیٹا صالح اور سعید ہو، اور حکم میں یہ خصوصیت بلا حیرت مائی جاتی تھی لہذا جب وہ اسے دیکھتا تھا، اس کا غنچہ دل کھل اٹھتا تھا، اور وہ اپنی مسرت نہیں چھپا سکتا تھا۔ حکم کو باپ کے پہلو میں بیٹھے ہوئے تصور کیا ہی دیر ہوئی ہوگی کہ شہزادہ عبداللہ آتا ہوا نظر آیا، یہ حکم کا چھوٹا بھائی تھا۔ خلیفہ نے اس کی بھی محبت اور توجہ کے ساتھ پذیرائی کی، اور اپنے پہلو میں بائیں طرف بٹھایا، افسانہ سے تعلق شہزادہ عبداللہ سے تھا، اس نے سعید سے پوچھا۔



”کہوشہزادہ عبداللہ کو تم نے دیکھ لیا؟“

سعید:- جی ہاں بہت اچھی طرح۔

ابن عبدالبر:- ان کے بارے میں کیا رائے قائم کی تم نے؟

سعید:- اگر میری صبح رائے دریافت کرنا چاہتے ہیں تو مجھے یہ عرض کرنے میں تامل نہیں کہ میں نے شہزادہ عبداللہ کو سب سے بہتر پایا۔

ابن عبدالبر:- (خوش ہو کر) لیکن آخر اس کی کوئی وجہ بھی تو ہوگی؟

سعید:- وضع دیکھتے کتنی سادہ ہے، لباس میں بھی شامانہ زیبائش اور آرائش

کانام نہیں اور یہ حقیقت تو سب کے علم میں ہے کہ شہزادہ کو علم سے، کتابوں سے

مطالعہ سے عشق ہے۔ مجھے تو ایسے ہی آدمی سے لگاؤ ہوتا ہے!

ابن عبدالبر:- اور زیادہ خوش ہو کر، واقعی تم نے سچ کہا!

سعید:- اور یہ خیال تو یہ ہے کہ خود شہزادہ کو، یہ زندگی دل سے پسند نہ ہوگی!

ابن عبدالبر:- کیا مطلب؟

سعید:- اپنے مزاج اور طبیعت کے اعتبار سے شہزادہ، شہزادہ نہیں عالم ہے،

ادیب ہے، شاعر ہے، فقیہ ہے، اُسے ٹھاٹھ کی زندگی سے کیا سروکار

ہو سکتا ہے؟

ابن عبدالبر:- بہت خوب، بہت خوب تمہاری رائے بالکل درست ہے! —

بلکہ مجھے تو تمہاری فراست اور روشن ضمیر می پر حیرت ہے!

سعید:- یہ کیوں جناب؟

ابن عبدالبر:- تم نے حتمی باتیں کہیں سب سچ ہیں، واقعی شہزادے کی طبیعت اس ٹھاٹھ

کی زندگی کو پس نہیں کرتی۔ زبردستی کا مادہ ان میں بہت زیادہ ہے، کسی خواجہ سرا کی مجال نہیں کہ ان کے محل کی دہلیز پر قدم رکھ سکے، نماز، روزہ مطالعہ، بس یہی مشغل ہیں شہزادے کے، اس کے برعکس باپ اور بڑے بھائی یعنی ولی عہد میں دنیا داری کی پوری شان موجود ہے! سعید کاوش یہ ولی عہد ہوتے۔ ایسے شخص کے ہاتھ میں اگر خلافت کی باگ آجائے تو خجدا کا یا پلٹ جاتے۔ حالات سدھ جاتیں، اور اصلاح ملی کا کام خود بخود انجام پا جاتے۔ یہ جتنی خواہشیں نظر آتی ہیں سب دور ہو جاتیں، حکام و عمال میں جتنے نقائص ہیں پھر ان کا پتہ بھی نہ لگے گا۔ ابن عبدالبر:۔ یا تو یہ نقائص نہ رہیں گے ورنہ پھر یہ حکام اور عمال برسرِ اقتدار نہ رہیں گے۔

سعید:۔ دمنس کر، بجا ارشاد فرمایا آپ نے۔ میری تو ولی دعا ہے کہ خلافت اس جوانِ صالح کے ہاتھ میں آئے! ابن عبدالبر:۔ دامنہ سے، ایسی باتیں یہاں نہ کرو، دیوار ہم گوش دارد، اگر کسی کے کان میں مھینک بھی پڑ گئی تو نہ تمھاری خیر ہے نہ میری۔ ابن عبدالبر کی اس تہنیت سے سعید خاموش ہو گیا اور پھر حلب کا گاہ کا نظارہ کرنے لگا، مقوڑی دیر کے بعد دوسرے شہزادے عبدالعزیز، صلیح اور مروان بھی آگئے۔ حلیفہ نے خواجہ سرا یا سر سے کہا کہ قبیلہ مروان کے تمام لوگوں کو اندر بلا لیا جائے۔ چنانچہ اس کے سرگروہ منذر، عبدالجبار اور سلیمان آگئے اور تخت کے پاس اپنی اپنی نشست پر متمکن ہو گئے، پھر وزیرائے حکومت آئے یہ بھی درجہ بدرجہ

آکر اپنے اپنے مقام پر بیٹھ گئے، اس کے بعد علما اور فقہا کا گروہ آیا، یہ بھی علی قدر مراتب اپنی اپنی نشست پر جلوں فرما ہو گئے، اس کے بعد فوج کے لوگ آئے، یہ مختلف دستے تھے، ہر دستہ اپنی شان اور عطا ٹھہ دکھاتا ہوا آیا اور اس کے آتے ہی باہر ایک عجیب کیفیت طاری ہو گئی۔ کیفیت اور اثر آفرینی کا یہ عالم تھا کہ وقت کے بڑے بادشاہوں، اور سلطانوں کے دربار میں بھی اس رعب، اس ترس و احتشام اس دیدار اور مظننہ اس داب شہر باری اور وقار کے کلاہی کا ایک شہمہ بھی نظر نہیں آتا تھا، جو یہاں اس وقت دکھائی دے رہا تھا، اتنے میں یا سراقاں و خیزاں حاضر ہوا، خلیفہ کے سامنے دونوں ہاتھ سینہ سے باندھ کر اور سر جھکا کر خاموش کھڑا ہو گیا، خلیفہ نے فرمایا:-

”کیا کہنا چاہتے ہو؟“

وہ گردن جھکائے جھکائے ادب سے بولا:-

”قسطنطنیہ کے سفیر دربار ہال کے قریب پہنچ چکے ہیں۔ اگر حکم عالی ہو تو ان کی پیشوائی کر کے دربار والوں میں لے آؤں؟“

خلیفہ نے لطف و عنایت کے لہجے میں جواب دیا:-

”ہاں، جاؤ اور انھیں پورے اعزاز و احترام کے ساتھ لے آؤ، ہم ان سے ملنا چاہتے ہیں!“

سفر کی آمد آمد سے حاضرین دربار بھی سراپا اشتیاق و انتظار بن گئے۔

کیونکہ طبری دیر سے وہی لیے بیٹھے تھے کہ سفیر آئیں، اور جلسہ کی کارروائی شروع ہو تو طبری دیر میں یا سراقاں کے حسب الحکم، ان سفیروں کے ساتھ نمودار ہوا ان



کی تعداد زیادہ نہ تھی، صرف چند آدمی تھے، لیکن ان کی اہمیت بہت زیادہ تھی۔  
یہ ایک بہت بڑی مملکت کے نمائندے تھے، وجاہت اور شان ان کے چہروں  
سے برس رہی تھی، اس جماعت کا جو سردار تھا، وہ سب سے پہلے اندر داخل ہوا۔  
اس کے پیچھے اس کے دوسرے ساتھی پہنچے، تخت شاہی کے سامنے پہنچ کر سفیروں  
کے سربراہ نے ادب و احترام کا اظہار اس طرح کیا کہ اپنے سر سے ٹوپی اتاری  
اور دوسرے ہزارہیوں نے بھی یہی کیا، پھر جب یہ لوگ تختِ خلافت کے بالکل  
قریب پہنچ گئے، تو ان پر خلیفہ کا رعب اس درجہ طاری ہوا کہ کھڑے نہ رہ سکے،  
سجدہ میں گر پڑے، پھر اٹھے اور چند قدم چلنے کے بعد پھر سجدہ ریز ہو گئے، جب  
بالکل پاس آگئے تو خلیفہ نے سامنے کی مسندوں پر انہیں بیٹھنے کی اجازت دی،  
یہ مسندیں تختِ شاہی سے کوئی دس گز کے فاصلہ پر ہوں گی، ان لوگوں کے  
ساتھ ایک آدمی اور تھا، اس کے ہاتھ میں ایک تحفہ تھا، اس کا لباس بھی سفرا  
سے الگ اور ممتاز تھا۔ اس نے سجدہ تو نہیں کیا، لیکن ہر مرتبہ جب اس کے سفر  
ساتھی سجدہ ریز ہوتے تھے تو اپنا سر رکوع کی حد تک جھکا دیتا تھا۔ اس کے  
تمام ساتھی مسند پر بیٹھ گئے۔ لیکن یہ بدستور تحفہ ہاتھ میں لیے ہوتے کھڑا رہا،  
خلیفہ نے بھی اس طرف کچھ توجہ نہ کی اور دربار کی کارروائی شروع ہو گئی۔

## شاہ قسطنطین کا تحفہ!

خلیفہ ناصر، سقرا کی طرف متوجہ ہوا، تو سب سے پہلے ان سفیروں کے سربراہ نے ادب سے کھڑے ہو کر خلیفہ کو دوزانو ہو کر سلام کیا، پھر اس شخص نے جس کے ہاتھ میں تحفہ تھا ایک سونے کا صندوقچہ پیش کیا، اسے کھولا گیا، تو اس میں سے سنہرے حرفوں میں لکھا ہوا ایک مکتوب برآمد ہوا، مکتوب کے ایک حصہ پر حضرت عیسیٰ علیہ السلام کی تصویر تھی، اور دوسرے حصہ پر شاہ قسطنطین اور اس کے ولیعهد کی تصویر تھی۔ خلیفہ نے الٹ پلٹ کر خط دیکھا، پھر ترجمان کی طرف بڑھا دیا کہ وہ اس کا ترجمہ سنائے، ترجمان نے خط سنا تے ہوئے کہا، شاہ قسطنطین اس امر پر فخر اور مسرت کا اظہار کرتے ہیں کہ انھیں آپ سے شرفِ کاکرت حاصل ہوا، ان کے دل میں آپ کی بے پایاں عزت اور عظمت ہے ان کے لیے اس سے بڑھ کر مسرت بخش بات کوئی نہیں ہو سکتی، اور اس امر سے بڑھ کر مایہ فخر کوئی اور کام نہیں ہو سکتا کہ وہ اپنے آپ کو امیر المؤمنین کے نیاز مندوں اور دوستوں میں شمار کریں شاہ قسطنطین دل سے آپ کی درازئی عمر اور ترقی اقبال کے لیے خدائے قدوس کی بارگاہ میں دست بدعا ہیں!

خط سنا یا جا رہا تھا، اور خلیفہ کے چہرے پر مسرت کی لہر دوڑتی جا رہی تھی، معلوم ہوا تھا، خلیفہ شاہ قسطنطین کے اس اظہارِ فروتنی سے بہت خوش ہوئے،

خط سفتے کے بعد انھوں نے سربراہ کی طرف مخاطب ہو کر کہا،  
 ہم کسی سے دشمنی نہیں رکھتے، ہمارا مذہب ہمیں تعصب اور تنگ دلی سے  
 دور رہنے کی ہدایت کرتا ہے۔ اس کی تعلیم ہے کہ جو تم سے دوستی اور خلوص کا اظہار  
 کرے تمہیں بھی اس کے ساتھ دلیا ہی برتاؤ کرنا چاہیے۔ شاہِ قسطنطنین کو ہمارا یہ  
 پیام پہنچا دیا جائے کہ اس کے اس اظہارِ نیاز و مروت سے ہم خوش ہوتے اور اسے  
 اپنا دوست کہنے میں ہم مسرت محسوس کرتے ہیں!  
 پھر سربراہ نے کہا۔

”اگر تاجِ داؤد می و قارا اجازت دیں تو وہ ہرست تحائف بھی خدمت عالی  
 میں پیش کر دوں جو میرے شہنشاہ نے مجھے مرحمت فرمائی ہے!  
 خلیفہ نے جواب دیا۔

”ہاں تمہیں اس کی اجازت ہے!“

چنانچہ اس نے ہرست پیش خدمت کی خلیفہ نے اسے بھی الٹا پلٹ کر دکھا  
 پھر ترجمان کی طرف بڑھا دیا، ترجمان نے وہ ہرست خلیفہ کو سنادی، اس میں  
 تین کتابوں کا ذکر بھی تھا۔ ایک یونانی میں عہدِ قدیم کی لکھی ہوئی نباتات پر  
 کتاب تھی۔ اس میں جن نباتات کا ذکر تھا، ان کی تصویریں بھی تھیں اور سری کتاب  
 لاطینی زبان میں تھی، یہ بھی بہت قدیم تھی اس کا موضوع طب اور حفظانِ صحت  
 تھا۔ ایک تیسری کتاب اور تھی، یہ بھی قدیم ترین کتابوں میں تھی، لیکن  
 قسطنطنین کے علمائے دربار اس کے بارے میں یہ فیصلہ کرنے سے قاصر تھے  
 کہ کس زبان میں ہے اور اس کا موضوع کیا ہے؟



خلیفہ کا چہرہ اب پہلے سے زیادہ شناس ہو گیا۔ ان نادرتیوں کو بطور تحفہ قبول کرنے سے اُسے واقعی بڑی خوشی ہوئی تھی اس نے سفیروں کے سربراہ کو پہلے سے زیادہ لطف و عنایت کے ساتھ مخاطب کرتے ہوئے کہا،

شاہ قسطنطین کے اس تحفہ کو ہم دلی شکر یہ کے ساتھ قبول کرتے ہیں۔ یہ نادر کتا ہیں بھیج کر انھوں نے ہمیں ممنون کر لیا ہے۔ ہمارے یہ الفاظ ان تک پہنچا دیجئے کہ ہم ان کے ممنون ہیں۔ یہ تمہارا اور بے بہا تحفہ ہم فخر کے ساتھ قبول کرتے ہیں۔ شاہ قسطنطین نے شاید یہ بات کسی طرح معلوم کر لی ہے کہ ہم کتا بوں سے کتنا غیر معمولی شغف رکھتے ہیں۔ اسی لیے انھوں نے یہ گراں مایہ تحفے ہمیں بھیجے ہیں! ہم ان کی اس فراست کی قدر کرتے ہیں۔

ان رسمیات کے بعد ولی عہد سلطنت شہزادہ حکم نے فقیر ابن عبدالبر سے استدعا کی کہ وہ تشریف لائیں اور خطبہ دین، فقیر و تارا اور تسانت سے اسٹیج پر آتے، انھوں نے فصیح و بلیغ عربی میں ایک بر محل اور پاکیزہ خطبہ دیا۔ لیکن چونکہ وہ اتنے بڑے اور ایسے بہتیت افزا جلسوں میں خطبہ دینے کے عادی نہیں تھے۔ اس لیے گھبرا گئے، خطبہ بہت اچھا تھا، لیکن اس اچھائی کو طرز ادا میں نباہ نہ سکے، فقیر ابن عبدالبر کے بعد اسمعیل نے ایک اچھی تقریر کی، بعد ازاں فقیر متذرا بن سعید نے ایک نہایت عمدہ خطبہ دیا۔ طرز ادا کے اعتبار سے یہ خطبہ خلیفہ کو اتنا پسند آیا کہ وہ بعد میں قاضی القضاة بنا دیے گئے۔

حکم کا طرز عمل فقیر ابن عبدالبر کو کھٹکا کیونکہ انھوں نے دیکھا کہ ولی عہد سلطنت جس چاؤ، محبت اور پناہ نیت کے ساتھ متذرا سے پیش آیا، ان سے

ہنیں آیا۔ لیکن اٹھوں نے اس بات کو کچھ زیادہ اہمیت نہیں دی، لیکن سعید تاک  
میں تھا کہ کسی طرح فقیر ابن عبدالبر کو حکم سے برگشتہ کر دے، اس لیے کہ اس کے  
بتغیر کام نہیں چل سکتا تھا۔ چنانچہ اس نے جلسہ ختم ہونے کے بعد ایسی باتیں شروع  
کر دیں جن کا یہی نتیجہ ہو سکتا تھا کہ حکم اور فقیر ابن عبدالبر میں ایسی خلیج پیدا ہو جائے  
جو کبھی نہ پرٹ سکے، چنانچہ اس نے کہا۔

سعید: آج کا جلسہ یوں تو بہت کامیاب رہا، لیکن ایک بات سے مجھے بہت  
دکھ پہنچا۔

ابن عبدالبر: وہ کون سی بات ہے میرے عزیز؟  
سعید: شہزادہ حکم کا برتاؤ آپ کے ساتھ کچھ اچھا نہیں تھا۔  
ابن عبدالبر: اس موضوع کو ٹالنے کی کوشش کرتے ہوئے، انہیں یہ بات تو  
ہنیں نہ جانے تم نے یہ رائے کیسے قائم کر لی، مجھ تو ولی عہد سے کوئی شکایت  
ہنیں ہے، میری نظر میں وہ مرد معقول ہیں۔

سعید: میں انہیں بالکل نامعقول سمجھتا ہوں۔

ابن عبدالبر: (مسکرا کر) کیوں بھئی کیوں؟

سعید: وہ بدترین ہے رشوخ چہنم ہے، علم کا دشمن ہے!  
ابن عبدالبر: الزامات کی فہرست کب تک سناتے رہو گے، کوئی بات بھی تو کہو۔  
سعید: اس کا برتاؤ متذکر کے ساتھ عقیدت مندانہ تھا اور آپ کے  
ساتھ حاکمانہ؟

ابن عبدالبر: (دکھ سوچتے ہوئے) یہ تم نے کس طرح جانا؟

سعید: آپ کو حکم نے جب خطبہ دینے کے لیے بلایا تو صرف فقیر کے لفظ سے یاد کیا۔ آپ جب اسٹیج پر پہنچے تو وہ آپ کے استقبال کے لیے کھڑا نہیں ہوا، آپ کوئی گفتگو نہیں کی، آپ کا تعارف حاضرین سے نہیں کرایا۔ آپ کے بارے میں کوئی کلمہ خیر نہیں کہا۔

ابن عبدالبر: ہاں تو؟

سعید: اور متذکر کو جب اس نے بلایا تو بہت سے لفظی الفاظ استعمال کئے۔ سرور کھڑا ہو کر استقبال کیا، اس کے تعارف میں ایک تقریر جھاڑ ڈالی، اس سے معاف کیا اور تقریر کے دوران میں بار بار "مرحباً" اور "جینا" (دشباش اور آفرین) کے الفاظ حوصلہ افزائی کے لیے استعمال کرتا رہا! کیا یہ آپ کی کھلی ہوئی توہین نہیں ہے؟

تجیب ہے ایسا شخص ولعید سلطنت بنایا جا رہا ہے!

ابن عبدالبر: دھڑکی سانس لے کر، ہاں بھئی اپنی اپنی رائے ہے۔ ولعید صاحب متذکر سے زیادہ متاثر ہیں، میری ان کی نظر میں کوئی خاص وقعت نہیں۔

سعید: لیکن میرے دل میں تو ہے، ہمارے دل میں تو ہے، قرطبہ کے ایک ایک باشندے کے دل میں تو ہے، یہ توہین فقیر ابن عبدالبر کی نہیں، علم کی ہے، انسانیت کی ہے، شرافت کی ہے، میں اس حقیقت کا گواہ ہوں کہ عوام کے دلوں میں آپ کی کتنی بے پایاں منزلت اور وقعت ہے، بلکہ میں تو یہ دیکھ رہا تھا کہ حکم کے اس طرز عمل



کو حاضرین نے پسند نہیں کیا۔

ابن عبدالبرزہ۔ اچھا —!

سعید:۔ جی، آپ تو صرف ایک عالم ہیں، لوگوں کی طرف نہ آپ متوجہ ہوتے ہیں نہ ان کی پروا کرتے ہیں، آپ سر جھیکانے اپنی جگہ بیٹھے تھے اور میں دیکھ رہا تھا کہ لوگ کتنی حقارت اور ناپسندیدگی کی نظروں سے حکم کو دیکھ رہے تھے!

ابن عبدالبرزہ۔ ہاں ہوگا، میں نے تو اس طرف توجہ نہیں کی!

سعید:۔ بخدا، یہ شخص اس قابل نہیں ہے کہ ولی عہد بنایا جائے! ابن عبدالبرزہ۔ لیکن یہ چیز ہمارے تمہارے اختیار سے باہر ہے، خلیفہ کے اس حق میں کون مداخلت کر سکتا ہے؟ وہ جسے چاہے اپنا ولی عہد نامہ کر دے!

سعید:۔ میں مہایت ادب کے ساتھ آپ کی اس رائے سے اختلاف کرتا ہوں! ابن عبدالبرزہ۔ یہ کیوں مہنتی؟

سعید:۔ اس لیے کہ جسے آج ولی عہد نامہ دیا جا رہا ہے، وہ کل خلیفہ ہوگا۔ ہم پر حکمرانی کرے گا اس کے اشارہ پر چشم و ابرو پر ہم سب کو چلنا پڑے گا، اس کی اطاعت اور فرمانبرداری ہم پر واجب ہوگی۔

ابن عبدالبرزہ۔ ہاں یہ سب کو کرنا ہی پڑے گا؟

سعید:۔ تو ہم ایسے شخص کے ہاتھ میں اپنی قسمت کی باگ کیسے دے دیں، جو جاہل ہے، جو علم کی قدر نہیں کر سکتا، جو عالموں اور فقیہوں اور

خطیوں سے لے ادبی کرتا ہے، جو ان کی منزلت اور مقام سے ناواقف ہے۔

ابن عبدالبر:۔ ٹھیک ہے، لیکن یہ تو سوچو ہو کیا سکتا ہے؟

سعید:۔ بہت کچھ ہو سکتا ہے!

ابن عبدالبر:۔ تو بتاؤ!

سعید:۔ شہزادہ عبداللہ کو کیوں زولی عہد بنایا جائے؟

ابن عبدالبر:۔ ناممکن!

سعید:۔ آخر کیوں؟

ابن عبدالبر:۔ خلیفہ ہرگز اسے یہ منصب نہ دیں گے!

سعید:۔ وہی تو دریافت کرتا چاہتا ہوں!

ابن عبدالبر:۔ خلیفہ کی مرضی — ولی عہد وہی ہوگا جسے وہ چاہیں!

سعید:۔ اچھا میرے ایک سوال کا جواب دیجئے،

ابن عبدالبر:۔ پوچھو!

سعید:۔ عبداللہ اور حکم میں کیا نسبت ہے؟

ابن عبدالبر:۔ سوال واضح نہیں ہے۔ میں نہیں سمجھا تم کیا ذریعہ بتانا چاہتے ہو؟

سعید:۔ حکم زیادہ قابل ہے یا عبداللہ؟

ابن عبدالبر:۔ عبداللہ کی قابلیت اظہر من الشمس ہے، دشمن بھی اس کے علم و

فضل، وسعت نظر اور ذوق مطالعہ کے ملاح و معترف ہیں، اس کا

علمی پایہ کسی بڑے عالم سے کم نہیں ہے کیا سمجھتے ہو اسے؟

سعید:۔ کردار اور سیرت کے اعتبار سے آپ ان دونوں میں کسے ترجیح

دیتے ہیں؟

ابن عبدالبر:۔ بھائی میری رائے کا جہاں تک تعلق ہے، مجھے تو عبداللہ حکم سے کہیں زیادہ جلیل القدر نظر آتا ہے، وہ کون سی خوبی ہے جو اس میں نہیں اور سچ کہتا ہوں برائی ڈھونڈنے سے بھی نظر نہیں آتی ظالم میں!

سعید:۔ مانتا ہوں، اچھا ایک سوال کا جواب اور سے دیجئے تدبیر معاملہ نہیں دوراندیشی اور اصابت رائے کے اعتبار سے حکم کا پلہ مھاری ہے یا عبداللہ کا!

ابن عبدالبر:۔ اس معیار سے بھی عبداللہ اپنے بڑے بھائی حکم سے بہت آگے ہے بہت آگے!

سعید:۔ پھر ہم اسے ولی عہد کیوں نہ بنائیں؟ بتائیے؟  
ابن عبدالبر:۔ میرے عزیز میں کہہ چکا ولی عہد مقرر کرنا خلیفہ کا کام ہے، میرا یا تمہارا نہیں!

سعید:۔ جی نہیں، ہم خلیفہ کو مجبور کر سکتے ہیں کہ وہ اسے ولی عہد بنائے جیسے ہم چاہتے ہوں!

ابن عبدالبر:۔ یہ نہیں ہوگا۔ سن لو کان کھول کے۔

سعید:۔ وجہ بتائیے!

ابن عبدالبر:۔ عبدالرحمن الناصر جس شخص کا نام ہے وہ لچکنا نہیں جانتا، اسے جھکا یا نہیں جاسکتا، اُسے اپنی رائے بدلنے پر مجبور نہیں کیا جاسکتا۔

سعید:۔ بہت خوب اس کا مطلب یہ ہے کہ ہم ایک ملحد اور زندیق لیکر ناسق و



فاجر کو اپنا امام، اپنا سردار، اپنا سرگروہ مان لیں؟ یہ نہیں ہو سکتا۔  
 ابن عبدالبر:۔ یہ الفاظ کس کے لیے کہہ رہے ہو؟ کون ملحد ہے؟ زندقہ کا  
 الزام کس پر ہے؟ فاسق و فاجر کسے بنا رہے ہو میرے بھائی؟  
 سعید:۔ آپ کے مدوح، اور اپنے معتوب شہزادہ حکم کو۔  
 ابن عبدالبر:۔ یہ بالکل نئی بات میں نے آج سنی ہے۔ تمہیں غلط فہمی  
 ہوئی ہے ورنہ تو اچھا خاصا مردِ مسلمان ہے۔  
 سعید:۔ جی، مردِ مسلمان ہے، فلسفہ زدہ — !

ابن عبدالبر:۔ فلسفہ زدہ اور شہزادہ حکم؟  
 سعید:۔ جی وہی — وہی ہے، جو فلسفہ سے ذوق رکھتا ہے، جو فلسفہ  
 کی کتابیں پڑھتا ہے، جو فلسفہ کی دی ہوئی عقل سے مذہب کو  
 جانچتا ہے، جس پر فلسفہ اس درجہ جاوی ہو گیا ہے کہ وہ مذہب کی  
 مملکت سے باہر نکل چکا ہے، اب اس کی نظر میں کتبِ فلسفہ کی جو  
 وقعت ہے وہ مذہبی کتابوں کی نہیں!

ابن عبدالبر:۔ لاجول و لا قوتہ — یہ تم نے کیسے جانا؟  
 سعید:۔ یہ نہ پوچھئے، مگر یہ حقیقت ہے، میں حلفِ شرعی اٹھا سکتا  
 ہوں اس دعوے پر!

ابن عبدالبر:۔ پھر تو یہ جڑی افسوسناک بات ہے،  
 سعید:۔ صرف افسوسناک؟ شرمناک نہیں؟ ناقابلِ برداشت نہیں؟  
 ابن عبدالبر:۔ ہاں، شرمناک بھی، ناقابلِ برداشت بھی؟

سعید:- پھر بھی آپ اس کی ولی عہد کی تائید کریں گے؟  
 ابن عبدالبر:- میں کب تائید کرتا ہوں؟ میں تو صرف یہ کہتا ہوں کہ اس معاملہ  
 میں ہم بے لیں ہیں!

سعید:- جی نہیں، حسین بات کا غزم کر لیا جانتے، اس کا حصول دشوار نہیں  
 ہوتا۔ اگر ہم غزم کر لیں کہ اس بلحاظ اور زندگی شہزادے کو ولی عہد  
 نہیں بننے دیں گے، تو خلیفہ ناصر کیا دنیا کی کوئی طاقت بھی اسے  
 ولی عہد نہیں بنا سکتی!

ابن عبدالبر:- دمسکر اگر اچھا ہم نے عہد کر لیا کہ ہم اسے ولی عہد نہ بننے  
 دیں گے، اب کیا ہوگا؟  
 سعید:- وہی جو آپ نے کہا ہے۔

ابن عبدالبر:- میں تمہاری ان باتوں کو بالکل تھلائے سمجھ رہا ہوں۔  
 سعید:- لیکن ایک وقت آئے گا کہ آپ دیکھ لیں گے۔  
 ابن عبدالبر:- میری سمجھ میں نہیں آتا جب خود میں اپنی توہین پر زیادہ متاثر  
 نہیں ہوں تو تم اس درجہ برہم کیوں نہو رہے ہو؟ جانے دو، ہٹاؤ  
 اس قصہ کو، خدا پر چھوڑو یہ معاملہ!

سعید:- خدا کا نام لے کر آپ نے مجھے تو مشتعل کر دیا!  
 ابن عبدالبر:- یہ کس لیے؟

سعید:- میں تو آپ کے سامنے طفل مکنتیہ اور جاہل مطلق ہوں، لیکن  
 تباہیے، جب خدا پوچھے گا کہ تم نے ایک فاسق و ناجرا اور ملحد و زندیق

شخص کو کیوں اپنا امام اور سردار مان لیا تو آپ کیا جواب دیں گے؟  
 ہوگا آپ کے پاس کوئی جواب؟ اور میں تو صاف کہہ دوں گا کہ حبیب  
 فقیہ ابن عبدالبر جیسے شخص نے اس کے ہاتھ پر بیعت مگر لی تو میں  
 نے بھی کر لی، کیا کرتا، میں کوئی ان سے بڑا عالم اور فقیہ تو تھا نہیں!  
 ابن عبدالبر:۔ میں برگزالیسے بد اطوار شخص کے ہاتھ پر بیعت نہیں کر  
 سکتا۔ مجھے خدا کو منہ دکھانا ہے۔

سعید:۔ جزاک اللہ۔ یہی میں بھی چاہتا تھا، یہ جواب ہے آپ  
 کے رتبہ علم و فضل کے شایان شان، الحمد للہ، جو توجیح آپ کی  
 ذات گرامی سے تھی وہ پوری ہوئی۔

ابن عبدالبر:۔ لیکن میرے بھائی، سوال بدستور اپنی جگہ پر قائم ہے میں  
 بیعت نہیں کروں گا۔ ضرورت ہوئی تو یہاں سے ہجرت کر جاؤں  
 گا۔ مانتا ہوں تم بھی یہی کر و گے، لیکن دوسرے لوگ کیا کریں گے؟  
 انھیں بیعت سے کس طرح روکا جائے گا؟

سعید:۔ ہم روکیں گے انھیں۔

ابن عبدالبر:۔ دحیرت سے، تم؟

سعید:۔ جی میں۔ اگرچہ میری حیثیت ایک مشت خاک سے زیادہ  
 نہیں، لیکن الحمد للہ، میرا سینہ مذہبی جذبہ سے معمور ہے، میں اپنی  
 جان کی بازی لگا دوں گا، مگر یہ کام نہ ہونے دوں گا، کبھی نہیں کسی  
 حالت میں اور کسی قیمت پر نہیں!



ابن عبدالبر:۔ اچھا اب خاموش ہو جاؤ، برسر عام اس طرح کی باتیں  
مناسب نہیں، پھر کسی وقت الطمینان سے بیٹھ کر ان مسائل  
پر غور کریں گے!

---

## جادو چل گیا!

سعید سے رخصت ہوتے وقت ابن عبد البر نے کہہ دیا تھا کہ وہ کتاب عقدا الفرید لے کر شام کو شہزادہ عبداللہ کے در دولت پر حاضر ہو، سعید نے آئے گا عدلہ کر لیا تھا، اور یہ بھی کہہ دیا تھا کہ عابدہ میرے ساتھ ہوگی، اس سے رخصت ہو کر وہ گھر پہنچے بہت تھک گئے تھے، کھانا کھایا اور آرام کرنے بیٹ گئے، لیکن نیند نہ آئی، شہزادہ حکم کے بارے میں سعید نے اتنا اکسا دیا تھا کہ وہ بار بار آنکھیں بند کر کے سونے کی کوشش کرتے تھے، لیکن حکم کا خیال کانٹے کی طرح ان کی آنکھوں میں چھینے لگتا تھا اور نیند کوسوں دور بھاگ جاتی تھی۔ اس کا الحاد اس کا زندگی، اس کا فسق و فجور، وہ ایک ایک بات پر غور کرتے تھے، اور ان کی نفرت کا پارہ لمحہ بہ لمحہ اونچا ہوتا جاتا تھا، سعید نے کچھ اس معصومیت سادگی اور معصومیت کے ساتھ انھیں حکم کے خلاف بھڑکایا تھا کہ انھوں نے اس کی ضرورت ہی نہ سمجھی کہ غور کریں اس میں صداقت اور واقعیت کہاں تک ہے؟ حکم بیچارے پر یہ اتہام اور الزام تو نہیں؟ وہ بے سوچے سمجھے اس سے برہم اور متنفر ہو چکے تھے، اور اب حالت یہ تھی کہ نہ اس کے بارے میں کوئی کلمہ تیر سن سکتے تھے، نہ کہہ سکتے تھے۔

بڑی دیر تک وہ کبھی شمش میں لیستر پر پڑے کروٹیں بدلتے رہے، یہاں تک کہ دن ڈھل گیا اور نیند سے باہوں ہو گئے، اتنے میں ان کا خادم دیرینہ داخل

ہوا سے اس طرح ناوقت اور بے موقع آنا دیکھ کر وہ چونک پڑے،  
 دو کیا بات ہے، ہمارے آرام میں خلل ڈالنے کو کیوں آگیا؟  
 اس نے ڈرتے ڈرتے عرض کیا،  
 ”شہزادہ عبداللہ کا خادم آیا ہے“  
 فقیر نے پوچھا۔

”کیا پیام لایا ہے؟“  
 وہ عرض گزار ہوا،

”شہزادے صاحب نے آپ کو ابھی اسی وقت یاد فرمایا ہے!“  
 یہ سن کر فقیر صاحب بستر سے اٹھ کھڑے ہوئے اور خادم سے کہا۔  
 ”ہمارا خچر تیار کرو!“

جلدی جلدی کپڑے بدلے اور خوب اچھی طرح ٹھیک ٹھاک ہو کر باہر  
 تشریف لائے۔ خچر تیار کھڑا تھا۔ اس پر بیٹھے اور شہزادہ عبداللہ کے در دولت  
 پر پہنچ گئے، محل میں فقیر کو تیز اذن و اطلاع جانے کی عام اجازت تھی، پھر بھی  
 احتیاطاً حواجر سے پوچھ لیا کرتے تھے، اس وقت بھی انھوں نے یہی کیا اور  
 عبداللہ کے خادم خاص ساتر سے دریافت کیا۔

”شہزادہ صاحب کہاں تشریف رکھتے ہیں؟“

اس نے جواب دیا۔

”وہ کتب خانہ میں بیٹھ کتا بول کا مطالعہ کر رہے ہیں۔ کیا آپ کی  
 اطلاع کر دوں جا کر؟“



فقیر نے استغنا سے کہا۔

”مہیں اطلاع کی کوئی ضرورت نہیں۔ میں خود لائبریری چلا چکا ہوں،

وہاں مل لوں گا“

کتب خانہ کے دروازے پر شہزادہ عبدالکھڑا تھا۔ اس کے دل میں  
فقیر کی بڑی عزت تھی، وہ فقیر کی پیشوائی کے لیے لپکا، مصاحفہ کیا اور  
بڑے اخلاق سے کہا!

”آئیے تشریف لائیے، میں آپ سے ملنے کے لیے بے تاب ہو رہا تھا“

ابن عبدالبر:۔ کیوں خیر تو ہے؟

عبداللہ:۔ یونہی کئی دن ہو گئے، آپ سے کسی علمی مسئلہ پر گفتگو نہیں ہوتی  
اب سرکاری مصروفیتیں آپ کی بھی ختم ہو گئیں میری بھی تو میں نے کہا آپ  
کو زحمت دوں، لیکن میری اس طلبی سے آپ کے معمولات میں کوئی  
خلل تو نہیں پڑا؟

ابن عبدالبر:۔ بالکل نہیں، مجھے خود آپ کے پاس آکر، آپ کے پاس بیٹھ  
کر بڑی مسرت ہوتی ہے۔ یہ کوئی نئی کتاب ہے؟

عبداللہ:۔ جی ہاں آپ کا خیال درست ہے، بالکل نئی کتاب ہے۔  
ایک زندہ مصنف کی، اور خوش قسمتی سے وہ مصنف بہت قریب  
میں موجود ہے۔

ابن عبدالبر:۔ کون ہو سکتا ہے وہ مصنف؟

عبداللہ:۔ اسمعیل بن قاسم!

ابن عبدالبر:۔ اہم میں سمجھ گیا۔ اپنے آپ کو بہت بڑا فلسفی سمجھتا ہے!

عبداللہ:۔ اور ہے بھی!

ابن عبدالبر:۔ یہ کتاب خود اس نے آپ کے حضور میں نذر گزاری ہے؟  
عبداللہ:۔ جی نہیں، یہ کتاب مصنف نے ولی عہد سلطنت کی خدمت میں پیش کی  
تھی، انھوں نے مطالعہ کے لیے مجھے مرحمت فرمائی ہے، اگر آپ سداگئی تو نقل  
کرا کے کتب خانہ میں رکھ لوں گا!

ابن عبدالبر:۔ تو یہ ٹھاٹھ میں حضرت کے!

عبداللہ:۔ کس کے بارے میں کہہ رہے ہیں آپ؟

ابن عبدالبر:۔ اسمعیل بن تاسم کے بارے میں اس کا فرض تھا کہ وہ کتاب آپ ہی کی  
خدمت میں پیش کرتا، وہ جانتا ہے خاندانِ خلافت میں شہزادہ عبداللہ سے بڑھ  
کر علم کا شائق، عاملوں کا سرپرست اور فنون و صناعات کا کوئی مرتبی نہیں ہے  
پھر بھی اس نے تغافل برتا۔

عبداللہ:۔ جی ہاں، اس نے شاید بھائی صاحب کی خدمت میں اس لیے پیش  
کر دیا کہ وہ ولی عہد مملکت ہیں، ممکن ہے کچھ انعام بھی دیں اور قیمت  
الگ!

ابن عبدالبر:۔ تو انعام دینے میں آپ کب بخیل ہیں!

عبداللہ:۔ دمسکرا کر اچھوکا، یہ کوئی ایسی بات نہیں جسے اہمیت دی جائے، میں  
نے تو اس پر خود بھی نہیں کیا۔

ابن عبدالبر:۔ جی نہیں، یہ چھوٹی چھوٹی باتیں بھی دُور رس نتائج کی حامل ہوتی ہیں!

ابن عبدالبر: تو کیا نتیجہ نکالا آپ نے؟  
 ابن عبدالبر: شاید میرے نتیجے سے آپ اختلاف کریں۔ شاید میرے نکالے ہوئے  
 نتیجے سے آپ برہم ہوں!  
 عبداللہ: نہیں ایسا نہیں ہوگا، بے تکلف فرمائیے، میں آپ کی وقعت کرتا ہوں،  
 آپ کے خیالات کی میرے دل میں عزت اور منزلت ہے!  
 ابن عبدالبر: بات یہ ہے کہ اسماعیل صاحب بچہ فلسفی ہیں اور ولی عہد صاحب کو بھی  
 فلسفہ سے لگاؤ ہے، ان دونوں کا یہ ارتباط تو مجھے خطرناک نظر آتا ہے۔  
 عبداللہ: میں نہیں سمجھتا اس میں خطرہ کی کیا بات ہو سکتی ہے!  
 ابن عبدالبر: دیکھتے جناب ہم مسلمان ہیں، ہمیں اپنے دین پر مذہب پر شریعت  
 پر ناز ہے۔

عبداللہ: بے شک ہر مسلمان کو ناز ہوتا چاہیے، کسے نہیں ہے؟  
 ابن عبدالبر: حضرت فلسفہ کو، ان لوگوں کو جو اپنے آپ کو فلسفی کہتے ہیں، جو اپنی  
 عقل کو امام اور رہبر مانتے ہیں، جو دین اور مذہب کا مذاق اڑاتے ہیں،  
 جن کی نظر میں مذہبی باتوں کو کوئی اہمیت نہیں۔  
 عبداللہ: یہ آپ کس کے بارے میں کہہ رہے ہیں؟ کیا مچھائی صاحب کے بارے میں؟  
 ابن عبدالبر: بے شک!  
 عبداللہ: لیکن جہاں تک میں سمجھتا ہوں وہ ایسے نہیں ہیں!  
 ابن عبدالبر: یہ آپ نہیں کہہ رہے ہیں، سنی مہنیں بول رہا ہے، صداقت کی یہ  
 آواز نہیں ہے، یہ مچھائی بول رہا ہے۔ یہ خون کی آواز ہے، لیکن میں آپ



سے کہوں گا، مٹھوڑی دیر کے لیے رشتہ سے قطع نظر کیجیے، اور حقائق پر غور کیجیے!

عبداللہ:- بالکل عجیب بات سن رہا ہوں، اور وہ بھی پہلی مرتبہ! اب اس سے پہلے آپ نے یہ سب کچھ کیوں نہیں فرمایا؟  
ابن عبدالبر:- اس لیے کہ اصلاح کی امید تھی، حالات کے سازگار ہو جانے کی توقع تھی، اور اب وہ امید منقطع ہو چکی ہے، وہ توقع ناکام ہو چکی ہے!  
عبداللہ:- کیوں؟ یہ بھی تو بتائیے!

ابن عبدالبر:- میں آپ سے زیادہ حکم کو جانتا ہوں۔ میں نے یہ بات سمجھی ہے کہ وہ اب راہِ راست پر نہیں آسکتا، لہذا وہ ولی عہدی کا بھی مستحق نہیں ہے، ہرگز نہیں!

عبداللہ:- (بے انتہا حیرت زدہ ہو کر) یہ آپ کیا فرما رہے ہیں؟  
ابن عبدالبر:- میں بالکل درست کہہ رہا ہوں، مجھے اپنی رائے پر اصرار ہے، اپنے خیال کی صداقت پر یقین ہے۔

عبداللہ:- دماغی کے ساتھ، لیکن میں ان باتوں پر اعتماد نہیں کرتا!  
ابن عبدالبر:- آج نہیں کرتے تو کل کرنا پڑے گا، میری سمجھ میں نہیں آتا کہ امیر المؤمنین نے آپ جیسے لائق فائق اور عالم فاضل بیٹے کی موجودگی میں، حکم کو ولی عہد بنا کیسے دیا؟

عبداللہ:- وہ مجھ سے بڑے ہیں!  
ابن عبدالبر:- تو اس سے کیا ہوتا ہے؟

عبداللہ:۔ انہی کا حق تھا!

ابن عبدالبر:۔ یہ بھی غلط — حق عمر کی بنا پر نہیں ہوتا، استحقاق کی بنا پر ہوتا ہے اور حکم کو اس منصب کا کسی طرح بھی استحقاق نہیں، کیا گذشتہ خلافتوں میں ایسی مثالیں نہیں ملتیں کہ بڑی اولاد کی موجودگی میں چھوٹا مالکا و لعید بنا دیا گیا ہو؟

عبداللہ:۔ ضرورتی ہیں، لیکن ایسی مثالیں تلاش کرنے سے حاصل کیا ہوگا؟  
ابن عبدالبر:۔ یہی کہ ان اچھی مثالوں کی پیروی کی جائے!  
عبداللہ:۔ یعنی حکم کی ولی عہدی منسوخ کر دی جائے؟

ابن عبدالبر:۔ جی ہاں صاف الفاظ میں کہتا ہوں، میرا یہی مطلب ہے!  
عبداللہ:۔ (ناگواری کے ساتھ) خدا کے لیے ایسی باتیں نہ کیجئے، آپ میرا استاد ہیں، بزرگ ہیں، محترم ہیں، میری نظر میں، اس لیے یہ باتیں میں نے سن لیں، ورنہ ایسی باتیں میں نہیں برداشت کر سکتا، مجھے اپنے باپ سے عقیدت ہے اور اس کے فیصلہ سے میں کامل طور پر متفق ہوں، مجھے اپنے بڑے بھائی سے محبت ہے، اور میں اس کا تصور بھی نہیں کر سکتا کہ اس کی ولی عہدی منسوخ کر دی جائے، اور یہ منصب مجھے سونپ دیا جائے، باتیں کرنے کے لیے اور بھی بہت سے موضوعات ہیں، کسی اور موضوع پر بات چیت کیجئے، لیکن اسے چھوڑیے!

ابن عبدالبر:۔ آپ کی خاطر سے میں خاموش ہو جاؤں گا، چپ سادھ لوں گا، لیکن دوسروں کا کیا کیجئے گا؟

عبداللہ:- دوسرے کون؟

ابن عبدالبر:- ساری مخلوق، قرطبہ کا ہر شخص یہ جانتا ہے کہ ولی عہد حکم کی بجائے  
عبداللہ ہو۔ کس کس کو آپ منع کریں گے، کس کس کی آپ زبان پڑھیں  
گے، کس کس پر آپ قدغن لکائیں گے، یہ تو سارے قرطبہ کی آواز ہے۔  
ایک اکیلے ابن عبدالبر کی نہیں!

عبداللہ:- کچھ بھی ہو، مجھے یہ باتیں پسند نہیں، میں ایسی باتیں بالکل نہیں  
سننا چاہتا۔

ابن عبدالبر:- اگر اپنے یہ باتیں سننے سے انکار کر دیا تو جانتے ہو کیا ہوگا؟  
عبداللہ:- کچھ نہیں ہوگا!

ابن عبدالبر:- جی نہیں بڑی خوفناک صورت رونما ہو جائے گی۔  
عبداللہ:- یعنی کیا ہوگا؟ کیا عذر ہوگا؟ لیاوت ہو جائے گی، شورش  
برپا ہو جائے گی؟

ابن عبدالبر:- ہاں یہی ہوگا، آپ نے یہ باتیں طنزاً پوچھی ہیں، اور میں آپ سے  
عرض کرتا ہوں، بلکہ آپ کو متنبہ کرتا ہوں کہ مواد پاک چکا ہے، ذرا  
سی ٹھیس پردہ باہر نکل آئے گا!

عبداللہ:- آج آپ نہ جانے کس طرح کی باتیں کر رہے ہیں، آپ کو بھائی صاحب  
سے یہی شکایت ہے مگر ان پر فلسفہ کا زیادہ غلبہ ہے،  
ابن عبدالبر:- جی ہاں، صرف مجھی کو نہیں سب کو شکایت ہے،  
عبداللہ:- تو میں اس کا تدارک کروں گا، مطمئن رہیے!



ابن عبدالبر:۔ تدارک؟۔ آپ تدارک کس طرح کر دیں گے!  
عبدالقدوس:۔ میں بھائی صاحب کو سمجھا دوں گا، وہ آئندہ ایسی باتیں نہیں کیا  
کریں گے، آپ حضرات کو اب کسی شکایت کا موقع نہیں دیں گے، بس؟  
ابن عبدالبر:۔ دمسکر کر، بہت خوب، یہ آپ کی خام خیالی ہے۔ پڑھے لکھے  
جن کسی کے سکھانے نہیں سیکھتے!

---

## چنگاری آگ بن رہی ہے

فقیر ابن عبدالبر اور شہزادہ عبداللہ میں باتوں کا سلسلہ جاری تھا کہ  
شہزادہ کا خادم خاص ساٹر حاضر ہوا۔ شہزادہ نے پوچھا،  
”کچھ کہنا چاہتے ہو؟“  
وہ لولا،

دروازے پر ایک کتب فروش کھڑا ہے، جو شہزادہ والا مرتبت سے ملنا  
چاہتا ہے، میں نے نام پوچھا تو سعید تیا یا، اگر اجازت ہو تو حاضر خدمت کروں؟  
عبداللہ فقیر کی طرف منہ ہرکے کیا آپ اس شخص کو جانتے ہیں؟  
ابن عبدالبر۔ خوب جانتا ہوں، آپ سے اس کا ذکر بھی آچکا ہے، یہ وہی شخص  
ہے جس کے پاس عقد الفرید ہے۔

عبداللہ۔ اوہ میں سمجھ گیا (ساٹر سے مخاطب ہو کر) فوراً بلاؤ ہم اس سے ملنا  
چاہتے ہیں۔

فقیر ٹی دیر میں سعید حاضر ہو گیا اس کے ہاتھ میں ایک ریشمی جزدان تھا،  
جس میں کتاب تہ کی ہوئی تھی، شہزادہ عبداللہ نے سعید پر ایک نظر ڈالی اور  
فرش زریں کی طرف اشارہ کرتے ہوئے لطف و عنایت کے لہجہ میں فرمایا،  
”آؤ بیٹھو!“

سعید بڑے ادب کے ساتھ دوڑا تو ہو کر سلام گزار ہوا، پھر سنا پڑھ گیا  
 عبداللہ: کیا تم وہ کتاب لائے؟  
 سعید: جی ہاں لایا ہوں!

یہ کہہ کر اس نے کتاب شہزادہ عبداللہ کی خدمت میں پیش کر دی، شہزادے  
 نے جزدان سے کتاب نکالی، اور اسے الٹ پلٹ کر دیکھتے لگا، پھر اس نے  
 کتاب بند کرتے ہوئے کہا۔

عبداللہ: نہایت پاکیزہ خط ہے، کس نے لکھی ہے یہ کتاب؟  
 فقیہہ: شاید آپ کو یاد نہیں رہا، پہلی بار جب میں نے آپ سے سعید کا ذکر کیا تھا  
 تو عرض کیا تھا، یہ ایک خاتون کی تحریر ہے اور کتنی دلکش؟  
 عبداللہ: واقعی بہترین خط ہے۔

سعید: جناب والا وہ بہترین خطاط ہی نہیں عالم اور فاضلہ بھی ہے، وہ شعر  
 بھی کہتی ہے، علوم و فنون پر بھی اس کی نظر ہے، یہ ہمارے محترم فقیہہ صاحب  
 تو اس سے مل چکے ہیں!  
 فقیہہ: تم نے غلطی کی، تمہیں چاہئے تھا اُسے لینے آتے تاکہ شہزادہ سے اس کی  
 ملاقات ہو جاتی!

سعید: وہ میرے ساتھ حاضر ہوئی ہیں، اگر اذن با زیبا بی بی ملے تو ابھی حاضر ہوا میں گی  
 ابھی خود شہزادہ والا مرتبت سے ملنے کا اشتیاق ہے۔  
 عبداللہ: ہاں میں اس خاتون سے ملوں گا، لیکن ذرا دیر کے بعد، پہلے یہ بتائیے  
 آپ کے پاس کوئی اور کتاب بھی ہے!



سعید:- بہت سی کتابیں اس خادم کے پاس ہیں!

عبداللہ:- میرا مطلب ہے کوئی نئی کتاب؟

سعید:- جی ہاں نئی کتابیں بھی ہیں!

عبداللہ:- (اپنے ہاتھ کی کتاب سعید کی طرف بڑھاتے ہوئے) آپ اس کتاب اللہی

کا ذکر تو نہیں کر رہے ہیں، جو اسماعیل بن قاسم نے لکھی ہے؟

سعید:- (کتاب ہاتھ میں لے کر درق گردانی کرنے کے بعد) جی نہیں اس کتاب

کے بارے میں تو میں عرصہ سے جانتا ہوں، مجھے معلوم تھا کہ ولی عہد مہاراج

کے لیے یہ کتاب تالیف ہو رہی ہے، چنانچہ ان کی اس پرہیزگاری ہے،

واقعی ہے کہ کتابوں پر وہ بے دریغ روپیہ صرف کرتے ہیں، مصنفوں اور

مؤلفوں کی جتنی قدر دانی اور حوصلہ افزائی وہ فرماتے ہیں، اس زمانہ میں

کوئی نہیں کرتا۔

عبداللہ:- تو پھر آپ کے پاس کون سی کتاب ہے؟

سعید:- جی ہاں ایک دوسری کتاب ہے!

عبداللہ:- لیکن اس کا نام کیا ہے مرد خدا؟

سعید:- میں صرف یہ عرض کر سکتا ہوں کہ وہ اس کتاب سے قدر و قیمت میں کہیں

زیادہ ہے!

عبداللہ:- مصنف یا مؤلف کا نام کیا ہے؟

سعید:- جی

عبداللہ:- ایسا معلوم ہوتا ہے، جیسے آپ اس کا ذکر کرنا نہیں چاہتے، لیکن میں

نہیں سمجھنا اس میں اخفا کی کیا ضرورت ہے؟ کم از کم نام تو بتا دیجیے۔  
سعید:- بات یہ ہے کہ غلام امانت میں خیانت نہیں کرنا چاہتا، میرا اپنے اوپر  
نفرین کرنے کو جی چاہ رہا ہے کہ میں نے آپ کے سامنے اس کا ذکر  
ہی کیوں کیا؟

عبداللہ: عجیب بات ہے!  
فیتمہ:- کیا اس کا نام ظاہر کرتے ہیں کسی کا خوف مانع ہے؟  
سعید:- جی یہی بات ہے!  
فیتمہ:- کیا اس ملک میں کوئی ایسا شخص بھی ہے، جس کا خوف ہمارے شہزادہ  
سے زیادہ کیا جائے!

سعید:- امیر المؤمنین خلیفہ عبدالرحمن الناصر کے بواگہ کسی سے ڈرا جا سکتا ہے، تو  
وہی ہے۔

عبداللہ:- شاید آپ کی مراد میرے برادر بزرگ شہزادہ حکم سے ہے؟  
سعید:- شہزادہ کا خیال بالکل صحیح ہے۔  
عبداللہ:- لیکن بیان کی بات وہاں نہیں پہنچ سکتی، آپ بغیر کسی اندیشہ کے کہیے!  
فیتمہ:- اب تمہیں ذرا بھی تاثر نہ کرنا چاہیے۔ شہزادہ کی حکم عدولی بڑا جرم ہے!  
سعید:- لیکن مجھے اپنی جان کا خطرہ جو ہے!  
فیتمہ:- تم بے وقوف ہو، بھلا شہزادہ عبداللہ کی امان اور پناہ میں آنے کے بعد  
کسی کی جان کو خطرہ لاحق ہو سکتا ہے؟  
عبداللہ:- کوئی اندیشہ نہ کرو، صاف صاف کہہ دو وہ کون سی کتاب ہے؟

سعید: میں جانتا ہوں، شہزادہ حکم کے ذوق ہیں اور آپ کے ذوق میں زمین و آسمان  
کافرق ہے، وہ ایک ادبی کتاب ہے اور صرف آپ ہی کے لیے موزوں  
ہو سکتی ہے۔

فقیر: یعنی وہ فلسفہ کے موضوع پر نہیں ہے جس سے ولی عہد صاحب کو غایت  
درجہ کی دلچسپی ہے؟

سعید: نہیں یہ بات تو نہیں، اگر انھیں ادب سے دلچسپی نہ ہوتی تو ایسی لاجواب  
کتاب کس طرح عالم وجود میں آتی؟  
عبداللہ: اس بحث کو چھوڑو، کتاب کا نام بناؤ۔

سعید: اس کتاب کا نام اغانی ہے یہ فن موسیقی پر سب سے بڑی اور عجیب غریب  
کتاب ہے اس میں راگوں کی تاریخ ہے مجلسی واقعات ہیں بادشاہوں  
اور کھلاہوں کی داستانیں ہیں، مثنیوں اور مطلقوں کی کہانیاں ہیں،  
تہذیب اور تمدن کے واقعات ہیں، ماضی کی ایسی تصویر کشی کی گئی ہے کہ  
باید و شاید، سچ تو یہ ہے کہ اپنے موضوع پر لاجواب اور بہترین کتاب ہے  
محاورات عرب اور ادبیات عرب میں اپنی مثال آپ ہے۔

عبداللہ: لیکن اس کا مصنف کون ہے؟ کیا موصلی؟

سعید: جی نہیں اس کا مصنف ابوالفرج اصبہانی ہے، شعر و ادب میں بیکتا  
تاریخ، رجال میں بے مثل، راگ اور موسیقی کا امام، محاضرات اور تاریخ  
اور انسائیکلو پیڈیا کا پیشوا۔

عبداللہ: میں سمجھ گیا، واقعی ابوالفرج کی قابلیت اور حافر دماغی کا کوئی جواب



نہیں، لیکن تمہیں یہ گراں مایہ کتاب کب اور کس طرح ملی؟  
سعید:۔ یہ نہ پوچھئے، میں بناؤ گیا تھا۔ وہاں اس کے چند ورق ایک جگہ میری  
نظر سے گذرے، پڑھنے ہی میں لوٹ پوٹ ہو گیا، یہاں آیا تو معلوم ہوا  
ولی عہد کو اس کی خبر پہنچ چکی ہے اور وہ اس کے حصول کی کوشش کر  
رہے ہیں، بس پھر میں خاموش ہو گیا۔

فقیر:۔ یعنی ولی عہد ہی اس کتاب سے مستفید ہو سکتے ہیں کوئی دوسرا نہیں ہو سکتا  
یہ کیا بات ہوئی؟

سعید:۔ میں کیا عرض کر سکتا ہوں؟

فقیر:۔ بہر حال وہ کتاب شہزادہ عبداللہ کے کتب خانہ میں آئے گی، بہت جلد  
آئے گی اور یہ کام سعید تہی کو انجام دینا پڑے گا۔

سعید:۔ میں حاضر ہوں، لیکن ایسا نہ ہو مقنوب ہو جاؤں۔

فقیر:۔ یہ نہیں ایسا نہیں ہو سکتا، بھلا یہ ممکن ہے کہ تم شہزادہ کے لیے ایک کام کرو۔  
اور کوئی تمہیں گزند پہنچانے کی جرأت کرے؟

عبداللہ:۔ تعجب ہے بھائی صاحب، اب علم و ادب کے ہر میدان میں جولانیاں دکھا  
رہے ہیں!

فقیر:۔ جی — اور یہ تو ابھی ابتدا ہے — آگے آگے

دیکھئے ہوتا ہے کیا؟ — بہر حال وہ کتاب آئے گی اور  
ضرور آئے گی!

عبداللہ:۔ (عقہ الفرید دیکھتے ہوئے) واقعی اس کتاب کا خط بہت پاکیزہ ہے،

دیکھ کر طبیعت خوش ہو گئی۔

سعید: جناب مشہور عالم اور لیکار نہ خطاط ابن قفطہ سے واقف ہوں گے؟ ملاحظہ فرمائیے، شانِ خط بالکل وہی ہے یا نہیں؟  
عبداللہ: ہاں واقعی بالکل وہی ہے اور تعجب کی بات یہ ہے کہ ایک عورت نے لکھا ہے — ؟

سعید: یہ تو عرفاتون جس نے یہ کتاب لکھی ہے ابن قفطہ کی شاگرد ہے! یہ کہہ کر سعید نے کتاب کا ایک خاص حصہ جو امیر معاویہ کے نزدیک (مختصاً) اور حضرت عمر کی سادگی پر مشتمل تھا، عبداللہ کے سامنے پیش کر دیا، عبداللہ نے پڑھنا شروع کیا تو اس میں لکھا تھا:-

تجیب حضرت عمرؓ اور عبدالرحمن بن عوف شام کے سفر پر روانہ ہوئے تو قبل اس کے کہ شہر میں داخل ہوں ۱۱ امیر معاویہ نے شہر سے باہر آ کر بڑھی دھوم دھام سے دونوں بزرگوں کا استقبال کیا حضرت عمرؓ اس وقت پایادہ چل رہے تھے، انہیں پایادہ دیکھ کر امیر معاویہ کو بھی ہیدل چلنا پڑا، عبدالرحمن بن عوف تے جب نکلنے کے آثار معاویہ کے چہرے پر دیکھے تو حضرت عمرؓ سے کہا:-

امیر المؤمنین آپ نے آج معاویہ کو ٹھٹھا کا دیا۔

حضرت عمرؓ نے عبدالرحمن کو کوئی جواب نہیں دیا، اور معاویہ

سے مخاطب ہو کر کہا:-

”میں نے سنا ہے تمہارے دروازے پر جاجندوں کا ہر وقت ہجوم

رہتا ہے۔ کیا یہ سچ ہے؟ کیا یہ واقعہ ہے؟  
 معاویہ نے کہا۔

"امیر المؤمنین بالکل بجا ارشاد فرماتے ہیں، واقعی یہی صورت ہے"  
 حضرت عمر نے کہا،  
 "لیکن ایسا کیوں ہوتا ہے؟"

معاویہ نے جواب دیا۔

"ہم ایک ایسے ملک میں مقیم ہیں جہاں ان لوگوں کی اکثریت ہے  
 جو ہمارے دین، ہمارے مذہب، ہماری تہذیب اور ہمارے  
 چلن سے ناواقف ہیں۔ انہوں نے ایمانوں اور رویوں کا جاہ  
 جلال دیکھا ہے، اگر بہ ہماری سادگی دیکھیں گے تو اس سے متاثر  
 اور مرعوب نہ ہوں گے۔ انہیں متاثر اور مرعوب کرنے کے لیے  
 ضروری ہے کہ ہم اسی شان و شوکت سے رہیں جس کے نظارے  
 یہ عادی رہ چکے ہیں۔ اگر ہم نے ایسا نہ کیا تو کامیاب نہ ہوں گے  
 ناکام ہو جائیں گے۔ لیکن میں یہ حال نابع فرمان ہوں جیسا حکم ہوگا  
 وہی کروں گا!

حضرت عمر نے معاویہ کی یہ باتیں سن کر فرمایا۔

"اگر تم سچ کنتے ہو تو ٹھیک کنتے ہیں اور اگر جھوٹ بولتے ہو تو مجھے  
 دھوکا دیتے ہو!

عبداللہ نے اس واقعہ کو غور سے پڑھا اور دل ہی دل میں کہا، میرے



والد معاویہ کے طرزِ عمل کو رہنما بنا رہے ہیں۔ عمر کے طرزِ عمل کی پیروی نہیں کرتے،  
 فقیہ صاحبِ بیچ ہی نوکبر رہے تھے۔ یہ لوگ امامت اور خلافت کے مستحق نہیں  
 یہ وہ لوگ ہیں جنہوں نے خلافت کو ذاتی جاگیر بنا لیا ہے!  
 پھر عبداللہ نے کتابِ فقیہ ابنِ عبدالبرک طرہٴ بڑھاتے ہوئے انہی اوراق  
 کے بارے میں کہا۔

"ذرا یہ ملاحظہ فرمائیے!"

جب فقیہ صاحب نے امیر معاویہ اور حضرت عمر کا واقعہ پڑھ کر کتاب  
 شترادہ کو دی تو وہ گویا ہوا۔  
 عبداللہ: ملاحظہ فرمایا آپ نے؟  
 فقیہ:۔۔ (ٹھنڈی سانس لے کر) ہاں دیکھ لیا۔  
 عبداللہ: کتنا بڑا فرق ہو گیا ہے جب میں اور اب میں؟

فقیہ: بے شک زمین و آسمان کا فرق خلافتِ راشدہ کا دور ہماری روحانی  
 اور اخلاقی معراج کا دور تھا، وہ لوگ ہمہ صفت موصوف تھے خدا سے  
 ڈرتے تھے۔ خدا کے بندوں کا خیال رکھتے تھے۔ بیتِ المال کو قوم کی امانت  
 سمجھتے تھے، لاکھوں کروڑوں روپیہ ان کے پاس آتا تھا، لیکن سب قوم  
 پر خرچ کر دیتے تھے، اپنے اوپر کچھ صرف نہیں کرتے تھے، فاتح کرتے تھے  
 پھلے پڑنے پر کپڑے پہنتے تھے، سپرینڈنٹ تھے۔ اپنا جو تا آب کا ٹھیلے  
 تھے، انہی کے دم سے اسلام کا نام روشن تھا، انہی کی ذات تھی جس سے  
 مسلمانوں کا بھرم قائم تھے، دشمن ان سے کانپتے تھے۔ دوست ان کا

ادب کرتے تھے، اپنے ان پر فر کرتے تھے۔ انہوں نے مغرب و مشرق میں  
شمال و جنوب میں، دنیا کے چبوتے اور گوشہ گوشہ میں اسلام کا نام بلند  
کیا، ان کا کردار اتنا پاک ان کی سیرت اتنی بے داغ اور ان کا اخلاق اتنا  
روشن تھا کہ جہاں نہیں دیکھ لیتا تھا، والا و شبیل بن جانا تھا۔ اسلام کا کلمہ  
پڑھنے لگتا تھا، اور پھر ان کے بولامبر معادیر کے وقت سے شخصی سلطنت  
کا دور شروع ہوا۔ دو ایک مثالوں کو چھوڑ کر دیکھ لیجئے جتنے خلفا گزے  
ہیں یہ سب خلافت سے ذاتی منفعت اٹھاتے تھے، قوم، ملت، ملک  
اور مذہب سے انہیں کوئی سروکار نہ تھا، آہ کاش وہ مبارک زمانہ پھر  
واپس آ جانا، کاش مسلمانوں کی حالت سدھر جاتی، کاش مسلمانوں پر وہ  
لوگ حکمران ہوتے جو اپنے آپ کو خدا کا بندہ سمجھتے!

عبداللہ: کاش ایسا ہوتا!

سعید:۔۔۔ سب کچھ ہو سکتا ہے، اگر ہم چاہیں، دل پر رکھ لینے کے بعد کوئی کام  
منشکل نہیں رہتا۔

عبداللہ:۔۔۔ تمہارے خیال میں حالات کی اصلاح ہو سکتی ہے؟

سعید:۔۔۔ ضرور ہو سکتی ہے، اور بہت اچھی طرح ہو سکتی ہے!

عبداللہ:۔۔۔ کیونکر؟

سعید:۔۔۔ نظام حکومت بدلنے سے!

عبداللہ:۔۔۔ وہ کیسے بدل سکتا ہے؟

سعید:۔۔۔ ولی عہدی کا مسئلہ از سر نو طے کرنے سے!

عبداللہ۔ یعنی؟

سعید: جی ہاں، امیر المؤمنین ناصر نے حکومت کرنی اور رعایا نے اس حکومت کو  
برداشت کر لیا امیر المؤمنین کے عہد میں بھی اسلامی نقطہ نظر سے خامیاں  
ہیں، لیکن ان خامیوں کو ایک عرصہ سے لوگ دیکھتے اور برداشت کرتے  
چلے آ رہے ہیں، لیکن اب ان میں شعور قومی اور احساسِ ملی بیدار ہو رہا  
ہے امیر المؤمنین کے بعد یہ نظام اس طرح نہیں چل سکے گا لوگ شہزادہ حکم کی  
حکومت نہیں برداشت کر سکیں گے۔ جب کہ وہ فلسفی مذاق بھی رکھتے ہیں، ان  
کی نظریں مذہب کی وہ وقعت نہیں جو ہونی چاہیے۔

عبداللہ: آپ کی نظریں کون شخص ہمارے خاندان میں دلی عہدی کا مٹتی ہے؟  
سعید: اگر خوشامد اور چالوسی کا الزام نہ لگایا جائے تو میں بے تامل شہزادہ  
عبداللہ کا نام لے سکتا ہوں۔!

فیثہ: بے شک اس خاندان میں بلکہ میں تو یہ کہتا ہوں، ساری ملت اسلامیہ میں  
اپنی سلامتی طبع۔ زہد و تقویٰ، مذاقِ علم، نیک طبعی اور خوش کرداری کے  
اعتبار سے ہمارے شہزادے کا کوئی حریف نہیں!

عبداللہ: آپ کی بات مان بھی لی جائے تو بھی اس کا عمل پذیر ہونا قطعاً ناممکن ہے  
سعید: یہ کیوں جناب والا؟

عبداللہ: اس لیے کہ اس طرح فتنہ و فساد کا احتمال ہے!

فیثہ: میں آپ کی اس رائے سے اختلاف کرتا ہوں!

سعید: فتنہ و فساد کو روکنے کے لیے تو ہم یہ تجویز پیش کر رہے ہیں، اور آپ فرماتے ہیں کہ



اس طرح امن وامان غارت ہو جائے گا۔ میرے محترم سردار اگر ہماری تجویز و تہنہ کار  
نہ آئی تو بے شک خون ریزی بھی ہوگی اور خانہ جنگی بھی، اور بھی نہ جانے کیا کیا!  
عبداللہ:- آپ کو کیسے معلوم؟

سعید:- میں ایک شہری ہوں، میں مسجدوں میں جاتا ہوں، خالقا ہوں میں بیٹھا ہوں  
گلیوں اور کوچوں کی سیر کرتا ہوں، خود میرا کتب خانہ مختلف الثقافت اور  
مختلف انجیل لوگوں کا مرکز اور مرجع بنا رہتا ہے، میں اگرچہ کچھ نہیں کہتا، یہ  
باتیں میں نے صرف آپ کے سامنے ہی لیکن سنتا سب کی ہوں۔

عبداللہ:- سب کی یہی رائے ہے؟

فیقہہ:- بے شک!

سعید:- واقعہ سب کی یہی رائے ہے، میں آپ کو مطلع اور متنبہ کر دینا چاہتا ہوں  
کہ اگر آپ کے سوا ولی عہدی کا سہرا کسی اور کے سر باندھا گیا تو زلزلہ کے  
لوگ بغاوت کر دیں گے۔

عبداللہ:- یہیں ایسا نہیں ہونا چاہیے اس طرح ہماری ہوائی زری ہوگی۔

سعید:- بے شک آپ صحیح فرماتے ہیں، لیکن اس خطرناک صورت حال سے بچنے کا  
واحد طریقہ یہ ہے کہ نظام خلافت صالح با تقویٰ میں آئے، ایسا شخص اس  
کام کے لیے متعین کیا جائے جس سے عوام عقیدت رکھتے ہوں، جس کی سیرت  
اور کردار پر لوگ بھروسہ کرتے ہوں جس کی اصابت رائے، دورانہ پیشی اور معاملہ  
نہی کے معرفت ہوں صرف وہی اس ناؤ کو ساحلِ مازنک پہنچا سکتا ہے!

## رہزن تمکین و مہوش

کچھ دیر کے بعد سعید نے شہزادہ سے عرض کیا۔

اب اجازت مرحمت ہو تو واپس جاؤں!

فقیر:۔ اور اس خاتون کو پیش نہیں کرو گے، جس نے یہ کتاب لکھی ہے؟

عبداللہ:۔ ہاں! باتیں ایسی چھڑیں کہ خیال ہی نہیں رہا، کیا وہ خاتون ہیں موجود ہے؟

سعید:۔ جی ہاں!

عبداللہ:۔ اسے فوراً بلاؤ،

پھر عبداللہ نے اپنے خادم خاص سائیکو بلایا اور حکم دیا۔

باہر ایک خاتون کھڑی ہے جو ہمارے نمان سعید کے ساتھ آئی تھی اسے

فرالے کراؤ۔

مخوڑی دیر میں سائیکو عابدہ کو لے کر آیا، عبداللہ کی جیب اس پر نظر پڑی تو یہ دیکھ کر واقعی حیرت ہو گیا کہ صورت شکل کے اعتبار سے بھی وہ لاکھوں میں ایک ہے، وہ اس کا قد زیبا، وہ اس کی سحر طرازا نکھیں، وہ اس کی ساعدیں وہ اس کی ساق بلوریں، وہ اس کے پھول سے رخسار، وہ شرماتی، لجاتی، دیتی سگرتی آئی اور ادب سے سلام کر کے کھڑی ہو گئی، عبداللہ کچھ دیر اس کی طرف نگراں رہا۔ پھر اس نے گفتگو شروع کی۔

عبداللہ: محترم خاندان تم کھڑی کیوں ہو بیٹھ جاؤ!  
وہ بیٹھ گئی۔

عبداللہ: تمہارا نام کیا ہے؟

عابدہ: کینیز کہ عابدہ کہتے ہیں۔

عبداللہ: سعید سے معلوم ہوا تھا کہ تمہیں عرب شعراء کے لائبریری اور اشعار یاد  
ہیں، ہم چاہتے ہیں کہ کچھ سناؤ!

عابدہ: کینیز کو تعین ارشاد میں قدر نہیں، لیکن یہ ارشاد ہو کہ کس قسم کے شعرا کا کلام  
مغرب طبع ہے۔

عبداللہ: تمہیں کس قسم کے شعرا کا کلام یاد ہے؟

عابدہ: میں شعرا کے جاہلیت کا کلام بھی سنا سکتی ہوں، عہد اسلامی کے شعرا کا  
کلام بھی مجھے یاد ہے اور عصر حاضر کے شعرا میں سے آپ جس کا چاہیں کلام  
سنا دوں۔

عبداللہ: (تجربہ ہو کر) کیا تمہیں ابو زبید کی جملہ اشعار کا کچھ حصہ یاد ہے؟

عابدہ: جی ہاں مجھے اس کے خاص خاص اشعار یاد ہیں۔ بجزی کے دلیران کے  
اشعار بھی سنا سکتی ہوں اور ابن قتیبہ کی طبقات الشعر کا خلاصہ بھی عرض  
کر سکتی ہوں!

عبداللہ: (مسکرا کر) پھر تو واقعی تم بڑی صاحب کمال ہو!

سعید: حضور والا اس کو بہت کچھ آتا ہے، یہ موسیقی کے فن سے آشنا ہے۔  
خود شعر کہہ لیتی ہے۔ تاریخ کے واقعات اسے ازیر ہیں، ادب، فصاحت



بلاغت کی ماہر ہے، سچ تو یہ ہے کہ ہر فن مولا ہے، عقد القریب کے مضامین پر بھی یہ حاوی ہے، اور اس کی کتابت تو اسی کے دستِ نازک کا کرشمہ ہے۔

عابدہ :- (عبداللہ سے) کیا جناب کے دستِ مبارک میں امانی ہے؟  
عبداللہ :- (متحیر ہو کر) ہاں — کیا تمہاری نظر سے یہ کتاب گزر چکی ہے؟  
عابدہ :- جی میں اس کا مطالعہ کر چکی ہوں، اگر اجازت ہو تو آپ کے اجراءِ نبویہ کے کچھ حالات جو اس کتاب میں درج ہیں گوش گزار کروں؟  
عبداللہ :- (خوش ہو کر) ضرور سنیں گے، سناؤ دیکھیں تمہیں کیا یاد ہے!  
عابدہ :- میں عبدالملک بن مروان کا ایک واقعہ حضورِ والا کو سناتی ہوں۔  
عبداللہ :- سناؤ ہم گوشِ ہوش سے سن رہے ہیں!

عابدہ :- عبدالملک بن مروان جب تحتِ خلافت پر بیٹھا تو اسے طرح طرح کی مشکلات کا سامنا کرنا پڑا۔ سب سے بڑا مسئلہ عبداللہ بن زبیر کی خلافت کا تھا، ان کا بھائی مصعب عراق کا فرماں روا تھا، عبدالملک نے فیصلہ کیا کہ مصعب کا خانہ کرنا چاہیے، چنانچہ شام سے وہ بہ نفس نفیس اس ہم پر روانہ ہوا۔ اس کی بیوی نے لاکھ لاکھ روکا، منع کیا لیکن وہ نہ مانا کسی اور کو بھیجتے پر رضامند نہ ہوا خود گیا اور بالآخر اپنے مقصد میں کامیاب ہوا، اُس نے نہ صرف مصعب کو شکست دی بلکہ رفتہ رفتہ محض اپنی استقامت اور حوصلہ کے بل پر تمام مخالفوں پر غالب آ گیا، جس پر غالب آیا اسے قتل کر دیا۔ یہاں تک کہ بے غل و غش خلافت کرنے لگا کوئی حریت بھی میدان میں نہ رہ گیا۔

اگر وہ ذرا بھی کمزوری دکھاتا تو خود بھی ختم ہو جاتا اور حکومت بھی ختم  
ہو جاتی!

عبداللہ بڑی توجہ سے عابدہ کی تقریر سن رہا تھا، جب وہ کہہ چکی تو اس نے  
محویت کے عالم سے سر اٹھایا اور کہا۔

عبداللہ: ماشا اللہ بہت خوب۔۔۔۔۔ واقعی تمہاری زبان میں غضب کا اثر

ہے، اس واقعہ سے کبھی میں اتنا متاثر نہیں ہوا، جتنا آج تمہاری زبان سے منکر

متاثر ہوا ہوں، اگر کوئی اور واقعہ بھی یاد ہو تو بیان کرو!

نیفتہ: میری رائے یہ ہے کہ اب ان سے کچھ اشعار سنئیے!

عبداللہ: اچھا وہی سہی۔

عابدہ: زہیر ابن سلمیٰ کے کچھ اشعار یاد آگئے ہیں اس وقت وہی پیش کرتی ہوں۔

زہیر کہتا ہے:-

جو شخص اپنی عزت اور ناموس کو تلوار سے نہیں بچا سکتا۔ اس کی قسمت میں

ذلت لکھی ہے۔

جو دوسروں پر سختی نہیں کر سکتا، اسے تیار رہنا چاہیے کہ دوسرے اس پر

سختی کریں۔

جو شخص بڑوں کے ساتھ بھلائی کرے گا وہ اپنے لیے بڑائی کا منگب ہو گا،

جو کہ چڑچڑاہٹ میں ڈھیل پھینکے گا، عکس نہیں کہ اس پر پھینٹے ڈریں۔

جو غیر مستحق پر احسان کرے گا، وہ ثنا اور صفت کا حقدار نہیں، خجالت اور

ندامت کا سزاوار ہے!

عبداللہ:- واقعی کس غضب کا گانا ہے اور کس غضب کا کلام ہے۔

فیقتہ:- عمدہ حالت کے شعرا میں کچھ اثر ہی بلا کا ہوتا ہے!

عبداللہ:- لیکن طبیعت سیر نہیں ہوئی کچھ اور سناؤ!

عابدہ:- کینز کے لیے یہ فخر ہے کہ وہ شہزادہ کے حکم کی تعمیل کرے۔

پھر بڑی دیر تک وہ مختلف قسم کے گیت اور راگ سنا رہی جس سے عبداللہ بہت محظوظ ہوا۔ پھر اس نے حکم دیا کہ دسترخوان چننا جائے، محوڑی دیر میں انواع و اقسام کے کھانے دسترخوان پر ڈھیر ہو گئے، بڑی دیر تک کھانے کا اور کھانے کے دوران میں باتوں کا سلسلہ جاری رہا، کھانے کے بعد پھر ادھر اُدھر کی باتیں شروع ہو گئیں۔

عبداللہ:- کیا تم جس طرح گانے کے فن میں کمال رکھتی ہو، باجر بھی جیالیتی ہو؟

عابدہ:- جی ہاں محوڑا بہت!

عبداللہ:- تو بتاؤ کس باجر کی تھیں مشق ہے تاکہ وہ منگا دیا جائے۔

عابدہ:- میرا باجر میرے پاس ہے، پھر اُس نے جیب سے کچھ تار نکالے، کچھ کھونٹیاں نکالیں انہیں ایک خاص ترتیب سے مرتب کیا اور کچھ اس طرح بجایا کہ سب پر سکتہ طاری ہو گیا، عبداللہ تے پوچھا،

"اس باجر کا نام کیا ہے؟"

عابدہ:- اسے قانون کہتے ہیں!

عبداللہ:- کیا یہ وہی باجر ہے جسے ہمارے دور کے مشہور فلسفی البرنصر نارانی

نے ایجاد کیا ہے؟



عابدہ: یہی یہ وہی ہے!

عبداللہ: مجھے معلوم ہے، وہ ابھی زندہ ہے لیکن میں یہ بھی جانتا ہوں کہ اس کے حضور میں ہر کوئی نہیں پہنچ سکتا، پھر تم کیسے وہاں پہنچ گئیں۔  
عابدہ:۔ (مسکرا کر) جو ٹیڈہ یا بندہ!

سعید:۔ یہ وہی باجر ہے جسے سیف الدولہ کے دربار میں فارابی نے بجایا تھا اور سب کو مدہوش کر دیا تھا!

عبداللہ: ہاں میں اس کی تعریف سن چکا ہوں اور جیسا سنا تھا ویسا ہی پایا۔  
عابدہ کیا تم ہمارے پاس رہو گی؟

سعید:۔ ہم دونوں آپ کے خادم ہیں، جو حکم ہو!  
عبداللہ: کیا تم بھی رہنا چاہتے ہو؟ اگر ایسا ہو تو مجھے بہت خوشی ہوگی، تم میرے کتب خانہ کو سنبھال لو اور اسے کتنا شے روزگار بنا دو، عابدہ میری حرم میں میری مطرب، منینہ اور مشیر کی حیثیت سے رہے گی اس سے بی علمی اور ادبی مذاکرے کرتا رہوں گا۔ حقیقت یہ ہے کہ اس کے علم اور مہارت نے مجھے اس کا قدردان بنا دیا ہے۔

سعید:۔ بندہ نوازی ہے شہزادہ والا قدر کی!

عبداللہ: تو تم نے کیا فیصلہ کیا؟

سعید:۔ فیصلہ کا کیا سوال ہے، ہم تو حکم کے بندے ہیں!  
عبداللہ: لیکن تمہارا جو کتب خانہ ہے۔ اسے کیا کرو گے؟

سعید:۔ ایسے ایسے دس ہزار کتب خانے ہیں، شہزادہ عبداللہ کی خوشنودی پر

شار کر سکتا ہوں، میرے لیے اس سے بڑھ کر مسرت اور فخر کی کوئی بات  
نہیں ہو سکتی کہ اپنی زندگی کے ایام میں آپ کے قدموں میں لہر کروں۔

پھر یہ بات بھی ہے کہ عابدہ سے زیادہ دُور بھی نہیں رہ سکتا!

عبداللہ بن تم عابدہ کے بارے میں نکر نہ کر دیتھا رے لیے ہم اس محل کے اندر ایک  
مکان کا انتظام کئے دیتے ہیں۔ اس میں رہو، عابدہ سے ملتے رہنا اور کتب خانہ  
کو اپنی تحویل میں لے لو۔

سعید بن جبیر بہت خوب!

پھر عبداللہ نے سائرس سے کہا۔

”وہ مکان جو ہمارے کتب خانہ سے منقل ہے سعید کے لیے بہترین قسم  
کے فرنیچر سے آراستہ کر دیا جائے (سعید سے) کل سے تم یہاں منتقل طور پر آ جاؤ۔  
سائرس سے عابدہ کی طرف اشارہ کر کے) انہیں محل میں لے جاؤ، اور خواتین محل سے  
ان کا تعارف کرادو!“

اس گفتگو کے بعد عابدہ حرمِ سہل میں چلی گئی، اور سعید، فہیمہ، ابن عبدالبر کے  
ساتھ رخصت ہو گیا۔

## کھڑی پکتی رہی!

فقیر ابن عبدالیر اور سعید پاس پاس دو بستروں پر لیٹ گئے اور باتیں کرنے لگے سعید دل سے یہ چاہتا تھا کہ رات فقیر کے پاس گزارے، تاکہ اُسے حصول مقصد کے لیے زیادہ سے زیادہ کارآمد بنا سکے اور فقیر کی خود بھی یہ تمنا تھی کہ سعید آج کی رات یہاں بسر کرے تاکہ اس سے شہزادہ عبداللہ کے بارے میں ایک متعین پالیسی طے کر کے کوئی پروگرام بنایا جائے، اور اس پر عمل درآمد شروع کر دیا جائے، گفتگو کا آغاز فقیر کی طرف سے ہوا۔

فقیر:۔ آج کی گفتگو بہت دلچسپ اور کارآمد رہی، کیوں سعید کیا خیال ہے تمہارا؟ سعید:۔ میں آپ سے متفق ہوں، اصل بات یہ ہے کہ مجھے شہزادہ عبداللہ سے کچھ محبت سی ہو گئی ہے، اتنا قابل، اتنا ذہین، اتنا دانشمند اور ساخنہ ہی ساتھ اتنا سادہ مزاج اور خوش اطوار۔

فقیر:۔ کچھ نہ پوچھو وہ آدمی کے رُوب میں فرشتہ ہے، لیکن معلوم ہوتا ہے تم آدمی بنا کر رہو گے۔

سعید:۔ یہ تو آپ نے عجیب بات فرمادی کیا وہ اس وقت آدمی نہیں ہیں؟ فقیر:۔ میرا مطلب یہ ہے کہ تم نے آج انہیں ایسی بڑی پٹھائی ہے کہ فرد اس وقت وہ سوچ رہے ہوں گے کہ تختِ خلافت کس طرح حاصل کیا جائے؟



سعید:- انہیں بھوسوچا چاہیے اور میری دیانتداری کے ساتھ یہ رائے ہے کہ ان سے بڑھ کر اس منصب کا کوئی اہل نہیں۔

فیضہ:- یہ تو ٹھیک ہے لیکن بندہ خدا یہ تو سوچو اگر ان کے دل میں کسی طرح یہ بات جم گئی تو اس کا انجام کیا ہوگا؟

سعید:- کیا ہوگا انجام؟

فیضہ:- خون ریزی، قتل و غارت، ہنگامہ، فساد،!

سعید:- کوئی پروا نہیں، ایک نیک کام کے لیے یہ سب کچھ جائز ہے۔

فیضہ:- گویا تم ہر قسم کی صورت حال کا مقابلہ کرنے کو تیار ہو؟

سعید:- قطعاً — اور آپ کو بھی تیار رہنا چاہیے!

فیضہ:- لیکن اگر خود شہزادہ صاحب پیچھے ہٹ گئے تو کیا ہوگا؟

سعید:- ہاں یہ آپ نے صحیح فرمایا ہمارے شہزادہ عبداللہ میں ضرورت سے زیادہ

انکسار ہے وہ اپنے آپ کو کچھ سمجھتے ہی نہیں! — واقعی یہ ایک کمزوری

ہے اور اسے دور ہونا چاہیے!

فیضہ:- دور ہونا چاہیے یہ تو ٹھیک ہے، لیکن کس طرح دور ہو، اس کا بھی کوئی

جواب ہے؟

سعید:- ہاں ہے کیوں نہیں؟ اور کھل جائیں گے دوچار ملاقاتوں میں، ذرا

مجھے ان کی خدمت میں دخیل ہونے دیجئے، پھر دیکھئے گا وہ آمادہ ہوتے

ہیں یا نہیں؟

فیضہ:- اب اس سے بڑھ کر کیا ہوگا۔ تم ان کے کتب خانہ کے ناظم بن گئے، ان کے

بہ خانہ کے ناظم بن گئے۔ ان کے

مشرقی رپاٹے، ان کی خدمت میں ہر وقت حاضر ہونے کی اجازت مل گئی،  
خاص جلسہ کے اندر رہنے کے لیے ایک عمدہ سا مکان مل گیا، عابدہ بھی تہ سلیں  
دربار میں شامل کر لی گئی، اب اور کیا چاہیے بندۂ خدا؟  
سعید: یہ تو ٹھیک ہے لیکن پھر بھی ان کا مزاج سمجھنے میں اور اپنے آپ کو سمجھانے میں  
اور حالات کا جائزہ لینے میں کچھ وقت لگے گا یا نہیں؟

فیقہ: ہاں یہ تو ہے لیکن اس کے لیے بہت تھوڑی مدت کی ضرورت ہے!  
سعید: یہ باتوں اور آپ سے وعدہ کرتا ہوں کہ انشاء اللہ ہم عبداللہ کے سر پر  
تاج حکومت رکھ کر رہیں گے خواہ کچھ بھی ہو۔

فیقہ: خدا وہ دن جلد لائے، میں تو اس مبارک دن کا منتظر ہوں۔  
سعید: سب سے پہلا کام یہ کرنا چاہیے کہ عبداللہ کا عندیہ لے لیا جائے، البیان  
ہو سہم تو جان کی بازی لگا دیں اور وہ حضرت پورس کے ہاتھی کی طرح بھی کو  
پگھل کر بھاگ کھڑے ہوں!

فیقہ: یہ نہیں ہو سکتا، شہزادے صاحب کی یہ خصوصیت ہے کہ وہ یا تو  
کسی کام میں ہاتھ نہیں ڈالتے۔ یا ڈالتے ہیں تو پورا سے ختم کئے بغیر نہیں  
لیتے!

سعید: تو ایسا کیجئے، کل اس مسئلہ کو چھیڑ دیتے!  
فیقہ: یہ نہیں ہو سکتا، آج اس مسئلہ کو میں نے چھیڑا تھا، اور میرا خیال ہے وہ مجھ  
سے کافی بدگمان ہو گئے ہیں۔

سعید: اچھا اگر موقع ہوا تو میں خود سلسلہ جنمائی کروں گا، لیکن آپ میرا ساتھ تو

دیں گے؟ یا اس سے بھی انکار ہے؟

نتیجہ ۱۔ ساڈھ فروروں کا، آج ہی میں نے ٹھہاری کیسی کیسی تاہد کی تھی بھول گئے؟  
ادھر تو یہ باتیں ہو رہی تھیں اور ادھر شہزادہ عبداللہ بستر پر لیٹا ہوا  
کروٹیں بدل رہا تھا، اس کی زندگی میں یہ پہلا موقع تھا کہ وہ فکر مند نظر آ رہا  
تھا۔ اس کی زندگی بڑے امن اور طمّینان کی زندگی تھی۔ وہ اپنی زندگی پر  
تانیخ تھا۔ وہ بڑے سکون کی زندگی بسر کر رہا تھا، جو چاہتا تھا وہ میسر ہو  
جاتا تھا۔ بہترین کتب خانہ تھا اور دولت کا بڑا حصہ وہیں گزرتا تھا۔ اُس نے  
اپنے باپ کی موت اور بڑے بھائی حکم کی جانشینی پر آج تک غور نہیں کیا تھا  
حکم کے بارے میں اس کی رائے بہت اچھی تھی وہ اس کی عزت کرتا تھا، اس سے  
محبت کرتا تھا۔ اس کی عقیدت رکھتا تھا، اپنے دل میں وہ ہر اعتبار سے حکم کو خاندان  
خلافت کا گل سرسبد سمجھتا تھا۔ ہر معاملہ میں اسے فائق اور برتر تسلیم کرتا تھا۔  
لیکن کیا آج اس کی یہی کیفیت تھی؟ کیا آج بھی وہ اسی روش پر قائم تھا؟

— نہیں —

آج اس کے تخیلات کی عمارت مہدم ہو گئی تھی!  
زندگی میں بالکل پہلی مرتبہ آج وہ سوچ رہا تھا، حکم کا انتخاب غلط ہے لایت  
عہد کا مستحق ہیں ہوں!  
آج صرت آج اس کے ذہن دو ماغ میں یہ خیال گھوم رہا تھا کہ خلافت بھی کو  
ملنا چاہیے۔

وہ ان خیالات کو دل کے گوشہ سے دھکے دے دے کر نکالنا چاہتا تھا لیکن



کامیاب نہ ہوتا تھا۔

وہ بار بار کروٹیں بدلتا تھا۔ سعید کے مشفق سوچنے لگتا تھا۔ فقیرتہ کے باسے میں غور کرنے لگتا تھا۔ عایدہ کی تصویر سامنے آ جاتی تھی، اس سے باتیں کرنے لگتا تھا، اس کا گانا سننے لگتا تھا۔ اس کے لہن و زخم کی واو دینے لگتا تھا، لیکن چند ہی لمحوں میں یہ سب چیزیں نغمہ کے پردہ سے غائب ہو جاتی تھی، اور حکم اس کے سامنے اکھڑا ہوتا تھا!

اور وہ نفرت سے منہ پھیر لیتا تھا۔ وہ حکم کی صورت نہیں دیکھتا چاہتا تھا۔ وہ اسے اپنے راستہ کا پتھر سمجھ رہا تھا۔ وہ سوچ رہا تھا  
کیا یہ ممکن ہے کہ حکم کی دلی عہدی منسوخ کر دی جائے اور میری نامزدگی کر دی جائے؟

لیکن اس سوال کا کوئی شافی اور واضح جواب اُسے نہیں ملتا تھا۔ آخر وہ پھر دوسری طرف عثمان توجہ مرکوز کر دیتا تھا۔ رات بیتی جا رہی تھی، لیکن نیند کا کہیں کوسوں پتہ نہیں تھا۔ ہمیشہ وہ بستر پر لیٹتے ہی سُکھ اور چین کی نیند سوجاتا تھا، لیکن آج وہ اس طرح غائب ہوئی تھی کہ کہیں دُور و نزدیک اس کا پتہ نہیں چلتا تھا!

امیر المومنین خلیفہ عبدالرحمن نامہ کی عقیدت اور اُلفت سے اس کا دل بھرا ہوتا تھا۔ وہ اپنے باپ کی عظمت کا پرستار تھا۔ اسے اپنے باپ کے کردار میں وہ بلندی اظہار و رفعت نظر آتی تھی کہ پہاڑ اور آسمان بھی اس کے سامنے ہیچ نظر آتے تھے۔ لیکن وہی باپ آج عبداللہ کے تصور کی عدالت میں ایک مجرم کی طرح کھڑا تھا، اور وہ اس سے پوچھ رہا تھا۔

اپنے حکم جیسے نالائق اور نااہل کو چھپر پر توجیح کیوں دی؟ کیا موت اس لیے کہہ  
 عمر میں چھپرے بڑا ہے؛ لیکن یہ تو کوئی چیز نہیں — بزرگی یہ عقل است نہ یہ سال۔  
 رعایا چھپرے سے محبت کرتی ہے۔ اس سے نفرت کرتی ہے، میری قدر کرتی ہے۔ اسے  
 حقیر خیال کرتی ہے، مجھے اہل اور مستحق سمجھتی ہے، اسے نالائق اور نااہل قرار دیتی ہے  
 آخر اس بیماری کے سر پر وہ کیوں مسلط کیا جا رہا ہے؟  
 اگر رعایا اس انتخاب کو ماننے سے انکار کر دے تو کیا ہوگا؟  
 کیا اسے مجبور کیا جائے گا کہ وہ ایسے شخص کو اپنا امیر مان لے جس سے وہ  
 نفرت کرتی ہے جس کی بڑائی اور عظمت کی وہ قائل نہیں؟  
 اور اگر مجبور کیا جائے تو کیا وہ سراطعت خم کر دے گی؟ آخر نفاذ کیوں ہوتی  
 ہے؟ کیا اس کے اسباب ایسے ہی نہیں ہوتے؟ لوگ جب ناپسندیدہ اور نامرغوب  
 بن کر ان سے تنگ آجاتے ہیں۔ تو نفاذ کے لیے اٹھ کھڑے ہوتے ہیں۔ آخر امیر المومنین  
 کو یہ کیا سوچھی کمالتوں نے ایسے شخص کو اپنا جانشین بنانے کا اعلان کر دیا جو کسی عتبات  
 سے بھی پسندیدہ اور مرغوب حکمران نہیں بن سکتا — یا اللہ کیا ہوگا میں کیا کروں!

## نغمہ کا سحر!

ساری رات کو میں بیٹے گدڑی صبح ہوتے ہی عبداللہ کی آنکھ لگ گئی۔ نماز پابندی کے ساتھ پڑھتا تھا۔ لیکن آج فجر کی نماز نضا ہو گئی۔ دن پڑھے سو کر لٹھا۔ حسب معمول غسل کیا، کپڑے بدلے، ناشتہ سے فارغ ہوا اور اپنے کتب خانہ میں پہنچ گیا اور مطالعہ کتب میں مشغول ہو گیا۔

وہی کتابیں جو اس کی بہترین دساز، ہمدام اور رفیق تھیں، آج اجنبی اور غیر مانوس نظر آ رہی تھیں۔ ورق کے ورق پڑھ جاتا تھا، لیکن کچھ سمجھ میں نہ آتا تھا کیا پڑھا؟ جب اسی طرح بڑی دیر گزر گئی تو وہ اٹھ کھڑا ہوا اور ٹہلنے لگا۔ خیالات تھے کہ کسی طرح یکسو نہ ہوتے تھے، اضطراب دل تھا کہ پڑھنا چلا جا رہا تھا۔ دل ہی دل ہی وہ فقیہ ابن عبدالبر اور سعید کاظمی کا انتظار کر رہا تھا کہ یہ لوگ آئیں کچھ باتیں ہوں تو دل بہنے لیکن آج ہی ان لوگوں کو بھی لیٹ ہونا تھا۔

ایک عجیب اضطراب کی کیفیت اس وقت شہزادہ عبداللہ پر طاری تھی۔ کبھی وہ ٹہلنے لگتا تھا۔ کبھی چپ چاپ بیٹھ جاتا تھا۔ کبھی کچھ سوچنے لگتا تھا۔ کبھی آہستہ آہستہ باتیں کرنے لگتا تھا۔ کبھی کتابوں کی ورق گردانی شروع کر دیتا تھا۔ آخر جب کسی طرح طبیعت یکسو نہ ہوئی تو اس نے دستک دے کر سائیکو بلا یا۔ وہ آواز سنتے ہی فوراً موجود ہوا۔ اس نے ادیب سے سر جھکا کر دریافت کیا۔



سائزہ: میرے آقا غلام حاضر ہے۔ ارشاد ہو کہ اسے کیوں یاد فرمایا ہے؟

عبداللہ: ابھی تک فقیہ ابن عبدالبر نہیں تشریح لائے؟

سائزہ: نہیں میرے آقا!

عبداللہ: اور سعید؟ ہمارے کتب خانہ کا تیار منظم؟

سائزہ: وہ بھی ابھی تک نہیں حاضر ہوا۔ جیسے ہی آئے گا فوراً حاضر خدمت کیا

جائے گا۔

عبداللہ: عابدہ کا کیا حال ہے؟

سائزہ: وہ محل میں ہیں اور خوش و خرم ہیں!

عبداللہ: اسے ہمارے حضور میں پیش کیا جائے!

سائزہ نے سر جھکایا اور چلا گیا۔ چند لمحے مشکل سے گزرے ہوں گے کہ عابدہ آتی

ہوئی نظر آئی، آج اس پر غضب کا ٹھکانا تھا، یوں بھی وہ غیر معمولی حسین تھی، لیکن آج کی

سج و سچ نے اس کے حسن و جمال میں چار چاند لگا دیئے تھے۔ شہزادہ اس سے ویسے

ہی متاثر تھا۔ لیکن اس وقت تو اس کے تاثر کی کیفیت بیان کرنا ناممکن ہے۔ عابدہ

خاموشی سے سامنے آ کر کھڑی ہو گئی، عبداللہ نے نظر اٹھا کر اسے دیکھا پھر خاموش

ہو گیا۔ حضورِ ویر کے بعد عابدہ نے فضل سکوت توڑا۔

عابدہ: سائزہ نے مجھے کہا تھا کہ شہزادہ عبداللہ مجھے یاد کر رہے ہیں۔

عبداللہ: ہاں — ہم نے تمہیں بلا کر زحمت تو نہیں دی؟

عابدہ: بالکل نہیں۔ میں تو آپ کی کنیز ہوں۔ زحمت کا کیا سوال؟

عبداللہ: یہ نہ کہو تم جیسی شاعرہ اور ادیبہ کو اپنے پاس رکھ کر ہم فخر اور سرت شمس

کرتے ہیں۔

عابدہ:۔ بندہ پروری ہے، شہزادہ والامرتی کی، لیکن اگر گستاخی نہ سمجھی جائے تو  
کینز یہ دریافت کرنے کی جرأت کرے۔ آج چہرہ مبارک پر کچھ نکتہ رکے آثار

نظر آ رہے ہیں — خیر تو ہے؟

عبداللہ:۔ ہاں کوئی بات نہیں، رات اچھی طرح نیند نہیں آئی!

عابدہ:۔ تو اب سو رہیے۔

عبداللہ:۔ نہیں ہم ناوقت سونے کے عادی نہیں ہیں! — ہاں، لیکن تم ہماری

یہ تکلیف اگر چاہو تو دور کر سکتی ہو۔!

عابدہ:۔ وہ کیونکر میرے آقا؟

عبداللہ:۔ گانا سناؤ — تمہارے لحن و نغم میں غصہ کا سوز و گداز ہے

تمہاری آواز میں ایسی جاذبیت اور کشش ہے کہ بے ساختہ دل کھینچنے لگتا

ہے اس طرف؟

عابدہ:۔ کینز کو تمہیں ارشاد میں کوئی تاثر نہیں، لیکن —

عبداللہ:۔ لیکن کیا؟

عابدہ:۔ میرا مطلب یہ تھا کہ اس اضحلال کے عالم میں اگر آپ نے گانا سنا تو زیادہ  
مختلط نہ ہو سکیں، شاید — اگر اجازت ہو تو کوئی تاریخی واقعہ سناؤں؟

کوئی داستان پیش خدمت کروں؟

عبداللہ:۔ ہم جانتے ہیں تاریخ پر تمہاری کتنی اچھی نظر ہے، ہم یہ بھی جانتے ہیں کہ  
داستانیں بھی تمہیں بڑی اچھی یاد ہیں۔ لیکن ہمارا دل اس وقت صرف گلے

جی سے پہلے گا — گاؤ عابدہ گاؤ۔

عابدہ :- بہت خوب!

اور عابدہ گانے لگی ————— وہ گارہی تھی۔ اور ایسا معلوم ہوتا تھا کہ اس کی موسیقی کے سحر اور اعجاز سے، شجر و حجر اور بام و در تک مسحور ہو رہے ہیں۔ شہزادے کی یہ کیفیت تھی کہ وہ دم بخود تھا۔ ایسا گانا اس نے کبھی نہیں سنا تھا۔ ایسے اشارے اس کے کانوں میں کبھی نہیں پہنچے تھے۔ ایسے تاثرات اس پر کبھی طاری نہیں ہوئے تھے، ایسی کیفیت سے اُسے کبھی سابقہ نہیں پڑا تھا، واقعی یہ گانا نہیں تھا — سحر تھا اعجاز تھا!

سائرنے کئی قسم کے باجے، ساز اور مزامیر لاکر سامنے رکھ دیئے لیکن عابدہ نے کسی میں ہاتھ نہیں لگایا، کسی کو چھوا بھی نہیں، وہ یونہی گارہی تھی، بغیر کسی ساز کے بغیر کسی باجے کے، بغیر کسی مہارے کے، خود اس پر بھی غضب کی خوبیت طاری تھی، ایسا معلوم ہو رہا تھا، وہ خود بھی اپنے سحر و موسیقی سے مسحور ہو رہی ہے، خود اسے بھی اس کی آواز کا جادو بے خود اور بیقرار کرتے ہوئے ہے! — وہ خود کھوٹی ہوئی سی تھی، عبداللہ اسے دیکھ رہا تھا اور وہ سعید کے نصیر ہیں مگر تھی!



## آگ بھڑکنے لگی!

بڑی دیر اسی طرح گزر گئی!

نہ عابدہ کے سحر موسیقی میں کمی آئی، نہ عبداللہ کے ذوقِ طب کو تسکین ہوئی۔  
دونوں بے خودی کے ساتھ اپنے کام میں منگ گئے۔ یکایک سائرا یا اور ہاتھ  
باندھ کر خاموش کھڑا ہو گیا، عبداللہ سائرا کی دفا داری اور نمک حلائی سے بہت خوش  
تھا۔ لیکن اس وقت اس کی آمد بہت بڑی معلوم ہوئی۔ اس نے گھور کر اسے  
دیکھا اور کہا۔

”تم کیوں آئے ہو؟ تمہیں یہاں آنے کی جرأت کیسے ہوئی؟  
سائرا کانپ گیا۔

میرے آقا۔

عبداللہ نے گرجتے ہوئے کہا۔

”واپس جاؤ اور کبھی ہمارے لطف میں خلل ڈالنے کی جرأت نہ کرو!  
لیکن سائرا بدستور کھڑا رہا، اُسے یوں کھڑا دیکھ کر عبداللہ کو غصہ آ گیا، اس  
نے کہا۔

”کیا تو بہرا ہے؟ ————— کیوں نہیں دفع ہوتا یہاں سے؟  
سائرا نے آہستہ سے عرض کیا۔

”میرے آقا، ولی عہدِ سلطنت شہزادہ حکم کا خط آیا ہے؟“  
 یہ سن کر عبداللہ چکرا گیا،  
 ”ولی عہد کا خط؟ — کس کے نام —؟“  
 سائر نے عرض کیا۔

”میرے آقائے ولی نعمت کے نام!“

اور یہ کہہ کر اس نے خط شہزادہ کی طرف بڑھا دیا!

شہزادہ کو حیرت تھی کہ اس وقت ولی عہد کا خط آنے کے کیا معنی ہیں! لیکن  
 بہت جلد اسے جواب مل گیا۔ اس نے خط پڑھنا شروع کیا، مشکل سے چند سطریں پڑھی  
 ہوں گی کہ تیزریاں چڑھ گئیں، آنکھیں سرخ ہو گئیں، چہرہ کا رنگ بدل گیا، ناک کے  
 نتھے چھڑکنے لگے۔

خط پڑھ چکنے کے بعد اُس نے تکیہ کے نیچے رکھ دیا، اور برہمی کے عالم میں کہا  
 ”ہم نے پڑھ لیا!“

سائر۔ لیکن جواب؟

عبداللہ۔ کوئی جواب نہیں ایسے خطوں کا جواب نہیں دیا جاسکتا!

سائر۔ لیکن ولی عہد کا خادم دروازے پر کھڑا ہے میرے آقا!

عبداللہ۔ اسے زھکے دے کہ نکال دو اور کہہ دو کہ اب اگر کبھی ہمارے دروازے

پر اس نے قدم رکھا، تو سر سلامت واپس نہ لے جائے گا!

جاؤ!

عبداللہ کی برہمی اور اشفقتہ مزاجی دیکھ کر سائر نوک دم بھاگا اور باہر بیچھا۔ شہزادہ

حکم کا قاصد دروازے پر اب تک کھڑا تھا، اس نے سائیکو کو دیکھتے ہی پُرتھا۔  
 جواب لے آئے؟ بڑی دیر کر دی یا تم نے؟ اگر ولی عہد صاحب خفا  
 ہوئے تو تمہارا تو کچھ نہ بگڑے گا۔ محنت میں میری جان کے لئے پُرتھا میں گے۔  
 بات بالکل صحیح تھی اور سائیکو اس بیچارے کے ساتھ ہمدردی بھی تھی، لیکن وہ  
 کیا کر سکتا تھا، اُس نے کہا۔

”تم جاؤ، جواب بعد میں آجائے گا!“  
 قاصد یہ سنتے ہی بگڑ گیا، اُس نے کہا۔

”واہ یہ بھی خوب رہی، کیا واقعی میری جان کے گاہک بنے ہو، بجز جواب لے  
 اگر وہاں پہنچا تو گردن مار دی جائے گی میری، بھیا خدا کے لیے مجھے غریب پر دم  
 کرو۔ میں بجز جواب لے میاں سے جانے کا نہیں، چاہے کچھ ہو جائے۔  
 سائیکو نے تسلی اور دلدہی کے لہجے میں کہا۔

”لیکن بتاؤ، میں کیا کروں؟ شہزادے صاحب نے یہی کہا ہے کہ ہم جواب بھیج  
 دیں گے، اب میں تران کے پاس جا نہیں سکتا، جس طرح تمہیں اپنی جان عزیز ہے مجھے بھی  
 ہے، تاہم میں تو نہیں جانتا۔ تم اگر جانا چاہو تو شوق سے چلے جاؤ بندہ منع نہیں کرتا۔“  
 ولی عہد کا قاصد۔ سائیکو کی باتیں سن رہا تھا۔ اتنے میں فقیر صاحب آتے  
 ہوئے دکھائی دیئے۔ انہوں نے جو ولی عہد کے قاصد کو دیکھا تو پہچان لیا، بہت  
 تپاک اور گرم جوشی کے ساتھ دربارت کیا۔

”ارماں خیریت؟ یہاں کیسے؟“

فقیر صاحب کو دیکھ کر اس کی جان میں جان آئی، اُس نے ساری رام کہانی



ازادوں تا آخر شنادی اور بڑے عاجز اور لہجہ میں عرض کیا۔  
خدا کے لیے آپ ہی کچھ مدد کیجئے، شہزادے صاحب سے کہئے دو حرف  
جواب کے لکھ دیں، تاکہ میری جان تزیج جائے!  
فقیر صاحب نے دلاسا دیا۔

" اچھا تم بھروسہ میں ابھی شہزادہ صاحب کے پاس جاتا ہوں اور جواب بھجواتا  
ہوں۔ "

فقیر صاحب، عبداللہ کی طرف چلے، لیکن ان کا دل زور زور سے دھڑک رہا  
تھا، وہ سوچ رہے تھے یا الہی یہ کیا ماجرا ہے؟ یہ کس طرح کا خط ہے؟ اس میں الہی  
کیا بات لکھی ہے کہ شہزادہ عبداللہ کو اتنا غصہ آیا کہ اس نے جواب ہی دینے سے  
انکار کر دیا۔ وہ ہانپتے کانپتے عبداللہ کے حضور میں پہنچے تو دیکھتے کیا ہیں، ایک طرف  
عابدہ سہمی ہوئی بیٹھی ہے، دوسری طرف عبداللہ پیکر جلال نظر آ رہا ہے۔ اور زیادہ  
گھبرا گئے، قریب پہنچ کر بڑے محبت بھرے لہجہ میں کہا۔

فقیر :- باہر دلی عہد کا تا صدمہ کھڑا ہے۔ کیا آپ کو اس کی اطلاع ہے؟  
عبداللہ :- لیکن وہ کیوں کھڑا ہے؟ اسے میری حکم عدولی کی جرأت کیسے ہوئی، کیا  
میں نے کہا نہیں دیا تھا کہ وہ جائے؟

فقیر :- یہے شک کہلا دیا تھا، لیکن وہ کیسے جاسکتا ہے؟  
عبداللہ :- کیوں نہیں جاسکتا؟

فقیر :- غریب کو اپنی جان عزیز ہے! — اگر جواب لے کر دیکھا تو مار ڈالا  
جائے گا!

عبداللہ:۔ لیکن میں تو جواب نہیں دوں گا!

فقیر:۔ آخر کیوں؟

عبداللہ:۔ جہلی، ذلیل اور لغو باتوں کا جواب کم از کم میں تو نہیں دے سکتا۔ ایسی باتوں

کا جواب صرف خاموشی ہی سے دیا جاسکتا ہے!

فقیر:۔ آخر کیا لکھا ہے ولی عہد نے؟ کیا آپ مجھے بھی نہ بتائیں گے!

عبداللہ:۔ نہیں آپ سے کوئی پردہ نہیں ہے، آپ کو ضرورتاً توں گا، (خط پڑھتے ہوئے،

بیچے ملاحظہ فرمایا لیجئے اسے!

فقیر نے خط پڑھنا شروع کیا لکھا تھا،

”ولی عہد مملکت حکم کی طرف سے برادر عزیز شہزادہ عبداللہ کو بعد سلام مسنون

کے معلوم ہو کر ہم نے سنا ہے کہ تمہارا رے پاس ایک شاعرہ، ادیبہ، مغنیہ

مطربہ، غرض ہمہ صفت مرصوف لڑکی عابدہ آئی ہے جسے تم نے ملازم

رکھ لیا ہے۔ ہم اس سے ملنا چاہتے ہیں اور اس کے ان کلمات

کا بہ چشم خود مشاہدہ کرنا چاہتے ہیں، چند روز کے لیے اُسے ہمارے

پاس بھیج دو۔“

خط پڑھ کر فقیر صاحب سناٹے میں آگئے۔ انہوں نے خط شہزادے کی طرف

پڑھاتے ہوئے کہا۔

”پڑھ لیا میں نے!“

عبداللہ:۔ بتائیے ایسے نامعقول خطوں کا جواب دیا جاسکتا ہے؟

فقیر:۔ کیوں نہیں دیا جاسکتا، — دینا ہی پڑے گا!

عبداللہ: آپ کی رائے یہ ہے کہ اس جہلی مطالبہ کو مان لوں؟

فقیر: ہرگز نہیں۔

عبداللہ: پھر جواب کیا لکھوں؟

فقیر: ہر گنا اچھا ہوتا۔ اگر اس وقت سعید ہوتا۔ اسے بلائیے اس کا مشورہ یقیناً

صائب اور مینی برحمت ہو گا!

عبداللہ: لیکن وہ اب تک نہیں آیا، میں خود بڑی دیر سے اس کا منتظر ہوں۔

فقیر: برواقعی اس وقت سعید کا نہ ہونا ہیبت پڑا ہوا!

عبداللہ: بس تو آپ تادم سے کہہ دیجئے کہ وہ واپس چلے۔

فقیر: ایسا کیوں نہ کیجئے کہ جواب لکھ دیجئے اس طرح ناصد کی جان بھی بچ جائے گی،

اور آپ کا مقصد بھی پورا ہو جائے گا۔

عبداللہ: کچھ سوچتے ہوئے، ہاں یہ ہو سکتا ہے، آپ مسودہ تیار کیجئے، میں مستحظ کر دوں گا۔

فقیر صاحب نے ذرا قلم و دوات کا غزلے کر جواب لکھا شروع کیا۔

"شہزادہ عبداللہ کی طرف سے ولی عہد سلطنت شہزادہ حکم کی خدمت

میں سلام مسنون کے بعد واضح ہو کہ آپ کا خط ملا، انوس آپ

نے ایسا مطالبہ کیا ہے جسے میں پورا نہیں کر سکتا، امید ہے آپ مجھے

معاف کریں گے!"

عبداللہ نے مسودہ پر ایک نظر ڈالی اور مستحظ کر کے فقیر کی طرف بڑھا دیا،

فقیر صاحب نے باہر جا کر وہ خط سائے کے حوالہ کیا، اور واپس آ کر پھر عبداللہ



کے پاس بیٹھ گئے۔ یہاں کی فضا بدستور مگر تھی، عابدہ اب تک سہمی سہمی تھی۔  
عبداللہ کی آنکھوں سے شعلے نکل رہے تھے؛ عابدہ کی سمجھ میں نہیں آ رہا تھا کہ یہ کیا  
معاملہ ہے؟ البتہ یہ ضرور اُس نے محسوس کر لیا تھا کہ کوئی بڑا اہم اور سنجیدہ معاملہ  
ہے؛ لیکن کیا؟ — اس کے بارے میں وہ کچھ سوچ ہی نہیں سکتی تھی!

فقیہ صاحب نے کہا۔ ”مجھے حیرت ہے آخر دلی عہد صاحب کو یہ سوجھی کیا؟“  
عبداللہ:۔ کچھ نہیں میری سعادت سے ناجائز فائدہ اٹھانا چاہتے ہیں، لیکن میں جب  
تک چُپ ہوں ہوں اگر کسی دلی میرا پارہ چڑھا تو قیامت آجائے گی۔ —  
فقیہ:۔ بے شک شہزادہ کے مزاج سے جتنا میں واقف ہوں، اور کون ہو سکتا  
ہے لیکن سوال یہ ہے کہ یہ ہوا کیا؟ — کیوں؟

عبداللہ:۔ میں کیا بتا سکتا ہوں؟ جائیے ولی عہد صاحب کے نیاز حاصل کر کے  
دریافت کر آئیے! — اور ان سے کہہ دیجئے؛ اب ایسی  
جرات کبھی نہ کریں ورنہ ترکی بتر کی جواب ملے گا!

فقیہ:۔ نہیں اس کی ضرورت نہیں ہے۔ وہ خود ہی اب احتیاط کریں گے۔ ان  
چند سطروں سے انہیں اندازہ ہو جائے گا کہ انہوں نے جتنی بڑی غلطی  
کی تو ویسا ہی جواب بھی مل گیا!

عبداللہ نے عابدہ کی طرف اشارہ کرتے ہوئے سائرسے کہا۔  
”یہ اتنی دیر سے یہاں بیٹھی ہیں اور تم نے کچھ خاطر تواضع بھی نہیں کی؟ —  
لیکن اب کھانے کا وقت ہو گیا ہے۔ دسترخوان پچھاؤ۔ ہم تینوں

یہیں کھانا کھا بیٹھیں گے۔“

## آخر ٹھن گئی!

شہزادہ عبداللہ، فقیہ ابن عبدالبر اور عابدہ کے ساتھ دسترخوان پر بیٹھ چکا تھا کہ ساڑھ آیا، اور اس نے عرض کیا کہ کتب خانہ کا نیا منتظم سعید در دولت پر حاضر ہے اور باریابی کی اجازت چاہتا ہے یہ سید عبداللہ نے حکم دیا۔ ہم اس کے منتظر تھے فوراً اسے ہماری خدمت میں پیش کرو۔ تھوڑی دیر میں سعید حاضر ہو گیا۔ اُسے دیکھ کر شہزادہ عبداللہ نے اضطراب اور اشتیاق کے ساتھ کہا۔

ارے بھئی تم کہاں رہ گئے تھے؟ کتنی دیر سے تمہارا انتظار ہو رہا ہے؟  
بھلا فقیہ صاحب اس موقع پر کیوں خاموش رہتے۔ انہوں نے فرمایا اب تم شہزادے کے ملازم ہو، فرائض کی بجا آوری کا احساس ہونا چاہیے تم میں۔

سعید نے شرمندگی اور ندامت کی کیفیت اپنے اوپر طاری کر لی اور کھڑے کھڑے کہا وافی بہت شرمندہ ہوں، لیکن کیا کروں رات سے طبیعت خراب ہے۔ میرا تو ارادہ ہی نہیں تھا آج آنے کا۔ پھر خیال آیا شہزادہ صاحب کہیں ناراض نہ ہو جائیں۔ اس لیے حاضر ہو گیا،

عابدہ یہ سن کر کہ سعید کی طبیعت خراب تھی، بیقرار ہو گئی، اُس نے ادبِ مجلس کو بالائے طاق رکھ کر پریشانی کا جسم بن کر دریا منت کیا۔

"اگر طبیعت خراب تھی تو مجھے کیوں نہیں اطلاع دی۔ اب کیسی ہے طبیعت؟"

سعید نے آنکھوں آنکھوں میں اُسے بتایا کہ تم نکرہ کرو بالکل اچھا ہوں، میری  
غیر حاضری میں بھی مصیبت تھی، تم میری طہنت تو جہ نہ کرو۔ شہزادہ پر یہ اثر ڈالو کہ تمہاری  
نکرہ و نظر کا مرکز وہ ہے۔ پھر کیا۔

یونہی ذرا سر بھانسی پھر پانچواں باب بالکل اچھا ہوں — یہ تو بتاؤ تم نے  
ہمارے آغا کا جی مہلایا؟

عابدہ سعید کے اثنائے سب کچھ سمجھ چکی تھی۔ اُس نے بڑے اطمینان کے ساتھ کہا۔  
"مائی تو اسی لیے تھی۔ شہزادہ کے لطف و عنایت نے مجھے ان کا سر کر لیا ہے۔  
لیکن بہترین کوششوں کے باوجود وہ کچھ مگر رہی سے نظر آتے ہیں۔  
یہ کہتے کہتے عابدہ کی آنکھوں میں آنسو بھر آئے!  
سعید نے شہزادہ عبداللہ سے مخاطب ہوتے ہوئے کہا۔  
عابدہ سچ کہتی ہے، واقعی آج میں آپ کو اسردہ اور پریشان سا دیکھ رہا ہوں  
کیا بات ہے؟

عبداللہ نے ایک پرسوز قسم کے ساتھ جواب دیا۔  
کوئی خاص بات نہیں، آؤ پیسے کھانا کھا لورا  
سعید بھی آکر بیٹھ گیا۔ اور سب کھانا کھانے لگے، مہلا امیر المؤمنین الناصر کے  
چہیتے بیٹے کے دسترخوان پر کئی کس چیز کی ہو سکتی تھی؟ طرح طرح کے کھانے ان کی آن  
میں چُن دیئے گئے کھانے کے دوران میں شہزادہ بالکل خاموش رہا یقیناً صاحب  
پور سے استغراق اور انہماک کے ساتھ لذیذ کھانوں پر ہاتھ مارتے رہے۔ سعید کھانا  
بھی کھاتا رہا اور اشارہ اشارہ میں عابدہ سے باتیں کر رہا تھا۔ اس مدت میں اُس



نے بہت کچھ عابدہ سے کہہ دیا، اور بہت کچھ سن لیا، کھانے کے بعد سب لوگ پھر اُس بڑے کمرے میں آکر بیٹھ گئے۔ واقعہ یہ ہے کہ شہزادہ عبداللہ اس وقت اتنا متاثر تھا کہ اس سے کھانا بھی نہ کھایا گیا۔ سعید اور عابدہ شکم سیر تھے۔ انہوں نے کھانے پر ذرا بھی توجہ نہ کی، زیادہ وقت ایک دوسرے کو آنکھوں کے اشارے سے اپنا حال بتاتے ہیں صرف کیا۔ البتہ ایک فقیہ صاحب ایسے تھے جو دنیا و مافیہا سے بے خبر کھانا کھا رہے تھے۔ اس کمرہ میں واپس آتے کے بعد سعید نے چہرہ ہی بات چھیڑ دی اُس نے بڑے محبت بھرے لہجے میں کہا، آخر کیا بات ہے کہ آج آپ اتنے افسردہ نظر آ رہے ہیں؟ میں اچھی طرح سے دیکھ رہا تھا آپ سے کھانا بھی نہیں کھایا گیا۔ مشکل سے چند تھے آپ نے کھائے ہوں گے۔ وہ بھی ہم لوگوں کی خاطر سے، اگر آپ ہمیں بھی اپنا محرم اسرار نہیں بنا سکتے، تو لطف ہے ہماری زندگی پر، پھر یہاں رہنے سے کیا حاصل، ہم تو یہ سوچتے ہیں کہ ضرورت ہو تو اپنی جان آپ کے قدموں پر نثار کر دیں، اور آپ کی یہ نیازی کا یہ عالم ہے کہ خواہ دل پر کچھ ہی کیوں نہ گذر جائے، مگر آپ نہیں جانتے کہ چہرہ اُترا ہوا کیوں ہے؟ پریشانی اور افسردگی کیوں طاری ہے آپ پر؟

عبداللہ نے ایک ٹھنڈی سانس لے کر کہا کوئی خاص بات نہیں ہے، اگر ہوتی تو بھلا تم سے نہ کہتا، لیکن یہ بتاؤ اگر بڑا بھائی اور ولی عہد سلطنت اپنے جاہ و اقتدار سے ناجائز فائدہ اٹھانے پر تزلزل جاتے تب کیا کرنا چاہیے؟

سعید نے بالکل انجان پینتے ہوئے کہا، میں اپنے آقا کے ان الفاظ کا مطلب نہیں سمجھا۔ آخر ولی عہد صاحب کو اپنے بے فرور چہرے بھائی سے وجہ شکایت کیا ہو سکتی ہے وہ امور مملکت میں مصروف ہیں اور آپ اپنا سارا وقت کتابوں کے مطالعہ میں صرف

کرتے ہیں۔ ان کے پاس لوٹنڈیوں کے پرے کے پرے ہیں، خوبصورت اور طہار  
 نازنینانِ حرم ہیں، غلمانِ صورت ملازم ہیں آپ ان سب بانوں سے الگ ہیں، چپ  
 چاب ایک گوشہ میں بیٹھے مطالعہ اور تحقیقِ علمی میں مصروف ہیں۔ اب پہلی مرتبہ آپ نے  
 ایک کنیز،

عاہدہ — اپنے دربار میں رکھی ہے، اس لیے نہیں کہ وہ بڑی خوبصورت  
 ہے، حسین و جمیل ہے، بلکہ اس لیے کہ آپ کی ہم فراتی ہے، شاعرہ ہے، ادیبہ ہے  
 فرض کیجیے وہ اس کو طلب کر لیں تو یہ بڑی عجیب بات ہوگی! افسوسناک بھی اور  
 ناقابلِ برداشت بھی!

یہ بات ایسی حکمت سے سعید نے کہی کہ جو اس کا مقصد تھا پورا ہو گیا، عبداللہ  
 کے دل کی کھٹک ایک خلش بن گئی، اس نے کہا فرض کرو ایسا ہی ہو تو مجھے کیا کرنا چاہیے  
 کیا کروں میں؟

سعید نے بڑی سادگی سے کہا، ایسی صورت میں آپ کیا کریں ہیں نہیں عرض کر  
 سکتا، عورت فتنہ و فساد کی بڑھوتی ہے۔ خود آپ ہی فیصلہ کر سکتے ہیں، میرا مقصد یہ  
 تو نہیں کہ بھائیوں بھائیوں کو لڑا دوں۔

فیترہ صاحب بڑی دیر سے خاموش بیٹھے ان دونوں کی باتیں سن رہے تھے، اب  
 ضبط نہ کر سکے۔ کہنے لگے لیکن ایک غیرت مند مرد کو ایسے موقع پر کیا کرنا چاہیے؟ جناب  
 سعید صاحب یہ تو بتائیے۔

سعید نے کہا۔ غیرت مند مرد کو وہی کرنا چاہیے جو ایک غیرت مند مرد کرتا ہے

یعنی؟ — !

عبداللہ نے پوچھا: "وہ کیا کرتا ہے یہ بھی تو بتاؤ؟ کیا وہ ایسے نا واجب مطالبات کو منظور کر سکتا ہے؟"  
ہرگز نہیں،

سعید نے جواب دیا۔ اور پھر خاموشی چھا گئی!

اور عبداللہ دل میں سوچنے لگا۔ اس سے بڑھ کر میری توہین و تذلیل کیا ہو سکتی ہے کہ حکم نے عابدہ کو طلب کیا۔ خزانہ تلواریں میان سے نکل آئیں، لیکن میں اس مطالبہ کے آگے سر نہیں جھکا سکتا۔ شاید حکم میری غیرت کا امتحان لینا چاہتا ہے، اگر ایسا ہے توہین ہر بات سے بچنے کے لیے تیار ہوں۔

فیقہ اور سعید اور عابدہ خاموش بیٹھے تھے، اور عبداللہ بھی باتیں سوچ رہا تھا کہ سعید نے شہزادے سے مخاطب ہو کر کہا، آپ نے تو گفتگو ہی بند کر دی، میرا مطلب یہ ہے کہ کیا یہ سلسلہ گفتگو ختم ہو گیا؟

عبداللہ نے جواب دیا اگر تم کچھ کہنا چاہتے ہو تو کہو۔

سعید نے کہا میں یہ عرض کرنا چاہتا تھا کہ اس سلسلہ میں خود عابدہ کی بھی رائے لے لی جائے۔ ان کا کیا خیال ہے؟ یا ایسے موقع پر کیا کریں گی؟

قبل اس کے کہ عبداللہ کچھ کہتے، عابدہ بول پڑی، جی میں کوئی زر خرید لوٹدی نہیں ہوں حکم صاحب کی، نہ مال تجارت ہوں کہ یہاں سے وہاں پھینک دی جاؤں۔ میں اپنے شہزادہ عبداللہ کی خدمت میں اس لیے کہیں بن کر رہ گئی کہ وہ میرے ہم مذاق ہیں۔ ان کا ذوق علمی ہے۔ مجھے اس پر فخر ہے کہ میں ان کی ایک ادنیٰ کہینہ ہوں۔ مجھے اس پر بھی فخر ہے کہ میرے دل میں ان کی محبت موجزن ہے، میں اس پر بھی نازوں



ہوں کہ وہ مجھ سے شفقت کا برناؤ کرتے ہیں۔ میرا خیال کرتے ہیں، میری دل دہی کرتے ہیں، میں اس گھر سے اس در سے مر کر نکلنا چاہتی ہوں؟ اگر واقعی ایسا موقع پیش آجائے تو میری لاش تو میاں سے جاسکتی ہے، لیکن میں نہیں جاسکتی خواہ وہ ولی عہد حکم ہوں یا امیر المؤمنین الناصر!

ان الفاظ نے عبداللہؓ پر جادو کا سا اثر کیا۔ وہ بیٹاب ہو گیا۔ اس نے لرزتی ہوئی آواز میں کہا، عابدہ، تمہارے ان الفاظ نے میرے دل میں تمھاری قدر و منزلت دو چند کر دی ہے، اور تم اطمینان رکھو کہ جن مفروضات پر گفتگو ہو رہی ہو، وہ اگر واقعی رونما ہوئے تو دیکھ لو گی، عبداللہؓ اپنی جان دے دینا پسند کر لے گا، لیکن اپنی غیرت اور وقار پر حسرت نہیں آنے دے گا۔

فیقہ نے لقمہ دیا، بے شک مجھے یقین ہے آپ ایسا ہی کریں گے میں آپ کی ہیبت اور کردار سے جتنا واقف ہوں اور کون واقف ہو سکتا ہے۔

سعید نے مصالحت انداز میں کہا یہ تو صحیح ہے لیکن فیقہ صاحب یہ بھی تو سوچئے معاملہ کس کا ہے؟ بھلا کس میں ہیبت ہے کہ ولی عہد سے مقابلہ کر سکے؟ سارے قریبہ میں کوئی ایسی شخصیت ہے؟ معاملہ کا بگاڑنا بہت آسان ہے اور سنبھالنا بہت مشکل۔ میں ہرگز کوئی ایسی رائے نہیں دے سکتا، جس سے خدانخواستہ دونوں بھائیوں میں کسی طرح کا اختلاف پیدا ہو۔

عبداللہؓ نے کہا۔ سعید تم ٹھیک کہتے ہو، میں بھی خواہ مخواہ کا تضادم نہیں چاہتا تم جانتے ہو میں گوشہ نشین آدمی ہوں اور اسی گوشہ عافیت میں مگن رہنا چاہتا ہوں لیکن اسے بھی برداشت نہیں کر سکتا کہ خواہ مخواہ مجھے چھڑا جائے، میری عافیت

چھیننے کی کوشش کی جائے۔ میرا سکون غارت کرنے کا منصوبہ بنایا جائے، آخر آدمی  
ہوں، غفل رکھنا ہوں، جذبات رکھتا ہوں، احساس کا مالک ہوں!

بجا ارشاد ہوا،!

فیقہ صاحب نے فرمایا۔

لیکن سعید خاموش بیٹھا رہا۔ اس نے کچھ نہیں کہا۔ اتنے میں سائز آیا اور چپ  
چاپ آ کر کھڑا ہو گیا۔!

عبداللہ نے پیٹے سے زیادہ تلخی کے ساتھ پوچھا۔

”کیوں آیا ہے تیرا؟“

وہ بولا۔

”میرے آقا خط لایا ہوں!“

عبداللہ کی تیوریاں پڑھ گئیں اس نے پوچھا۔

”خط؟“ ————— کس کا خط ہے؟ کیا پھر ولی عہد صاحب کا کوئی

مکتوب گرامی آیا ہے؟

سائز نے عرض کیا۔

میرے آقا ولی عہد صاحب کا خط ہے، قاصد دروازے پر کھڑا ہے، اور

ابھی جواب مانگ رہا ہے!

یہ سن کر عبداللہ کے منہ پر ہواشیاں اڑنے لگیں۔ اس نے سائز کے ہاتھ سے

خط لے لیا، پڑھا اور خاموش ہو گیا۔

فیقہ بہ غالباً اسی طرح کا خط ہو گا جیسا ابھی تھوڑی دیر پہلے آیا تھا۔

عبداللہ۔ ہاں!

سعید:- کوئی خاص بات ہے؟

عبداللہ:- بڑی خاص بات، لو پڑھو، زور سے پڑھو تاکہ عابدہ بھی سُن لے۔  
سعید نے خط لے کر باوا زلمند پڑھنا شروع کیا۔

’ولی عہد مملکت شہزادہ حکم کی طرف سے امیر عبداللہ کو معلوم ہونا چاہیے کہ ہم نے تمہارا خط پڑھا۔ ہمیں حیرت ہوئی کہ تم نے ایسی بدتمیزی اور گستاخی ہمارے حضور میں کیسے روا رکھی، اور وہ بھی ایک معمولی سی لڑائی کے معاملہ میں۔ ہم تمہاری غلطی کو نظر انداز کرتے ہیں، تمہاری خطامعات کرتے ہیں لیکن آئندہ تمہیں بہت زیادہ محتاط رہنا چاہیے۔ بہر حال اس خط کے پڑھتے ہی ہمارے قاصد کے ساتھ عابدہ کو ہمارے حضور میں بھیج دو، تم کو یہ حقیقت فراموش نہ کرنی چاہیے کہ یہ مطالبہ ولی عہد مملکت کی طرف سے ہو رہا ہے جو امیر المومنین کے بعد مملکت کی سب سے بڑی شخصیت ہے۔ سارا ملک جس کی بیعت و اطاعت کر چکا ہے، تم بھاٹی ہو کر اس اطاعت سے منہ موڑنے کی کوشش نہ کرو۔ اگر تمہارا یہ رویہ قائم رہا تو پھر ہم مجبور ہو کر اپنے اجنبی رات سے کام لینے پر مجبور ہو جائیں گے۔ ہم تم سے توقع رکھتے ہیں کہ اس ناپسندیدہ اقدام پر ہمیں مجبور نہ کر دو گے!‘  
خط سنانے کے بعد سعید نے کہا۔

’اب تک ایک مفروضہ کی حیثیت سے جس بات پر ہم غور کر رہے تھے، وہ



واقعہ بن گئی۔ اب کیا ہوگا؟ کیا ولی عہد مملکت کا حکم ٹالا جاسکتا ہے؟  
 قبل اس کے کہ عبداللہ کوئی جواب دے، عابدہ بھڑکتے بھڑکتے کہنے لگی۔  
 اُس نے بڑی مشکل سے اپنے گریہ پر تامل بولتے ہوئے کہا، مجھے اجازت دیجئے، میں  
 جاتی ہوں میں یہاں کسی طرح نہیں رہ سکتی!  
 عبداللہ نے حیرت سے عابدہ کی طرف دیکھتے ہوئے کہا، یہ تم کیا کہہ رہی ہو؟  
 کیوں جا رہی ہو؟ کہاں کا قصہ ہے؟ آخر وجہ؟ سبب؟ کچھ تو کہو، تم پر گریہ کیوں طاری ہے؟  
 تجھ سے بخاری یہ حالت نہیں دیکھی جاتی۔

عابدہ نے روتے روتے جواب دیا میں دو بھائیوں میں جدائی کی خلیج نہیں بنا  
 چاہتی میں یہ بھی نہیں گوارا کر سکتی کہ اپنے آقا عبداللہ کے سوا کسی اور کے در دولت پر جا کر  
 زندگی بسر کروں، اور مجھے یہ بھی منظور نہیں کہ میری وجہ سے میرے آقا پرافت آئے۔ یہ  
 سارا جھگڑا میری وجہ سے ہے، بہتر یہ ہے کہ میں راستہ سے ہٹ جاؤں، میں بغداد  
 چلی جاؤں گی، اور کسی گوشہ میں بیٹھ کر باقی زندگی گزار دوں گی۔  
 فیتمہ: بخاری یہ عمر گوشتہ عاقبت میں بیٹھ کر زندگی بسر کرنے کی ہے؟  
 سعید: تجھیں شہزادہ عبداللہ کی مرضی پر چلنا چاہیئے۔

عابدہ: چلتی ہوں، چلوں گی میری زندگی کا اب اور مفصل ہی کیا ہے؟ لیکن یہ نہیں ہو سکتا  
 کہ امیر عبداللہ کے سوا کسی اور کا گھر دیکھوں اور یہ میری وفاداری اور محبت گوارا  
 نہیں کر سکتی کہ اپنے باعث اپنے آقا کو مصیبت میں ڈالوں۔

عبداللہ: لیکن میری سمجھ میں نہیں آتا تم اس قدر فکر مند کیوں ہو رہی ہو؟  
 عابدہ: آپ میرے دل کی حالت کا اندازہ نہیں لگا سکتے۔ اس تصور سے کہ میں

یہاں سے کہیں اور بھیج دی جاؤں گی۔ میری حالت غیر ہونے لگتی ہے۔ میں موت کی دعائیں کرنے لگتی ہوں مجھے زندگی سے نفرت ہو جاتی ہے، میں اسے کسی طرح نہیں برداشت کر سکتی۔

عبداللہ: لیکن تم سے کہہ کون رہا ہے کہ برداشت کرو!  
عابدہ: پھر آپ کیا کریں گے؟ کیا ولی عہد کی حکم عدولی کریں گے؟  
عبداللہ: بے شک!

عابدہ: اور اس کا انجام کیا ہوگا؟  
عبداللہ: میں انجام کی پروا نہیں کرتا۔ بھگت لوں گا سب کچھ، میرا کوئی کچھ نہیں بگاڑ سکتا۔

عابدہ: میری دعا ہے کہ ایسا ہی ہو لیکن جانتی ہوں کہ ولی عہد سے ٹکر لینا آسان نہیں ہے، نہیں ہیں اپنی وجہ سے آپ کو خطرہ اور ہلاکت میں ہرگز نہیں پڑنے دوں گی!

عبداللہ: خدا کی بندی تم کیوں اندیشہ ہائے دور دراز میں مبتلا ہو رہی ہو، کوئی خطرہ وطرہ لاحق نہیں ہے۔ اطمینان سے بیٹھی رہو، یہ ہمارا کام ہے کہ فیصلہ کریں اب کیا ہوگا؟

سعید: لیکن یہ فیصلہ جلد ہونا چاہیے، اس لیے کہ ولی عہد کا ناصد جواب کا منتظر ہے۔

عبداللہ: میں تا حد کی گردن اٹا دوں گا! وہ یہاں سے زندہ نہیں واپس جائے گا۔

سعید:- یہ بہت بُرا ہوگا!

عبداللہ:- ہونے دو، میں کسی کی پروا نہیں کرتا!

سعید:- پھر سوچ لیجئے۔ آپ بڑے خطرناک کام کا عزم کر رہے ہیں! عبداللہ:- سوچ چکا، اگر بھائی صاحب کی یہی روش رہی تو مجبوراً مجھے والد مخرم سے سارے حالات بیان کرنا پڑیں گے۔

فیقہ:- لیکن امیر المؤمنین بھی اگر ان کی جانب داری کریں؟ تب آپ کیا کریں گے؟ عبداللہ:- تب میں عابدہ کو ساتھ لے کر کہیں نکل جاؤں گا۔ اس امارت کو، اس دولت کو، اس جاہ و جلال کو، اس ثروت و نعمت کو، اس عمل اور ایوان کو

لات مار دوں گا، ایک لمحہ کے لیے بھی یہاں نہیں رہوں گا!

فیقہ:- یہ کام وہ شخص کرے گا جس سے رعایا محبت کرتی ہے، جس کا عوام کلمہ پڑھتے ہیں۔ جس سے خلقت کو عقیدت ہے۔

سعید:- جس کے لیے لوگ بنا دت کر سکتے ہیں۔ جس کی خاطر خاک و خون میں تڑپ سکتے ہیں! شہزادے صاحب آپ نہیں جانتے آپ کیا ہیں؟ آپ کو نہیں معلوم آپ کی منزلت کیا ہے؟ آپ اندازہ نہیں کر سکتے۔ رعایا آپ سے کیسی دالمانہ محبت کرتی ہے۔

فیقہ:- صرف آپ کے ایک اشارہ چشم کی دیر ہے!

عبداللہ:- پھر کیا ہوگا؟

فیقہ:- پھر آپ ہوں گے اور تختِ خلافت!

عبداللہ:- (سہم کر) نہیں ایسا نہ کہو، والد کو خدا عمر نوح عطا کرے، میں ان سے



بہت محبت کرتا ہوں!

فیقہہ، آپ میری گردن اڑا دیجیے، لیکن کموں گامہ ہی جسے سچ سمجھوں گا!  
سعید: - فحوی اور فحی معاملات میں ذاتی نفع اور رشتہ کی اگر پروا کی جائے تو قوم  
تباہ ہو جائے، ملت برباد ہو جائے!

فیقہہ: - آپ سے زیادہ اس تاریخی حقیقت سے کون آشنا ہو سکتا ہے کہ اسلام کے  
ابتدائی دور میں جب جہاد کے لیے مسلمان نکلے تو وہ ذاتی رشتوں کو کبھی فراموش  
کر چکے تھے، بھائی بھائی سے لڑ رہا تھا، باپ بیٹے پر تلوار چلا رہا تھا۔ اس لیے  
کہ معاملہ حق کا تھا، اصول کا تھا، سچائی اور راستی کا تھا!

سعید: - یہ ساری اینٹری امیر المؤمنین ہی کے باعث ہے۔ امتوں نے غلاموں اور  
خاص طور پر لونڈیوں کی ایک فوج بھرتی کر لی ہے۔ کیا بیت المال کا روپیہ  
اس لیے ہوتا ہے؟ وہ عمارتوں کی تعمیر پر بے دریغ روپیہ صرف کر رہے  
ہیں کیا ابو بکر و عمر و عثمان و امام علی علیہ السلام کا یہی مسلک تھا؟ لوگ بھوکے  
مر رہے ہیں، نانے کر رہے ہیں۔ بڑی مشکل سے زندگی بسر کر رہے ہیں،  
لیکن امیر المؤمنین کے محل میں جو چھیلیاں حوضوں کے اندر تیر رہی ہیں، صرف  
ان کی غذا پر لاکھوں روپیہ ہر سال صرف ہو جاتا ہے کیا خلفائے راشدین  
یہی کرتے تھے؟ ہمارا اوڑھنا، بچھونا نہ ہی ہے۔ ہم تو ہر بات کو ہنسلہ کو  
اس عینک سے دیکھتے ہیں، یہ باتیں اگر آپ کو ناگوار گزری ہوں تو معاف  
کر دیجیے، آئندہ میں لب کشائی کی جرأت نہیں کروں گا۔ لیکن حق بہ حال  
حق ہے!

عبداللہ: ٹھیک ہے میں کب کہتا ہوں تم غلط کہہ رہے ہو؟

فیقہہ: کیا آپ سعید کو سچا سمجھتے ہیں؟

عبداللہ: ہاں کیوں نہیں؟

فیقہہ: اگر یہ بات ہے تو پھر اس کا کہنا بھی مانتے!

عبداللہ: اس کے کسی نیک مشورہ کو میں نہیں ٹھکرا سکتا!

فیقہہ: پھر کمر ہمت کس لیجئے، ادران بدعات و خرافات کا مقابلہ کیجئے۔

عبداللہ: لیکن کیوں کر؟

فیقہہ: امیدوار خلافت بن کر!

عبداللہ: اس طرح خونریزی ہوگی، فتنہ قساد کی گرم بازاری شروع ہو جائے گی!

سعید: اس سے کیا ہوتا ہے؟ اگر ہم سخی پر ہیں تو ہمیں ہر بات کے لیے سخی کہنا پڑتی

جان دے دینے کے لیے تیار رہنا چاہیے!

فیقہہ: یہ میں تو تیار ہوں اس کے لیے!

عبداللہ: مجھے بھی تم کسی سے پیچھے نہ پاؤ گے؟

سعید: یعنی آپ ہمارا ساخطہ دیں گے؟ ہماری اسلیم میں ہماری رفاقت اور سرپرستی

کریں گے؟

عبداللہ: ضرور — تمہاری بانوں نے میری آنکھیں کھول دیں، واقعی اگر

موجودہ نظام قائم رہا تو مسلمان تباہ ہو جائیں گے۔ اسلام کے وقار پر برت

آجائے گا۔ نظام مملکت غارت ہو جائے گا اور ہماری ہڈیاں اٹھ جائے گی

یا تو یہ سب کچھ برداشت کروں ورنہ پھودہ کروں جو تم کہہ رہے ہو!

سعید:۔ بس اب مجھے اطمینان ہو گیا۔ اب میرا دل مطمئن ہے!  
 نفیتم:۔ لیکن ہماری راہ عمل کیا ہوگی۔ یہ بھی تو طے ہو جانا چاہیے!  
 سعید:۔ اصل بات طے ہو گئی، راہ عمل تو وہ بھی طے کریں گے، کسی وقت!  
 نفیتم:۔ لیکن کب میرے بھائی؟

سعید:۔ ایسے معاملات میں جلد بازی مناسب نہیں، ہمیں تمام پہلوؤں پر غور  
 کر کے کوئی رائے قائم کرنی چاہیے، اور اس کے بعد آگے بڑھنا چاہیے!  
 عبداللہ:۔ مجھے تمہاری رائے سے انفاق ہے، جلد بازی کسی حالت میں بھی  
 مناسب نہیں!

اتنے میں سائمر آکر پھر سامنے کھڑا ہو گیا، عبداللہ نے کہا،  
 شاید تم جواب لینے آئے ہو؟  
 وہ بولا جی،

میرے آنا یہی بات ہے!

عبداللہ نے پوچھا،

تا صدا تک جواب کا منتظر کھڑا ہے،

سائمر نے عرض کیا،

نصرت کھڑا ہے، بلکہ جلدی کر رہا ہے!

عبداللہ نے سعید اور نفیتم ابن عبد البر سے مخاطب ہو کر کہا۔

جواب جانا چاہیے، لیکن کیا؟ کن الفاظ میں؟

سعید:۔ جیسا آپ فرمائیں جیسی آپ کی رائے ہو؟



عبداللہ: میں تو غصہ سے دیوانہ ہو رہا ہوں، کھٹے بیٹھا تو نہ جانے کیا لکھ جاؤں گا؟  
 بہتر یہ ہے کہ تم جواب کا مسودہ تیار کر دو میں دستخط کر دوں گا!  
 سعید نے قلم و دات کا غزل لکھنا شروع کیا اور اسے یوں سنایا۔  
 تیرت ہے آپ اپنی ضد پر قائم ہیں۔ میں نے پہلے خط میں صاف طور  
 پر لکھ دیا تھا کہ عابدہ آپ کی خدمت میں نہیں ارسال کی جاسکتی،  
 لیکن آپ کا ارادہ مستور قائم ہے، اب آخری بار میں صاف الفاظ  
 میں عرض کر دینا چاہتا ہوں کہ اس خیالِ خام کو دل سے نکال دیجئے  
 وہ کسی طرح بھی نہیں بھینچ جائے گی۔ دوسرے خلفاء کی سیرت پر  
 ایک نظر ڈالئے، وہ اپنے بھائیوں کے ساتھ کتنا اچھا سلوک کرتے  
 تھے، اور ایک آپ ہیں کہ میری سرت چھین لینے پر نٹل گئے ہیں  
 میں نے ہمیشہ سعادت مندی کو اپنا شعار قرار دیا لیکن اب پانی  
 سر سے اونچا ہو چکا ہے۔ عاتل را اشارہ کا نیست! خط  
 خط نیکہ عبداللہ نے کہا۔

"یاں ٹھیک ہے، لیکن الفاظ بہت نرم ہیں۔ میں چاہتا تھا ایسا سخت  
 جواب جاتا یہاں سے کہ ولی عہد کا مزاج درست ہو جاتا۔ پھر سے لکھو اور ایسا  
 سخت لکھو کہ دوبارہ انہیں خط بھیجنے کی جرأت نہ ہو!  
 سعید نے فقیہ ابن عبدالیر کی طرف دیکھتے ہوئے کہا۔  
 اگر آپ کا حکم ہو تو اس سے بھی کہیں زیادہ خط لکھ سکتا ہوں، لیکن بصفت کا  
 تقاضا یہ ہے کہ الفاظ نرم ہوں۔"

فقیر نے فوراً نائید کر دی۔

”میں سعید کی رائے سے اتفاق کرتا ہوں!“  
عبداللہ نے خط لے کر اس پر اپنے دستخط کئے اور مہر لگا کر سائیکے توالہ کر دیا،  
حکم کا قانسد بڑی دیر سے دروازے پر منتظر کھڑا تھا اسے جا کر دے دیا، وہ  
سید صاحبہ کی طرف خط لے کر چلا گیا!

امیر عبداللہ نے سعید سے کہا۔

”آج میری شرافت اور فیرت کو چیلنج دیا گیا ہے، عابدہ کو طلب کر کے مجھے  
مجبور کیا گیا ہے کہ میں غلاموں کی طرح ہر ناجائز اور غیر محسن بات تسلیم کر لوں، امید ہے  
کہ اب بھائی صاحب کا مزاج درست ہو جائے گا۔“

فقیر: ”راؤمید تو مجھے بھی یہی ہے لیکن اگر انہوں نے چند سپاہی بھیج دیئے کہ وہ عابدہ  
کو زبردستی لے جائیں تو“

سعید: ”سہم کر پاں یہ ہو سکتا ہے!“

عابدہ: ”دگلوگیر آوازیں (خاک کے لیے مجھے یہاں سے جانے دیکھئے، میں وہاں نہیں  
جاؤں گی، اگر زبردستی بھیجی گئی تو مر جاؤں گی!“

عبداللہ: ”عابدہ میں کئی مرتبہ تم سے کہہ چکا ہوں کہ اس معاملہ کو چھوڑ دو، جب تک  
میں زندہ ہوں کسی کا ہاتھ تم تک نہیں پہنچ سکتا!“

## اپنی اپنی باتیں

شہزادہ عبداللہ کے پھرے پر اب ننگ ننگ در اور القباض کے انا تھے، اس نے بھیجے کو تو ترکی بہ ترکی جواب ملی عہد کی خدمت میں بھیج دیا تھا، لیکن غصہ، صدمہ اور برہمی کی جو کیفیت اس طرز عمل سے سیدار ہو گئی تھی وہ لمحہ لمحہ بڑھتی جا رہی تھی، سعید بڑے غور سے عبداللہ کے ذہنی خلیان کا مطالعہ کر رہا تھا اور دل ہی دل میں اپنی کامیابی پر مسرور ہو رہا تھا۔ عابدہ کے لبوں پر بھی مہر سکوت لگی تھی، اس کے پھرے بشرے سے بھی اضطراب اور خلش کی کیفیت نمایاں تھی، فقیر ابن عبدالبر کبھی عابدہ کو دیکھنے لگتے تھے کبھی شہزادہ عبداللہ کے جمال جہاں آلا کا نظارہ کرنے لگتے تھے، یہ خاموشی انہیں کھل رہی تھی، محسوس طراز آدمی تھے، چاہتے تھے وہی لہ لگی، اور ہنسی مذاق کی باتیں ہوں، جن سے دل بیٹے جن سے نکر و نظر کے نئے گوشے نمایاں ہوں جن سے مستقبل کی تعمیر و تشکیل میں مدد ملے، لیکن ان بیچارے کی طرف کوئی بھی متوجہ نہیں تھا، سب اپنی فکر میں تھے انہی میں سعید نے طلسم سکوت توڑا اس نے شہزادہ سے مخاطب ہو کر عرض کیا کیا بات ہے کہ میں آپ کو افسردہ دیکھ رہا ہوں۔ ہم خدا مان بارگاہ کی موجودگی میں بھی اگر جناب امیر شکفتہ نہ ہوئے، تو پھر آخر ہم کس کام آئیں گے، ایسی زندگی کس کام کی؟



عبداللہ نے مسکراتے ہوئے جواب دیا، کوئی خاص بات نہیں ہے، بیٹائی صاحب کی حرکت پر رہ کے غور کر رہا ہوں۔ انہیں اس طرح کی باتیں مجھ سے نہ کرنی چاہئیں، یہی سوچنا ہوں کیا دیتا میں ایسا بھی ہو سکتا ہے؟  
فیقہ صاحب ضبط کئے ہوئے اب تک خاموش تھے لیکن اب خاموش نہ رہ سکے، فرمایا آپ خود نخواستہ نکر کرتے ہیں۔ میں تو کہتا ہوں حکم نے جو کچھ کیا بہت اچھا کیا۔ ہمیں ان کا شکر گزار ہونا چاہیے!

یہ بڑی عجیب بات تھی عابدہ، عبداللہ اور سعید میں سے کوئی بھی اپنی حیرت نہ چھپا سکا۔ عبداللہ نے پوچھا، آخر اس میں شکر گزار ہونے کی کیا بات ہے؟ فیقہ صاحب نے جواب دیا یہ ذلیل حرکت کر کے انہوں نے آپ کی ولی عہدی اور خلافت کے لیے راستہ صاف کر دیا۔ اگرچہ وہ ایسا نہ کرتے تو بھی ہم اپنی سعی ضرور کرتے، لیکن اس حرکت نے تو ہمارے اندر ایک نئی حرارت پیدا کر دی ہے۔ اب ہم اپنے پروگرام پر جلد از جلد عمل شروع کر دیں گے، سعید ان باتوں سے چڑ گیا۔ اس نے فیقہ صاحب سے کہا، آپ تو خواہ مخواہ کی بے موقع باتیں کرتے ہیں جن کا سر نہ پاؤں، یہ دقت ان باتوں کا ہے؟ شہزادہ صاحب کا مزاج ناساز مہور رہا ہے۔ اور آپ ایسی باتیں کر رہے ہیں۔ جن سے غصہ اور صدمہ میں اور اضافہ ہو۔

بیچارے فیقہ صاحب یہ لکار سن کر خاموش ہو گئے۔ ندامت ان کے چہرے سے ہو رہی تھی، سعید نے انہیں خاموش ہو جانے پر مجبور کرنے کے بعد عبداللہ سے کہا، عابدہ کا گانا سنئے، ابام کی عرب داستانیں سنئے، اشعار عرب سنئے، وہ آپ کا دل مہلئے گی اسی سے آپ کا دل مہل سکتا ہے!

عبداللہ نے کوئی جواب نہ دیا، لیکن انداز سے معلوم ہوتا تھا کہ یہ تجویز اسے پسند ہے چنانچہ سعید نے عابدہ سے کہا تم خاموش کیوں ہو؟ اپنا فریضہ نبھالو، ہمارے محسن اور حکم شنزادے پر تکرر طاری ہے، اسے اپنی نغمہ سرائی سے اپنی شیریں بیانی سے دُور کر دیا

وہ کہنے لگی خود میری عجیب کیفیت ہو رہی ہے، جی گھبرا رہا ہے۔ طبیعت پریشیاں ہو رہی ہے، نہ جانے کیا ہوا جا رہا ہے!

عبداللہ نے بے تاب ہو کر پوچھا، عابدہ تم اتنی سہمی ہوئی کیوں ہو؟ جب تک میں زندہ ہوں تمہارا کوئی بال بیکا نہیں کر سکتا۔ پریشیاں کو اپنے پاس بھی نہ پھٹکنے دو گاؤں پناہ دل بھی خوش کر دو اور ہماری پریشیاں بھی دُور کر دو۔

وہ مسکراتے لگی، پھر اس نے طنزورہ اٹھایا اور دھیسے سروں میں شرعائے جاہلیت کے اشعار گانے لگی، لیکن اس دنت کچھ رنگ نہ چھا، اس لیے بھی کہ وہ بے دل سے گا رہی تھی، اور اس لیے بھی کہ شہزادہ بھی اپنی پریشانیوں میں ایسا کھویا ہوا تھا کہ پوسے طور پر منوجہ نہیں تھا، دو ایک گیت گا کر عابدہ خاموش ہو گئی، مجمع پر پھر سکوت طاری ہو گیا، شہزادہ اٹھ کھڑا ہوا، اس نے کہا اب آپ لوگ بھی آرام فرمائیے، کافی رات گزر گئی اور ہم بھی استراحت کریں گے، بہت زیادہ تکان محسوس ہو رہی ہے یہ سُن کر سب اٹھ کھڑے ہوئے۔ عبداللہ نے جانتے جانتے پھر عابدہ کو مخاطب کیا اور کہا دیکھ تم ذرا بھی پریشیاں اور سراساں نہ ہو، بالکل مطمئن رہو۔ تمہارا کوئی کچھ نہیں بگاڑ سکتا، جاؤ تم بھی آرام کرو جا کر

عبداللہ کے جانے کے بعد یہ تینوں پھر آرام سے بیٹھ گئے، اور باتیں شروع کریں

تقریبی دیک کے بعد فقیر صاحب بھی نشر لیت لے گئے اور سعید و عابدہ میں راز و نیاز کی باتیں شروع ہو گئیں۔ عابدہ نے بڑی مصورتیت کے ساتھ کہا۔

عابدہ :- آخر تم نے مجھے کہاں پھنسا دیا ہے لاکر؟

سعید :- یہاں اتنے ٹھاٹھ سے تو پوچھ بھی گھبراتی ہو؟

عابدہ :- میں ٹھاٹھ باٹھ کی بھوک نہیں ہوں، مجھے نہ یہ ٹھسرا چاہیے، نہ یہ دولت و ثروت، نہ یہ حسرت و وجاہت، میں یہ کچھ نہیں چاہتی۔

سعید :- پھر آخر کیا چاہتی ہو تم؟ کچھ معلوم بھی تو ہو؟

عابدہ :- سادہ سا مکان، سادہ سی زندگی، دنیا سے دور، دنیا داروں سے دور۔

سعید :- (سکرا کر) اکیلی گھبراؤ گی نہیں؟

عابدہ :- کیا تم میرے پاس نہیں ہو گے؟

سعید :- کیوں نہیں؟ ضرور ہوں گا؟

عابدہ :- تو بس چلو یہاں ایک ایک پل میرے لیے ایک ایک برس کا ہو رہا ہے،

جتنا جتنا شہزادہ کا التفات بڑھتا جاتا ہے، میری گھبراہٹ میں اضافہ

ہوتا جاتا ہے!

سعید :- ایسا نہ کہو عبداللہ تم پر دل و جان سے فریقہ ہے۔

عابدہ :- درگزی میں اس فریقگی سے مجھے ان کا عشق نہیں چاہیے۔ تمہاری محبت

اگر حاصل ہے تو دنیا کی ہر چیز حاصل ہے۔

سعید :- میری محبت موت تھی کو حاصل ہے، اور میری زندگی کی آخری سانس تک

حاصل رہے گی، لیکن ذرا غور تو کر دو جب تک میرے مقابلہ نہ پورے ہو جائیں



اس وقت تک تو ثابت کرنے کے باوجود ہم ایک دوسرے سے دور رہنے  
پر مجبور ہیں۔

عابدہ:- یہ تو مانتی ہوں، اسی لیے یہ جڈائی گوارا کر رہی ہوں، لیکن سوال یہ ہے کہ  
اس کی کوئی حد بھی ہے؟ آخر مقاصد کب حاصل ہوں گے؟ کب تک میں یہ  
دورنگی کی زندگی بسر کرتی رہوں گی؟

سعید:- بس چند ماہ ہم اپنے مقاصد سے بہت قریب پہنچ چکے ہیں، سب سے بڑا  
مرحلہ یہ تھا کہ عبداللہ کو اکسا میں اور اپنے قبضہ میں کر لیں، اپنا آلہ کار بنالیں سو  
یہ مرحلہ تمہاری وجہ سے آسان ہو گیا، اب وہ ہماری مٹھی میں ہے ہمارا  
بندہ بے دام ہے۔

عابدہ:- یہ تو سچ ہے، اس پر تمہارا جادو چل گیا ہے۔

سعید:- میرا نہیں تمہارا۔۔۔۔۔۔ یہ سب تمہارے جن سحر طرازی کی برکت ہے  
بس تھوڑی مدت تک یہ ڈرامہ ادا کھیلتی رہو، پھر یہ ساری شکایتیں اور  
پریشانیوں دور ہو جائیں گی۔

عابدہ:- بہت خوب جیب تک برداشت کر سکتی ہوں، مگر دن کی!۔۔۔۔۔۔ لیکن

تم نے تو اب مجھ سے ملنا بھی چھوڑ دیا ہے!

سعید:- (مسکرا کر) کیوں چھوڑ بولتی ہو عابدہ؟

عابدہ:- سچ۔۔۔۔۔۔ میں ہر وقت تمہی کو یاد کرتی ہوں۔ تمہارے ہی بارے

میں سوچتی رہتی ہوں، دل سے تمہاری باتیں کیا کرتی ہوں۔ تم نظر کے سامنے

آجاتے ہو، تو ایسا معلوم ہوتا ہے کوئی بہت بڑی دولت اور نعمت مل گئی







عابدہ :- اور اب کس کی ہوں؟  
 سعید :- (زیر لب تبسم کے ساتھ) عبداللہ کی!  
 عابدہ :- ایسی باتیں مذاق ہیں بھی سنا مجھے گوارا نہیں! ————— ابھی چلی جاؤں گی  
 یہاں سے!

سعید :- نہیں بھئی نہیں، میں اپنے الفاظ واپس لیتا ہوں —————  
 عابدہ :- واہ، یہ بھی کوئی بات ہوئی جو چاہا کہہ لیا، اور پھر الفاظ واپس لے لیے ہیں  
 نہیں کرتی واپس۔

سعید :- اچھا معاف کر دو!

عابدہ :- معاف کر دوں گی، لیکن ایک شرط ہے میری!

سعید :- کہو ————— تمہاری ہر شرط دل و جان سے منظور ہے!

عابدہ :- اتنے الگ الگ نہ رہا کرو!

سعید :- (ایک تاثر کے ساتھ) میری جان، کیا تم سمجھتی ہو میں خود سے الگ رہنا  
 ہوں؟ بڑے فائدہ کے لیے چھوٹا فائدہ قربان کرنا پڑتا ہے۔ تمہیں ہمیشہ کے  
 لیے اپنانے کی خاطر یہ سوا الگ رچانا ہوں۔

عابدہ :- لیکن تم سے ملے بغیر میرا دل جو گھبراتا رہتا ہے!

سعید :- تم سے زیادہ میں مستحضر رہتا ہوں۔ تمہیں دیکھ لیتا ہوں تو دل کی مچھائی ہوئی  
 کھلی کھل جاتی ہے۔ تم سے باتیں کر لیتا ہوں تو ایسا معلوم ہوتا ہے جیسے بہت  
 بڑی دولت میں نے پالی، تمہیں اپنے پاس بیٹھا دیکھ کر کیا کموں فخر و سرت  
 کی کیسی کیفیت طاری ہوتی ہے مجھ پر، تم اندازہ نہیں کر سکتیں عابدہ، لیکن

ابھی ہمیں جھلار ہنا پڑے گا۔ ابھی ہم غم فراق سینے پر مجبور ہیں؟  
عابدہ:- لیکن کیا تک؟

سعید:- بس چند روز، زیادہ سے زیادہ چند ہفتے!

عابدہ:- اور اس کے بعد؟

سعید:- اس کے بعد تم سعید کی ہو گی؟ سعید تمہارا ہو گا!

عابدہ:- (شرا کر) باتیں نہ بناؤ۔

سعید:- لیکن میری روح تجھے میری خاطر سے ایک کام بہر حال کرنا پڑے گا!

عابدہ:- جہاں کہتے ہو کرتی تو ہوں، میں تو تمہارے اشارہ پر چلتی ہوں، ہر وہ بات  
مجھے اچھی لگنے لگتی ہے جس کے بارے میں یہ محسوس کرتی ہوں کہ تمہاری تڑپ

اسی میں ہے!

سعید:- بس تو جس طرح ہو، عبداللہ کو اپنے دام سے نہ نکلنے دو!

عابدہ:- اوفہ، یہ سوانگ ہم سے نہیں رچایا جاتا!

سعید:- میری خاطر سے بھی نہیں؟

عابدہ:- یہ سب کچھ تمہاری ہی خاطر سے نہ کر رہی ہوں، ورنہ میری پوچھو تو مجھے نہ

شہزادہ اچھا لگتا ہے، نہ اس کی باتیں، نہ یہ مجلس، نہ یہ دولت کی ریل پیل!

سعید:- میں جانتا ہوں، مجھ غریب و فقیر کے مقابلہ میں تم دولت کو نہیں بھی ٹھکرا سکتی

ہو، لیکن میرے ہی کہنے سے کچھ مدت اور اس طرح گزار لو!

عابدہ:- لیکن یہ شہزادہ حکم کہاں سے بیچ میں گود پڑے؟ ان باتوں سے میرا دل بہت

الچھتا ہے، واہ میں کوئی آبرو باختم عورت ہوں کہ جو چاہے مجھے بلالے، اور

میں کچے دھاگے میں بندھی چلی جاؤں؟

سعید:- رہنمائی اور چھوڑو بھی حکم کو، تم نہیں جانتیں کیا معاملہ ہے؟ یہ سب مصیبتیں  
میں جانتا ہوں۔ باقی اس کا اطمینان رکھو کہ تم صرف سعید کی ہوا اور سعید ہی  
کی رہنمائی نہ عبد اللہ کا ہاتھ تمہارے دامن تک پہنچ سکے گا، نہ حکم تمہیں ہاتھ لگا سکے گا۔  
عابدہ:- اچھی کیا ب کی ٹیڑھی بن گئی ہوں میں بھی ————— کہیں دونوں بھائیوں  
میں لڑائی نہ چھڑ جائے؟

سعید: چھڑ جائے تو تمہیں کیا؟ بلکہ میں تو کہتا ہوں، اگر ایسا ہو تو تمہارا مقصد بہت  
جلد حاصل ہو جائے، کل کے بجائے آج!

عابدہ:- (ذیر لب ہنس کے ساتھ) واہ تمہارا مقصد بھی خوب ہے، جس کے لیے تیل و فاد  
کشت و خون اور فتنہ و فساد مٹوری ہے، بھلا یہ کیا بات ہوئی؟ سعید عابدہ  
کی ان باتوں پر زور زور سے ہنسنے لگا، اُس نے کہا، عابدہ سچ کہتا ہوں  
آج بہت دنوں کے بعد ہنسنا ہوں، وہ بھی تمہارے سامنے، تم سے بڑھ کر  
تمہارے پاس سے جا کر میں ایسا کھو یا کھو یا رہتا ہوں کہ کسی بات کا ہوش  
ہی نہیں رہتا!



## دوسرا خط

سعید اور عابدہ آپس میں باتیں کر رہے تھے کہ یکا یک ایک خادم  
 ہانتنا کا پتلا حاضر ہوا۔ سعید نے اُسے اس حالت میں آتا دیکھ کر عابدہ سے کہا، خدا  
 نیر کرے، یہ کیوں آ رہا ہے؟ اتنے میں وہ پاس آ گیا اور اس نے کہا آپ کو ابھی  
 اور اسی وقت شہزادہ عبداللہ نے یاد فرمایا ہے، سعید نے پوچھا۔ کیوں؟ کیا بات  
 ہے؟ وہ کہنے لگا، یہ میں نہیں جانتا، لیکن کوئی ضروری اور اہم ہی بات ہوگی،  
 جو اس وقت یوں طلب فرمایا ہے؟ سعید نے پھر پوچھا، اچھا یہ بتاؤ، فقہ ابن  
 عبدالبرکواں ہیں؟ وہ کہنے لگا، شہزادے کے پاس بیٹھے ہیں۔ سعید نے عابدہ  
 کی طرف دیکھ کر کہا، ضرور کوئی خاص بات ہے، اچھا میں جاتا ہوں، اور پھر  
 وہ خادم کے ساتھ چل پڑا۔

اندرون محل میں جیب وہ شہزادہ کے ایوان کے قریب پہنچا تو اس نے  
 دیکھا کہ ایک دروازے کے پاس ایک عائفہ (ڈولی) رکھا ہے۔ وہ غور کرنے لگا یہ  
 محافل یہاں کیوں رکھا ہے؟ شہزادہ کو تو عورتوں سے کوئی خاص دلچسپی نہیں ہے، اب  
 اللہ اللہ کہے ذرا عابدہ پر مائل ہوئے ہیں، پھر اس میں کون آیا ہے؟ اور  
 کیوں آیا ہے؟ یہی سوچتا ہوا وہ شہزادہ کے پاس پہنچ گیا۔ اس نے یہاں  
 پہنچ کر عجیب حالت دیکھی، ایک طرف فقیر صاحب منہ لٹکائے بیٹھے ہیں۔ دوسری

طرف شہزادہ کا چہرہ و فور غضب سے متمتا رہا ہے، یا اللہ یہ کیا ماجرا ہے؟ یہ لوگ کیوں بھرے بیٹھے ہیں؟ اس نے زبان سے کچھ نہ کہا، چپ چاپ جا کر ایک طرف ہاتھ باندھ کر کھڑا ہو گیا، عبداللہ نے اس کی طرف دیکھی اور عفتہ کے ساتھ کہا۔

عبداللہ کچھ معلوم بھی ہے تمہیں حالات کس طرح ٹپا کھا رہے ہیں؟ سعید: میرے آٹا میں کچھ نہیں جانتا، میں تو حسب الحکم حاضر ہو گیا ہوں، ارشاد ہو گیا بات ہے؟

عبداللہ: (ایک خط سعید کی طرف بڑھاتے ہوئے) ہمارے پڑھو اور تباؤ اب کیا کیا جائے؟ میری تو عقل حیران ہے، کچھ سمجھ میں نہیں آتا کیا کروں اور کیا نہ کروں؟

سعید: لہذا خط پڑھ کر واقعی عجیب حیرت انگیز ماجرا ہے! عبداللہ: حکم پڑا سہی لیکن بھائی تھا، اسے ٹال دیا میں نے، لیکن کیا اپنے باپ عبدالرحمن الناصر کو بھی ٹال دوں؟ کیا اس سے بھی انکار کروں؟ سعید: جی نہیں یہ کیسے ہو سکتا ہے؟

عبداللہ: پھر کیا کروں؟ تم نے دروازے پر محافز نہیں دیکھا؟

سعید:۔۔ دیکھا ہے میرے آٹا!

عبداللہ:۔۔ وہ اسی لیے آیا ہے کہ عایدہ کو اپنے ساتھ لے جائے!

فقیر:۔۔ آخر امیر المؤمنین اس کینیز کو کیوں یاد فرما رہے ہیں؟

سعید: لکھا ہے عابدہ کے علم و ہنر کی تعریف سن کر اسے دیکھنے کا اشتیاق پیدا ہوا ہے ذرا دیر کے لیے بھیج دو!

فقیر:۔۔ ہو بھی تم سے پہلے میں خط پڑھ چکا ہوں، یہ سب کہنے کی باتیں ہیں،

## صوت الفاظ!

سعید:- ورنہ اصل مقصد کیا ہے؟  
 عبداللہ:- عابدہ حکم کو حوالہ کر دی جائے، بس یہ ہے سارا مقصد!  
 فقیر:- بے شک!

سعید:- (کچھ سوچتے ہوئے) ہاں ہو سکتا ہے مجھے شہزادہ حکم سے یہ امید نہ تھی کہ  
 وہ ایسے اچھے ہتھیاروں پر اتر آئیں گے!

فقیر:- اور مجھے امیر المؤمنین الناصر سے یہ امید نہیں تھی کہ وہ بڑے بڑے بیٹے کے مقابلے  
 میں چھوٹے بیٹے کو یوں نرک دینے پر اتر آئیں گے، حالانکہ قابلیت، شہادت  
 صالحیت کے اعتبار سے حکم عبداللہ کا پاشنگ بھی نہیں، تعجب کے قابل یہ بات  
 ہے ذکر حکم کی حرکت!

سعید:- سچ کہتے ہو۔

عبداللہ:- سچ اور جھوٹ سے اس وقت مطلب نہیں، اصل سوال یہ ہے کہ اب کیا  
 کیا جائے؟

فقیر:- کچھ نہیں، صاف انکار کر دیجئے، دیکھا جائے گا جو کچھ ہوگا!  
 سعید:- مجھے اس رائے سے اختلاف ہے۔ یہ خطرناک اور ہلک تجویز ہے!  
 عبداللہ:- پھر کیا کیا جائے؟ تمہاری کیا رائے ہے؟ کہو، بتاؤ،  
 سعید:- ناچیز کی رائے یہ ہے کہ امیر المؤمنین کی بات پر اعتبار کیا جائے، ان کے  
 فرمان کی تعمیل کی جائے!

عبداللہ:- (برہمی کے ساتھ) یعنی عابدہ کو وہاں بھیج دوں؟



سعید :- جی غلام کی مخلصانہ رائے، پورے اصرار کے ساتھ یہی ہے!  
 فقیہ :- اچھا فرض کرو، تمہاری رائے پر عمل کرتے ہیں شہزادے صاحب، لیکن اگر  
 وہ قصرِ بہار سے حکم کے عمل میں بھیج دی گئی تب کیا ہوگا؟  
 عبداللہ :- اگر ایسا ہو تو میری تلوار میان سے باہر نکل آئے گی!  
 فقیہ :- نہیں شہزادے صاحب آپ ایسا نہیں کر سکیں گے۔  
 عبداللہ :- کیوں نہیں کر سکوں گا، آخر تم مجھے کیا سمجھتے ہو؟  
 فقیہ :- آپ کو وہی سمجھتا ہوں جو آپ ہیں، لیکن امیر المومنین کے خلاف آپ جنگ پر  
 تیار ہو جائیں گے۔ اسے کیوں کر باور کروں؟ یہ بات باور کی ہی نہیں جاسکتی۔  
 یہ آپ کی نظرت سے بعید ہے۔

عبداللہ میری نظرت سے یہ بات بھی بعید ہے کہ میں عابدہ کا فراق برداشت کر لوں  
 میں مرد ہوں، اور جانتا ہوں مرد اپنے وقار اور ناموس کا تحفظ کیونکر کیا  
 کرتے ہیں!

فقیہ :- بجا ارشاد ہوا لیکن یہ مانتے میں مجھے اب بھی نامل ہے۔  
 سعید :- معاف کیجئے گا فقیہ صاحب آپ اس وقت بالکل نا سمجھوں کی سی باتیں  
 کر رہے ہیں،

فقیہ :- سبحان اللہ۔ یہ کیوں جناب؟  
 سعید جلیلم اور بردبار آدمی کو اول تو غصہ ہی نہیں آتا، اور اگر آجاتا ہے تو پھر وہ تہِ خلوئی  
 کا نمونہ بن جاتا ہے۔

فقیہ :- ہاں یہ بات تو ہے، اسے مانتا ہوں۔ اور میں تمہوں سے دعا

کرتا ہوں کہ امیر عبداللہ کی برادری ختم ہو۔

سعید :- یہ کیوں جناب؟ یہ تو بالکل عجیب سی تمنا ہے آپ کی!  
فیقہ :- بغیر اس کے تختِ خلافت پر یہ قابض نہیں ہو سکتے، بغیر اس کے ملک کی  
بگڑی ہوئی حالت سدھ نہیں سکتی، بغیر اس کے ملتِ مسلمہ صلاح و فلاح اور  
عروج و کامرانی کی حامل نہیں ہو سکتی۔

سعید :- یہ تمنا آپ کا مطلب؟

فیقہ :- جی ہاں، تمنا ہے، اب تمنا ہے، آپ کو میری رائے سے اتفاق ہے یا  
نہیں — ؟

سعید :- اس بات سے کون انکار کر سکتا ہے؟

فیقہ :- اگر عابدہ و باں بھیجی جاتی ہے تو وہاں بھیج دی جائے، لیکن چاہتا ہوں  
کہ شہزادے صاحب اس بات کا عہد کریں کہ وہ ہمارا ساتھ دیں گے تاکہ  
ہم ان کے لیے نضا ہموار کر سکیں۔ تاکہ ہم مسلمانوں کو اس مصیبت سے نجات  
دلا سکیں، جس میں اس وقت وہ بُری طرح سے گرفتار ہیں، تاکہ ایک مرتبہ پھر  
شا ندار دور شروع ہو جائے، جو ہمارا منتہائے نظر ہے تاکہ بعل، ناکارہ  
نمود غرض اور اسلام دشمن لوگ میدان سے ہٹائے جا سکیں تاکہ خلافت پھر ان  
ہاتھوں میں آجائے جو اس کی اہلیت رکھتے ہیں۔ جب تک شہزادے صاحب  
ہمت کر کے میدان میں نہیں آئیں گے، اس وقت تک حالات کی اتاری  
برابر برہتی جائے گی اور خود غرض لوگ رنگ رلیاں کرتے رہیں گے!  
عبداللہ :- میں اس امر کا عہد کرتا ہوں کہ اس نظام کو بدلنے کے لیے جو کچھ کر سکوں گا،

حتیٰ کہ اگر میری جان بھی کام آجائے تو مجھے دریغ نہ ہو گا کیوں کہ ایک نیک اور صالح مفقود کے لیے جان قربان کر دنیا ایک مسلمان کا سب سے بڑا کا نام ہے !

فقیر: بے شک، اور میں بھی عہد کرتا ہوں کہ خون کا آخری قطرہ بھی بہا دوں گا، لیکن آپ کی رفاقت اور محبت سے منہ نہ موڑوں گا۔

سعید: میں بالکل معمولی آدمی ہوں، میری کوئی حیثیت نہیں، پرزیشی نہیں، اہمیت نہیں، لیکن میں بھی عہد کرتا ہوں کہ ایک نہیں سو جان سے امیر عبداللہ پر قربان ہو جاؤں گا!

عبداللہ: جزاک اللہ!

فقیر: خدا وہ دن لائے کہ ہم آپ کی خوشنودی مزاج حاصل کرنے کے اہل بن سکیں۔

سعید: آمین!

عبداللہ: تو گویا آپ حضرات کی رائے ہے کہ عابدہ کو بھیج دوں، امیر المؤمنین الناصر کے پاس!

سعید: بے شک ہی رائے ہے۔ امیر المؤمنین کی بات ماننی ہی چاہیے۔

فقیر: بہر حال کم از کم فی المال تو وہ اولی الامر ہیں!

عبداللہ: لیکن ایک سوال پر بھی تو آپ غور کر لیجئے۔

فقیر: ارشاد وہ کیا سوال ہے؟

عبداللہ: یہ کہ اگر عابدہ کو تقرر نہ ہو تو بھیج دیا گیا تو کیا ہوگا؟



سعید۔ اول تو ایسا ہو نہیں سکتا اور برفِ جنِ محال ایسا ہو بھی تو چھپرہ حکم کھل کر میلان میں  
آجائیں گے!

عبداللہ:- یہ تم نے کیسے کہا کہ ایسا نہیں ہو سکتا؟

سعید:- آپ کو یاد نہیں اس روز عابدہ کیا کہہ رہی تھی؟ وہ کہہ رہی تھی خواہ میری جان  
چلی جائے، لیکن میں حکم کے پاس نہیں رہوں گی!

عبداللہ:- یاں یہ کہہ رہی تھی، لیکن عورت کمزور ہوتی ہے، اس کا ارادہ بھی کمزور ہوتا ہے  
اور رائے بھی، ممکن ہے دیاں جا کر اس کا ارادہ بدل جائے، اس کی رائے میں  
تبدیلی ہو جائے!

سعید:- نہیں والا جاہ ایسا قیامت تک نہیں ہو سکتا۔

فقیرہ، شہزادے صاحب ٹھیک تو کہتے ہیں، کیسے کہہ رہے ہو ایسا قیامت تک نہیں ہو سکتا؟  
سعید بریرہ میں اس لیے کہہ رہا ہوں کہ عابدہ کی فطرت سے، میرت سے، کردار سے،  
اچھی طرح واقف ہوں! — وہ جب کوئی ارادہ کر لیتی ہے تو فولاد و آہن  
بن جاتی ہے، دنیا کی کوئی طاقت اس کے ارادہ سے سخت اور رید گرداں نہیں کر سکتی!

فقیرہ:- چپ بھی رہو، ہم نہیں یقین کرتے ان باتوں کا!

سعید:- آپ کو پورا اختیار ہے کہ نہ یقین کریں۔ لیکن آپ میرے یقین کو تو متزلزل نہیں  
کر سکتے، وہ تو اپنی جگہ اٹل ہے!

فقیرہ:- آپ تو خفا ہو گئے سعید صاحب! میں نے کوئی ایسی بات تو نہیں کہی تھی!  
سعید:- نہیں اس میں خفا ہونے کی کیا بات ہے، البتہ اس امر کا احساس ضرور ہے کہ  
آپ نے ایک شیر دل عورت کی توہین کی۔

فیقہ۔ بر لا حول ولا قوۃ، آپ بالکل غلط سمجھے، بخدا میرا یہ مقصد نہ تھا، میں تو عابدہ کے  
 علم و ہنر کا مقنا مداح و محترم ہوں، تم بھی نہ ہو گے!  
 سعید۔ پھر آپ نے ایسی دل شکن بات کیوں کہی؟  
 فیقہ۔ وہ تو آمد سخن میں منہ تک آگئی، ورنہ یہ مقصد کب تھا کہ میں آپ کو خفا کروں  
 یا عابدہ کی تہمین کروں، حالانکہ آپ کی خاطر مجھے بے حد عزیز ہے اور عابدہ  
 کی دل سے عزت کرتا ہوں!

عبداللہ۔ یہ تو دوسری قسم کی باتیں چھڑ گئیں، اصل سوال پر کوئی غور نہیں کرتا، حالانکہ  
 امیر المؤمنین کا بھیجا ہوا محاذ در محاذ سے پر موجود ہے اور ان کا قاصد حجاب  
 کا منتظر ہے۔

سعید۔ غلام کی رائے تو یہی ہے کہ عابدہ کو امیر المؤمنین کے پاس فوراً بھیج دیجئے۔  
 امیر المؤمنین کی بات اور ہے شہزادہ حکم کی بات اور تھی!  
 عبداللہ۔ لیکن ایک مرحلہ ابھی اور باقی ہے!

سعید۔ وہ کیا میرے آقا؟

عبداللہ۔ کیا عابدہ وہاں جانے پر رضامند ہو جائے گی؟

سعید۔ اسے راضی ہونا پڑے گا!

عبداللہ۔ نہیں میں اسے کسی طرح مجبور نہیں کرنا چاہتا۔

سعید۔ یہ کام غلام پر چھوڑ دیجئے وہ خوش اسلوبی کے ساتھ اسے انجام دے لے گا  
 اور اطمینان رکھئے، اس پر کسی طرح کا زیادتی نہیں کی جائے!

## عابدہ قصر زہرا میں!

عابدہ کا وجود عبداللہ کے لیے جتنا ناگزیر بن گیا تھا، اسے سعید پورے طور پر محسوس کر رہا تھا، فقیر صاحب بیچارے سیدھے سادھے آدمی تھے وہ ان نتائج کو نہیں دیکھ سکتے تھے، جو سعید کے پیش نظر تھے، یہی وجہ تھی کہ سعید اس امر پر زور دے رہا تھا کہ عابدہ قصر زہرا میں بھیج دی جائے اور فقیر صاحب کی سمجھ میں نہیں آتا تھا کہ اگر ایسا ہوا تو نضاد م اور کشمش کو نہیں روکا جاسکے گا، لہذا بہتر اور مناسب یہ ہے کہ پیسے سے ایک راہ عمل متعین کر لی جائے، اور عبداللہ کی یہ حالت تھی کہ اس کا ذہن مفلوج اور دماغ ماؤت ہو چکا تھا، اس کی قوت فیصلہ جو اب دسے چکی تھی، اور وہ دیرمانگی اور اٹھتہ خاطر کی کے بحران میں مبتلا تھا، اگرچہ یہ رائے قریب قریب طے پا چکی تھی کہ عابدہ کو ایئر میڈیسن کے پاس قصر زہرا میں چلا جانا چاہیے، لیکن بار بار عبداللہ کا دل ڈاؤن ڈاؤن ہوتا تھا، بار بار اس کی ٹھکر رائے میں انقلاب آتا تھا، ہر نفوٹری دیر کے بعد دل ہی دل میں وہ یہ فیصلہ کہ لیتا تھا، خواہ کچھ ہی کیوں نہ ہو جائے، لیکن عابدہ وہاں نہیں بھیجی جائے گی، گفتگو کا دور ختم ہو چکا تھا اور سب چپ چاپ بیٹھے ہوئے تھے، اتنے میں ساڑھ آیا، اور حسب معمول ہاتھ باندھ کر ادب سے کھڑا ہو گیا، عبداللہ نے پیسے تو اس کی طرف توجہ نہیں کی، پھر کلر اور نعتص کے ساتھ بوجھاوہ کیوں آیا ہے؟ اس نے جواب دیا، امیر المؤمنین!



کا قاصد باب عالی پر جواب کا منتظر کھڑا ہے، اور اصرار کر رہا تھا کہ جواب جلد از جلد مرحمت فرمایا جائے۔ عبداللہ نے خستہ نیت کے ساتھ کہا، جاؤ جواب لکھا جا رہا ہے بھی بیچ دیا جائے گا۔ ساڑھے پھر اظہارِ تنظیم کے لیے گرون بھگالی اور واپس چلا گیا۔ اس کے واپس جانے کے بعد عبداللہ نے بڑے اضطراب اور حسرت کے ساتھ سعید کی طرف مخاطب ہوتے ہوئے کہا۔

عبداللہ:- تو پھر عابدہ کو قصر زہرا میں جانا ہی پڑے گا؟

سعید:- غلام کی رائے یہی ہے!

عبداللہ:- یہ تو جانتا ہوں لیکن دل نہیں مانتا!

سعید:- نہیں عالیجاہ اس میں تشویش اور اضطراب کی کوئی بات نہیں ہے۔ ابراہیم نے صاف الفاظ میں تحریر فرما دیا ہے کہ وہ عابدہ کو واپس کر دیں گے اور یہ ناممکن ہے کہ کوئی باپ اپنی اولاد کے ساتھ قریب کر سکے، کم از کم میں اسے

باور نہیں کر سکتا!

عبداللہ:- ہاں ٹھیک ہے لیکن

اسے کیا کروں کہ دل کو نہیں اعتنا رہتا!

اس کا بھی کچھ علاج ہے؟

سعید:- ہے عالی جاہ!

عبداللہ:- تو بتاؤ، کہو، کتنے کیوں نہیں؟

سعید:- غلام کو عابدہ کے ساتھ بیچ دیجئے،

عبداللہ:- تم وہاں جاؤ گے؟ قصر زہرا میں؟

سعید: جی — اس میں قباحت کیا ہے؟  
 عبداللہ: ناممکن، تم وہاں نہیں جا سکتے، نہیں رہ سکتے؛  
 سعید: آپ امیر المؤمنین کو لکھ دیجئے کہ عابدہ کے ساتھ اس کا استاد بھی آ رہا ہے،  
 اور یہ دونوں ایک دوسرے سے کسی حالت میں دور نہیں رہ سکتے۔

فیضہ: بہت خوب، بڑی اچھی تجویز ہے، داد دیتا ہوں!  
 عبداللہ: لیکن اگر امیر المؤمنین نے عابدہ کو رکھ لیا اور سعید کو واپس کر دیا تب کیا ہوگا؟  
 سعید: اسے مجھ پر چھوڑ بیٹھے، میں بھگت لوں گا!  
 عبداللہ: کیسے باور کروں!

سعید: اس لیے کہ غلام چھوٹ نہیں ہوتا، میں آپ کو یقین دلاتا ہوں کہ انشاء اللہ تین  
 چار دن میں عابدہ آپ کے پاس واپس آ جائے گی؛  
 عبداللہ: اگر یہ بات ہے تو مجھے عابدہ کو بھیجنے میں کوئی عذر نہیں۔  
 سعید: بس تو امیر المؤمنین کے نام خط تحریر فرما دیجئے!  
 عبداللہ: میری طبیعت حاضر نہیں ہے تم خود لکھ لو!  
 سعید: (خط لکھ کر دکھاتے ہوئے) میرے خیال میں یہ بہت مناسب رہے گا؟  
 عبداللہ: (پڑھ کر) ہاں بالکل ٹھیک ہے اس پر پھر لگاؤ۔  
 سعید: (دھر لگا کر) تو اب عابدہ کو اجازت مرحمت ہو کہ وہ میرے ساتھ چلی چلے،  
 عبداللہ: میری طرف سے تو اجازت ہے، لیکن اس سے بھی پوچھ لو، میں اس پر پھر  
 بہر حال نہیں کروں گا!

سعید: میرے آنا جبر اور جور کا سوال ہی نہیں پیدا ہونا — مجھے اور

عابدہ کو آپ کا، آپ کے وقار کا اور ناموس کا، آپ کے عروج و فروغ کا  
 جتنا خیال ہے کسی کو نہیں ہے، میں جب اسے یہ بتاؤں گا کہ شہزادہ کے مصالح  
 کا لحاظ صاف ہی ہے تو وہ انکار نہ کر سکے گی۔ اسے راضی ہونا پڑے گا۔  
 عبداللہ: بس تو قسم اللہ کرو، اگر وہ راضی ہو جائے تو شوق سے اپنے ہمراہ لے جاؤ  
 اور جلد از جلد اسے لے کر واپس آ جاؤ!

سعید بہت اچھا کہہ کر سیدھا عابدہ کے کمرہ میں پہنچا، وہ اس فکر میں بیٹھی تھی کہ  
 سعید کیوں بلایا گیا ہے، سعید کو دیکھ کر وہ خوش ہو گئی، اس نے کہا کوئی خاص بات  
 تو نہیں؟ میں پریشان ہو گئی تھی، تمہارے اچانک یوں بلائے جانے سے!  
 سعید نے کہا نہیں کوئی پریشانی کی بات نہیں، بلکہ خوشی کی بات ہے، اطمینان  
 اور مسرت کی بات ہے!  
 عابدہ: تو پھر کتنے کیوں نہیں؟

سعید:- اب دو فریق ختم ہو رہا ہے، صبح امید طلوع ہو رہی ہے!  
 عابدہ:- بے انتہا مسرور ہو کر (سج) یہ آپ کیا کہہ رہے ہیں؟  
 سعید:- چاری جدائی کا زمانہ ختم ہو گیا۔ ملاپ کا عہد آ گیا، اب ہم کبھی جدا نہیں ہو سکتے۔  
 عابدہ:- (خوش ہو کر) واقعی یہ بہت بڑی خوش خبری ہے!  
 سعید:- اب میں ہوں گا۔ اور تم ہو گی، عاشق ہو گا اور جلوہ محبوب، بلبل طواف  
 کرے گا، اور پھول کی نکبت و زہمت اس کے لیے وقف ہو گی، عابدہ  
 ایسا معلوم ہوتا ہے میں آسمان پر اڑا جا رہا ہوں، شاید اتنی بڑی مسرت میں  
 نہ برداشت کر سکوں، شاید مجھے شادی مرگ ہو جائے!



عابدہ :- خدا کے لیے ایسی باتیں نہ کیجئے، پہلے تو دل خوش کن باتیں کر کے آپ نے مجھے امید کی دنیا میں پہنچا دیا۔ اور اب یاس انگیز باتیں کر کے میری وہ مسرت جو بہت دنوں کے بعد ملتی تھی، چھیننے لے رہے ہیں مجھ سے، بھلا ایسا بھی کوئی ظلم کرتا ہے؟

سعید :- نہیں میری عابدہ تمہیں مایوس اور دلگیر بنانے کی ضرورت نہیں، میں تمہارا ہوں تم میری ہو۔ ہمیں موت کے سوا کوئی ایک دوسرے سے جدا نہیں کر سکتا!

عابدہ :- یہی فیصلہ تو میرا بھی ہے لیکن آپ جو ایسی نوید لے کر آئے تھے تو چپ کیوں ہو گئے؟ کتے کیوں نہیں کیا بات ہے؟ ہماری جوائی کی بیڑیاں کس طرح کیوں گی؟ ہماری ڈھٹی کس طرح دوڑ ہوگی؟ ہمارا دورِ شادمانی کب شروع ہوگا؟

سعید :- شروع ہو گیا۔

عابدہ :- کیسے مان لوں؟

سعید :- میں جو کہہ رہا ہوں!

عابدہ :- خالی خالی الفاظ سے کیا ہوتا ہے؟

سعید :- نہیں، یہ کھولے الفاظ ہیں ایک حقیقت ہے!

عابدہ :- کیوں کر؟

سعید :- میں فقر زہرا جانے کی اجازت مل گئی!

عابدہ :- فقر زہرا؟ وہاں جا کر میں کیا کروں گی؟

سعید :- ہماری کامرانی اور شادمانی کا دور وہیں سے شروع ہو گا،

عابدہ - لیکن تمہیں یا مجھے قہر زہرا سے کیا تعلق؟ نہ ہم بادشاہ ہیں، نہ شہزادے۔  
 ہمیں ان محلات و تصور سے کیا مطلب؟ ہمیں یہیں نہیں جاؤں گی، مجھے قہر زہرا  
 نہیں چاہیے وہ جھوٹی چاہیے جہاں میرے اور تمہارے سولے کوئی نہ ہو،  
 مجھے دولت و ثروت کی ضرورت نہیں ہم دوکھی سوکھی کھا کر گزار کر لیں گے،  
 مجھے شاہی بلورسات سے ذرا بھی رغبت نہیں، پچھے پڑنے اور پیوند لگے کپڑے  
 تمہارے پاس رہ کر، تمہاری بن کر میں بڑے شوق سے بہن لوں گی، چھوڑو قہر زہرا  
 کا خیال!

سعید - میری روح تم نہیں جانتی، میں جانتا ہوں، وہاں کتنے بجز ہم کسی طرح اپنے  
 مقصد میں کامیاب نہیں ہو سکتے!

عابدہ - تو یہ کہو وہاں اس لیے چلنا ہے کہ مقصد میں کامیاب ہوں!  
 سعید - اور وہ مقصد یہ ہے کہ تم میری بن جاؤ!

عابدہ - مجھے یقین نہیں آتا ان باتوں کا۔ باتوں میں بے وقت ہوں یا آپ ضرورت  
 سے زیادہ غفلت میں!

سعید - عابدہ اعتراض نہ کرو، طنز نہ کرو، پریشان نہ کرو اب وقت آیا ہے کہ میں  
 تمہیں اپنا سکوں اور تم پیچھے ہٹ رہی ہو!

عابدہ - بالکل غلط، بھلا میں پیچھے ہٹ سکتی ہوں؟ میں؟  
 سعید - ہاں عابدہ تم!

عابدہ - آخر یہ رائے کیوں قائم کر لی تم نے ذرا صبر تو بناؤ!

سعید - تم میرا کہنا جو نہیں مانتیں، میری تجویزوں پر اعتراض جو کرتی ہو۔ اس کے

معنی یہ ہیں کہ تمہیں مجھ پر اعتماد نہیں۔

عابدہ:- جس دن تم پر اعتماد نہیں رہے گا اس دن تم مجھے زندہ بھی نہ پاؤ گے،  
پھر یہ زندگی ایک بوجھ بن جائے گی۔ میرے لیے، موت نہ آئی تو میں خود کشی  
کر لوں گی!

سعید:- میری زندگی میں ایسا نہیں کر پاؤ گی، لیکن آخر عذر کیا ہے نہیں میری بات  
کے مان لینے میں!

عابدہ:- عذر تو کوئی نہیں، لیکن وہاں جانے کی ضرورت کیا ہے؟  
سعید:- اسے میرے اوپر چھوڑ دو آخر بچہ نہیں ہوں، سمجھا رہا ہوں!  
عابدہ:- اچھا بھئی جیسی مرضی ہو آپ کی، چلئے! ————— کیا ابھی چلنا  
ہے؟

سعید:- ہاں فوراً ————— عابدہ تم نے میرا کما مان کر مجھ پر بہت بڑا احسان  
کیا ہے۔ تاہم اس بوجھ سے سبکدوش نہ ہو سکوں گا!  
عابدہ:- (مسکرا کر) اچھا باتیں نہ بنائے چلیئے!

سعید:- (ایک پڑبا دینے ہوئے) یہ سفوت ہے اسے اپنے پاس رکھ لو، اور  
کچھ نہ پوچھو یہ کیا ہے؟ کیوں ہے؟ جب تک میں خود نہ بناؤں!  
عابدہ نے وہ پڑبا لے کر رکھ لی!

سعید نے دوسرے کمرے میں واپس جا کر عبداللہ سے پیشانی کا پسیبہ  
پوچھتے ہوئے کہا۔ بڑی مشکل سے وہ رضامند ہوئی، لوسے لگ گئے اسے راہنی  
کرنے میں لیکن محض اس خیال سے آمادہ ہو گئی جانے پر کہ آپ کے مصالح کا تقاضہ



یہی ہے۔ واقعہ یہ ہے کہ وہ آپ کے نام پر جان دیتی ہے!  
 عبداللہ:- اچھا خیر اب جاؤ، لیکن جلد از جلد واپس آنے کی کوشش کرو، تین چار  
 دن تم نے کہے ہیں۔ میں چاہتا ہوں دو ہی دن میں واپس آ جاؤ۔  
 سعید:- میں دل و جان سے اس کی کوشش کروں گا۔ اور ایک مرتبہ پھر آپ کو  
 اطمینان دلاتا ہوں کہ عابدہ آپ کی ہو کر جا رہی ہے اور آپ ہی کی رہ کر  
 واپس آئے گی، آپ کی امانت کی نگہبانی پر جان دے دوں گا!

## قصر زہرا کا اندرونی منظر!

سعید عابدہ کو لے کر روانہ ہوا — (خاند) آگے آگے چل رہی تھی، سعید اور انسا سر کا تا صد بچھے بچھے، فقوڑی دیر تک دونوں چپ چاپ اپنی اپنی راہ چلتے رہے، لیکن سعید کے لیے یہ ناممکن تھا کہ وہ خاموش رہے، محل شاہی کا کوئی آدمی مل جائے اور وہ اس سے باتیں نہ کرے، کرید کرید کر اپنی معلومات میں اضافہ نہ کرے اور وقت آنے پر ان سے کام نہ لے، چنانچہ فقوڑی دیر چلنے کے بعد اس کی نظر قصر زہرا کے چمکتے ہوئے اور دکھتے ہوئے مرمرین کنگڑوں پر پڑی، محل کی شاندار عمارت اس کی بلند و بالا تفصیل، اس کی آئینہ کی طرح صیقل کی ہوئی دیواریں، اس کے آسمان سے باتیں کرتے ہوئے مینارے، اس کا جاہ و جلال اور رنگ روپ دیکھ کر وہ حیران اور ششدر رہ گیا، صناعی کا یہ کمال اور سطوت شاہی کا یہ مال دیکھ کر اس کی آنکھیں چکاچوند ہونے لگیں، بڑی مشکل سے اس نے اپنے جذباتِ تیز پر قابو پایا اور قاصد کو مخاطب کرتے ہوئے کہا،

سعید: ہم قصر زہرا کے قریب پہنچ گئے؟

قاصد: ہاں اور کیا — وہ دیکھئے سانسے ہی تو نظر آ رہا ہے!

سعید: عجیب و غریب چیز ہے یہ بھی، صناعی کا اتنا جرت انگریزوں نے دنیا میں مشکل سے ملے گا، یہ دل آویزی، یہ سحر طرازی، یہ حسن و جمال، یہ رعنائی و زیبائی

حیرت ہوتی ہے کہ ایسی شاندار عمارت کیسے بن گئی، میں دعوے کے ساتھ کہہ  
سکتا ہوں کہ روٹے زمین پر اس کی مثال نہیں مل سکتی!

قاصد:- بے شک، بے شک،

سعید:- نہ جانے کتنا روپیہ صرف ہو گیا اس عمارت پر۔

قاصد:- اجی کچھ نہ پوچھئے، پانی کی طرح بہا ہے اس پر روپیہ، تب جا کے یہ عمارت  
تیار ہوئی ہے، یہ عمارت صرف مٹی اور چونے کی نہیں ہے۔

سعید:- پھر — پھر؟

قاصد:- اس میں سونا صرف ہوا ہے، چاندی صرف ہوئی ہے، پیر سے اور چاہر

لگے ہیں، واقعی روٹے زمین پر ایسی شاندار عمارت نہیں مل سکتی۔ آنے والی

نیلین حیران ہو کر اسے دیکھیں گی اور عقیدت سے سر جھکا دیں گی!

سعید:- یاشا ہوں، سچ کہتے ہو!

قاصد:- دوسرے ملکوں سے جو لوگ آتے ہیں وہ بھی اسے دیکھ کر حیران رہ

جاتے ہیں۔ ان کی سمجھ میں نہیں آتا۔ زمین کی پھاتی پراتنی بڑی، اتنی شاندار

اور اتنی انکھی عمارت انہیں کیسے تیار کر لی؟

سعید:- وہ تو ہونا ہی چاہیے۔

قاصد:- دس برس میں یہ عمارت تیار ہوئی ہے!

سعید:- (حیرت سے) دس برس میں؟

قاصد:- جی — اور ابھی پایہ تکمیل کو نہیں پہنچی!

سعید:- ابھی کچھ کام باقی ہے؟



قاصد: جی ہاں یہ باقی کام بھی دو تین برس میں ختم ہو سکے گا کہیں — لیکن  
اصل عمارت بہر حال تیار ہو چکی ہے واقعی یہ انسانی اولوالعزمی اور انسانی  
ہنرمندی کا معجزہ ہے!

سعید:- بے دریغ اور ان گنت روپیہ صرف ہو گا اس پر تو؟  
قاصد:- جی اور کیا؟

سعید:- بھلا اندازاً کتنا لگا ہو گا؟

قاصد:- یہ تو میں نہیں کہہ سکتا اتنا بڑا حساب لگانا میرے بس میں نہیں ہے، البتہ  
آپ اس سے اندازہ لگا سکتے ہیں کہ دس ہزار راج اور مز دور روانہ  
یہاں مصروف کار رہتے ہیں، ڈیڑھ ہزار خچروں اور دوسرے جانوروں  
سے روزانہ بار برداری کا کام لیا جاتا ہے، ترشے ہوئے بجلی اور مصفی  
پتھر جو روز کام میں آتے ہیں ان کی تعداد چھ ہزار ہے، اینٹوں کا تر حساب  
ہی نہیں لگ سکتا، یومیہ سنگ مرمر کا بھی ہزاروں کا خرچ ہے، یہ سمجھ لیجئے،  
سنگ مرمر کا ہر ٹکڑا دس دینار میں خریدا جاتا ہے!

سعید:- افو، غضب ہے بھئی!

قاصد:- قسطنطنیہ سے چند حوض سنگاٹے گئے ہیں، جڑاڑ، قیمتی، نظر فریب دیکھ  
کہ عقل چکرا جاتی ہے۔ ان پر نہ جاتے کتنا صرف ہو گیا ہو گا۔ بہت سے  
آدی صرف اس کام پر مامور ہیں کہ مختلف دیواروں اور اوصار اور شہروں کا چکر  
کاٹتے رہیں، اس عمارت میں استعمال کے لیے جو چیز جہاں جس قیمت پر  
ملے خرید لیں، تاکہ اس کی رعنائی میں کسی طرح کا فرق نہ آنے پائے!

سعید بہ خوب بہت خوب!

قاصد: سچی بات تو یہ ہے کہ امیر المومنین جس طرح داؤد ہنس کرتے ہیں، جن کا  
 حوصلگی اور فواجِ دلی سے تعمیری کاموں پر پانی کی طرح بہاتے ہیں وہ انہی کا  
 حصہ ہے، انہی کا تو صلہ ہے، کوئی ایسی ہمت نہیں کر سکتا اور اگر کرے بھی تو  
 اس کے وسائل و ذرائع ساتھ نہیں دے سکتے، نھوڑی ہی مدت میں بار  
 کے پیچھے جائے گا!

سعید: یقیناً — کیا شبہ ہے اس میں!

قاصد: آج قوطیہ کا مقابلہ دنیا کا کوئی شہر نہیں کر سکتا، قہر زہرا کی مثال دینا بھر  
 میں نہیں مل سکتی اور انار کا سا جلیل و عظیم فرماں روا پر وہ دنیا پر کہیں نہیں  
 نظر آ سکتا۔

سعید: سچ کہتے ہو بھائی — لیکن مجھے معلوم ہوا ہے کہ محل کے اندر  
 سونے اور چاندی کے کام کی بڑی عجب برصناعیاں بھی موجود ہیں  
 کیا واقعی؟

قاصد: اہی جناب یہاں کیا نہیں ہے، یہ محل نہیں جنت کا ٹکڑا ہے، جو چاہو بٹے گا۔  
 سعید: یہ سامنے کیا چیز ہے جس کی جگہ گاہٹ سے آنکھیں خیرہ ہوئی جاتی ہیں؟  
 قاصد: یہ مشرق کی طرف؟  
 سعید: ہاں، ہاں!

لے قہر زہرا کی جو تفصیلات اس بات میں بتائی گئی ہیں وہ سب تاریخچی ہیں۔

قاصد۔ یہ شاہی استراحت گاہ ہے، اس میں — تو بارہ نقرئی اور طائی  
جھمکے نصب ہیں، جن کے وہاںوں سے صاف اور شفاف پانی اُبل رہا ہے؛

سعید۔ کہاں جاتا ہے یہ پانی؟

قاصد۔ یہ نہروں، حوضوں اور آبشاروں میں پہنچتا ہے، اور وہاں جا کر ایک نئی  
چیز بن جاتا ہے۔

سعید۔ اچھا میں سمجھ گیا — کیسے ماہر کار بگر ہوں گے جنہوں نے یہ بے مثل  
چیز بنائی ہیں!

قاصد۔ بے شک — لیکن سب سے زیادہ داد کے مستحق خود مولانا امیر المومنین

انصاری ہیں!

سعید۔ یہ کیسے جناب؟

قاصد۔ امیر المومنین بذات خود تعمیر کی نگرانی کرتے ہیں، اپنے وقت عزیز کا بیشتر حقتہ  
اسی کام میں صرف فرماتے ہیں، ول عہد یعنی شہزادہ حکم پر بھی انہوں نے یہ  
ڈیوٹی لگا رکھی ہے کہ کام کی برابر نگرانی کیا کریں!

سعید۔ ٹھیک ہے ہوگا، بھئی میرا خیال ہے کہ شاہی خزانہ کی رقم اس پر صرف  
ہو جاتی ہوگی!

قاصد۔ میں وثوق سے تو نہیں کہہ سکتا، لیکن میں نے سنا ہے کہ شاہی آمدنی کا ایک

تہائی اس پر صرف ہو رہا ہے!

سعید۔ اللہ اکبر — حد ہو گئی بھئی اچھا یہ تو بتاؤ خزانہ شاہی کی سالانہ

آمدنی کیا ہے؟



قاصد چھ ارب سالانہ ،

سعید بہ نہیں بھئی ، اتنی بڑی رقم کا تہائی حصہ نہیں صرف ہو سکتا ، یہ تو بہت زیادہ

ہے ، ہم نہیں مانتے ۔

قاصد : ماننے نہ ماننے کا آپ کو اختیار ہے لیکن اس عمل میں آپ کو ایک ایوان

نظر آئے گا ، جس کا بروج خالص سونے کا ہے ۔ اس عمارت کے جو ستون

آپ کی نظروں سے گزریں گے ، یہ آپ جانتے ہیں کس چیز کے ہیں ؟

سعید : نہیں ۔ بناؤ ؟

قاصد : ہاتھی دانت اور آبنوس کے ، صرف انہی چیزوں کے !

سعید : کمال ہے واللہ ۔

قاصد : یہ تو میں نے ششے فونز از خردارے بتایا ہے ۔ محل میں پہنچ کر تم خود دیکھ

لو گے کہ کبھی کسی عجز برصفت کاریوں کا مجموعہ ہے یہ !

سعید : یہ تو سچ ہے ، لیکن چھ ارب کی تہائی رقم بہت زیادہ ہوئی ، مجھے تو معتبر

ذریعہ سے یہ معلوم ہوا ہے کہ تین لاکھ دینار سالانہ کا خرچ ہے اس محل

کی تعمیر کا ۔

عابدہ مخاف میں بیٹھی ان دونوں کی باتیں سن رہی تھی ان باتوں نے اس

کے دل میں بھی عمل کے دیکھنے کا اشتیاق پیدا کر دیا ۔ اتنے میں محل کا پھاٹک اُگیا یہ لوگ

اندر داخل ہوئے ۔ اندر پہنچ کر انہوں نے جو کچھ دیکھا ۔ اس سے واقف ان کے دل پر

ہمیت اور دہشت کی کیفیت طاری ہو گئی ۔ کہاں آگئے ہم لوگ ۔ ؟

## یاسر سے ملاقات

محل کے خانہ باغ میں پہنچ کر سعید اور عابدہ نے دیکھا کہ صدر ہاؤنڈیاں ادھر سے اُدھر گھوم رہی ہیں۔ صدر ہا غلام خوب صورت لباس پہنے ایساں وہاں کے چکر کاٹ رہے ہیں۔ سعید یاسر کو ڈھونڈ رہا تھا۔ یاسر سے دیرینہ ملاقات تھی۔ اگر اس سے ملاقات ہو جاتی اور اس کے ذریعہ عابدہ امیر المؤمنین کے محل میں پہنچتی تو زیادہ اطمینان ہو جاتا، وہ اس اُدھیڑ بن میں تھا کہ تا صدر جو اس کے ساتھ آیا تھا، دفعتاً گھوڑے سے اُترا، اور سر جھکا کر کھڑا ہو گیا۔ سعید کی کچھ سمجھ میں نہ آیا یہ کیا ہو رہا ہے اور کیوں ہو رہا ہے؟ وہ بھی گھوڑے سے اُترا اور سر جھکا کر کھڑا ہو گیا۔ اتنے میں اس کے کان میں آواز آئی،

’کہو جس کام کے لیے گئے تھے وہ کر آئے؟‘

تا صدر نے بڑے ادب و احترام کے ساتھ عرض کیا۔

’جی ہاں۔۔۔۔۔ عابدہ میرے ساتھ آئی ہے! اور شہزادہ عبداللہ نے

امیر المؤمنین کو یہ خط دیا ہے!

سعید کو اس شخص کی آواز کچھ مانوس سی نظر آئی جس کے احترام میں سر جھکاٹے یا تہن سن رہا تھا، اُس نے ہمت کر کے سمر اٹھا یا اور دیکھتا کیا ہے کہ بصر جاہ و شہم یاسر کھڑا ہے۔ ارد گرد خیر بدست غلاموں کا ایک دستہ تعمیل حکم کے لیے موجود ہے

یاسر نے سعید کو دیکھا تو بڑے اخلاق و شفقت کے ساتھ آگے بڑھا اور اس کا  
خیر مقدم کرتے ہوئے کہا۔

”آہا سعید صاحب آپ؟“

اور قبل اس کے کہ سعید کوئی جواب دے، یاسر نے اپنے ہمراہی غلاموں میں  
سے چند سے کہا۔

”یہ خاندان نرے جاؤ اور یاد رکھو اس میں ایک معزز سستی امیر المومنین کے  
پاس آتی ہے، دیکھ بھال، خاطر تواضع اور راحت رسانی میں ذرا بھی کوتاہی نہ ہو ورنہ  
گردن اڑا دی جائے گی!“

خاندان نر چلا گیا، پھر یاسر سعید سے مخاطب ہوا۔

”بھئی بڑی خوشی ہوئی آپ سے مل کر خوب آئے لیکن کس طرح آگئے؟“

سعید نے عرض کیا۔

بس آگیا، کیوں آیا یہ بھی بتا دوں گا، لیکن یہ تو فرمائیے آپ کا مزاج کیسا ہے؟

امیر المومنین کی صحت عالی کیسی ہے؟

یاسر ہر ٹھیک ہے، شکر ہے خداوند کریم کا!

سعید: آپ کے حریت تمام کا کیا حال ہے؟

یاسر: وہی جو پہلے تھا۔ اگلاڑ پچھاڑ میں لگا رہتا ہے نہ جانے کیوں اس

کو گھج سے پر خاش ہو گئی ہے، حالانکہ اس کے اس عروج اور ترقی کا سبب

میں ہوں، میں نے ہی اسے خلیفہ کے حضور میں پیش کیا، اس کی سفارش کی

اور اسے اس منصب پر پہنچایا اور اب وہ میری ہی جڑ کاٹنے میں مصروف ہے



عجیب چیز ہے یہ دنیا بھی!

سعید:- ہاں لیکن ایسے لوگ ہمیشہ منہ کی کھاتے ہیں!

یاسر:- کبھی کھاتے ہوں گے، اب تو نہیں کھاتے، ہنرے کرتے ہیں، کامیاب سمجھتے

ہیں، نہ کہ پہنچاتے ہیں دوسروں کو!

سعید:- امیر المؤمنین کی نظر میں جو وقت آپ کی ہے، وہ تو کم ہو نہیں سکتی، دوسروں

کو اگر وہ بھڑکانا ہے تو بھڑکایا کرے؟

یاسر:- آپ کس غلط فہمی میں ہیں؟ وہ امیر المؤمنین کو مجھ سے بیزار کر چکا ہے!

سعید:- رحمت ظاہر کر کے، واقعی؟

یاسر:- ہاں بھئی ہاں۔

سعید:- لیکن آخر کیوں؟

یاسر:- اس کا سبب تو مجھے نہیں معلوم وہی جانتا ہوگا!

سعید:- بڑا کمینہ شخص ہے، تخریب واقف ہوں اس سے!

یاسر:- آپ اسے جانتے ہیں؟

سعید:- بہت اچھی طرح — آپ نے تو ابھی جانا ہے، میں بہت عرصہ

سے واقف ہوں ان ذاتِ شریف سے، بڑے چلتے ہوئے ہیں!

یاسر:- اور تو اور کم سخت نے زہرہ کو بھی مجھ سے بدظن کر دیا ہے!

سعید:- اچھا تو امیر المؤمنین اور زہرہ دونوں پر اُس نے ڈورے ڈال

رکھے ہیں؟

یاسر:- اور کیا اور دونوں اُسے فرشتہ سمجھتے ہیں اور مجھ سے بھڑکنے لگے ہیں؟

سعید:- زہرہ پر تو تعجب نہیں، ایک معمولی سی عورت تھی، حرم سرا میں پہنچ کر  
 امیر المومنین کی محبوبہ بن گئی، دماغ عرش پر پہنچ گیا، لیکن امیر المومنین پر  
 ضرور حیرت ہے، دانا، بینا، صاحب بصیرت و فراست —  
 ایسا آدمی کس طرح چکے میں آگیا؟

یا سر:- یہ تمام بڑا چرب زبان ہے، واقعی جادو ہے اس کی زبان میں نہ  
 سعید:- اسی لیے زہرہ کو بھی اُس نے اپنا لیا، عورتیں ویسے ہی بے وقوف ہوتی  
 ہیں نہ کہ زہرہ جیسی عورت، جسے قدرت نے حمن و جمال ضرورت سے زیادہ  
 دے دیا، اور عقل یا لکل نہ دی!

یا سر:- اچی چھوڑو بھی حسن و جمال — ہاں ہے خوب صورت، لیکن ایسی  
 غیر معمولی بات کون سی ہے اس میں کہ خلیفہ صاحب ہزار جان سے فریفتہ  
 ہوئے جا رہے ہیں۔ میں تو اس فلسفہ کو آج تک نہ سمجھ سکا  
 سعید:- (مسکرا کر) کیا تم نے محبت کی ہے کبھی کسی سے!

یا سر:- خدا کا شکر ہے اب تک اس مصیبت سے محفوظ ہوں، آئندہ کی خیر نہیں  
 سعید:- پس تو تم اس راز کو قیامت تک نہیں سمجھ سکتے  
 یہ اہل دل کی باتیں ہیں یہ اہل دل سمجھتے ہیں!  
 یا سر:- اچھا یہ باتیں چھوڑو، یہ بناؤ آنا کیسے ہوا؟

سعید:- عابدہ کے ساتھ آیا ہوں میں اس کا اتالیقی جو ہوں!  
 پھر سعید نے عبداللہ اور حکم کی ساری کشمکش کی داستان سنا دی، اور آخر میں  
 بڑی مصدمیت کے ساتھ کہا۔

اگر امیر المؤمنین نے عابدہ کو واپس نہ کیا تو میرا خیال ہے کہ عبداللہ بن ہادی پر  
 آمادہ ہو جائے گا!

یہ سن کر یاسر پکڑ گیا، اس نے حیرت و استعجاب کے ساتھ دریافت کیا۔  
 "کیا سچ؟"

سعید نے بڑے اطمینان سے کہا۔

"دیکھ لینا!"

---



## حیرت کی کیفیت!

یاسر جب عبداللہ سے رخصت ہو کر امیر المؤمنین کے ایران زرنگار کی طرف  
جانے لگا، نوسعد نے پوچھا غالباً آپ خلیفہ کے حضور میں تشریف لے جا رہے  
ہیں؟ یاسر نے کہا ماں میں وہیں جا رہا ہوں۔

سعد: ایک بات کہنے کا جی چاہتا ہے، اگر آپ سن لیں، منظور کر لیں۔

یاسر: ضرور کہو، سنوں گا اور ماؤں گا۔

سعد: امیر المؤمنین کو پاس سے دیکھنے ان کی باتیں سننے اور ان سے باتیں کرنے  
کی تمنا عرصہ سے میرے دل میں چل رہی ہے۔

یاسر: (مسکرا کر) تو یہ کہو ان سے ملنا چاہتے ہو؟

سعد: ہاں اگر ممکن ہو سکے۔

یاسر: ناممکن نہیں ہیں وہیں جا رہا ہوں تم میرے ساتھ چلو اگر موقع ہوا تو پیش

خدمت کروں گا، درنہ پھر کسی دوسرے وقت دیکھا جائے گا!

سعد خوش خوش یاسر کے ہمراہ ہولیا۔ راستہ میں دونوں بالکل خاموش

رہے کسی نے کسی سے بات نہیں کی، البتہ دربانوں، حاجیوں اور غلاموں کو یہ دیکھ

کر حیرت ہو رہی تھی کہ یہ نووارد کون شخص ہے جس کی تپیرائی میں یاسر جیسا شخص

بچھا جا رہا ہے؟ راستہ میں سعد نے صنعت کاریوں کے ایسے ایسے عجیب و غریب

موتے دیکھے کہ وہ دنگ رہ گیا، یا سر نے اس کی کیفیت بھانپ لی اور کہا،  
 یا سر: تم تو اس محل سے بہت زیادہ مرعوب اور غماز نظر آتے ہو؟  
 سعید: جی ہاں، آپ کا اندازہ صحیح ہے۔ میں نے دمشق کا ایرانِ خلافت دیکھا  
 ہے میں نے بغداد کا قصرِ خلافت دیکھا ہے۔ یا سر صاحب میں بہت گھوما  
 ہوں، دنیا کا کونہ کونہ چھان چکا ہوں، ہر جگہ کے بادشاہوں اور شہر باروں  
 کے محلات و قصور دیکھے ہیں لیکن قرطیب کا یہ قصر زہرا، سب سے زالا، سب  
 سے عجیب اور سب سے خوب صورت ہے،

یا سر: میرے دوست تم تو ابھی سے گھرا گئے، یہ جو کچھ تم دیکھ رہے ہو اس کا عشرِ عشر  
 بھی نہیں ہے جو خاص محل میں دیکھو گے!

سعید: وہاں صنعت کاری اور کاری گری کے اس سے بھی اچھے نمونے ہیں؟  
 یا سر: وہاں پہنچو گے تو وہ نہیں ایک طلسم نظر آئے گا، اس کی نقاشی، اس کی  
 صناعتی، زیب و زینت ہر چیز بلیکا اور بے نظیر ہے۔

سعید: واضح پردہ دینا پراس کی مثال نہیں مل سکتی۔  
 یا سر: آج تک کسی نے سونے اور چاندی کا استعمال تعمیرات کے سلسلہ میں نہیں  
 کیا تھا یہ شرف ہمارے مولانا انامر ہی کو حاصل ہے۔

باتوں باتوں میں ایرانِ خلافت آ گیا۔ یا سر نے سعید کو ایک جگہ بٹھا دیا اور خود اندر  
 چلا گیا، اتنے میں اندر سے منذر بن سعید آتے ہوئے دکھائی دیئے، یہ وہی بزرگ تھے  
 جنہوں نے سمرقند، قسطنطنیہ کے سامنے پیمانہ اس خوبی اور قابلیت سے پڑھا تھا  
 کہ قرطیب کے قاضی القضاة بنا دیئے گئے اور پھر اسے فقہ ابن عبد البر منہ دیکھتے رہ گئے تھے۔

سعید کو کافی دیر تک انتظار کرنا پڑا، پھر ایک دربان آیا اور اسے اپنے ساتھ اندر لے گیا، خلیفہ عبدالرحمن ان مراسمِ دقت سونے کے جڑاؤ تخت پر تھکن تھا، نشست گاہ ایک ایسے احاطہ میں واقع تھی، جس کی ہر دیوار سونے، چاندی اور جواہرات سے لپی ہوئی تھی۔ بائیں دانت اور آئینوں کی کھڑکیاں تھیں، انہیں سنگ مرمر اور بلور کے ستونوں پر قائم کیا گیا تھا، ان کھڑکیوں سے آفتاب کی کرنیں ٹھیک خلیفہ کی نشست گاہ پر پڑتی تھیں جس سے چمکا چوند کی کیفیت طاری ہو جاتی تھی۔ اس مقام پر پارے سے بھرا ہوا ایک شیشہ آویزاں تھا، اس سے چمک دمک میں اور اضافہ ہو گیا تھا، جب خلیفہ کو خلوت منظور ہوتی زدہ حاجب کی طرف اشارہ کرتا، وہ اس شیشہ میں جنبش پیدا کر دیتا، جس کا مطلب یہ تھا کہ پارہ کی جنبش ختم ہونے سے پہلے تمام حاضرین اٹھ جائیں!

سعید جیسے ہی خلیفہ کے ہاتھ سپنچا، جھک کر آداب بجالایا اور تاحوش کھڑا ہو گیا خلیفہ نے یاسر سے مخاطب ہو کر کہا۔

عابدہ کے استاد سعید یہی ہیں جن کی قابلیت اور نجومِ دانی کا شہرہ تمہارے ذریعہ ہمارے کافوں تک پہنچ چکا ہے؟

یاسر نے عرض کیا۔

میرے آقا یہی ہے وہ شخص جو تمام قریبہ میں اپنی قابلیت اور ذہانت کے اعتبار سے یکتا ہے، غلام نے اس کی جتنی تعریف کی ہے وہ حقیقت پر مبنی ہے! اتنے میں خلیفہ نے دربان کی طرف دیکھا، اُس نے فوراً سیما بی شیشہ ہلا دیا، فوراً ہی یاسر اور دربان باہر نکل گئے، صرف سعید اندر رہ گیا۔



## سعید خلیفہ کی خلوت گاہ میں!

خلیفہ انصاری نے سعید کو لطف و عنایت کی نظر سے دیکھا اور کہا،  
انصاری! میں معلوم ہوا ہے تم عابدہ کے استاد ہو، کیا یہ سچ ہے؟  
سعید: کس میں یہ مجال ہے کہ امیر المؤمنین کے سامنے غلط بیانی کرے، بے شک  
غلام عابدہ کا استاد ہے!

انصاری: عابدہ کو تم نے کن کن علوم کی تعلیم دی ہے؟  
سعید: وہ شاعری میں یکتا ہے، موسیقی میں اپنا جواب نہیں رکھتی۔ انساب کے  
فن سے بھی واقف ہے، حکایات و قصص پر اسے پورا عبور ہے، تاریخی  
واقعات بھی اسے ازبر ہیں!

انصاری: تو وہ ایک عورت نہیں پورا کتب خانہ ہے — لبتاؤ کی رہنے  
والی ہے شاید؟

سعید: جی ہاں اس کا وطن لبتاؤ ہے!  
انصاری: اور تم کہاں کے رہنے والے ہو؟  
سعید: غلام ہیں قرطبہ کا باشندہ ہے۔  
انصاری: یہ تو ہمیں اپنے تقریبین یا رگاہ سے معلوم ہوا تھا کہ تم ایک وسیع النظر عالم،  
کاہل ختم اور ایک بہت بڑے اور چھ کتب خانہ کے مالک ہو، لیکن یہ

نہیں معلوم تھا کہ رہنے والے ہمیں کے ہو، بڑی خوشی ہوئی یہ معلوم کر کے،  
اچھا اب تم جا سکتے ہو، شام کو ہم عایدہ کو اپنے حضور طلب کریں گے اور  
دیکھیں گے تمہارا بیان کہاں تک صحیح ہے؟ نہیں بھی اس وقت یہاں حاضر رہنا  
پڑے گا!

سعید۔ غلام حاضر ہو جائے گا:

پھر سیمائی شیشہ ہلنے لگا۔ اور سعید آداب بجا لاکر حُضرت ہوا، یا سر دروازہ پر  
موجود تھا۔ اس نے گفتگو کا اجزا دریافت کیا، پھر اسے مبارک باد دی کہ وہ خلیفہ کا  
مقرب بارگاہ بن گیا، رات کی مجلس میں صرف اسی کو اذن بار بانی ملتا تھا جو خلیفہ کی  
نظر میں چڑھ چکا ہو، سعید نے باسرسے کہا، یہ مبارک باد بعد میں دیتے رہتا، پہلے  
مجھے عایدہ کے پاس بھیجنا کہ اسے فروری ہدایات دے سکوں، ایسا نہ ہو وہ ایرلینڈ  
کے حضور حاضر ہوا اور کوئی ایسی بات اس سے سرزد ہو جائے، جو شایان شان نہ ہو  
اور لیتے کے دینے پڑ جائیں، یا سرنے کہا، ہاں ٹھیک کہتے ہو، پھر ایک غلام کی طرف اشارہ  
کر کے کہا، ہمارے محترم اور معزز مہمان کو اسی وقت حرم سرا کے اس حصے میں لے جاؤ  
جہاں عایدہ ٹھہرائی گئی ہے، غلام اسے اپنے ساتھ لے کر ایک وسیع کونٹک میں داخل  
ہوا، ایک کمرہ میں اسے بٹھا کر اس نے کہا۔ آپ کثرت لطف رکھتے ہیں ابھی حاضر ہوا، سعید  
پیٹ گیا، تھوڑی دیر کے بعد غلام حاضر ہوا اور سعید کو اپنے ہمراہ کونٹک کے ایک  
خاص کمرہ میں لے گیا، جہاں عایدہ چودھویں کا چاند بتی بیٹھی تھی، ادب تو اس کا حصہ  
تھا، لیکن اس وقت کچھ ایسی عیبیں کا عالم طاری تھا کہ سعید بھی اس کا حسن و جمال دیکھ کر  
کچھ سوس کر رہ گیا وہ اگر کسی اور پر فریفتہ نہ ہوتا تو ضرور عایدہ کو دل دے بیٹھتا، لیکن

مشکل یہ تھی کہ رول پر پہلے ہی سے کسی اور کا قبضہ تھا لیکن ظاہر داری اور قسطنج کے فن میں وہ کتنا تھا، اُس نے ایک عاشق کی طرح ایک لنگ کرتے ہوئے کہا۔

سعید :- آج تو تم پر قیامت کا عالم طاری ہے!

عابدہ :- (شرمناک رہ کر) ہٹو بھی، اُسے اور باتیں بنا کر شروع کر دیں۔

سعید :- میں جھوٹ تو نہیں کہتا۔

عابدہ :- اور کیا سچ کہہ رہے ہو؟

سعید :- بے شک — چاہو تو آئینہ دیکھ کر میرے قول کی تصدیق کر لو۔

عابدہ :- مجھے ضرورت نہیں کسی کی تصدیق یا تردید کی، میں خود جانتی ہوں میں

کیا ہوں؟

سعید :- یہ تو بتاؤ۔ یہاں کسی طرح کی تکلیف تو نہیں ہوئی تمہیں؟

عابدہ :- تکلیف کے سوا، اور میرے مقصوم میں لکھا کیا ہے؟

سعید :- (گھبرا کر) یہ کیا کہہ رہی ہو؟ کیا تکلیف ہے تمہیں؟ یا سرنے تو میرے سامنے

ہدایت کر دی تھی کہ تمہاری راحت اور آسائش کا پورا پورا خیال رکھا جائے بلکہ

یہ بھی کہہ دیا تھا اگر ذرا بھی شکایت ہوئی تو گردن مار دی جائے گی۔

بتاؤ کیا شکایت ہے۔ میں ابھی جا کر یا سر سے کہتا ہوں، بھلا یہ بھی کوئی

بات ہے؟

عابدہ :- لیکن میری شکایت کا دور کرنا یا سر کے ہاتھ میں نہیں تمہارے قبضہ قدرت

میں ہے! — میں یہاں نہیں رہ سکتی، میں یہاں نہیں رہنا چاہتی۔

سعید :- عابدہ، عابدہ!



عابدہ: رہاں، سعید، بیچل میرے لیے جہنم ہے!

سعید: کیوں؟ آخر کوئی بات بھی تو ہو!

عابدہ: کب تک میں درد کی ٹھوکریں کھاتی رہوں گی، آج اس گھر میں، کل اس گھر

میں ابھی اس کے بیان، کبھی اس کے ویان، کیا میں اسی لیے ہوں؟ یہ دکھتھ

لسے نہیں بھیلے جاتے، میں تم سے پہلے کہ چکی ہوں، مجھے دولت، ثروت، عزت

منزلت کچھ نہیں چاہیے۔

سعید: عابدہ، یہی سبکی باتیں نہ کرو، تم بے وقوفی کی باتیں کر رہی ہو، میں تو تمہیں بہت

عقیدت و نسیم سمجھتا تھا۔

عابدہ: میرے بارے میں جو رائے چاہو قائم کرو، لیکن یہاں سے لے چلو، میں یہاں

رہی تو باگلی ہو جاؤں گی!

سعید: تم نے تو پریشان کر دیا ہے بھئی، کچھ تو صبر سے کام لو!

عابدہ: رخصت ہو چکی میری وضیعت کی، کہاں تک میری وضیعت سے کام لوں؟

انسان ہوں بیالو و ساعر نہیں ہوں میں!

تم نہیں جانتے میرے دل پر کیا گزری ہے!

سعید: خوب جانتا ہوں، لیکن میرے دل پر جو گزری ہے اس کا تمہیں احساس

نہیں ہے، اگر ہوتا تو ایسی بے مروتی کی باتیں نہ کرتیں، یوں مجھے پریشان

نہ کرتیں۔

عابدہ: یہ لو کیا کیا میں نے؟

سعید: تم نے میرا دل توڑ دیا۔

عابدہ :- میں نے ؟

سعید :- ہاں تم نے — تم نے میری امیدوں کو پاؤں تلے روند ڈالا، تم نے میری آرزو کی جنت میں آگ لگا دی ۔

عابدہ :- خداتہ کرے میں نے اپنی زندگی تمہارے جیسے وقت کر دی ہے اور تم میرے بارے میں یہ رائے رکھتے ہو؟

سعید :- میں تمہیں عبداللہ کے پاس سے انصاف کے پاس کیوں لایا ہوں؟  
عابدہ :- کیوں لائے ہو تاؤ۔

سعید :- صرف اس لیے کہ حصول مقصد کا یہ سب سے اچھا اور آسان ذریعہ ہے۔  
عابدہ :- یہی کہہ کر تو تم مجھے عبداللہ کے یہاں بھی لے گئے تھے!  
سعید :- وہ بھی غلط نہ تھا!

عابدہ :- اچھا اتنا بنا دو، یہ پاؤں کا چکر کب تک رہے گا؟ کیت تک میں اسی طرح ایک جگہ سے دوسری جگہ بھی جاتی رہوں گی؟

سعید :- بس اب یہ آخری جگہ ہے، ہم اپنے مقاصد صرف انصاف سے حاصل کر سکتے ہیں۔  
حکم یا عبداللہ سے نہیں، یہ دونوں لوڈے ہیں، اصل چیز انصاف ہے، اقتدار و اختیار کا سرختمہ، قوت و طاقت کا مرکز!

عابدہ :- تو کیا میرے رہنے سے وہ اقتدار و اختیار تمہیں سوچ دے گا؟ قوت و طاقت کا مالک تم کو کر دے گا؟

سعید :- ہاں — ورتہ کوئی عاشق اتنا بے غیرت نہیں ہوتا کہ اپنی محبوبہ کو یوں لیٹے لیے پھرے۔ میں خود اس زندگی سے تنگ آ گیا ہوں، چاہتا





عابدہ :- وہ تو ہے ————— لیکن کیا چیز ہے وہ؟  
 سعید :- یہ ابھی نہ پوچھو وقت آنے پر خود معلوم ہو جائے گا!  
 عابدہ :- اچھا تو بتاؤ، آخر میں یہاں رہ کر کیا کروں؟  
 سعید :- آج الناصر کے دربار میں تم طلب کی جاؤ گی!  
 عابدہ :- نہ بابا، دربار سرکار میں تو مجھ سے نہ جایا جائے گا!  
 سعید :- تم تو لفظ پکڑتی ہو، اسے بھئی، امیر المومنین تمہیں اپنی خلوت گاہ میں طلب  
 کریں گے!

عابدہ :- اس عزت افزائی کا سبب؟  
 سعید :- اسی لیے تو بلائی گئی ہو، اس طرح جاؤ کہ سکھ جم جائے تمہارا امیر المومنین  
 کے دل پر!

عابدہ :- اپنی طرف سے تو کوئی دقیقہ نہ اٹھا رکھوں گی!  
 سعید :- میں چاہتا ہوں تمہارے سامنے زہرہ کا چراغ بجھ جائے  
 عابدہ :- تا ممکن ————— یہ کیسے ہو سکتا ہے بھلا؟  
 سعید :- کیوں، کیا وہ بڑی خوبصورت اور طر حدار ہے؟ میں نے تو اسے دیکھا نہیں  
 تم سے پوچھ رہا ہوں،

عابدہ :- زہرہ کو امیر المومنین الناصر کی آنکھ سے دیکھنا چاہیے؟  
 سعید :- کیوں؟ کیا اس طرح وہ زیادہ خوبصورت نظر آئے گی۔  
 عابدہ :- (ہاں) وہ اس سے محبت جو کرتے ہیں، بے پناہ محبت، محض اس کی  
 خوشنودی کے لیے انہوں نے زمین کی چھاتی پر حنیت بنا ڈالی۔ بھلا زہرہ

کا مقابلہ کون کر سکتا ہے!

سعید :- مقابلہ کو چھوڑو یہ بتاؤ کیا واقعی وہ بہت خوب صورت ہے؟  
عابدہ :- میری رائے اگر پوچھتے ہو تو اس محل میں متعدد کنیزیں ایسی طرح کھڑی اور  
خوبصورت ہیں کہ زہرہ ان کے پاؤں کی جوتی کے برابر بھی نہیں لیکن انصر  
انہیں دیکھتا بھی نہیں، لیکن زہرہ جب اس کے سامنے آجاتی ہے تو وہ  
دنیا و ما فیہا کو بھول جاتا ہے۔ یہ منظر میں خود اپنی آنکھ سے دیکھ چکی ہوں۔  
سعید :- کیا دیکھا تم نے؟

عابدہ :- امیر المومنین محل خاص میں تشریف لائے تو پھل گچ گئی، رعب اور دست  
کا یہ عالم تھا کہ درود یوار دست سے لرز رہے تھے، لیکن زہرہ جب  
سامنے آئی تو وہ خود اس کے رعب حسن سے لرزنے لگے!  
سعید :- (حیرت سے) اچھا یہ بات ہے؟

عابدہ :- اور کیا!

سعید :- کچھ بھی ہو تمہیں زہرہ کی جگہ لینی پڑے گی!  
عابدہ :- آج تم کیسی باتیں کر رہے ہو؟ میں کیوں لینے لگی زہرہ کی جگہ؟ اول تو مجھ  
میں وہ بات نہیں جو زہرہ میں ہے، اور اگر ہوتی بھی تو میں اس کی جگہ پر  
قابل ہونے کی کیوں کوشش کرتی؟ میں انصر کا دل جیتنا نہیں چاہتی،  
میں اس کی محبوبہ بن کر یہاں رہنا نہیں چاہتی، عورت ایک ہی مرتبہ کسی  
کی ہوتی ہے اور میرے دل کا جو مکین بن چکا، وہ اب نہیں ہٹ سکتا!  
سعید :- میں سچ گچ تھوڑے کبڑا ہوں، میں نے تو ایک بات کہی تھی؟

عابدہ:- ایسی بات مت کہہ کرو، مجھے تکلیف ہوتی ہے!

سعید:- تکلیف کیوں ہوتی ہے؟

عابدہ:- میرے دل میں یہ خیال پیدا ہونے لگتا ہے کہ تم مجھے نہیں چاہتے، مجھ سے بچھا چھڑانا چاہتے ہو، اگر یہی بات ہے تو صاف صاف کیوں نہیں کہہ دیتے؟

سعید:- عابدہ میری طرف دیکھو۔

عابدہ:- دیکھ رہی ہوں۔

سعید:- دیکھتی رہو۔

عابدہ:- (مسکرا کر) واہ آخر کیوں دیکھتی رہوں؟

سعید:- اب تاؤ کیا واقعی تم یہی سمجھتی ہو؟ کیا واقعی تم میری محبت کے بارے میں مشکوک ہو جاتی ہو؟ اگر یہ ہے تو صاف صاف کہہ دو، میں ابھی خودکشی کر کے اپنی ناکام زندگی ختم کر لوں گا، تمہاری نظر میں بے وقعت بن کر زندہ رہنا بے غیرتی ہے! — میں لعنت بھیجتا ہوں ایسی زندگی پر!

عابدہ:- اب کیوں خفا ہوتے جا رہے ہو، کہہ تو رہی ہوں جب تک کہو گے یہاں رہوں گی، جب تک یہاں رہوں گی انصاری خوشنودی مزاج حاصل کرنے

میں بھی کوئی دقیقہ فروگذاشت نہیں کروں گی۔

سعید:- (دگردن ہلا کر) نہیں عابدہ اب میں کچھ نہیں چاہتا، چلو واپس چلیں، تمہارا دل دکھا کر ایک لمحہ کے لیے بھی یہاں رہنا منظور نہیں!



عابدہ:- میں تمہارے مقاصد کے راستہ کا پیچھے نہیں بننا چاہتی، وعدہ کر چکے ہو،  
یہ آخری جگہ ہے جہاں میں لائی گئی ہوں، بس اس وعدے پر قائم رہنا!  
سعید:- بے شک قائم رہوں گا۔

عابدہ:- بس تو تم بھی رہو، اور مجھے بھی رہنے دو!  
سعید:- لیکن وعدہ کرو، اب ایسے غلط خیالات تمہارے دل میں نہیں آئیں گے۔  
عابدہ:- (مسکرا کر) وعدہ کرتی ہوں!

سعید:- تو پھر اب خلیفہ کی خلوت گاہ میں جانے کی تیاری کرو۔  
عابدہ:- تیار تو ہوں اب اور کیا تیاری کروں؟ — لیکن نہ جانے کیوں  
وہاں جاتے ہوئے میرا دل دھڑکتا ہے،  
سعید:- (مسکرا کر) عورت جو ٹھہریں، خدا کی بندی، تم وہاں تنہا تو نہیں  
جاری ہو۔

عابدہ:- (خوش ہو کر) تم بھی چلو گے؟

سعید:- ہاں، میں وہاں موجود ہوں گا؟

عابدہ:- اب میرا دل مطمئن ہو گیا، اب خوشی سے جاؤں گی!

سعید:- اور ایک بات کا خیال رکھنا، انصاف بڑا عالم اور فاضل آدمی ہے اس  
کے سامنے ایسی باتیں کرنا، ایسے اشعار سنانا، ایسے تاریخی واقعات بیان  
کرنا کہ وہ تمہاری وسعت نظر، قابلیت اور ذہانت کا کلر پڑھنے لگے  
— یاد رکھو اگر تم نے اسے متاثر کر لیا تو پھر ہماری کامیابی اور کامرانی  
ایک اٹل حقیقت بن جائے گی، ہماری ہجوری اور حرم کا دور ہمیشہ ہمیشہ

کے لیے ختم ہو جائے گا!

عابدہ:- ایسا ہی ہوگا!

سعید:- مجھے تمہاری ذہانت اور فراست سے امید بھی مہی ہے!

عابدہ:- تو وہاں کب جانا ہوگا؟

سعید:- تھوڑی دیر کے بعد طلحی کافران آئے گا، فوراً روانہ ہو جانا!

عابدہ:- اور تم؟

سعید:- میں وہاں موجود ہوں گا، اب یا سر کے پاس جاتا ہوں، اس سے کچھ

ضروری باتیں کرنا ہیں اور وہاں سے سیدھا انصر کی خلوت گاہ میں پہنچ جاؤں

گا!

## منجم!

عابدہ سے رخصت ہو کر سعید یاسر کے پاس پہنچا، وہ اسے آتا دیکھ کر  
کھڑا ہو گیا، اور بڑے تپاک دگرم جوشی کے ساتھ کہا خوب آگے بھٹی، میں بڑی دیر سے  
انتظار کر رہا تھا، سعید نے پوچھا انتظار کیوں کر رہے تھے؟ اس نے جواب دیا، مجھ کو  
بڑے زور سے لگی ہے اور یہ یوں نہیں سکتا تھا کہ کیسا کھانا کھا لوں، پھر اس نے  
ایک غلام سے کہا جاؤ دسترخوان بچھاؤ، یا سر سعید کو لے کر کھانے کے کمرہ میں  
گیا، دسترخوان پر انواع و اقسام کا کھانا چننا ہوا تھا، سعید نے دل میں کہا، یہ غلام  
مجھے بادشاہوں کی طرح رہتا ہے، جب اس کے یہ ٹھاٹھ ہیں تو خود امیر المومنین اور  
زہرہ کے ٹھاٹھ کی تو کوئی انتہا نہ ہوگی، یا سر صرف کھانے میں مشغول رہا اور سعید  
کھانا بھی کھانا رہا اور اپنے پروردگار کے بارے میں بھی سوچتا رہا اور کھانے  
کے دوران میں یا سر نے سعید سے پوچھا تم سے اور خلیفہ سے کیا باتیں ہوئیں؟  
اس نے کہا کوئی خاص بات تو نہیں ہوئی، اشتیاق دید تھا وہ تمہاری ہیربانی  
سے پورا ہو گیا، یا سر نے کہا امیر المومنین آج رات کو کھانے کے بعد اُسے طلب  
فرمائیں گے اور اس کا کانٹہ سٹیں گے، سعید نے کہا، ہاں مجھے معلوم ہے، وہ فرما  
رہے تھے، یا سر نے کچھ سوچتے ہوئے کہا، میں عابدہ کے بلدے میں کچھ زیادہ  
نہیں جانتا، صرف سنی سنائی باتیں ہیں۔ اس کے حسن و جمال ناز و ادا الغیر لڑائی  
اور حاضر جوابی کسی چیز کے بارے میں بھی کچھ نہیں کہہ سکتا، لیکن یا ر اگر یہ



چھو کر ہی زہرہ سے بازی لے جاتے تو مزا آجائے گا خدا کی قسم نہ جانے کیا  
سمجھتی ہے اپنے آپ کو!

سعید:- بہت خفا معلوم ہوتے ہو اس سے کیا لگاڑا ہے اس نے تمہارا؟

یاسر:- میرا کیا سبب ہے اس سے ناطقہ تنگ ہے۔

سعید:- لیکن خدا کے بندے کچھ کہو گے بھی؟

یاسر:- بد مزاج، بد خو، بد زبان، کون سی خوبی ہے جو اس میں نہیں سمجھ میں

نہیں آتا مولانا الامیر کیوں اس بری طرح اس پر ریختے ہوئے ہیں؟ جب

تک اس کا زور نہیں ٹوٹے گا، کچھ نہیں ہوگا!

سعید:- اور تم چاہتے ہو کہ عایدہ اس زور کو توڑ دے؟

یاسر:- ہاں یہ میری دلی تمنا ہے، کاش ایسا ہو سکے!

سعید:- لیکن ایک مرتبہ امیر المؤمنین اس سے خفا بھی تو ہو چکے ہیں!

یاسر:- (حیران ہو کر) کیا کہا؟

سعید:- ایک مرتبہ امیر المؤمنین اس سے خفا ہو چکے ہیں، ایک دن ایک

رات اس سے بات نہیں کی، اس سے ملاقات نہیں کی، اس کی صورت

نہیں دیکھی کیا یہ واقعہ نہیں ہے؟

یاسر:- (مہوٹ ہو کر) تم یہ باتیں جانتے ہو؟

سعید:- کیوں نہیں جانتا، اگر غلط ہیں تو تردید کر دو!

یاسر:- واقعہ کی تردید کس طرح کر دوں، لیکن ایک بات میری سمجھ میں نہیں

آتی، ہاں جو کچھ تم کہہ رہے ہو سچ ہے، ایک ایک حرف سچ ہے لیکن

اس واقعہ کا علم اس دنیا میں صرف تین آدمیوں کو ہے زہرہ کو، امیر المؤمنین کو اور مجھے۔ اس واقعہ کو امیر المؤمنین نے خود دبا دیا تھا اور تاکید کر دی تھی کہ اس کا افشا کسی طرح نہ ہونے پائے، زہرہ سے تمہاری ملاقات نہیں، امیر المؤمنین تم سے اس طرح کی بات نہیں کر سکتے، میں نے کہا نہیں پھر یہ واقعہ تمہیں کیسے معلوم ہو گیا بتاؤ!

سعید:۔ معلوم ہو گیا، یہ کیوں بتاؤں کیسے معلوم ہوا؟

یاسر:۔ میں سمجھ گیا۔

سعید:۔ کیا سمجھے؟

یاسر:۔ تم نے اپنے نجوم کے زور سے یہ معلوم کیا ہے۔ واقعی اپنے فن میں کامل

ہو، ہمیشہ سے تمہارا لوہا مانتا ہوں، لیکن مجھ آج تو ایمان لے آیا۔

سعید:۔ (مسکرا کر) ایسی واہیات باتیں نہ کیا کرو، ایمان لانے کا کیا سوال ہے؟

یاسر:۔ یہ عقیدہ کا معاملہ ہے اور اسے کوئی طاقت نہیں بدل سکتی، اب تک

میں تمہارا دوست تھا آج سے عقیدت مند ہوں۔ اب تک میں تم سے برابر

سے ملتا تھا، لیکن اب یہ گردن کجھی بھی تمہارے سامنے نہیں اٹھ سکتی!

سعید:۔ خدا کے لیے دوسری باتیں کرو، ان باتوں سے مجھے وحشت ہوتی ہے۔

یاسر:۔ اگر تم یہ باتیں نہیں سنا چاہتے تو میں خاموش ہو جاتا ہوں!

سعید:۔ اچھا تو میں جاتا ہوں اپنی قیام گاہ پر۔ تھوڑی دیر آرام کروں گا!

جب عابدہ کی طلبی ہو مجھے بھی بلالینا!

یاسر:۔ ضرور!

سعید :- دیکھا چاہیے، امیر المومنین عابدہ کو دیکھ کر اس کے بارے میں کیا رائے  
 قائم کرتے ہیں!

یاسر :- دیکھنے کا تو سوال ہی نہیں پیدا ہوتا، اس لیے کہ وہ نامحرم عورت کو  
 سامنے نہیں آنے دیتے۔ عابدہ سے جتنی باتیں بھی ہوں گی، پس پردہ۔  
 وہ بڑے شرمیلے اور پابند شریعت آدمی ہیں!



## جاسوس کا جاسوس

یاسر سے رخصت ہو کر سعید اپنی قیام گاہ کی طرف بڑھا لیکن راستہ میں جوہر مل گیا۔ جوہر کو دیکھ کر وہ بہت خوش ہوا، اس سے کہا، خوب ہوا تم آگے۔  
 محوڑی دریں میری طلبی ہوگی، اور میں امیر المؤمنین کی خلوت گاہ میں جاؤں گا، چاہتا تھا، جانے سے پہلے تم سے میری ملاقات ہو جائے اور کچھ ضروری باتیں تم سے کروں، لیکن بتاؤ تم یہاں آتے کس طرح؟ کسی نے تمہیں دیکھا تو نہیں؟ جوہر نے اطمینان دلاتے ہوئے کہا، آخر آپ کا تربیت یافتہ ہوں۔ لوگوں کے دل میں گھر کر لینا اور ان سے اپنا کام نکال لینا میرے بائیں ہاتھ کا کھیل ہے، دیکھ لیجئے، خواجہ سراؤں اور دربانوں کو یا رہنما آپ کے پاس حاضر ہو گیا۔ لیکن زیادہ دیر تک یہاں رہنا خطرہ سے خالی نہیں ہے ارشاد فرمائیے، کیوں یاد فرمایا ہے؟ سعید اس کے کان کے پاس منہ لے جا کر دیر تک سرگوشی کرتا رہا، پھر کہا، سمجھ گئے میرا مطلب؟ اس نے جواب دیا جی ہاں آپ کا مطلب اچھی طرح سمجھ گیا، انشاء اللہ وہی ہوگا جو آپ چاہتے ہیں، پھر جوہر تو رخصت ہو گیا، اور سعید اگر اپنے کمرے میں بستر پر لیٹ گیا، وہ بہت تھکا ہوا تھا، اور نازہ دم ہو کر امیر المؤمنین کی خلوت گاہ میں جانا چاہتا تھا!  
 عشا کے بعد ایک خواجہ سرا حاضر ہوا اور اس نے طلبی کا فرمان پہنچایا

سجید تو گھڑیاں گن رہا تھا، فوراً اٹھا اور اس کے ساتھ ہو لیا، کچھ راستہ طے کرنے کے بعد یہ دونوں ایک مرفضا اور زہت افزا باغیچہ میں پہنچے جو طرح طرح کے ساز و سامان سے آراستہ تھا، درختوں پر نہایت خوش نما جھاڑ اور فانوس آویزاں تھے۔ احاطہ کی دیواروں پر بڑی بڑی موم بتیاں قریب قریب جل رہی تھیں، اور ان پر شیشہ کے خوش نما خول چڑھے تھے، ایک چراغاں کی سی کیفیت پیدا ہو گئی تھی، یہ شیشہ کے خول مختلف رنگوں کے تھے کوئی سرخ تھا کوئی سبز کوئی نارنجی، کوئی دھانی، کوئی بنفشی کوئی آسمانی شیشہ کے رنگوں نے روشنی کو رنگین کر دیا تھا۔ اور بڑا دلچسپ سماں پیدا ہو گیا تھا۔ جب قصر شاہی کے قریب یہ دونوں پہنچے تو دربانوں کا ایک جم غفیر نظر آیا، یہ رنگ برنگی وردیاں پہنے تھے اور ہتھیاروں سے لیس تھے اور مختلف فرائض انجام دینے کے سلسلہ میں ادھر ادھر دوڑ دھوپ میں لگے ہوئے تھے پھاٹک پر یا سر منتظر کھڑا تھا، اس نے بڑھ کر سجید کو سلام کیا، مصافحہ اور محالقت سے فراغت پا کر اسے ہمراہ لیا اور محل میں داخل ہو گیا، یہ محل بھی عجائب و غرائب کا ایک نادر مجموعہ تھا، قصر زہرا کے جس گوشہ میں وہ پہنچ جاتا تھا دم بخود ہو کر رہ جاتا تھا، ہر چیز جس پر اس کی نظر پڑتی تھی، معلوم ہوتا تھا اب اس سے بہتر کوئی چیز نظر نہ آئے گی، لیکن جیب آگے بڑھ کر کسی دوسری چیز کو دیکھتا تھا تو پہلی دیکھی ہوئی چیز میچ اور حقیر نظر آنے لگتی تھی۔ یہاں داخل ہونے کے بعد جو منظر نظر آیا وہ سب سے زیادہ عجیب تھا، کافوری شمعیں قدم پر روشن تھیں، مشک اور عنبر کی خوشبو سے مشام جہاں

معطر ہو رہا تھا، قصر کے گوشہ گوشہ اور چپے چپے پر دامان باغبان اور کف گل فروش کا دھوکا ہوتا تھا، وہ حیرت و دہشت اور سراسیمگی کے ساتھ ان چیزوں کو دیکھتا ہوا یا سر کے ساتھ قدم آگے بڑھائے چلا جا رہا تھا۔ آخر ضبط نہ کر سکا اور یوں گویا ہوا

سعید:- کچھ سمجھ نہیں آتا کہ کہاں ہوں؟

یا سر:- قصر شاہی میں ہوا اور کہاں ہو، یہ بہکی بہکی باتیں کیوں کرنے لگے؟

سعید:- ہر قدم پر ایک نئی دنیا رعنائی اور زیبائی کی نظر آتی ہے۔

جیران ہوں دو آنکھوں سے کیا کیا دیکھوں؟

یا سر:- جو کچھ بھی دیکھ سکتے ہو دیکھ لو یہ منظر پھر کہیں نظر نہ آئے گا!

سعید:- دیکھتے دیکھتے تھکا جا رہا ہوں، لیکن طبیعت نہیں سیر ہوتی۔

یا سر:- ابھی تم نے دیکھا کیا ہے؟

سعید:- اور ابھی کچھ دیکھنا باقی ہے؟

یا سر:- بہت کچھ! — ذرا ان مجسموں کو دیکھو!

سعید:- ہاں دیکھ رہا ہوں!

یا سر:- سچ کہنا کیسے ہیں؟

سعید:- بہت اچھے بڑے نظر فریب اے حدنحو بصورت اور خوشنما، لیکن

خیر چھوڑو!

یا سر:- میں بھی تم سے بحث کرنا نہیں چاہتا، تم وہی باتیں دہرانے لگو گے

جو بار بار سن چکا ہوں، بھئی بسبب بیکار باتیں ہیں، زہد اور تقویٰ کے

خلاف ہیں دین اور مذہب کی روح ان سے پامال ہوتی ہے، سچائی



اور صداقت جن لوگوں کی منزل مقصود ہوتی ہے، وہ ان تنعمات  
اور تعلیمات پر زور پیر صرف کرتے ہیں نہ وقت، دیکھو ذرا اس  
موض کو دیکھو!

سعید:- دیکھو ہا ہوں میرے بھائی!

یاسر:- یہ شاہِ قسطنطنیہ کا تحفہ ہے، جو اس نے بڑی عقیدت سے امیرالمؤمنین  
کی خدمت میں بھیجا ہے!

سعید:- بس یہی ٹیم ٹام تو رہ گئی ہے۔ ورنہ وہ اصل روح مذہب کی اب  
کہاں جس نے مسلمانوں کو دنیا کی سب سے بڑی قوم بنا دیا تھا۔  
یاسر:- ذرا یہ تو سوچو ایسی نازک اور نادر الوجود چیز یہاں تک آئی کیسے  
ہوگی؟ لوہے لگ گئے اسے وہاں سے یہاں تک لانے میں!  
سعید:- لیکن مسلمانوں کے روحانی تاجدار اور دنیاوی شہریار کو کب ریب

دیتا ہے کہ وہ ان چیزوں سے دل مہلائے؟

یاسر:- امیرالمؤمنین کو خود بھی یہ باتیں پسند نہیں ہیں، لیکن تحفوں کو واپس کر  
دینا بد اخلاقی ہے وہ بھی جب کہ تحفہ کسی غیر مسلم بادشاہ کی طرف سے آیا ہو۔  
سعید:- خیر جھوٹا روان باتوں کو، لیکن میں یہ کہے بغیر نہیں رہ سکتا کہ ان  
باتوں سے یہ راجی کڑھتا ہے، کاش یہ رقم مسلمانوں کے کسی نیک کام  
میں صرف ہوتی ہوتی!

یاسر:- پھر وہاں بے تکلی باتیں ارے خدا کے بندے یہ تحائف ہیں تحائف  
اور تحفے واپس نہیں کیے جاتے۔

سعید:- یہ مجھے بھی تحفے ہیں، یہ پورا محل بھی، روم یا قسطنطنیہ سے بطور تحفہ  
 کے آیا ہے، یہ لوٹلیوں اور غلاموں کی فوج بھی کسی بادشاہ نے تحفہ  
 میں بھیجی ہے۔ یہ خزانہ جو درہم و دینار سے لبریز ہے کیا کسی نے تحفہ  
 کے طور پر عطا کیا ہے کہ بے دھڑک صرف کیا جا رہا ہے۔ میرے  
 دوست بات وہ کہو جو معقول ہو، جو سمجھ میں آجائے۔ نمک خوار می کے  
 معنی میں نہیں ہے کہ سچ کو چھپانے لگو اور جھوٹ کو اپنا اور ٹھنا بچھو بنا لو!  
 یا سر:- اچھا بھائی میں کچھ نہیں کہتا خاموش ہو جاتا ہوں، معاف کر دو  
 مجھے، میری خطا میں بخش دو۔ جو کچھ تم کہتے ہو وہ سچ ہے یہ سارے کام  
 ناجائز ہوتے، غلط ہوتے، لیکن اب تقویٰ دیر کے بعد تم امیر المؤمنین  
 کے سامنے ہو گے، اگر سمجھتے ہو تو یہ باتیں ان سے کر لینا، وہ جواب  
 دے دیں گے اور اگر تمہاری سمجھت نہ پڑتی ہو تو پھر مجھے اجازت دو  
 کہ میں ان سے عرض کر دوں۔ ہمارے سعید صاحب یہ فرما رہے تھے  
 آپ کے بارے میں — کہیے حضور ہے اجازت خاکسار کو؟  
 سعید نے کوئی جواب نہ دیا، مسکرائے گا، گویا یہ ساری باتیں  
 محض مذاق تھیں!

## قرطیہ اور بغداد

ایوانِ خلافت کے دروازے پر بہت سے خواجہ سرا لیشمی اور زرکار  
وردیوں میں ملبوس چوکس کھڑے تھے، دروازے پر داخل ہوتے ہی ایک پردے پر  
نظر پڑی۔ یہ بڑا خوشنما اور زرکار پردہ تھا، اس پر عربی خط میں اچھے اچھے اشعار  
کڑھے ہوئے تھے۔ یاسر نے پردہ اٹھایا اور سعید کو لے کر اندر داخل ہو گیا،  
صدر مقام پر امیر المؤمنین عبدالرحمن الناصر رونق افروز تھے، اردگرد غلاموں اور  
کنیزوں کے طائفے اپنی اپنی جگہ پر مؤذّب کھڑے تھے۔ یاسر نے باواز بلند  
کہا،

”سعید حاضر ہے“

خلیفہ نے ایک تبسم کے ساتھ ارشاد فرمایا۔  
”وآنے دو!“

سعید آگے بڑھ کر آداب بجالایا اور خلیفہ کے اشارے سے اپنی جگہ  
پر گردن جھکا کر مؤذّب بیٹھ گیا، سامنے ایک پردہ پڑا ہوا تھا، جس کے اندر  
سے چوڑیوں کی جھنکار آرہی تھی۔ جس سے سعید نے یہ نتیجہ اخذ کیا کہ عابدوں  
سے پہلے یہاں پہنچ چکی ہے، یاسر سعید کو مہینچا کر باہر چلا گیا، خلیفہ نے  
التفات کی نظروں سے سعید کو دیکھا اور کہا،



الناصر:- عابدہ پردہ کے پیچھے بیٹھی ہے، لیکن اب تک ہم اس کے کمال سے لطف اندوز نہ ہو سکے!

سعید:- حضور کے ایک اشارہ کی دیر ہے، وہ یہاں حاضر اسی لیے ہوئی ہے اگر اشعار سے دلچسپی ہو تو وہ طرب انگیز اور وجد اور اشعار سنا سکتی ہے، حکایتوں اور داستانوں کا شوق ہو تو وہ عجیب و غریب حکایتیں اور دلچسپ داستانیں سنا سکتی ہے، تاریخی واقعات و قصص اگر مرغوب ہوں تو وہ اس میں بھی بند نہیں ہے۔

الناصر:- ہم کوئی قصہ سنا چاہتے ہیں!

سعید:- بے شک بڑے شوق سے عابدہ آپ کو قصہ سنائے گی، لیکن یہ ارشاد ہو کس طرح کا قصہ؟

الناصر:- ایسا جو ہم نے کبھی نہ سنا ہو، دلچسپ بھی ہو اور نتیجہ خیز بھی!

سعید:- بہت خوب، وہ آپ کو ایسا ہی سنائے گی،

الناصر:- عابدہ شاید بغداد کی رہنے والی ہے!

سعید:- بجا ارشاد ہوا۔

الناصر:- تو ہم بغداد کی کوئی کہانی سنا چاہتے ہیں، اگرچہ بغداد والے ہم سے بیکانہی برتتے ہیں، لیکن ہمیں ان سے تعلق خاطر ہے، ہم بڑے شوق سے وہاں کی کوئی کہانی سنیں گے۔

سعید نے عابدہ سے کہا۔

”تم پردہ سے باہر آ جاؤ، امیر المومنین سے پردہ کے کوئی معنی نہیں!

وہ شرماتی ہوئی باہر آگئی، سعید نے اس سے کہا۔  
 ”امیر المؤمنین بغداد کی کوئی حکایت سننا چاہتے ہیں؟“  
 پھر اس نے خلیفہ سے مخاطب ہو کر عرض کیا،

”عالی جاہ .....!“

واقعی بغداد کی حکومت آپ سے جلتی ہے، اس کا بدرجہ ختم ہو گیا، اس کا عروج جاتا رہا، اس کی شان و شوکت افسانہ پارینہ بن گئی، اب بغداد عربوں کا نہیں ترکوں کا ہے اور وہ جو چاہتے ہیں کرتے ہیں۔ خلیفہ ایک کھٹ پٹی کی طرح ان کے اشاروں پر رقص کرتا ہے، اس میں مجال نہیں کہ سر تابی کا تصور بھی کر سکے، اس کے برعکس اندلس کی حکومت دنیا کی سب سے بڑی حکومت ہے، اندلس کا فرماں روا (عبدالرحمن الناصر) دنیا کا سب سے زیادہ باجروت، باوقار اور صاحب سطوت و عظمت شہنشاہ ہے۔ بغداد ڈوٹنا سورج ہے اور قرطبہ چڑھتا سورج، ان دونوں کا مقابلہ کیا؟ وہ لوگ اگر حسد نہ کریں تو اور کر بھی کیا سکتے ہیں!“

الناصر نے سعید کی باتیں سن کر کہا،

تم سچ کہتے ہو، لیکن بغداد کی عظمت ایک افسانہ پارینہ نہیں، ایک روشن اور تازہ حقیقت ہے، جس مسند پر ہارون الرشید جیسے باجروت خلفائے ممکن ہوئے ہوں وہ کبھی بے وقعت نہیں ہو سکتی آج ہمارا کتب خانہ نادر ترین کتابوں سے بھرا ہوا ہے آج وہ کون سا علم ہے، جس پر عربی زبان میں مکمل اول مستند کتابیں موجود نہ ہوں، تصنیف و تالیف بھی شرح و تعلق بھی اور ترجمے

بھی، لیکن یہ کا نام کس کا ہے؟ کیا خلقائے عباسیہ کے سوا کسی اور کا نام لیا  
 جاسکتا ہے، وہاں کے لوگ ہمارے بارے میں خواہ کیسی ہی راستے دکھتے ہوں  
 ہم ان سے محبت کرتے ہیں، ان کی عزت کرتے ہیں، ان سے دلچسپی لیتے ہیں،  
 یہی وجہ ہے کہ ان کی باتوں، کہانیوں، حکایتوں اور داستانوں میں ہمیں لطف  
 آتا ہے کہ ہم پہروں اور گھنٹوں یہی سنتے رہیں تو طبیعت نہیں اکتا سکتی!  
 عابدہ خاموشی سے یہ باتیں سن رہی تھی، اب وہ بھی گفتگو میں حصہ  
 لینے لگی، اس نے کہا،

امیرالمؤمنین نے بجا فرمایا، تاریخ ایک حقیقت ہے، ایک سبق ہے،  
 ایک کہانی ہے۔ اسلاف کے واقعات و حالات سے وہ نصیحت ملتی ہے، جو ایک  
 سبق سے مل سکتی ہے، وہ سچائی معلوم ہوتی ہے، جو صرف تاریخ کا حصہ ہے  
 اور اس میں وہ سحر طرازی اور دلچسپی ہوتی ہے جو ایک کہانی کی خصوصیت ہے  
 سچ تو یہ ہے کہ امیرالمؤمنین نے آج کی مجلس کے لیے اسلاف کے تذکرہ کو  
 موضوع بنا کر ایک بڑی شاندار مثال پیش کی ہے اور کثیر اس امر پر محرموں  
 کو رہی ہے کہ وہ ایسے بیلا مخز اور اولوالعزم شہنشاہ کے سامنے بیٹھی ہے  
 اور اس کی خلوت گاہ میں اس سے ہم کلامی کا اعزاز حاصل کر رہی ہے!  
 انصاف عابدہ کی یہ باتیں سن کر خوش ہو گیا، اس نے کہا۔  
 ”تم نے ہمارا مقصد پایا!“



## بغداد کا راگ

ان صراور عابدہ سے بغداد کے سیاسی حالات پر بڑی دیر تک گفتگو ہوتی رہی، دوران گفتگو میں اس نے ہارون کی جانشینی کے سلسلہ میں امون اور امین کے درمیان جو جنگ ہوئی تھی، اس کی تفصیل بھی سنائی، جب بڑی دیر تک اس طرح کی باتیں ہوتی رہیں تو سعید نے محسوس کیا پردہ کے پیچھے کوئی اور بھی بیٹھا ہے اس لیے کہ چوڑیوں کے کھنکنے کی آواز آرہی تھی، وہ سمجھ گیا یہ زہرہ کے سوا کوئی اور نہیں ہو سکتا، اس کے جی میں لہرا اٹھی کہ زہرا کی آواز سننے، لیکن یہ ناممکن تھا۔ زہرا اگرچہ ایک لوندھی تھی لیکن ان اسے دنیا میں سب سے زیادہ چاہتا تھا، اسی کے خوش کرنے کے لیے کروڑوں روپے صرف کر کے اس نے قصر زہرا تعمیر کیا تھا، جس کی نظیر ساری دنیا میں نہیں مل سکتی تھی، لیکن وہ جو فیصلہ کر لیتا تھا اس سے پیچھے نہیں ہٹتا تھا، اس نے فیصلہ کر لیا تھا کہ زہرا کی آواز سننے گا، اور یہ بات جب ناممکن نظر آئی تو اس کی ضدی طبیعت نے ایک قدم اور آگے بڑھایا اس نے فیصلہ کر لیا وہ زہرا کا گانا سننے گا۔ یہ فیصلہ پہلے فیصلہ سے بھی زیادہ ناممکن العمل تھا، لیکن سعید کا فیصلہ تھا، اس لیے بہر حال اسے رو بہ عمل آنا پڑا، سعید نے خلیفہ سے لہجہ ادب عرض کیا۔

امیر المؤمنین اگر جان کی اماں پاؤں تو ایک بات عرض کر دوں؛  
الناصر نے التفات اور شفقت کے ساتھ کہا۔

”تم بے دھڑک ہر بات کہہ سکتے ہو — کہو کیا کہنا چاہتے  
ہو؟ ہم نہیں گے اور وعدہ کرتے ہیں کہ مان بھی لیں گے!  
سعید نے عرض کیا،

فلسفہ اور سیاست کی باتیں کچھ مردوں ہی کو زیب دیتی ہیں، سورت  
کا شمار جنس لطیف میں ہوتا ہے، وہ رعنائی اور نزاکت کا پیکر ہے، وہ حسن  
پے جمال ہے، خوبصورتی ہے۔ وہ فلسفہ اور سیاست پر بحث کرنے  
کے لیے نہیں پیدا ہوئی ہے۔ اس کی تخلیق نغمہ کے لیے ہوئی ہے۔ وہ گلے  
کے لیے پیدا کی گئی ہے، عابدہ کو حکم ہو کہ وہ گائے اور اپنی جاں فزا ترانہ  
سنجیوں سے عالی جاہ کے دل میں —

امیر المؤمنین الناصر نے سعید کا مطلب سمجھ لیا، وہ مسکراتے اور انھوں  
نے فرمایا،

”تم ٹھیک کہتے ہو، اب گفتگو کا یہ سلسلہ بند ہوتا ہے۔ عابدہ  
کوئی گیت سناؤ، تمہارے گانے کی ہم مہرت تعریف سنی ہے!“  
سعید نے عابدہ سے پہلے جواب دیا۔

”عالی جاہ — عابدہ کو لہذا د کے راگ آتے ہیں اور کوئی شبیہ نہیں  
کہ اس میں وہ اپنا نظیر و مثیل نہیں رکھتی۔  
الناصر نے اشتیاق آمیز لہجے میں جواب دیا۔

”ہاں ہم وہی سنا چاہتے ہیں ہمیں وہاں کے گویوں کے ایجاد کئے ہوئے راگ

بہت پسند ہیں!

سعید :- لیکن غلام کی ایک استدعا اور تھی!

الناصر :- تو کہتے کیوں نہیں؟

سعید :- عابدہ کے کمال فن کا صحیح اندازہ ہمیں ہو سکتا، جب تک اس کا

کوئی حریف بھی میدان میں نہ ہو۔

الناصر :- کیا مطلب؟ — ہم تمہارا مقصد نہیں سمجھے؟

سعید :- امیر المومنین غلام یہ عرض کرنا چاہتا ہے کہ بغداد کے گویوں نے جو راگ ایجاد

کئے ہیں ان کا صحیح لطف ہمیں آسکتا جب تک ہم اندلس کے نغمے بھی نہ سن لیں!

جب ہی صحیح اندازہ ہو سکتا ہے، جب ہی صحیح موازنہ ہو سکتا ہے۔

سعید کو یہ بات معلوم تھی کہ زہرا اندلس کے نغموں کی ماہر ہے، اس کا تیرٹھیک

نشانہ پر بیٹھا، اس تجویز سے خلیفہ بہت محفوظ ہوا، اس نے کہا۔

”وہیں تمہاری رائے سے اتفاق ہے!“

پھر اس نے دستک دی فوراً ایک خواجہ سرلغوردار ہوا اور گردن جھکا کر اپنے

آقا کے سامنے دست بستہ اور متوجہ کھڑا ہو گیا، الانصر نے اس کے کان میں کچھ کہا، وہ

فوراً رخصت ہو کر پردہ کے اندر چلا گیا، سعید نے سمجھ لیا خلیفہ نے زہرا کو پیام بھجوایا

ہے کہ وہ گائے اور اندلسی طرز کا گانا سنانے، فوراً ہی سازوں اور باجوں کا پردہ کے

پچھے ڈھیر لگ گیا اور زردیر میں وہاں سے ایک گیت شروع ہو گیا۔ یہ زہرا کا زہرا

تھی۔ واقعی زہرا گانے کے فن میں اپنا جواب نہیں رکھتی تھی، اس کا گلا ایسا سیلا اور اس کی



تاہیں ایسی دلکش تھیں کہ سعید کے پاؤں کے نیچے سے زمین نکل گئی اور عابدہ کو لپیٹنا لگیا  
 خلیفہ پر وجہ اور محبت کا ایسا عالم طاری تھا کہ معلوم ہوتا تھا وہ مدہوش اور مہوش  
 ہوا جا رہا ہے، اس خلوت گاہ میں جو تواجہ سرا موجود تھے، جو لوٹیاں حاضر تھیں ان  
 پر بھی محبت کا عجیب و غریب عالم طاری تھا!

زہرا خاموش ہو گئی:

لیکن اس کی خاموشی کے بعد بھی بڑی دیر تک ایک سناٹا سا چھایا رہا کسی  
 میں ناب گفتگو نہ تھی کسی میں یار تے تکلم نہ تھا، سب خاموش تھے، سب دم بخود  
 تھے، سب پر ایک عجیب کیفیت استغراق اور مدہوشی سی طاری تھی۔  
 آخر جب بڑی دیر گزر گئی تو خلیفہ نے عابدہ سے کہا،

”اب تمھاری بازی ہے!“

عابدہ کا فی حسیں تھی، اس نے سوچا اگر میں فوراً کانا شروع کر دیتی ہوں تو زہرا  
 نے جو طلسم اپنی موسیقی سے قائم کر دیا ہے، اسے توڑ سکوں گی، میری توہین ہوگی،  
 میں اپنا نوہانہ منور سکوں گی، اس نے ایک پٹلی سی نکالی، اس میں سے چند لاکڑی کی  
 کھپا چیں نکالیں اور انھیں ترتیب دے کر ایک چھوٹا سا باجر بنا لیا، لانا صر بڑے  
 تعجب سے یہ کارروائی دیکھ رہا تھا، اس نے اس عجیب و غریب باجر کو دیکھ کر  
 عابدہ سے پوچھا،

”یہ کیا ہے؟“

سعید نے جواب دیا،

”یہ وہ باجر ہے جسے سیف الدولہ کے حکیم ابو نصر فارابی نے ایجاد کیا تھا، میں نے

اس کے ایک شاگرد سے سیکھا اور پھر عابدہ کو سکھا دیا!  
 بڑی حیرت کے ساتھ خلیفہ نے دریافت کیا،  
 ”کیا یہ وہ باجر ہے، جو قانون کہلاتا ہے؟“  
 سعید نے عرض کیا،

”جی یہ وہی ہے اور اس باجر سے جو راگ نکلیں گے وہ بھی اس کے ایجاد  
 کئے ہوئے ہیں!“

الناصر:- تو عابدہ موسیقی میں تمہاری شاگرد ہے؟  
 سعید:- عالیجاہ کا خیال بالکل درست اور صحیح ہے!  
 الناصر:- واقعی تم ہر فن مولا معلوم ہوتے ہو، یا سر نے تمہاری جو تعریف کی تھی  
 وہ غلط نہیں ہے۔

سعید:- غلام کو ان شفقت آمیز الفاظ پر فخر ہے۔

الناصر:- اچھا تو اب یہ باجر اپنا فضل خاموشی توڑتا کیوں نہیں؟  
 عابدہ مسکراتی اور اس نے بڑی تیزی کے ساتھ باجر کو اپنی ناک انگلیوں کی  
 گرفت میں لے لیا اور پھر واقعی اس کے اندر سے ایسے ایسے لاگ نکلتے دیکھے جس نے محفل  
 پر وجد اور سرخوشی کی عجیب کیفیت طاری کر دی، خلیفہ کا یہ عالم تھا کہ بار بار نشست  
 بدل رہا تھا، کسی پہلو سے قرار نہیں تھا، جب عابدہ باجر بجا چکی اور اس نے دیکھ لیا کہ  
 زہرا کا جادو اثر چکا ہے، تو اس نے کانا شروع کیا اور ایسا جی توڑ کے گائی کہ واقعی اس  
 نے ایک سماں پیدا کر دیا، باجر سے خلیفہ اتنا متاثر نہیں ہوا تھا، جتنا اس کی نغمہ  
 سرائی سے متاثر نظر آتا تھا، جب وہ ایک گیت ختم کر چکی وہ دوسرے کی فرمائش

کردیتا۔ اس سے ناراض ہوتی تو تیسرے کا مطالبہ شروع ہو جاتا، عابدہ تھک کر چور ہو گئی تھی، لیکن خود اس کا بھی جی چاہ رہا تھا کہ کاتی رہے، سعید کی ترکیب کامیاب ہوئی تھی، اس نے عابدہ اور زہرا دونوں کے دل میں مقابلہ اور مسابقت کا وہ جذبہ پیدا کر دیا تھا جسے حسد کہتے ہیں، زہرا اپنا کمال دکھا چکی تھی، لیکن عابدہ اپنا کمال دکھانے پر تلی ہوئی تھی، اس نے فیصلہ کر لیا تھا چاہے ساری رات بیت جائے، لیکن وہ انصاری کی فرمائش رد نہیں کرے گی، جب وہ اشارہ کرے گا، وہ گلے کی آنتے آنتے گیت سنائے گی، نئے نئے راگ پیش کرے گی، یہاں تک کہ رات کا بہت بڑا حصہ ختم ہو گیا۔ سعید غور سے پردہ پر نظر جمائے ہوئے تھا، وہاں کوئی حرکت نہیں تھی، کوئی جنبش نہیں تھی، کسی قسم کی آواز نہیں آرہی تھی، ایک خاموشی سی طاری تھی اور اس سکوت سے وہ اندازہ لگا رہا تھا کہ اس کا وار خالی نہیں گیا، زہرا خاموش ہے وہ عابدہ کی کامیابی پر دل ہی دل میں تملدار ہی ہے لیکن بے بس ہے کچھ کر نہیں سکتی، مجلس برخواست کرنا اس کے اختیار میں نہ تھا، خلیفہ کو اس محویت کے عالم سے نکالنا بھی اس کے اختیار میں نہ تھا، آخر جب بہت دیر ہو گئی اور سعید نے اچھی طرح محسوس کر لیا کہ عابدہ بہت زیادہ تھک گئی ہے تو اس نے اشارہ سے اسے منع کیا کہ اب نہ گاتے وہ سعید کے اشاروں پر چلتی تھی، اس کا اشارہ پا کر ایک بیک خاموش ہو گئی!

انصاری نے پوچھا،

”کیوں تم خاموش کیوں ہو گئیں؟“

عابدہ نے کوئی جواب نہ دیا سعید کی طرف دیکھنے لگی، انصاری نے سعید سے

پوچھا، ”کیا تم نے منع کیا ہے؟“



وہ لولا،

امیرالمؤمنین یہ غلطی غلام سے سرزد ہوئی ہے!  
الناصر: لیکن کیوں؟ کیا تم دیکھتے نہیں رہے تھے، تم کس طرح اس سحر موسیقی سے  
لطف اندوز ہو رہے ہیں؟ کیا تم ہماری خوشی سے خوش نہیں ہوتے؟  
سعید: میرے آنا بات یہ ہے کہ رات ادھی سے زیادہ گزر چکی ہے!  
الناصر: تو اس سے کیا ہوتا ہے؟

سعید:۔ اب آرام فرمانے کا وقت ہے، آرام فرائیے!  
الناصر: ہمارے آرام کی تم پروا نہ کرو جو لطف ہمیں عابدہ کی نغمہ رانی سے آرہا  
ہے، وہ شبستانِ عیش میں نہیں آسکتا، ہاں اگر خود عابدہ تھک گئی ہو تو  
دوسری بات ہے پھر ہم اصرار نہیں کریں گے!  
سعید:۔ بجا ارشاد ہوا، عابدہ بھی اب کافی مضمحل ہو چکی ہے، وہ آپ کی لوندی  
ہے، آپ ہی کے زیر سایہ رہ رہی ہے، وہ ہر وقت حاضر ہو سکتی ہے، جب آقا  
کا حکم ہو گا وہ حاضر ہو جائے گی، جب اپنے آقا کا اشارہ پائے گی کانے لگے  
گی!

الناصر: ہاں ٹھیک کہتے ہو تم، ہمیں تمھاری رائے سے اتفاق ہے!  
اتنے میں پردہ کے پیچھے کچھ جنبش سی ہوئی اور ایسا معلوم ہوا جیسے بڑی تیزی  
کے ساتھ کوئی دہاں سے نکل کر باہر چلا گیا، سعید نے آسانی سے سمجھ لیا کہ زہرا  
عابدہ کی اس پذیرائی کی تاب نہ لاسکی، خلیفہ نے اس کے بارے میں جو تعلقانی الفاظ  
کہے ان سے کدّر اور منتخص ہو کر بلکہ خلیفہ سے روٹھ کر وہ چلی گئی ہے! لیکن

خلیفہ عابدہ کی ترغیم ریزیوں سے اس درجہ متاثر تھا کہ اسے اس کا احساس

بھی نہیں ہوا زہرہ پردہ کے پیچھے بیٹھی ہے، یا چلی گئی؟

خلیفہ نے عابدہ کے کانے کی پھر تعریف شروع کر دی اور کہا،

الناصر:- ہمیں مسرت ہے کہ ایک ایسی قابل اور یکاثر روزگار خاتون ہمارے

مجلس میں ہے —

سعید:- امیر المؤمنین خاتون نہیں کینتر۔ عابدہ آپ کی ایک حقیر کینتر ہے!

الناصر:- وہ جو کچھ بھی ہے، ہمیں مہبت عزیز ہے، ہم اس کی قدر کرتے ہیں

عزت کرتے ہیں!

سعید:- یہ عزت افزائی ہے امیر المؤمنین کی!

الناصر:- اچھا اب یہ مجلس برخواست ہونی چاہیے — کل رات کو یہ

مجلس جھے گی!

سعید:- زبے قسمت!

الناصر:- تم دونوں ہمارے نہایت معزز مہمان ہو، اگر کسی طرح کی تکلیف ہو

تو ہمیں فوراً اطلاع دو۔

سعید:- جھپلا جنت میں بھی کسی کو تکلیف ہو سکتی ہے؟

## نئی سازش!

دوسری رات!

محفل طرب جی ہوئی تھی، عابدہ بیبیل نبردار داستان کی طرح چپک رہی تھی۔  
بیچ بیچ میں سعید بھی بول اٹھتا تھا، اور کوئی ایسی بات کہہ اٹھتا تھا، جس سے اُس  
کی ذہانت، وسعت معلومات اور قابلیت کا سکہ اور زیادہ جم جاتا تھا، خلیفہ  
خاموشی سے ان دونوں کی باتوں سے لطف اندوز ہو رہا تھا۔ سعید تھوڑے تھوڑے  
وقفہ سے وہ بھی بات کے کسی پہلو پر اظہار خیال کرنے لگتا تھا، دفعہ پر وہ کو  
ایک خبیش سی ہوتی، پھر ایسا معلوم ہوا جیسے کوئی کھکھار رہا ہے، کھکھار کی آواز  
سننے ہی خلیفہ پر ایک اضطراب کی سی کیفیت طاری ہوتی، اس کی اینٹا طی کیفیت  
ایک قسم کی دہشت سے بدل گئی، وہ اٹھ کھڑا ہوا، اور اس نے سعید اور عابدہ  
کو مخاطب کرتے ہوئے کہا۔

کافی رات آگئی ہے، اب آپ لوگ جا سکتے ہیں!

یہ سننے ہی عابدہ اور سعید نے اٹھ کر رخصتی سلام کیا، خلیفہ نے دستک  
دی، فوراً یا سر حاضر ہوا، اس سے فرمایا ہمارے ان دونوں عزیز مہمانوں کی  
راحت و آسائش کا پورا خیال رکھا جائے، انہیں کسی طرح کی زحمت نہ ہووے  
تم ذمہ دار گردانے جاؤ گے!



خلیقہ یہ کہہ کر پردہ کے پیچھے چلا گیا، یاسر سعید اور عابدہ کو لے کر باہر آیا،  
باہر آ کر اس نے سعید سے کہا،

آپ تو اپنی قیام گاہ سے واقف ہی ہیں تشریف لے چلیے، میں عابدہ  
کو لے کر ان کی امانت گاہ تک جاتا ہوں، اور اگر میری کوئی ضرورت ہو تو انھیں  
پہنچا کر پھر آپ کے پاس حاضر ہو جاؤں۔

سعید نے جواب دیا، نہیں، واپس آنے کی ضرورت نہیں، رات قریب الختم  
ہے، آپ شوق سے آرام کریں، انشاء اللہ صبح ملاقات ہوگی۔

یاسر شب بخیر کہہ کر رخصت ہو گیا، سعید اپنی قیام گاہ میں پہنچا تو  
دیکھا جوہر موجود ہے، اسے بیکہ کوہ خوش ہو گیا۔

سعید:۔ خوب ہوا تم آگے، میں اس وقت تم سے ملنے کیلئے بے قرار ہو رہا تھا۔  
جوہر:۔ مجھے اس کا اندازہ تھا میرے آقا!

سعید:۔ کہو تم نے کیا کیا؟

جوہر:۔ جو مجھے کرنا چاہیے تھا، جس کی آپ نے ہدایت کی تھی!

سعید:۔ یعنی — کچھ تفصیل بھی تو معلوم ہونی چاہیے۔

جوہر:۔ میں زہرا کے پاس ملازم ہو گیا۔

سعید:۔ (دینیاب ہو کر) اچھا تم اسکے پاس ملازم ہو گئے، پہنچ گئے، کوئی  
رکاوٹ نہیں پیش آئی؟

جوہر:۔ جی نہیں، ایک مشتاق اور حیرت انگیز کارنواجر سراسر ہر جگہ پہنچ سکتا ہے  
اور جہاں پہنچے فوراً اپنا اعتبار اظہار قائم کر لیتا ہے، جیسا میں نے کیا۔

سعید:- تم وہاں پہنچ بھی گئے، اور اعتبار و اعتماد بھی قائم کر لیا؟  
جوہر:- آپ کی دعا سے!

سعید:- تو بس پھر سارا جہاں ایک سانس میں سنا ڈالو!  
جوہر:- میں زہرا کے پاس گیا اور اسے عابدہ کے خلاف خوب بھڑکایا!  
سعید:- کمال کر دیا!

جوہر:- میں نے اس طرح اسے شیشہ میں اتارا کہ جب وہ پس پردہ عابدہ کا  
- گانا سننے کے لیے آئی ہے تو میں اس کے ساتھ تھا!

سعید:- دُخوش ہو کر، غضب کے آدمی ہو تم بھی، واقعی یہ تو معجزہ ہے!  
جوہر:- اور جب عابدہ نے گانا گایا تو میرے پیش کردہ پس منظر کی روشنی میں  
وہ بہت متاثر ہوئی۔ اس کا پس نہیں تھا ورنہ اسی وقت عابدہ کی  
لاش پھڑکتی ہوئی نظر آتی۔

سعید:- (بہت زیادہ خوش ہو کر) اللہ رے انسان آخر کیا ہے تو؟  
جوہر:- پھر جب خلیفہ گانا سننے میں مدہوش تھا، میں نے اس سے کہا عابدہ  
کند ذہن ہے، تم ذہین ہو، اگر چاہو تو موسیقی میں اور خاص طور پر بغداد  
کے راگوں میں کمال حاصل کر سکتی ہو۔

سعید:- اچھا تم نے یہ بھی کہہ دیا؟

جوہر:- بے شک — آپ کی ہدایت جو مٹھی!

سعید:- اچھا! اچھا! پھر اس نے کیا کہا؟

جوہر:- وہ کہنے لگی، یہ میری تو ہیں۔ میں ایک معمولی عورت کی ریس میں

کانا نہیں سیکھ سکتی!

سعید: پھر تم نے کیا کہا؟

جوہر: میں نے عرض کیا اگر تم ایسا نہیں کر سکتیں تو سمجھ لو کہ پھر نوٹس کی نوٹس رہ جاؤ گی، عابدہ تمہاری جگہ پر قبضہ کر لے گی، مردوں کو آنکھ بدلتے دیر نہیں لگتی، ان کا دل بہت جلد سیر ہو جاتا ہے، عورتوں کا عروج عارضی ہوتا ہے، آج تم ہو کل عابدہ آجائے گی۔ پرسوں کوئی اور اس کی جگہ لے لے گا۔ لیکن اگر تم خلیفہ کو اپنے حسن اور اپنے ناز و انداز کے علاوہ اپنے فن سے، اپنی نغمہ سنجیوں سے، اپنی ترنم ریزیوں سے بھی قابو میں کر لو تو وہ ناز و زندگی تمہارا بندہ بے دم بنا رہے گا!

سعید: بہت خوب، شاد باش، پھر؟

جوہر: میں نے کہا، صرف یہی ایک ترکیب ایسی ہے کہ تم اپنی جگہ پر قائم رہ سکتی ہو، ورنہ نہیں۔

سعید: پھر اس نے کیا کہا؟ وہ کیا لولی؟ یہ بھی تو کہو خدا کے بندے! جوہر: بات اس کی سمجھ میں آگئی کہنے لگی، لیکن نثار کے گویے یہاں قریب میں کیوں ملتے لگے۔

سعید: آخر آگئی راہ پر؟

جوہر: جی میں نے کہا، یہ کون سی بڑی بات ہے، عابدہ کا استاذ سعید موجود ہے، خلیفہ سے کہہ کر اسے روک لیجئے، عبداللہ کے پاس واپس نہ جانے دیجئے۔ اسی سے سیکھئے، اور چند ہی روز میں عابدہ آپ کھانے



کنویں جھانکنے لگے گی۔

سعید:- ہاں پھر؟

جوہر:- وہ کہنے لگی، مجھے کیوں سکھانے لگے عابدہ کے استاد، اور اگر سکھائیں گے بھی تو اس طرح جی لگا کر کیوں سکھائیں گے، جس طرح عابدہ کو سکھایا ہے! سعید:- واقعی جوہر خوب راہ پر لاتے، میں تمہاری تعریف نہیں کر سکتا۔

جوہر:- میں نے عرض کیا، آپ کا یہ خیال غلط ہے، فن کار اپنے ذہین شاگردوں سے محبت کرتا ہے، ان پر جان چھڑکتا ہے، انہیں سب کچھ بتا دیتا ہے، میں کہہ چکا ہوں، عابدہ کند ذہین ہے، بلید ہے، اگر وہ ذہین ہوتی تو واقعی اس کا جواب نہ ہوتا ایسے باکمال استاد سے برسوں کی ریاضت کے بعد صرف اتنا حاصل کر سکی ہے، اگر آپ نے سعید کے سامنے زانوئے شاگردی نہ کیا اور اس نے آپ کی ذہانت محسوس کر لی تو عابدہ سے کہیں زیادہ آپ کو کامل اور کامل بنا دے گا۔

سعید:- بہت مٹھیاں پھر؟

جوہر:- کہنے لگی لیکن وہ تو شہزادہ عبداللہ کے ملازم ہیں۔

سعید:- تم کہہ دیتے۔ اس سے کیا ہوتا ہے، آپ کا حکم شہزادے صاحب بھی کسی طرح نہیں ٹال سکتے!

جوہر:- میں نے یہی کہا تو وہ کہنے لگی، میں خلیفہ سے ذکر کروں گی!

سعید:- لیکن اگر خلیفہ نے انکار کر دیا تو کیا ہوگا؟

جوہر:- خلیفہ انکار نہیں کر سکتا، وہ اس سے بے تابا نہ محبت کرتا ہے، آپ نے

دیکھا نہیں اس کی ذرا سی کھکھار پکس طرح بے تاب ہو کر وہ اٹھا تھا؟  
 سعید:- تو تمہارا خیال ہے خلیفہ اس تجویز کو مان لے گا؟  
 جوہر:- خیال نہیں یقین ہے۔ بس اب میں نے اپنا فرض ادا کر دیا، آپ اپنا  
 فرض انجام دینے کے لیے تیار ہو جائیے!  
 سعید:- میں اپنے فرض کو خوب سمجھتا ہوں۔ لیکن اگر جیسا تم کہتے ہو خلیفہ  
 رضامند ہو گیا، اور مجھے روک لیا، تو عابدہ کا کیا ہوگا؟  
 جوہر:- یعنی وہ کہاں رہیں گی!

سعید:- ہاں۔ مجھ سے زیادہ اس کا یہاں رہنا ضروری ہے، بخیر اس کے  
 سارا پروگرام تشریح تکمیل رہ جائے گا!  
 جوہر:- تو یہ کون سا ایسا مشکل کام ہے۔

سعید:- نہیں تم نہیں سمجھتے۔ یہ پڑا ٹیڑھا کام ہے، میرے بارے میں تو خلیفہ  
 عبداللہ سے کہہ سکتا ہے کہ کچھ عرصہ کے لیے میرے پاس رہے گا لیکن  
 جوہر:- اور عابدہ کے بارے میں بھی فرمان چلا جائے گا!

سعید:- لیکن خلیفہ نے عابدہ کے بارے میں عبداللہ سے وعدہ کیا تھا کہ چند  
 روز میں واپس کر دیکھا۔

جوہر:- لیکن یہ کوئی گھبرانے کی بات نہیں عابدہ کے بارے میں بھی اسی طرح  
 کا فرمان چلا جائے گا!

سعید:- کیا تم نے میرے پاس بارے میں کچھ کہو گے؟  
 جوہر:- ہاں کہوں گا، اگر آپ ناکام ہوتے یعنی خلیفہ نے آپ کی بات نہ مانی اور

عابدہ کو واپس جانے کا حکم دیا تب، در نہ کوئی ضرورت نہیں۔

سعید:۔ ٹھیک ہے معقول بات ہے!

جوہر:۔ اچھا اب مجھے اجازت دیجئے۔ مجھے زہرانے اپنا خادم خاص بنایا ہے، میرا قاعدہ تقرر ہو گیا ہے حرم سرا میں، مجھے اپنی ڈیوٹی پر ہر وقت موجود رہنا چاہیے۔ جب ضرورت سمجھوں گا آپ سے یہیں آ کر مل جایا کروں گا!

---



## یہ کیوں آیا؟

بھوکے جانے کے بعد مسجد گھوڑے بچا کر سویا اور صبح دن چڑھے تک سوتا رہا، بیلارویا تو اس کا متوج تھا کہ خلیفہ کے ہاں سے طلبی کا فرمان آتا ہوگا۔ لیکن نہ کوئی خواجہ سرا آیا تھا نہ دربان اس نے اٹھ کر غسل کیا، کپڑے بدلے اور ناشتہ کیا، پھر اپنے دربان کو بلا کر اس سے کہا، ہم سامنے کے باغ میں ذرا ٹہلنے جاتے ہیں۔ یہاں بیکار بیٹھے بیٹھے طبیعت اکتا گئی ہے، اگر امیر المؤمنین کے ہاں سے طلبی کا فرمان لے کر کوئی آئے تو تم اسے باغ میں بھیج دینا، یا خود آکر ہمیں بلا لے جانا، دربان نے کہا بہت اچھا، آپ اطمینان سے نشتر لیف لے جائیے اگر قصر خلافت سے آپ کی طلبی ہوئی تو فوراً اطلاع دی جاتی گی، اسی حجاب سے مطمئن ہو کر باغ میں چلا گیا اور وہاں ٹہلنے لگا، اس باغ میں خوشنما نہروں کا سلسلہ جاری تھا، یہ پانی سینسہ کی ٹالیوں کے ذریعہ پہاڑوں سے لایا گیا تھا، چمن نیدی بڑے خوش قطع طریقہ پر کی گئی تھی، طرح طرح کے درخت تھے زین کے نام سے وہ واقف تھا، زین کی صورت سے وہ آشنا تھا، کبھی اس کنج میں جا بیٹھتا، کبھی اس جھاڑی کے پاس چلا جاتا، کبھی نہر کے مصفا اور شفاف پانی کو دیکھنے لگتا، کبھی درختوں کی زینکا رنگی پر خدا کی قدرت کا کلمہ پڑھنے لگتا، تھوڑی تھوڑی کے بعد مرکزی دروازے کی طرف دیکھنے لگتا کہ کہیں کوئی مجھے بلانے کے لیے نہیں

لیکن بنگاہ ہر مرتبہ ناکام لوٹ آتی۔

بڑی دیر اسی طرح گذر گئی، اتنے میں اس نے دیکھا کہ ایک خواجہ سرا کمر میں  
 خنجر جھائل کئے باغ میں داخل ہوا، وہ آہستہ آہستہ دبے پاؤں آ رہا تھا، جیسے چوڑی  
 چھپے یہاں آیا تھا اور اسی طرح واپس جانا چاہتا ہے۔ سعید کو حیرت ہوئی کہ یہ کون  
 شخص ہے اور کیوں یہاں آیا تھا اب نور سے جو اس نے دیکھا تو معلوم ہوا کہ یہ  
 سائر ہے، عبداللہ کا مستمند خواجہ سرا، اب تو سعید چونکہ ہوا کہ ضرور کچھ دال میں  
 کالا ہے، اس محل میں اس کا آنا اور یوں دبے پاؤں واپس جانا قطعاً کسی واقعہ کا  
 پیش خیمہ ہے، لیکن وہ واقعہ کیا ہو سکتا ہے؟ پھر سعید نے سوچا میرا اور سائر کا آشنا  
 سامنا مناسب نہیں، چنانچہ وہ ایک درخت کی اوٹ میں ہو گیا، سائر چونکہ دنیا و  
 مافیہا سے بے خبر اپنی فکر میں تھا۔ اس لیے اس کی نظر بھی سعید پر نہیں پڑی، وہ  
 چپ چاپ نکلا چلا گیا، اور سعید سوچنے لگا، آخر یہ راز کیا ہے؟ ابھی وہ یہ  
 سوچ ہی رہا تھا کہ اس کا دربان آتا ہوا دکھائی دیا، اس نے کہا ابھی ابھی  
 امیر المؤمنین نے آپ کو طلب فرمایا ہے۔ تشریف لے چلیے۔ سعید اس کے  
 ساتھ ہولیا، دربان نے اُسے یاسر کے دنت میں پہنچا دیا، یاسر نے خوش آمد  
 کہا، اخلاق و تپاک سے ملا، پھر اسے لے کر قصر خلافت کی طرف روانہ ہو گیا  
 راستہ میں وہ دروازہ پڑا، جدھر سے اس نے سائر کو نکتے دیکھا تھا، وہ اسی  
 طرف بڑھا، یاسر نے کہا، حضرت آپ ادھر کہاں جا رہے ہیں، سعید نے  
 انجان بن کر کہا، میں سمجھا تھا امیر المؤمنین قصر کے اس حصہ میں امانت کریں ہیں،  
 یاسر نے کہا آپ غلط سمجھے تھے، سعید نے پوچھا پھر یہاں کون رہتا ہے؟  
 چوکی پر سے کاتو ادھر بڑا اتہام منظر آتا ہے۔ یاسر نے بتایا، یہاں زہرہ زہتی

ہے، اور پڑنہ پر نہیں مار سکتا، اس طرف سعید نے کہا، واقعی بڑی غلطی کر گیا  
تھامیں، لیکن خدا نے بچا لیا، ورنہ جان کی تخیر نہیں تھی، یا سر مسکانے لگا  
اور سعید سوچنے لگا کیا سائیر یہاں آیا تھا؟ اور اگر یہاں آیا تھا تو کیوں؟  
اور یہاں نہیں آیا تھا تو پھر کہاں آیا تھا؟

یہی سوچتے سوچتے ایوانِ خلافت آگیا۔ جہاں امیر المؤمنین اس کا انتظار کر  
رہے تھے، اس وقت بھی خدام بارگاہ اور غلامانِ ذی شان کا پورا اٹالاف موجود تھا  
لیکن سعید کے آتے ہی خلیفہ نے پہلو بدلا یہ اس امر کا اشارہ تھا کہ ہمیں خلوت  
مطلوب ہے، سب لوگ چلے جائیں۔ چنانچہ سب چلے گئے، حتیٰ کہ یا سر بھی  
واپس چلا گیا، تخلیق کے بعد الناصر نے سعید سے کہا۔

ہمیں امید ہے رات تم نے بڑے آرام سے گزار لی ہوگی!  
سعید نے جواب دیا۔

عالی جاہ یہ زندگی کی پہلی رات تھی جو غلام نے اس عاقبت اور رحمت  
سے گزار لی۔

الناصر:- یہ کیوں؟

سعید:- نعم دنیا اور فکر روزگار نے کبھی سکون اور دل جمعی کی نعمت نہیں عطا کی!  
الناصر:- اچھا ہم سمجھے، اب تم ہمارے پاس رہو گے، یہاں سے تمہیں باقاعدہ

مشاہرہ ملے گا۔ کیا تمہیں منظور ہے!

سعید:- غلام کے لیے اس سے بڑھ کر خوش بختی اور کیا ہو سکتی ہے کہ وہ  
آٹائے ولی نعمت کے زیر سایہ زندگی بسر کرے!



الناصر: تو ہمیں سمجھ لینا چاہیے کہ تمہیں یہ منظر ہے؟

سعید:- دل و جان سے میرے آقا!

الناصر:- لیکن تم نے یہ نہیں پوچھا تمہارے ذمہ کام کیا ہوگا؟

سعید:- یہ پوچھنے کی کیا ضرورت ہے، غلام کا کام آقا کی اطاعت کرنا اس کے

اشارہ چشم پر چلنا اور اس کے احکام بجا لانا ہے، سو حبیبتک زندہ

ہوں یہ کام پوری وفاداری کے ساتھ انجام دیتا رہوں گا!

الناصر:- ماشا اللہ، جزاک اللہ، تمہارے جواب سے ہم خوش ہیں پھر بھی جو

کام تم سے لینا چاہتے ہیں اسے سن لو!

سعید:- (سہرتن گوش ہو کر) ارشاد—!

الناصر:- تمہارا کام یہ ہوگا کہ زہرا کو بغدادی کا ناسکھا ڈالا سے نہ جانے کیوں یہ

نیپال پیدا ہو گیا ہے کہ بغدادی کا ناسکھے۔ اس کام کے لیے تم سے

موزوں شخص ہمیں کوئی نظر نہیں آتا، امید ہے تم اپنے تئیں قرآن کو

خوبی اور خوش اسلوبی کے ساتھ انجام دو گے۔!

سعید:- انشا اللہ!

الناصر:- ایک بات تمہیں اور پیش نظر رکھنی چاہیے، زہرا اس محل میں سب سے

بڑی اور با عظمت ہستی ہے —

سعید:- میں جانتا ہوں میرے آقا میرے فرض ہے کہ انہیں خوش رکھوں، ان کے

اشارہ چشم کو سمجھوں ان کی مرضی کی پابندی کروں!

الناصر:- ہمارا یہی مطلب تھا — اب تم جاؤ اور کل سے اپنا کام شروع کرو!

## زہرا — کہاں؟

دوسرے دن سعید اس امر کا متوقع تھا کہ زہرہ کے ہاں سے طلبی ہوگی، اور وہ اسے موسیقی کی تعلیم دیتے جائے گا، یہ خیال کچھ ایسا خوش آئند تھا کہ محض اس خیال کی لذت نے اسے دنیا و مافیہا سے بے خبر کر دیا تھا، کہاں زہرا اور کہاں وہ؟ وہ حسن کا مجسمہ تھی رعنائی و زیبائی کا پیکر دل نوازہ جمال و کمال کی تصویر گویا اس کے ناز و ناز میں نیامت چھاکتی تھی اس کی عشوہ گری پر پیر فلک دونوں ہاتھوں سے دل تھا م لبتا تھا، اس کے تبسم سے پھولوں نے مسکانا بیکھا تھا اس کی چشمے کوں دیکھ کر زکس شہلا اندھی ہو گئی تھی اس کے رنگ میں وہ شوخی تھی کہ نگاہ کا ٹھہرنا ناممکن تھا۔ اس میں سادگی کے باوجود کچھ ایسی پرکاری تھی کہ چروہ بکتا تھا، سر بچو رہو جائے گا دل چاہنے لگتا تھا۔ سعید یہ سوچ سوچ کر خوش ہو رہا تھا کہ اس نے کی کا ایک نیا دور شروع ہو گا، وہ زہرا کے سامنے بیٹھے گا، وہ اس کی آنکھوں کے سامنے موجود ہوگی، وہ اس سے باتیں کرے گا، اسے موسیقی کی تعلیم دے گا، گھنٹوں اور ہرول اس کے حضور میں حاضر رہے گا، اور پھر — — — اسے خیال آئی میں سارا دن گذریگا!

آفتاب کی روشنی ختم ہو گئی اور چاند تاروں کی فوج لے کر نمودار ہو گیا، سعید کی محویت اب تک قائم تھی، اب تک اس کی طلبی نہیں ہوئی تھی اور وہ سوچ رہا تھا،

یہ کیا ماجرا ہے؟ کیا زہرا تے ارادہ بدل دیا؟ کیا اب وہ گانا نہیں سیکھے گی؟  
 اتنے میں اسے جوہر آتا ہوا دکھائی دیا۔ اس کا دل زور زور سے دھڑکنے لگا، اُسے  
 یقین ہو گیا کہ جوہر اسی لیے آ رہا ہے کہ اسے اپنے ساتھ زہرا کے حضور میں لے جائے  
 وہ جلدی سے تیار ہو گیا۔ اس کے ساتھ جانے کے لیے، لیکن جوہر آیا اور چپ چاپ  
 بیٹھ گیا۔ اس نے پھوٹے منہ پر بھی نہ پوچھا کہ کیا سوچ رہے ہو؟ اس نے یہ بھی نہ  
 کہا کہ زہرا تمہیں بلا رہی ہے۔ خود اس کے چہرے پر اس وقت انتشار اور اضطراب  
 کی عجیب سی کیفیت نظر آ رہی تھی!

سعید یہ دیکھ کر بے تاب ہو گیا اُس نے کہا۔

"جوہر تم کیا سوچ رہے ہو؟"

جوہر:- کچھ نہیں! کوئی بات نہیں؟

سعید:- کیوں آئے ہو؟

جوہر:- یہی آ گیا!

سعید:- شاید تمہیں نہیں معلوم مجھے امیر المؤمنین نے حکم دیا ہے کہ زہرا کو بغدادی مہربانی  
 کی تعلیم دوں!

جوہر:- خوب معلوم ہے!

سعید:- تو شاید زہرا سے ابھی امیر المؤمنین نے اس انتظام کے بارے میں ذکر  
 نہیں فرمایا؟

جوہر:- میرے سامنے گفتگو ہو چکی ہے اس بارے میں!

سعید:- تو یقیناً تم مجھے لیتے آئے ہو، زہرا نے بلایا ہو گا!



جوہر: جی نہیں یہ بات تو نہیں!  
 سعید: کیا زہرا آج کا نا نہیں سیکھے گی؟  
 جوہر: معلوم تو ایسا ہی ہوتا ہے!  
 سعید: شاید کچھ طبیعت خراب ہوان کی؟  
 جوہر: جی نہیں ماشا اللہ بالکل صحیح اور تندہرست ہیں!  
 سعید: پھر کیا بات ہے؟  
 جوہر: میں کیا عرض کر سکتا ہوں۔  
 سعید: کیا کر رہی ہیں اس وقت؟  
 جوہر: وہ وہاں ہوں تو میں بناؤں بھی!  
 سعید: کیا مطلب؟ ————— وہ وہاں نہیں ہیں؟ شاید میرا مومنین کی  
 خدمت میں حاضر ہوں گی!  
 جوہر: وہاں بھی نہیں ہیں!  
 سعید: حجام کر رہی ہوں گی!  
 جوہر: وہ بالکل خالی پڑا بیٹھائیں بھائیں کر رہا ہے!  
 سعید: تو کیا زمین کھا گئی یا آسمان نکل گیا؟  
 جوہر: آپ تو مجھ پر خفا ہو رہے ہیں اور میں خود اسی لیے آیا تھا کہ آپ سے  
 پوچھوں یہ ماجرا کیا ہے؟ میری خود عقل حیران ہے!  
 سعید: آج ان کے پاس کوئی آیا تھا؟  
 جوہر: ایک خادم آیا تھا، جو ایک عورت کا ذکر گزرا تھا، جو ایش کیسہ کے فن

میں ماہر ہے!

سعید: خادم —؟ بھلا کس طرح کا تھا وہ؟

جوہر: جیسے ہم سب ہیں!

سعید: بڑے بے وقوف ہو بھائی — مطلب یہ ہے کہ وہ کمر میں شیخ  
لٹکائے ہوئے تھا؟

جوہر: جی ہاں اچھی طرح یاد ہے مجھے!

سعید: موٹا سا تھا؟

جوہر: جی ہاں دوسرے بدن کا آدمی تھا۔

سعید: اس کا پرتلا سنہرا تھا؟

جوہر: جی ہاں!

سعید: بس تو میں سمجھ گیا، وہ ساڑھن تھا!

جوہر: ساڑھن کون؟

سعید: عبداللہ کا غلام — وہ اسی کے ساتھ گئی ہے؟

جوہر: جی ہاں اسی کے ساتھ تشریف لے گئی ہیں!

سعید: کدھر؟ کس طرف؟

جوہر: پائین باغ کی طرف!

سعید: میرے ساتھ چلو اس طرف۔

جوہر: ادھر جانے کی اجازت نہیں ہے!

سعید: کیا تم میرا کہنا بھی نہ مانو گے؟

جوہر: چلیے! — آپ سے سزائی کر کے کہاں رہوں گا!

یہ لوگ چوروں کی طرح دیے پاؤں بائیسپہ میں پہنچے، وہاں کوئی نظر نہ آیا، ہاں ایک طرف کچھ روشنی نظر آئی، جو درختوں کی ایک جھاڑی سے تھیں تھیں کرا رہی تھی، سعید اور جوہر اسی طرف بڑھے، جب ذرا قریب پہنچے تو دیکھتے کیا ہیں کہ شہزادہ عبداللہ اور زہرا میں گھل مل کے باتیں ہو رہی ہیں ایک طرف ساڑھا خوش کھڑا ہے ساڑھا اور عبداللہ اور زہرا کو دیکھ کر سعید کے اوسان خطا ہو گئے، اس کے بدن میں سنسنی سی دوڑ گئی، اس کے پاؤں کا پتے لگے ڈرا اور دہشت کے مارے اس کا چہرہ سفید پڑ گیا۔ اُس نے سوچا اگر ان میں سے کسی کی بھی نظر ٹھہر پڑ گئی تو میں زندہ واپس نہ جا سکوں گا، وہ اٹھے پاؤں واپس ہوا۔ اس کی آواز تھرا رہی تھی، اس نے جوہر سے پوچھا،

”یہ میں نے کیا دیکھا؟“

یہ لوگ اب پائین باغ سے زہرا کی اقامت کا دمک آچکے تھے، یہاں یا سر ملا اس نے سعید کو دیکھتے ہی کہا۔

”آہ آپ — شاید زہرا کو موسیقی کی تعلیم دینے آئے ہوں گے؟“

سعید: — آیا تو اسی غرض سے تھا لیکن وہ یہاں ہیں ہی نہیں؟

یا سر: — یہاں سے وہ کہاں جا سکتی ہیں؟ خلیقہ کے پاس سے میں آ رہا ہوں وہاں تو

ہیں نہیں (جوہر سے) جا ادھر ادھر کسی کمرہ میں ہوں گی، بلا لا فوراً؟

جوہر: — جی نہیں میں نے اچھی طرح دیکھ لیا وہ یہاں نہیں ہیں!

یا سر: — پریشان ہو کر (بھر کہاں ہیں؟)



جوہر:- (ہاتھ پکڑ کر) آئیے میں دکھا سکتا ہوں، تاہم بس چلے آئیے میرے  
 پیچھے پیچھے!  
 یا سر یکیر حیرت بنا اس کے پیچھے پیچھے روانہ ہوا اور جو کچھ سعید نے دکھا تھا،  
 اس نے بھی دیکھ لیا!

وہ عقبتہ سے ہونٹ چماتے لگا، اس نے کہا،  
 ”اچھا بات ہے؟ ابھی سمجھے لیتا ہوں!“

سعید اور جوہر اپنی اپنی جگہ پر منتشر ہو گئے، اور یا سر بیدھا ان صر کی طرف روانہ  
 ہوا، وہ زہرا سے جتا تھا اس لیے کہ وہ اسے حقیر سمجھتی تھی منہ نہیں لگاتی تھی، وہ زہرا کو  
 زک دینا چاہتا تھا، وہ اپنے احساس کمتری کا اس سے انتقام لینا چاہتا تھا، وہ  
 اسے ذلیل کرنا چاہتا تھا، اسے سزا دینا چاہتا تھا، اس کی زندگی پر یاد کر دینا چاہتا تھا،  
 وہ میرا ہوا حلیف کے حضور میں بیٹھا، یہ وقت اس کا خاص کاموں کے لیے وقت تھا،  
 سرکاری کاغذات پر وہ اسی وقت دستخط کرتا تھا، خلافت معمول اور ضلالت وقت  
 یا سر کو دیکھ کر اس نے کہا۔

انا صر:- خیریت تو ہے اس وقت تم کیسے آگئے؟  
 یا سر:- (سر کھاتے ہوئے) وہ سعید کو آپ نے زہرا کی تعلیم کے لیے مقرر کر دیا  
 ہے نا؟

انا صر:- ہاں — تمہیں اعتراض ہے کچھ؟  
 یا سر:- جھلا غلام کو کیا اعتراض ہو سکتا ہے — وہ بڑی دیر سے ان کا  
 انتظار کر رہے ہیں!

انصر:۔ کس کا انتظار کر رہے ہیں زہرا کا؟

یاسر:۔ سچی انہی کا!

انصر:۔ تو وہ کہاں ہے؟ کیا اسے اطلاع نہیں دی گئی؟

یاسر:۔ وہ اپنے کمرہ میں نہیں ہیں!

انصر:۔ پھر کہاں ہیں؟

یاسر:۔ کیا عرض کروں؟

انصر:۔ کوئی خاص بات ہے؟

یاسر:۔ جی ہاں۔ اس وقت میں نے آپہیں عجیب حال میں دیکھا ہے؟

انصر:۔ (چپیں برہمیں ہو کر) کس حال میں دیکھا ہے؟

یاسر:۔ امیر المؤمنین الفاظ میرا ساتھ تھیں دیتے؟

انصر:۔ کیوں؟ کیا وہ کسی گناہ کی مرتکب ہوئی ہے؟ کیا مقصد ہے تمہارا؟

یاسر:۔ میرے آقا میں کچھ نہیں عرض کر سکتا!

انصر:۔ درگرج کہا نہیں کہنا پڑے گا تاؤ!

یاسر:۔ میرے آقا، میں معافی چاہتا ہوں!

انصر:۔ نہیں نہیں معافی نہیں مل سکتی تم چپ کیوں ہو؟ جو کچھ کہنا چاہتے ہو کہتے

کیوں نہیں؟

یاسر:۔ میں صرت ایک کام کر سکتا ہوں میرے ساتھ چلئے اور دیکھ لیجئے، بس اس

سے زیادہ نہیں!

انصر سخت حیران تھا کہ یہ کیا معاملہ ہے؟ وہ فوراً اٹھ کھڑا ہوا، اور بغیر کچھ کہنے

اس کے ساتھ ہو لیا، یا سر اُسے باغیچہ میں لے گیا اور ایک چبوترہ پر لے جا کر  
 کھڑا کر دیا جہاں سے اس جھاڑی کا منظر صاف نظر آ رہا تھا۔ انصاف نے دیکھا عبداللہ  
 اور زہرا باتوں میں مصروف ہیں، یہ منظر دیکھ کر وہ مشتعل ہو گیا لیکن اس نے اپنی  
 کیفیت پر قابو پایا فریادیں آگیا اور یا سر کو چھڑکتے ہوئے کہا،  
 "کم تحت یہ کون سی ایسی بات تھی، عبداللہ میرا بیٹا ہے زہرا اس کی ماں کا دلچ  
 رکھتی ہے!"

یا سر نے اپنی زبان پر تباہ رکھا لیکن زبان حال سے کہہ رہا تھا!  
 "لیکن پھر مجرموں کی طرح اُس کُنچ میں بیٹھے کیوں باتیں کر رہے ہیں؟"  
 انصاف نے یہ بات سن لی اور اپنے کمرہ میں آگیا وہ اس وقت واقعی بہت  
 برہم تھا۔ اس کا جی چاہتا تھا عبداللہ اور زہرا دونوں کی گردن اڑا دے، لیکن اس  
 وقت مصلحت اسی میں نظر آئی کہ چپ رہے!  
 تھوڑی دیر کے بعد اس نے ایک غلام کو حکم دیا کہ جاؤ زہرا کو بلا لاء، وہ  
 تھوڑی دیر میں واپس آیا اور اس نے کہا،  
 "وہ اپنے کمرہ میں آرام کر رہی ہیں اور فرماتی ہیں میرے سر میں درد ہو رہا  
 ہے اس وقت نہیں آسکتی!"

یہ جواب نیانہ تھا، انصاف دیوانہ دار زہرا کو چاہتا تھا، کبھی کبھی زہرا تازہ عیش  
 سے کام لیتے ہوئے اُسے اسی طرح کے جوابات بھجوا کر تھی تھی اور وہ مسکرا کر  
 خاموش ہو جاتا تھا، اور اس ادا نے مجبوریت سے لطف لیا کرتا تھا  
 دل ہی دل میں!



لیکن آج یہ جراب سُنکر اس کا چہرہ دگر غضب سے تپتا اٹھا، اور غصہ کے  
عالم میں زمین پر زور زور سے پاؤں پکٹتا ہوا زہرہ کے کمرہ کی طرف روانہ ہو گیا۔  
جیسے اس وقت وہ زہرہ کو ہرگز معاف نہیں کرے گا، اسے ٹکڑے ٹکڑے کر دے گا  
ہلاک کر دے گا!

---

## خلیفہ کا غصہ!

زہرا بڑی حسین تھی مخمور چشم، سحر طراز، انصرا سے جان و دل سے چاہتا تھا، محبت بگلان بھی ہوتی ہے، انصرا محسوس کیا کرتا تھا کہ وہ پاس بیٹھی ہے، مگر اٹکرا کر باتیں کر رہی ہے۔ اشعار سن رہی ہے، گانا گارہی ہے، دفعتاً کچھ سوچنے لگی، کھو گئی ایسا معلوم ہوا جیسے یہاں ہے نہیں، خلیفہ اس کے اس رنگ کو ایک ادا سمجھتا تھا۔ اس ادا سے لطف لیا کرتا تھا۔ آج اس کے دل میں پہلی مرتبہ یہ خیال آیا کہ زہرا کا باتیں کرتے کرتے کھو جانا، کسی خیال میں فرق ہو جانا، کچھ سوچنے لگتا کہیں اسی لئے تو نہیں تھا کہ وہ کسی اور سے محبت کرتی ہے؟ اور وہ بھی میرے بیٹے عبداللہ سے!

یہ سوچتے ہی انصرا کا خون تیزی سے گردش کرنے لگا، اس کی تمنیں کی لہنتا بہت زیادہ سریع ہو گئی، اس کا دل زور زور سے دھڑکنے لگا، اس نے زہرا کو طلب کیا تو معلوم ہوا کہ سر میں درد ہے، وہ نہیں آسکتی، وہ غصہ سے بھرا ہوا اٹھا، اور اس کی طرف چلا،

اور وہاں زہرا جب بارغ سے واپس آئی تو اسے معلوم ہو گیا کہ عبداللہ سے اس کی بات چیت جو ہو رہی تھی، اسے انصرا نے دیکھ لیا، اس نے پردا بھی نہ کی بناؤ سنگار کیا اور نئی لہ عالم بن کر لیٹر پراؤٹھ لپیٹ کر لپیٹ گئی، خلیفہ کی طرف سے

طلبی ہوئی تو اس نے دروس کا عذر کر دیا، وہ ایک خوش رنگ چادر اوڑھے لیٹی تھی اس چادر پر سونے اور چاندی کا خوشنما کام کڑھا ہوا تھا، تھوڑے تھوڑے فاصلے پر تارے نصیب تھے، ان تاروں کے وسط میں چاند کڑھا ہوا تھا، جو بہت خوبصورت لگ رہا تھا اور اس کے نیچے کچھ اشعار کڑھے ہوئے تھے،

"اس کی محبت نے،

مجھے ہر حاجت سے بے نیاز کر دیا ہے،

میری خطا کاری کو۔

اس کا لطف و کرم ڈھانپ لیتا ہے۔

میری حسرتیں

اس کی عنایت سے پوری ہوں گی،

وہ اگر کبھی خفا بھی ہو۔

تو اس کی خفگی دیر پا نہیں ہوتی — !

مگر وہ عود و عنبر سلگ رہا تھا ایک عجیب زمان پر و کیفیت طاری تھی اس وقت سارے کمرے پر!

خلیفہ جیسے ہی کمرہ میں داخل ہوا نہہرا اٹھ بیٹھی، وہ اگے بڑھی اور حسب معمول اس نے انارک کے ہاتھ کو بوسہ دینا چاہا لیکن وہ بھرا ہوا تھا، اس نے ایک تھکے میں ہاتھ چھڑا لیا اور چلتا رہا، یہاں تک کہ آکر صدم میں بیٹھ گیا۔ زہرا آکر سامنے کھڑی ہو گئی۔

دونوں خاموش تھے!

کچھ دیر کے بعد زہرا نے سلسلہ کلام کا آغاز کیا،



زہرا:- میں دیکھ رہی ہوں آج امیر المومنین کچھ خاموش سے کچھ برہم سے نظر آ رہے ہیں!  
انصار:- تم ٹھیک محسوس کر رہی ہو۔

زہرا:- لیکن وجہ؟ سبب؟

انصار:- تمہیں اتنا عقلمند ہونا چاہیے کہ خود سمجھ لو۔

زہرا:- مجھے اپنی بے دقتی کا احساس ہے میں امیر المومنین سے محبت کرتی ہوں،  
وہ مجھ سے محبت کرتے ہیں، میں اب تنگ لطف و کرم کی عادی رہی ہوں،  
لہذا اسے تو پہچان سکتی ہوں لیکن برہمی اور خفگی سے مجھے کبھی آج کے سوا  
سابقہ نہیں پڑا، لہذا اسے نہیں سمجھ سکتی! ————— بتا دیجئے کیا  
بات ہے؟

انصار:- نہیں میں کچھ نہیں کہوں گا تمہیں خود سمجھنا چاہیے!

زہرا:- میں عرفی کر چکی کہ بے وقوف ہوں اڑتی چڑیا کا پہچانا مجھے نہیں آتا، آپ  
بتادیں گے تو کیا غضب ہو جائے گا۔!

انصار:- مجھے تمہاری جرأت پر حیرت ہے!

زہرا:- یہ جرأت آپ ہی کی محبت نے پیدا کی ہے۔ میں ایک لونڈی ہوں، لیکن  
شہزادیوں اور رانیوں سے زیادہ عیش و مسرت کی زندگی بسر کرتی ہوں،  
وہ کون سی نعمت ہے جو مجھے حاصل نہیں۔

انصار:- کاش اس نعمت کی فکر کرنا بھی تم نے سیکھی ہوتی!

زہرا:- میرا رعاں رواں شکر گزار ہے، ضرورت ہو تو اپنے آقا پر اپنی زندگی بھی  
قربان کر سکتی ہوں، جب چاہیے قربان کر لیجئے

انصار: زہرا! ناز و دنیا ناز اور لگاؤ کی ان باتوں کا زمانہ گزر گیا۔  
 زہرا: آخر کیوں؟ — کیا میں آپ کی نظروں سے اتر گئی؟ کیا کسی اور  
 نے آپ کے دل پر قبضہ کر لیا ہے، کیا امیر المومنین بھی دوسرے مردوں کی طرح  
 ہیں، جو محبت کو ایک عارضی اور وقتی چیز خیال کرتے ہیں؟ میں اس نعمت  
 کو، اس محبت کو، اس انصاف کو، اس قدروانی کو لازماً اور دائمی سمجھتی  
 تھی،!

انصار: یہ سب بیکار باتیں ہیں!  
 زہرا: تو پھر کام کی کیا باتیں ہیں؟  
 انصار: ہم نے تمہاری چوری پکڑ لی۔  
 زہرا: یا اللہ! خیر کون سی چوری کی ہے میں نے، کسی کی چوری کی ہے؟ یہ کیسی نئی نئی  
 باتیں سن رہی ہوں؟  
 انصار: آج ہم نے معلوم کر لیا کہ تم کبھی کبھی کھوٹی کھوٹی سی کیوں نظر آتی تھیں؟  
 زہرا: تو مجھے بھی بتا دیجئے!

انصار: رعقتہ سے، تمہاری دیدہ دلیری حد سے بڑھتی جا رہی ہے!  
 زہرا: مجھ سے اگر کوئی گستاخی ہوئی ہے تو اس کی معافی چاہتی ہوں!  
 انصار: بعض جرم ایسے ہوتے ہیں جو کبھی اور کسی حالت میں معاف نہیں کئے جاسکتے۔  
 زہرا: یہ تو میں بھی مانتی ہوں، لیکن میرا جرم کیا ہے یہ بھی تو معلوم ہو؟ مجرم کو سزا  
 اس وقت تک نہیں دی جاتی جب تک اس کا جرم نہ بتا دیا جائے، آپ  
 سزا تو دے رہے ہیں، لیکن جرم نہیں بتاتے، یہ سلوک تو ایک معمولی آدمی کے

ساتھ بھی نہ ہونا چاہیے نہ کہ میرے ساتھ!

انصار: تم نے آج گانا سیکھا؟

زہرا: جی نہیں!

انصار: لیکن جیب ایک بات طے ہو گئی تھی اور تمہاری ہی فرمائش سے طے ہوئی

تھی تو پھر اس کی خلافت ورزی کیوں کی گئی؟

زہرا: گانا سیکھنا نازی طرح فرض تو نہیں تھا کہ اگر نہ پڑھی تو گناہ ہوا۔

انصار: یہ الگ بات ہے سوال کا جواب دو، گانا کیوں نہیں سیکھا؟

زہرا: فرصت نہیں تھی!

انصار: یہ آج معلوم ہوا کہ تم مشغول بھی رہتی ہو!

زہرا: ایک بہت ضروری کام درمیان آ گیا تھا!

انصار: ہمیں معلوم ہونا چاہیے وہ کون سا کام تھا!

زہرا: یہ میں نہیں بتا سکتی!

انصار: اس گستاخی سے بہم ہو کر کیا تم میرے حکم کی سرتابی کرو گی!

زہرا: اتنی ہمت کہاں سے لاسکتی ہوں؟

انصار: تو درجہ بناؤ، تانا پڑے گا اس خلافت ورزی کا سبب، ورنہ کہے دیتا ہوں

اچھا نہیں ہوگا!

زہرا: میں صرف یہ کہہ سکتی ہوں کہ جس کام میں آج متمک رہی، وہ اس کام سے

کہیں بہتر اور برتر تھا جس کی خلافت ورزی پر آپ خفا ہو رہے ہیں!

انصار: (سخنی سے) سچ بناؤ تم اس کمرہ سے باہر کہاں گئی تھیں؟



زہرا! میں کبھی جھوٹ نہیں بولتی اور آپ جیسے آقائے ولی نعمت سے تو جھوٹ بولنا  
میں گناہ سمجھتی ہوں!

انصار: یہ غیر فروری باتیں ہیں، ان باتوں کو چھوڑو، یہ بتاؤ تم کہاں تھیں؟ ہم یہاں  
آئے تھے مگر تم نہیں ملیں، آخر کیوں؟

زہرا:۔۔۔ میں شہزادہ عبداللہ کے ساتھ گئی تھی!

انصار:۔۔۔ (نیوڑی چڑھا کر) کیوں؟ کہاں؟

زہرا:۔۔۔ ایک ضروری کام تھا!

انصار:۔۔۔ لیکن وہ کام کیا تھا یہ بھی تو معلوم ہونا چاہیے!

زہرا:۔۔۔ یہ نہیں بتا سکتی!

انصار:۔۔۔ (عنف سے) وہی دیدہ دلیری، وہی خیرہ سری!

انصار:۔۔۔ میں ایک موقع پھر دیتا ہوں!

زہرا:۔۔۔ افسوس ہے اس موقع سے میں نادمہ نہیں اٹھا سکتی!

انصار:۔۔۔ یعنی تم اپنے انکار پر قائم ہو؟

زہرا:۔۔۔ یہی سمجھ لیجئے،!

انصار:۔۔۔ نمک حرام، کبیتی!

زہرا:۔۔۔ یہ پہلا دن ہے کہ میں نے اپنے لیے میرے مومنین کے منہ سے اس طرح کے

الفاظ سنے ہیں، کاش زمین چھٹ جاتی اور میں اس میں سما جاتی، کاش آسمان

چھٹ پڑتا، اور میری زندگی ختم ہو جاتی، کاش ملک الموت آتا اور میری

جان لے لیتا،!

انصاف بہر حال زہرا سے غیر معمولی محبت کرتا تھا، ان الفاظ نے اس کی سختی کو نرمی سے بدل دیا۔ اس نے دل میں سوچا واقعی میں نے زہرا کی توہین کی ہے، لیکن پھر یہ سوچ کر دل کو مضبوط کر لیا کہ اس نے بھی میری توہین کی ہے، اس نے میرے ساتھ غداری کی ہے۔ اس نے میری محبت کا نہایت بُرا بدلہ دیا ہے، اس نے کسی اور کو نہیں خاص میرے بیٹے عبداللہ کو چھانسنے کی کوشش کی ہے، لیکن اس برہمی کی کیفیت کو دہلتے ہوئے نرم لب و لہجہ میں خلیفہ نے زہرا سے کہا۔

انصاف۔ لیکن یہ بھی تو سوچو تم نے میرے اعتماد کو متزلزل کر دیا، تم نے میرے دل میں شکوک و شبہات اپنے طرزِ عمل سے پیدا کر دیئے، تم نے میری محبت کی بے قدرگی کی، تم نے میری محبت کی توہین کی، کیا تمہیں ایسا کرنا چاہیے تھا؟  
 زہرا۔ برا آپ جو کچھ کہہ چکے ہیں اس سے بھی زیادہ کہہ لیجئے، لیکن یہ سب باتیں غلط ہیں میں نے کچھ نہیں کیا، میں کبھی آپ سے خیانت نہیں کر سکتی، آخر آپ نے مجھے سمجھا کیا ہے؟

انصاف۔ جو کچھ میں نے سمجھا ہے اسے میری زبان سے ادا کرنے کی کوشش نہ کرو!  
 زہرا۔ آخر آپ اس قدر برہم ہیں مجھ سے!

انصاف۔ یہ تم اب تک نہیں سمجھ سکیں؟

زہرا۔ میں جو کچھ سمجھ سکی ہوں وہ یہ ہے کہ میں عبداللہ کے ساتھ کہوں گئی؟ اس سے کیوں ملی؟ اس سے کیوں باتیں کیں؟

انصاف۔ تمہیں اس پر اعتراض نہیں ہے کہ تم اس سے کیوں ملیں اس سے کیوں باتیں کیں؟  
 اعتراض اس پر ہے کہ تم نے اس سے چھپ کر کیوں باتیں کیں؟ اس کے ساتھ

باتیں کرنے کے لیے کیوں گئیں؟ خود اسے کیوں نہ بتایا؟ — کیا یہ حرکت  
کر کے تم نے میرے اعتماد کو دھکا نہیں پہنچایا؟ اور عبداللہ نے اس طرح کی  
حرکت کر کے اپنے تئیں عتاب کا مستحق نہیں بنایا؟

زہرا :- امیر المؤمنین آپ مجھے جو چاہیں کہہ سکتے ہیں، جو سزا چاہیں دے سکتے ہیں، لیکن  
عبداللہ کا نام نہ لیجئے اس کی کوئی خطا نہیں ہے!

انصار :- میں دونوں سے خوش ہو سکتا ہوں، اگر مجھے بتا دیا جائے کہ بات کیا تھی؟  
زہرا :- ضرور بتا دوں گی —

انصار :- لیکن کب — قیامت میں؟ —

زہرا :- ابھی نہیں!

انصار :- پھر کب؟

زہرا :- ابھی وقت نہیں آیا ہے!

انصار :- کب آئے گا وقت؟

زہرا :- جب آئے گا ایک ایک جوت بتا دوں گی، اور مجھے یقین ہے پھر امیر المؤمنین کی  
یہ برہمی دور ہو جائے گی، یہ شکوک رفع ہو جائیں گے، ان غلط فہمیوں کے  
بادل چھٹ جائیں گے۔

انصار :- تمہارا مطلب یہ ہے کہ ایک غیر معین وقت تک ہم اس وقت کا انتظار کریں!

زہرا :- میں ہی عرض کر سکتی ہوں!

انصار :- اس طرح ہمارے شکوک میں اضافہ ہو رہا ہے۔

زہرا :- تمہاری گردن اٹا دیجئے، لیکن میں اس وقت تک کچھ نہیں بتاؤں گی!



انصار: تمہیں اس کی کوئی فکر نہیں ہے کہ ہم برہم ہیں تم سے؟ ہم شگ کر رہے ہیں تم پر؟  
 زہرا: بہت زیادہ ہے لیکن جب میری گزشتہ وفاداریاں اور جاں نثاریاں میری  
 شفیقہ نرین سلکیں تو میں کیا عرض کروں؟ پھر میں اپنی صفائی میں کیا کہہ سکتی ہوں؟  
 سوا اس کے کہ قسمت پر قانع اور شاکر ہو جاؤں اور جو کچھ خدا دکھائے  
 وہ دیکھوں!

یہ باتیں زہرا نے کچھ ایسے نیر کے ساتھ کہیں کہ انصار خاموش ہو گیا!  
 زہرا: کیا آپ کی برہمی اب بھی قائم ہے؟  
 انصار: ہاں ہے!

زہرا: میں پوچھنا چاہتی ہوں کہ جب سے میں آپ کے زیر سایہ زندگی گزار رہی ہوں  
 کیا آج تک کبھی کوئی ایسی بات ہوئی ہے جس نے آپ کو مجھ سے مشکوک کیا ہو؟  
 انصار: نہیں، کبھی نہیں!

زہرا: تو کیا اس کی مستحق بھی نہیں ہوں کہ چند روز آپ مجھ پر غضبناک رہیں اور جو کچھ میں  
 فی الحال نہیں بتانا چاہتی اُسے نہ پوچھیں؟  
 انصار: اچھا ایک بات کا جواب دو۔

زہرا: ارشاد!

انصار: کیا تم عبداللہ سے سخت کرتی ہو؟

زہرا: ضرور کرتی ہوں!

انصار: (تیسری چڑھا کر) اس کا اعتراف ہے تمہیں؟

زہرا: امیر المؤمنین آپ کیسی بات پوچھ رہے ہیں؟ کیا عبداللہ آپ کا لڑکا نہیں ہے؟

کیا آپ اس سے محبت نہیں کرتے ہیں؟ کیا مجھے اس سے محبت نہیں کرنی  
چاہیے؟ یہ الفاظ سن کر انصر کچھ خضیف ہو گیا۔ وہ اٹھ کھڑا ہوا، اُس سے کہا۔  
انصر! ہم اب جلتے ہیں، ہمارا دل ایک تم سے صاف نہیں، ہمارے شکوک  
دور کرنے میں تم ناکام رہی ہو!

زہرا۔ کاش ایسا نہ ہوتا!

انصر نے کوئی جواب نہیں دیا، اور وہ اپنے ایرانِ زمردین کی طرف روانہ ہو گیا،  
اُس نے سمجھ لیا زہرا سے جو کچھ میں پوچھ رہا ہوں اس وقت ہرگز نہیں بتائے گی، عورتیں  
ویسے ہی ہندی ہوتی ہیں، نہ کہ زہرا، بہتر یہی ہے کہ اس گفتگو کو بھروسہ دقت کے  
لئے اٹھا رکھا جائے۔ اور کیوں نہ سعید سے اس گفتگو کو حل کرایا جائے، اس  
میں جہاں اور بہت سی خصوصیتیں ہیں یہ خصوصیت بھی تو ہے کہ وہ بہت بڑا نجم اور  
رمان ہے جو باہر زہرا کے دل میں ہے، وہ سعید کی زبان پر ہوگی!

## سکیاں!

خلیفہ الناصر کے جانے کے بعد زہرا اپنے کمرہ میں واپس آگئی، خادمہ نے  
آکر عرض کیا،

"دستر خوان چُن دیا گیا ہے تشریف لے چلئے!"

وہ بولی،

اتنی رات گئے میں کھا نا نہیں کھاتی، بھوک لگی تو تھی لیکن مرگئی، تم کھا لو، میں سوئی گئی!  
خادمہ نے جو ایک بوڑھی عورت تھی، بہت اصرار کیا، لیکن زہرا نے ایک زمانے،  
آخر وہ بستر کے کھانا کھانے چلی گئی، واپس آئی تو اپنی مالکہ کے پانٹنیوں لیٹ گئی  
لیکن اس نے محسوس کیا کہ زہرا سو نہیں رہی ہے کہ وہیں بدل رہی ہے، جی چایا غنڈہ نہ آنے  
کا سبب دریافت کرے، لیکن ہمت نہ پڑی، پھر محفوظی دیر میں اس نے محسوس کیا،  
زہرا رو رہی ہے سکیوں کا ایک سلسلہ جاری ہے جو کسی طرح ختم ہونے ہی میں نہیں آتا، اب  
تو وہ ضبط نہ کر سکی اٹھ بیٹھی اور اس نے کہا،

خادمہ:- آپ روکیوں رہی ہیں؟

زہرا:- میں تو نہیں روتی!

خادمہ:- پیٹی مجھ سے کیوں پھپھاتی ہو، میرے بال کچھ دھوپ میں تو سفید نہیں ہوئے!

زہرا:- مجھے تمہاری باتوں سے کوئی دلچسپی نہیں ہے!



خادمہ: میری بچی کسی کو شکر کیب غم نہ لینے سے غم کا بوجھ ہلکا ہو جاتا ہے، میرا اس دنیا  
 میں کوئی نہیں ہے تم ہی میری لڑکی ہو، اور میری آقا بھی!

زہرا: ران بالوں سے متاثر ہو کر لیکن خال کوئی بات بھی تو ہو!  
 خادمہ: کوئی نہ کوئی بات ضرور ہے۔

زہرا: امیر المومنین آج خفا ہو گئے مجھ سے۔

خادمہ: ارے یہ کیوں!

زہرا: ایس ہو گئے، امیر المومنین جو ٹھہرے!

خادمہ: لیکن خفا ہو کر جائیں گے کہاں؟ انہیں زہرا جیسی حسین و جمیل مورت ملے گی  
 کہاں؟ آج خفا ہیں، دیکھ لینا کل خوش ہو جائیں گے!

زہرا: دیکھ لینا ایسا نہیں ہو گا!

خادمہ: واہ ہو گا کیسے نہیں!

زہرا: میں نے امیر المومنین کے تیور دیکھے تھے!

خادمہ: آخر بات کیا ہوئی؟

زہرا: وہ مجھ سے بدظن ہیں، بدگمان ہیں!

خادمہ: تم سے؟ تم جیسی پاک دامن سے؟ تعجب!

زہرا: ہاں مجھی سے۔

خادمہ: آخر کہہ کیا رہے تھے؟

زہرا: تم نے دیکھا ہو گا، کبھی میں باتیں کرتے کرتے کچھ سوچنے لگتی ہوں!

خادمہ: ہاں بار بار دیکھا ہے اور اس ادا پر پیار بھی آیا ہے!

زہرا:۔ یہی امیرالمومنین کے سامنے بھی کبھی کبھی ہو جاتا ہے!  
خادمہ:۔ تو اسی پر خفا ہو گئے؟

زہرا:۔ ہاں۔ ان کا خیال ہے کہ میں کسی کی محبت میں گرفتار رہوں، آہ میرا وہ پیارا  
بھائی جو مجھ سے بچھڑ گیا، اور اب شاید میں کبھی اسے نہ دیکھ سکوں گی!

خادمہ:۔ رحمت سے تمہارا کوئی بھائی بھی تھا؟

زہرا:۔ ہاں ایک بھائی تھا، بڑا پیارا، بڑا ہنس مکھ!

خادمہ:۔ تو کیا ہوا وہ؟

زہرا:۔ کہہ تو رہی ہوں بچھڑ گیا!

خادمہ:۔ لیکن میری بچی کیسے؟

زہرا:۔ قسمت سے — وہی جب یاد آ جاتا ہے تو میں نہ جانے کہاں سے

کہاں پہنچ جاتی ہوں؟ پھر میں اپنے ہوش میں نہیں رہتی!

خادمہ:۔ وہ تو ہوا ہی چاہے لیکن مجھے تو یہ آج ہی معلوم ہوا۔

زہرا:۔ ہاں — میری کہانی کون سی ایسی دل خوش کن ہے کہ سب کو سناتی پھریں؟

خادمہ:۔ لیکن آج تو میں سن کر رہوں گی۔

زہرا:۔ نہیں اس سے کچھ حاصل نہیں پڑنے زخم تازہ ہو جائیں گے!

خادمہ:۔ روہ تو ہو چکے!

زہرا:۔ لیکن اس سے فائدہ؟

خادمہ:۔ جی بیٹے گا، ممکن ہے میں تمہارے بھائی کو تلاش کرنے میں مدد دے سکوں!

## زہرا کی کہانی!

خادمہ کی بات زہرا کی سمجھ میں آگئی اور اس نے اپنی درد بھری داستان یوں

شروع کی:

میرا گھر کوہ صنوبر تھا، ہم پہاڑی لوگ بڑے جفاکش اور سخت کوش ہوتے ہیں  
ہمارا گھر اتنا ایک متوسط الحال آدمی کا گھر نہ تھا، باپ جنگل میں کام کرتا تھا، ماں گھر  
سنجھتی تھی میں اور میرا چھوٹا بھائی آپس میں بہت محبت کرتے تھے، اس لئے  
ہمیشہ ساتھ ساتھ رہتے تھے ہم لکڑیاں چھننے کے لیے دور دور نکل جاتے تھے  
کبھی تالابوں کے غوطے لگاتے، کبھی دادیوں کی میر کرتے کبھی بستری کو مسلتے اور  
روندتے دوڑ لگاتے، کبھی مرغابوں کا شکار ڈھیلوں سے کرنے کی کوشش کرتے  
ہتے کھیلنے گھر سے نکلتے، اور ہتے کھیلنے گھر واپس آتے! وہ پہاڑ کی زندگی وہاں  
کھاتی ہوئی ندیاں وہ شور مچاتے ہوئے چٹے وہ بھیڑ بکری کے ریوڑ وہ بڑے بڑے  
تلک ترسا درخت، وہ پھول اور پھولوں کی کثرت، جہ نکل جاتے، ایک نیا  
مزہ آنا۔ آہ، اب وہ زمانہ کہاں واپس آسکتا ہے، اس کی یاد باقی رہ گئی ہے  
اور یہ یاد جب سناقی ہے تو بکیر سے ہو کر اٹھنے لگتی ہے!

خادمہ نے اس وقت تک خاموشی سے یہ باتیں سنی تھیں اب اس نے بھی

کچھ بولنے کی ضرورت محسوس کی اور کہا،



ہاں پرانا زمانہ بڑا ظالم ہوتا ہے، وہ جب یاد آتا ہے تو کلچر میں تیز بن  
کر لگتا ہے انہرے سنی کی ان سنی کرتے ہوئے اپنی کمانی کا سلسلہ  
جاری رکھا،

ایک روز اسی طرح ہم دونوں بھائی بہن جنگل سے گھومنے کھانٹنے واپس  
آ رہے تھے، شام ہو چکی تھی لیکن آج کی شام نہ جانے کیوں بھیا تک معلوم ہوا ہی تھی  
میں نے بھائی سے کہا۔

”جلدی چلو، شام ہو گئی ہے، اور جیسے جیسے اندھیرا پڑھتا جاتا ہے برادری  
ہول رہا ہے، نہ جانے کیوں ڈر لگ رہا ہے!“  
وہ ہنسنے لگا،

”تم تو بالکل یو خواہ مخواہ ڈر رہی ہو، ہم اکثر شام کو جاتے ہیں، کبھی کچھ نہیں ہوا،  
آج بھی کچھ نہیں ہو گا!“

یہ کہہ کر وہ پھر کھیل کود میں مشغول ہو گیا،  
جب تابی اور زیادہ بڑھ گئی تو میں نے کہا۔  
”اگر تم نہیں چلو گے، تو میں اکیلے جاتی ہوں!“  
وہ پھر ہنسنے لگا، اس نے کہا۔

”جا چکیں اکیلی، میرے ساتھ جاتے تو ڈر رہی ہو بھلا تمہا کس طرح جاؤ گی؟  
اگر راستہ میں کسی نے پکڑ لیا تو کیا کرو گی؟  
یہ باتیں سن کر میں اور زیادہ ہم گئی، میں نے کہا،  
”خدا کے لیے اب چلو ورنہ میں رونے لگوں گی!“

یہ جربہ کار گرہا، وہ میرا روٹا کسی طرح نہیں دیکھ سکتا تھا، کئے لگا۔  
"اچھا چلو!"

ہم گھر کی طرف چل پڑے، راستہ سنان تھا اور رات کی تاریکی بہت زیادہ  
پڑھ گئی تھی، آج کچھ موسم بھی خراب تھا، دوپہر ہی سے بادل آئے تھے اور اس وقت  
تو گویا گھنگھڑا گھٹا گھڑی کھڑی تھی:  
تھوڑی دُور چلنے کے بعد گھوڑے کے ٹاپوں کی آواز سنائی دی میں ڈر گئی میں  
نے اپنے بھائی کا ہاتھ پکڑ لیا، اور کہا۔

"کوئی آ رہا ہے؟"

وہ بھی سہم گیا تھا اس نے گھرائی سہرائی آواز میں جواب دیا۔

"ہاں — کوئی سوار معلوم ہوتا ہے، نہ جانے کون ہے؟"

اتنے میں ہم نے دیکھا، سامنے سے ایک نہیں بلکہ کئی سوار چلے آ رہے ہیں ہم  
دونوں بہن بھائی ایک دوسرے کا ہاتھ پکڑے چپ چاپ راستہ چل رہے تھے  
جیب وہ سوار قریب آئے تو گھوڑے سے اتر پڑے، ان میں سے ایک آدمی بڑھا اس  
نے ہم دونوں سے پوچھا

"تم کون ہو؟"

میں رونے لگی، لیکن میرا بھائی ہمت کر کے بولا،

"ہم پاس کے گاؤں کے رہنے والے ہیں وہیں جا رہے ہیں!"

سوار نے قریب آ کر میرا چہرہ دیکھا اور میرے بھائی کا چہرہ دیکھا پھر اپنے

ساتھیوں سے کہا۔

”بڑے خوش قسمت ہو بار بڑا اچھا ٹخہ ہاتھ لگا ہے یہ لڑکی ہزاروں میں ایک ہے، سال دو سال میں لاکھوں میں ایک ہوگی اس کے منہ مانگے دام ملیں گے، اور یہ لڑکا بھی اچھے داموں بک جائے گا! پھر اس نے مجھ سے کہا۔

”تمہیں ہمارے ساتھ چلنا ہے، اگر تم نے انکار کیا یا شور مچایا یا جیتنے کی کوشش کی تو یاد رکھو یہ ہے میرے پاس!

یہ کہہ کر اس نے تلوار میان سے باہر نکال لی اور کہا۔  
”ابھی تم دونوں کی گردن خاک پر لٹھی نظر آئے گی!“  
”میں اپنا مرنا گوارا کر سکتی تھی لیکن اپنے پیارے بھائی کو اپنی آنکھوں کے سامنے مرتے نہیں دیکھ سکتی تھی!“

خادمہ بولی،

”ہاں سچ ہے بیٹی میرے تو آنسو نکلے چلے آ رہے ہیں، پھر؟“  
نذرانی بولی،

”میں نے کہا مجھے مار ڈالو، لیکن میرے بھائی کو نہ مارو!“  
اس سوار نے ایک تہقہہ لگایا اور کہا۔

”ہم سب سے پہلے اسی کی گردن ماریں گے اور اگر یہ چاہتی ہو کہ وہ زندہ رہے تو چپ چاپ چلی جاؤ!“

”میں راضی ہو گئی، اس سوار نے مجھے اپنے ساتھ گھوڑے پر بٹھالیا اور دوسرے نے میرے بھائی کو میرے پیارے بھائی کا چہرہ دہشت سے سفید ہو رہا تھا، میں نے اس



کی یہ حالت دیکھیں تو ڈھارس بندھائی لیکن وہ گم صم تھا کیا مجال ہے جو رو یا ہو، یا  
 زبان سے کچھ کہا ہو وہ سوار رات پھر چلتے رہے، صبح ہو تے ایک شہر میں پہنچے جس کے  
 بارے میں میں کچھ نہیں جانتی اس کا نام کیل ہے، وہاں دو دن رہے، وہاں سے  
 جہاز میں بیٹھ کر صقلیہ (سسیلی) پہنچے جہاں عیدیری خاندان حکومت کرتا تھا، وہاں ایک  
 یہودی کے ہاتھ ہم دونوں کو منمانگے داموں فروخت کر ڈالا۔

## پتیا — !

خادمہ کی آنکھوں میں آنسو بھرے تھے اور زہرا اپنی درد بھری کہانی ایک خاص سوز اور تاثر کے عالم میں کہے جا رہی تھی!

”اب ہم غلام تھے! —!“  
خادمہ نے کہا،

”بیٹی وہ دور ختم ہو گیا، اب تو تم ایک پورے ملک کی مالکہ ہو اب وہ دن کیوں یاد کرتی ہو؟“

زہرا نے ایک آہ سرد بھر کر کہا،

”خاتمہ نہیں سمجھ سکتیں، میری پتیا، میرا دکھ میرا رنج!“

خادمہ: بیٹی سمجھ سکتی ہوں سمجھ رہی ہوں لیکن میں تو یہ کہہ رہی تھی کہ خدا کا شکر کرو وہ دور ختم ہو گیا، اب تم اس سے کہیں زیادہ بہتر حالت میں ہو!  
زہرا: یہ تم نے کیسے جانا؟

خادمہ:۔۔ بھلا سوچو تو ہسی اگر تم وہیں رہتیں تو زیادہ سے زیادہ یہ ہوتا کہ کسی کھانے پیتے گھر میں کسی اچھے اور شریف آدمی کے ساتھ یا وہی جاتیں لیکن اب تو تم ایک ایسے شخص کی محبوبہ ہو جس نے تمہاری بادشاہت اپنے اوپر تسلیم کر لی ہے اور پورے ملک کا بادشاہ ہے، جس کے قبضہ میں خزانہ خاومہ ہے، جس کے رب و پست سے

سلاطینِ عالم کانپتے ہیں جس کے جاہ و جلال کے آگے وقت کے بڑے بڑے گرونِ فراز ادب و احترام سے سر جھکاتے ہیں، جس کے ایک اشارہ چشم پر تو ہوں اور ملنڈوں کی تقدیر بدل جاتی ہے، جس نے نہیں سوتے میں بیلا کر دیا ہے، جس نے تمہارے سامنے ہیرے اور جواہرات کے ڈھیر لگا دیئے ہیں، جس نے نہیں پھولوں کی سیج عطا کی ہے، موتیوں کی مالازوں سے تمہاری گون پانٹ دی ہے جو تمہیں دیکھ دیکھ کر جیتا ہے، جس کی خوشی، مسرت، نشاط، طرب تم پر صرف تم!

زہرا - سچ کہتی ہو خالہ، لیکن دل پر کھر کے تھپتے سے بھائی کے پچھڑانے سے جو خرم لگا ہے وہ اب تک تازہ ہے، اور شاید وہ زندگی بھر کو نہیں ہرا رہے گا!

خادمہ - اب بھی؟

زہرا - ہاں — حیب میں پہلے پہل جزیرہ صقلیہ میں پہنچی تو وہاں خدا کی قدرت کا نشانہ نظر آ گیا، شہر کی شان و شوکت، حسن و خوبی، آرائش و زیبائش دیکھ کر میں دنگ رہ گئی، ایسے پرفضا، کشش انگیز اور سحر طراز مناظر میری نظر سے کبھی نہ گذرے تھے کیونکہ میں ایک کوہستانی مقام کی رہنے والی تھی، وہیں کے پہاڑوں، گھاٹیوں اور وادیوں میں میری پرورش ہوئی تھی، جانور چرانا اور کڑیاں چتنا میرا بہترین مشغلہ تھا!

خادمہ - برو نہ ہوا ہی چاہے، کہاں پہاڑ، کہاں شہر دونوں کی زندگی میں زمین و آسمان کا فرق ہے!

زہرا - ہاں خالہ اور اس فرق کو میں آج تک محسوس کرتی ہوں، کتنا پیارا زمانہ تھا!



میں اور میرا بھائی، جنگل میں جانور چراتے، شام ہوتے ہوئے لکڑی کا گٹھ سر پر رکھ کر جانوروں کو بچاتے ہوئے گھر واپس آتے، ہنستے کھیلتے، شور کرتے، دند چراتے، ماں راستہ دیکھ رہی ہوتی، باپ انتظار کر رہا ہوتا، پھر لڑکھائی ہوتی سردی میں ہم لوگ ایک الاؤ کے گرد بیٹھ جاتے، تپتے جاتے اور کہانیاں سنتے جاتے، ہماری چھوٹی چھوٹی دھویوں سے بھر جاتی، آنکھوں میں آنسو بھرتے لیکن خوشی اور مسرت تھی کہ بیچانہ چھوٹی کسی طرح۔

خادمہ:- (متاثر ہو کر) ماں سچ کہتی ہوئی!

زہرا: رکتی سادہ تھی وہ زندگی! معصومیت سے بھری ہوئی، جھکے سے بھر پور، خوشی کا ایک نغمہ، مسرت کا ایک طوفان!

خادمہ: لیکن وہ زندگی لاکھ سہانی ہوا سی زندگی سے جواب پسر کر رہی ہوا چچی نہیں ہو سکتی! زہرا: امیر خال غلط — یہ بات غلط ہے! ماں یہ سچ ہے کہ یہاں مجھے ہر طرح کا عیش و آرام میسر ہے، خلیفہ مبرا عاشق ہے میں اس کی محبوبہ ہوں، جو چاہتی ہوں وہ ہو جاتا ہے، جو چاہوں وہ ہو سکتا ہے، یہ راحت یہ عیش جاودان، یہ سرور بے اندازہ، تین نعم، یہ عافیت، یہ آرام، یہ بیش قیمت اور بے بہا زیور یہ قیمتی اور گراں مایہ نالین، یہ نرم نرم گدے اور سب سے بڑھ کر یہ دنیاوی جنت قہر زہرا، بھلا ان چیزوں کا جواب ہو سکتا ہے کہیں!

خادمہ:- وہی تو میں بھی کہہ رہی ہوں مہرئی چچی!

زہرا:- لیکن ان سب چیزوں کو دباؤ کی زندگی کے مقابلہ میں سچ اور کتر بھتی ہوں! — ہائے اب وہ زمانہ کہاں، اب وہ آزادی کہاں، اپنی نشا و نسب

کہاں؟ وہ سکتی ہوئی لکڑیوں کے الاڈ کہاں؟ وہ جانوروں کے ریلوڈ کہاں؟  
 وہ بے مکاری کہاں؟ وہ جامد کہاں؟ وہ پہاڑ کہاں؟ وہ وادی کہاں؟  
 وہ چٹانیں کہاں؟ وہ گھاٹیاں کہاں؟ ————— خالص یہ باتیں یاد  
 آجاتی ہیں تو دل میں اک ہنک سی اٹھتی ہے جیسے اندر ہی اندر کوئی کلیجہ  
 مسلنے لگتا ہے!

خادمہ: لیکن اب ناممکن تمنا سے حاصل کیا؟ وہ دوزخ تم ہو گیا اب واپس نہیں آسکتا!  
 زہرا: کاش میرا بھائی مجھے واپس مل جاتا، میرے آنسو تھم جاتے اسے پا کر اسے دیکھ کر  
 خادمہ: اس کا ملنا بھی اب مشکل ہے!

زہرا: خدا کے لیے ایسے بدفالی کے لفظ منہ سے نکالو، خدا کرے وہ زندہ ہو، اللہ  
 کرے وہ مجھے مل جائے، خدائی قدرت سے کچھ بھی امید نہیں ہے!  
 خادمہ: تمہارا نام تو اب ساری دنیا میں مشہور ہے، اگر وہ زندہ ہوتا تو بل تہ جانا اگر!  
 زہرا: نہیں یہ بات بھی نہیں، میرا اصلی نام زہرا نہیں، یہ نام تو بیاں آکر پڑا ہے،  
 میرا بھائی تو وہی نام جانتا ہے جو تھا!

خادمہ: وہ کیا تھا؟

زہرا: منیا۔ ————— اور ٹھنڈی سانس لے کر اب اندھیرا ہی اندھیرا چھایا ہوا  
 ہے جس کے چہرے پر!

خادمہ: خدا کرے وہ مل جائے دل سے دعا کرتی ہوں!

زہرا: آمین!

خادمہ: لیکن وہ پھٹا کیسے؟

زہرا:- آہ کیا تیناؤں!

خادمہ:- کچھ تو کہو، درد کی کہانی کہنے سے دل کا بوجھ ہلکا ہو جاتا ہے!

زہرا:- جانتی ہوں عاسی لیے ایک سانس میں ساری کہانی سنا دی!

خادمہ:- تو یہ بھی بنا دو وہ پھڑکس طرح؟

زہرا:- ہائے وہ سماں نہیں بھولنا، کسی طرح نہیں بھولنا، اندھیری رات تھی، ہماری کشتی ڈگ ڈگ مگ مگ کرتی سمندر کے ہچکولے سمیٹتی چلی جا رہی تھی کہ وہ میرا بھائی میرا بیٹا میرا بھائی میرے پہلو سے پہلو ملائے بیٹھا تھا، اس کا ہاتھ میرے ہاتھ میں تھا اس کا گول گول معصوم سا چہرہ میری نظر کے سامنے تھا کہ بحری قزاقوں نے ڈاکہ ڈالا، مجھے پھین لے گئے اور میرا بھائی وہیں رہ گیا وہ میرا ہاتھ پکڑ پکڑ کر زندہ نکار رہا تھا اور یہ ظالم اسے دھکے دے دے کہ تیجھے ہٹا رہے تھے۔

— آہ آہ!

یہ کہہ کر زہرا بچوں کی طرح ہلک ہلک کر اور پھوٹ پھوٹ کر رونے لگی، خادمہ غریب کا خود یہ حال تھا کہ وہ زہرا سے زیادہ متاثر تھی، وہ بھی اس کے گلے میں بانہیں ڈال کر رونے لگی: — لات ادھی سے زیادہ گڈر چکی تھی اور یہ دونوں گلے میں بانہیں ڈالے رو رہی تھیں!



## وہ آدمی —!

بڑی دینٹک دونوں کی آنکھوں سے آنسو بہتے رہے، پھر خادمہ نے اُسے  
تسلی دیتے ہوئے کہا۔

خادمہ:- پیٹی صبر کرو!

زہرا: بخالد صبر کے سوا اور کبھی کیا سکتی ہوں! وہ تو کرنا ہی پڑے گا، کہہ ہی رہی ہوں!

خادمہ: پچھو تم یہاں کیسے پہنچ گئیں، امیر المؤمنین انصاری کے محل میں؟

زہرا: یہ بھی ایک طبعی داستان ہے!

خادمہ: تو کہہ ڈالو نا، آخر نیند تو آنے سے رہی!

زہرا:- اب میں جن لوگوں کے قبضہ میں تھی، وہ سب مجھ پر بہت مہربان تھے اور اس

فکر میں تھے کہ مجھے کسی اچھی جگہ اچھے داموں پر بیچ دیں!

خادمہ:- اے ہے، ایک محنت بھی بردہ فروش تھے؟

زہرا:- جو چاہو سمجھ لو، میں کیا جانوں کون تھے؟ ————— انہی میں ایک

شخص تھا سلیمان، نہ جانے کیوں اسے دیکھ کر مجھے وحشت سی ہونے لگتی تھی

وہ کچھ اس طرح لچائی ہوئی نظروں سے مجھے گھورا کرتا تھا، اس طرح گھس گھس

کر میرے پاس بیٹھتا تھا کہ اسے دیکھ کر مجھے منلی سی ہونے لگتی تھی!

خادمہ:- آدمی کو دیکھ کر منلی ہونے لگتی تھی؟

زہرا: ہاں خالہ ————— وہ جتنا جتنا مجھ سے گلھلتے ملتے کی کوشش کرتا

تھا اتنا ہی اتنا میں اس سے متنفر اور بیزار ہوتی جاتی تھی۔

خادمہ بلائیس کہ ہائے کیا گزرتی ہوگی بیچارے کے دل پر!

زہرا: ایک دن اُس نے کچھ بدتمیزی کی بائیں مجھ سے کرنا چاہیں!

خادمہ: اتنا بڑھ گیا جو صد اس کا؟

زہرا: ہاں۔۔۔ میں تے ڈانٹ دیا اور دوسرے جو لوگ تھے ان سے شکایت کر دی!

خادمہ: پھر تو خوب گت بنی ہوگی۔

زہرا: ہاں خوب گت بنی، بلکہ شاید بٹا بھی!

خادمہ: بہت اچھا ہوا۔

زہرا: لیکن وہ پھر میرا جانی دشمن ہو گیا!

خادمہ: وہ تو ہوا ہی چاہے!

زہرا: بلکہ ایک دن اس نے مجھے دھکی دی کہ وہ مجھے کہیں کا نہ رکھے گا۔

———— اور ہاں یہی وہ بدبخت تھا جس نے میرے بھائی کو دھکے دے

دے کر میرے ساتھ نہیں آنے دیا تھا، اسی کشتی میں دھکیل دیا تھا، اسی

لئے میں اور زیادہ اس سے جلتی تھی، اور اس کی صورت دیکھ کر مجھے غصہ

چڑھ آتا تھا!

خادمہ: پھر تو تمہاری نفرت بالکل بجا تھی ————— اچھا تو اب دھکی بھی

دینے لگے حضرت؟

زہرا: ہاں، لیکن میں بھی کب مانتے والی تھی، میں نے پھر شکایت کر دی، اس مرتبہ

پہلے سے زیادہ گت بنی، اور ان لوگوں نے اپنے گروہ سے اُسے نکال دیا، اور کہا، اب اگر تو نے ادھر کا رخ کیا تو ہم تیری ناک کاٹ لیں گے، یہ کہہ کر دو جوڑے کپڑے، اور چند روپے دے کر اسے چلتا کر دیا، جاتے وقت اُس نے ان لوگوں سے کچھ دکھا، لیکن مجھ سے یہ کہتا گیا تم نے مجھے اپنا دشمن بنا لیا ہے اور میں اپنے دشمن کو کبھی معاف نہیں کرتا، یاد رکھو ایسا انتقام لوں گا کہ عمر بھر یاد رکھو گی، ایسا تڑپا تڑپا کر ماروں گا کہ عبرت کا سامان بن جاؤ گی دوسروں کے لئے!

خادم:- اے واہ رے مردوے!

زہرا:- اتنے دنوں کے بعد پہلی مرتبہ مجھے سلیمان کی لالت زنی پر ہنسی آئی، میں جانتی تھی، اب یہ میرا کچھ بھی نہیں کر سکتا، اب یہ یہاں قدم بھی نہیں رکھ سکتا اس میں اتنی ہمت بھی نہیں کہ میرا بال پیکا کر سکے، لیکن دھکی دینے جا رہا ہے جیسے یہ سب کچھ کر سکتا ہے، جیسے یہ واقعی میری زندگی غارت کر کے رکھ دے گا!

خادم:- چاہیں گا! — اچھا پھر کیا ہوا؟

زہرا:- سلیمان توجہ لگایا، اور وہ لوگ میرے فردخت کرنے کی تدبیریں سوچنے لگے مگر جب میرے منہ مانگے دام انہیں نہ ملے تو وہ مجھے لے کر قریب میں آئے اور یہاں مجھے نیلام پر چڑھا دیا، اتفاق سے امیر المؤمنین کے خواجہ سرا یاہر کی مجھ پر نظر پڑ گئی اس نے منہ مانگے داموں سے بھی زیادہ قیمت دے کر مجھے خرید لیا اور امیر المؤمنین کی خدمت میں پیش کر دیا۔ یہاں آ کر میری



قسمت واقعی بدل گئی امیر المؤمنین نے اتنی توجیہ فرمائی کہ میں محمود بن گنی ایک  
 دُنیا مجھ سے رشک و حسد کرنے لگی، محل کا ایک ایک ذرہ حسد کی آگ میں  
 جلتے لگا، لیکن امیر المؤمنین کی محبت بڑھتی ہی گئی، سچ کہتی ہوں غالباً، اگر بھائی کا  
 غم مجھے نہ ہوتا تو واقعی امیر المؤمنین کے زیر سایہ میں بڑے سکھ اور عیش کی زندگی  
 بسر کرتی، لیکن کیا کروں وہ ہر وقت یاد آتے اور جب اسے یاد کرنے  
 کرتے میں کھو جاتی ہوں تو امیر المؤمنین مجھ سے بدگمان ہو جاتے ہیں، بھلا  
 اس سے بڑھ کر بھی کوئی ظلم ہو سکتا ہے مجھ پر!

خادمہ :- ہاں یہ تو سچ ہے لیکن امیر المؤمنین بھی قابل معافی ہیں، وہ مصلحتانہ تفصیلات

کو کیا جانتیں، ————— یا جانتے ہیں سب کچھ؟

زہرا :- نہیں کچھ نہیں جانتے، وہ مصلحتانہ جانتے!

خادمہ :- انشاء اللہ میں تمہارے بھائی کو ڈھونڈ کر رہوں گی!

زہرا :- بس وہ دن میرے لیے یوم عید ہوگا،!

خادمہ :- اچھا ایک ترکیب کیوں نہ کرو؟

زہرا :- وہ کیا؟

خادمہ :- یہ تمہارے نئے استاد جو مقرر ہوئے ہیں گانا سکھانے کے لئے —

زہرا :- کون سعید؟ ہاں تو ان سے کیا مطلب؟

خادمہ :- مجھے معلوم ہوا ہے، وہ بڑے اچھے بخیر بھی ہیں، کیوں نہ ان سے اپنے

بھائی کے بارے میں پوچھو ان سے، یقیناً نجوم کے زور سے سب

کچھ بتا دیں گے!

نہرا:- کچھ سوچتے ہوئے، ماں ترکیب تو اچھی ہے!  
 خادمہ:- میں نے سنا ہے سارے قریب میں ان سے اچھا کوئی رسالہ اور تجویزی نہیں  
 ہے میرا دل گواہی دیتا ہے تمہارے بھائی کا پتہ ضرور مل جائے گا، اگر وہ  
 زندہ ہوئے!

نہرا: پھر تم نے اگر کہا ————— وہ ضرور زندہ ہے، انشاء اللہ وہ ہمیشہ  
 زندہ رہے گا، بہر حال میں اس پر غور کر کے فیصلہ کروں گی، فوری طور پر  
 کوئی فیصلہ نہیں کر سکتی!

---

## دھاک بیچھ گئی

جوہر نے اکر سعید کو وہ سارا ماجرا سنا دیا تھا۔ جوان مراد زہرا کے مابین گزرا تھا، وہ پردہ کے پیچھے کھڑا ان دونوں کی باتیں سن رہا تھا۔ اُس نے چند روز کی ملازمت پر اتنا اثر جمایا تھا کہ وہ اسے اپنا معتمد ترین خادم گرداننے لگی تھی، جب اس نے یہ ساری باتیں سنیں تو اپنے آقا و مولا سعید کو جا کر بتا دیں، سعید سمجھ گیا کہ اب خلیفہ ضرور مجھے بلائے گا۔ اور میرے علم نجوم کی مدد سے اس واقعہ کی اصلیت اور ماہیت دریافت کرے گا۔ یہ سوچ کر وہ مطمئن ہو گیا۔ سینئر پریٹیا اور آرام کی نیند سو گیا، جب سے وہ اس قصر میں آیا تھا آج پہلی مرتبہ اتنی گہری نیند آئی تھی اسے،

صبح اٹھنے کے بعد وہ خلیفہ کے پیامبر کا انتظار کرنے لگا، لیکن اسے زیادہ دیر تک انتظار نہیں کرنا پڑا، یا سر آیا اور اس نے کہا فوراً چلئے آپ کو امیر المؤمنین نے بھی بلا فرمایا ہے سعید نے انجان بن کر دریافت کیا چل تو رہا ہوں لیکن کوئی خاص بات ہے کیا؟ یا سر نے جواب دیا یہ میں نہیں جانتا امیر المؤمنین نے مجھے جو حکم دیا ہے وہ میں نے آپ تک پہنچا دیا، لیکن کیوں بلا یا ہے؟ یہ مجھے بالکل معلوم نہیں، سعید نے فوراً کپڑے بدلے اور یا سر کے ساتھ ہو لیا، وہ جب انساہر کے کمرہ میں پہنچا تو وہ انتظار کے عالم میں ٹہل رہا تھا، اسے دیکھتے ہی اس نے یا سر سے کہا تھا، تم جا سکتے



ہو، وہ فوراً باہر چلا گیا، اس کے جانے کے بعد خلیفہ نے لطف و مہر کی نگاہ سے سعید کو دیکھا اور کہا۔

انصار:- اس وقت ہم نے تمہیں ایک مقصد سے بلا یا ہے!

سعید:- غلام اسے انجام دینے میں اپنی جان کی پروا نہیں کرے گا!

انصار:- جزاک اللہ! ————— ہم نے سنا ہے تم فن نجوم میں بھی کمال رکھتے ہو؟

سعید:- مجھ جیسا بے کمال انسان کسی فن میں کمال کا دعویٰ تو نہیں کر سکتا، لیکن ہاں کچھ شدید ضرور جانتا ہوں!

انصار:- یہ تو نیا و حسبِ قرار و ادکل تم زہرا کو موسیقی کی تعلیم دینے گئے تھے؟

سعید:- جی ہاں گیا، لیکن وہ کہیں گئی ہوئی تھیں!

انصار:- کہاں گئی تھیں؟

سعید:- غلام اس کے بارے میں کیا عرض کر سکتا ہے؟

انصار:- اپنے نجوم کے زور سے بتاؤ تاکہ ہم بھی جانیں، واقعی کس حد تک یہ فن آتا ہے!

سعید:- بہتر میں کوشش کرتا ہوں ————— فقیر! سا لوبان اور عود و مشکا دیا جائے!

خلیفہ کے حکم سے فوراً ایک انگیٹھی میں عود اور لوبان سلکنے لگا، جب دھواں ساکے کمرہ کو محیط ہو گیا تو سعید نے اُسے دونوں ہاتھوں سے اپنے سینہ کی طرف اپنا شروع کیا اور ریڑھ اتے لگا،

”ایں یہ میں کیا دیکھ رہا ہوں؟“

”شہزادہ عبداللہ“

”ارے ارے زہرا بھی؟“

یہ دونوں باغ کے کینچ میں رات کے دقت بٹھے باتیں کر رہے ہیں؟  
”حیرت، تعجب۔“

پھر سعید خاموش ہو گیا، انساہر نے اس کی باتیں سنیں تو اس کا اعتقاد اور زیادہ  
مضبوط و مستحکم ہو گیا، اس نے یقین کر لیا، سعید واقعی غیر معمولی ذہنی صلاحیتوں اور  
روحانی کمالات کا آدمی ہے، لیکن وہ بھی چپ چاپ اور خاموش بیٹھا رہا، غصہ طرزی یہ  
کے بعد چپ دھواں کم ہوا تو سعید نے کہا۔

سعید: ”امیرالمومنین میں اعتراضات خطا کرنا چاہتا ہوں،“

انساہر: ”حیرت سے کیا ہوا؟ کیسی خطا؟“

سعید: ”اب تک میں اپنے علم کو بے خطا سمجھتا تھا، کبھی اس فن نے مجھے دھوکا نہیں  
دیا میں یہ سمجھنے لگا تھا کہ میں نے اس فن پر مکمل قابو حاصل کر لیا ہے یہ اب کبھی  
مجھے دھوکا نہیں دے سکتا۔“

انساہر: ”لیکن ہوا کیا؟“

سعید: ”آج معلوم ہوا یہ فن مجھے دھوکا دے سکتا ہے، بلکہ میں تو یہ سمجھنے لگا ہوں،“

یہ فن ہی سرے سے ٹھوٹ اور لغو ہے!

انساہر: ”لیکن آخر کیوں؟“

سعید: ”اس لیے کہ میں نے جو کچھ دیکھا وہ بالکل جھوٹ ہے!“

سعید: میں نے دیکھا زہرا اور عبداللہ رات کے وقت ایک درخت کی آڑ میں  
 بیٹھے باتیں کر رہے ہیں — یہ کبھی نہیں ہو سکتا، یہ ناممکن ہے، یہ  
 جھوٹ ہے، یہ انہونی بات ہے، لہذا میرے اعترافِ خطا کو قبول فرمائیے  
 اور معاف کر دیجئے مجھے!

انصر: تم نے ان دونوں کو باتیں کرتے ہوئے بھی تو سنا تھا؟

سعید: جی ہاں سنا تھا!

انصر: وہ باتیں کس قسم کی تھیں؟ کیا کہہ رہے تھے یہ لوگ آپس میں؟

سعید: یہ میں نہیں بتا سکتا،!

انصر: کیوں؟ وجہ؟

سعید: اس لیے کہ میں باتیں نہیں سن سکا، باتیں بہت آہستہ آہستہ ہو رہی

تھیں، پھر یہ علم مشاہدہ میں کامل ہوتا ہے، سماعت میں نہیں!

انصر: لیکن اگر کوشش کی جائے،!

سعید: تو سنا جا سکتا ہے،!

انصر: تو کوشش کرو، ریاضت کرو، عمل کرو اور وہ باتیں سن لو کسی طرح جو

ان دونوں میں ہو رہی تھیں،!

سعید: بہت، خوب۔

انصر: یہ کام کب تک ختم کر سکو گے تم؟

سعید: چند روز تو لگ ہی جائیں گے، ممکن ہے زیادہ دن بھی لگ جائیں

کیونکہ کسی فن سے وہ کام لیتا جو اس کے اصول کے خلاف ہو بہت زیادہ



محنت اور ریاضت کا طالب ہے!  
 اناصر: کیا آج تم زہرا کے پاس تعلیم دیتے جاؤ گے؟  
 سعید: اگر اجازت ہو! اناصر: وہ تو نہیں مل چکی ہے۔  
 سعید: تو ضرور جاؤں گا کیونکہ رکھا اسی لیے گیا ہوں۔  
 اناصر: ٹھیک ہے وہاں جاؤ اور ہم کو ہر روز مطلع کرتے رہو کہ زہرا نے اس فن  
 میں کہاں تک ترقی کر لی ہے؟ اور کس رفتار سے ترقی کر رہی ہے؟

---

## نجومی نے بتا دیا!

انصر کی خلوت گاہ سے رخصت ہو کر سعید اپنی قیام گاہ پر آیا، کھانا کھا یا اور  
بستر پر لیٹ رہا، سہ پہر کو یا سر حائز ہوا اور اس نے کہا زہرا خاتم نے آپ کو یاد کیا  
ہے۔ انہوں نے تعلیم کا وہی وقت قرار فرمایا ہے، سعید اس کے ساتھ زہرا کے  
قصر پہنچا۔ وہاں جوہر بیچے سے انتظار کر رہا تھا، یا سر تو چلا گیا، اور جوہر اس سے یہاں  
اس طرح پیش آیا کہ وہ بالکل نہیں جانتا سعید کون ہے اور کیوں آیا ہے؟ وہ سعید  
کو لے کر ایک مکہ میں پہنچا، یہاں بھی پردہ پڑا ہوا تھا، اور پردہ کے پیچھے زہرا بیٹھی تھی،  
سعید اپنی جگہ پر بیٹھ گیا، جوہر نے فرزند در سے کہ زہرا بھی سن لے پوچھا  
کیا آپ ہی سعید کتب فروش ہیں جو ہماری ملکہ کو آداب موسیقی کی تعلیم  
دیتے آئے ہیں؟

سعید نے اقرار میں جواب دیا، جوہر نے فوراً ایک باجر لاکر سعید کے سامنے  
رکھ دیا، اور کہا،

"ہماری ملکہ اسی باجر سے جو کچھ سیکھتا ہے سیکھے گی!"

سعید نے اس باجر کو لیا، اور ادھر ادھر سے ٹھونک بجا کر تاروں کو ٹھیک کر کے  
اور کھونٹوں کو درست کر کے جوہر کے حوالہ کیا اور اس سے کہا،  
"ملکہ سے کہہ دو ایسے اسی سُر پر بجائیں جس پر میں نے اسے درست کیا ہے!"

زہرانے وہ باجر لے کر چنانا شروع کر دیا، لیکن بار بار غلطی کر رہی تھی، سعید  
ہر مرتبہ بتاتا تھا۔ یہ پردہ گھٹا دیجیے، وہ پردہ بڑھائیے، اس کھوپڑی کو گس مٹیجیے  
اس کھوپڑی کو ڈھبلا کر دیجیے۔

لیکن زہرا اس وقت کسی دوسرے عالم میں تھی، وہ اس کے علم نجوم کا امتحان  
کرنا چاہتی تھی، اسے اپنا بھائی یاد آ رہا تھا، اور وہ چاہتی تھی کہ اس سے اس کی  
خیریت دریافت کرے اس کا حال پوچھے اس کے مستقبل کے بارے میں معلومات  
حاصل کرے اور خود سعید بھی اس وقت ہوش میں نہ تھا، وہ زہرا سے اس قدر فریب  
تھا، پھر بھی بہت ڈور تھا، ایک پردہ حائل تھا، اور اس نے اس کے جمال جہاں آرا کے  
دیوار سے محروم کر دیا تھا، اس کا جی چاہتا تھا، یہ پردہ ہٹ جائے اور وہ آزادی  
سے گلشن حسن کی گلچینی کر سکے، آخر اس نے تنگ آ کر جوہر سے کہا، اس طرح تو تعلیم  
بوجگی، ہر بات مجھے تہارے ذریعے سے کہنا پڑتی ہے، باجر اور گانے کے سلسلہ میں  
ہر بات کے پیامبرم ہی بنتے ہو، اور تم فن موسیقی سے بالکل گورے ہو، نہ جانے  
کیا غلط سلط جا کر بنا دیتے ہو، ملکہ سے کہو، اگر وہ اس غلام پر اعتماد کر سکتی ہیں تو پردہ  
ہٹا دیں اور تعلیم حاصل کریں، اور نہیں کرتیں تو غلام کو رحمت کر دیں، اس سے کیا  
فائدہ کہ میں آڈل بھی، اور کام بھی نہ بنے!

جوہر نے جا کر یہ باتیں زہرا سے کہہ دیں، تھوڑی دیر میں وہ واپس آیا اور  
اس نے کہا،

ملکہ عالیہ فرماتی ہیں، ہمیں پردہ اٹھا دینے میں کوئی عذر نہیں ہے، لیکن ایک  
شرط ہے!



شرط کا نام سعید چکرا گیا، اس نے کہا،  
”شرط کیسی؟ میں بالکل نہیں سمجھا!“

جوہر نے جواب دیا۔

ملکہ عالیہ کچھ دریافت کرنا چاہتی ہیں، آپ اپنے نجوم کے ذریعہ ٹھیک ٹھیک  
جواب پہلے دے دیجئے، پھر پردہ اٹھے گا!

سعید نے بڑی اماوگی اور مستعدی کے ساتھ کہا،

”ملکہ جو کچھ پوچھنا چاہتی ہیں شوق سے پوچھیں، انشاء اللہ بالکل صحیح جواب ان  
کی خدمت میں پیش کر دیا جائے گا!“

جوہر: وہ ایک گم شدہ شخص کے بارے میں دریافت کرنا چاہتی ہیں، جس  
کے بارے میں کچھ نہیں معلوم کہ وہ زندہ ہے یا مر گیا، اگر زندہ ہے تو کس حالت  
میں ہے؟ — کیا آپ ہماری ملکہ کو اس سلسلہ میں صحیح  
حالات بتا سکتے ہیں؟

سعید: (رجیب سے ایک ڈائری سی نکال کر ورق گردانی کرتے کے بعد) ملکہ عالیہ  
شاید اپنے گمشدہ بھائی کے بارے میں دریافت کرنے کی آرزو مند ہیں؟  
یہ شکر زہرا و فور مسرت سے بے قابو ہو گئی، اس نے جوہر کے واسطے کے  
بیخود ہی پوچھا۔

بتائیے! اس کا نام کیا ہے؟

سعید: اس کا قدیم نام سالم ہے!

یہ سن کر زہرا اپنی جگہ سے اُچھل پڑی اس نے بڑی بے تابی کے ساتھ پوچھا۔

زہرا: کیا وہ زندہ بھی ہے؟

سعید: اب تک تو زندہ ہے!

زہرا: اب تک سے کیا مطلب؟ کیا اس کی زندگی خطرہ میں ہے؟

سعید: بہت زیادہ خطرہ میں، یوں سمجھئے اس کے سر پر تلوار لٹک رہی ہے!

زہرا: تو مجھے بتا دیجئے، کیا خطرہ ہے؟ میں امیر المومنین سے کہہ کر اسے ہر خطرہ سے

بچا لوں گی!

سعید: نہیں آپ اسے نہیں بچا سکتیں!

زہرا: میں نہیں امیر المومنین!

سعید: وہ بھی نہیں بچا سکتے۔

زہرا: واہ یہ کیسے ہو سکتا ہے؟ وہ ہر خطرہ سے اُسے بچالیں گے۔

سعید: ملکہ عالیہ اُسے خطرہ کسی اور سے نہیں خود امیر المومنین سے ہے۔ وہ اس کے

خون کے پیاسے ہو رہے ہیں، جو اس کی شفاعت کرے گا وہ بھی مارا جائے

گا، کسی طرح نہیں بچ سکتا!

زہرا: لیکن کیوں؟ کیا خطا کی ہے اس نے؟

سعید: بہت بڑی ————— ناقابلِ برداشت، ناقابلِ معافی!

## یا اللہ رحم!

زہرا اب انامر سے بھی زیادہ سعید کے علم دین کی معتقد ہو گئی تھی، وہ اسے  
 بخوبی نہیں ولی سمجھنے لگی تھی۔ لیکن وہ نہیں چاہتی تھی کہ یہ باتیں ایک نئے خواجہ سرا  
 جوہر کے سامنے ہوں۔ اس نے جوہر سے اشارہ کیا کہ وہ چلا جائے، چنانچہ وہ  
 سامنے سے ہٹ گیا، اس کے جانے کے بعد زہرا نے پردہ ہٹا دیا، اور وہ اپنی  
 جگہ سے اٹھی اور سر پر رخار (ادرٹھنی) ڈال کر چلن کے قریب آ کر بیٹھ گئی، جہاں سعید بیٹھا  
 ہوا تھا! سعید اسے آتا دیکھ کر سر و قدم تعظیم کے لیے کھڑا ہو گیا، زہرا پاس آ کر  
 بیٹھ گئی، شرم سے اس کی آنکھیں جھکی ہوئی تھیں، اس نے دریافت کیا،  
 ”کیا واقعی سالم کے لیے خطرہ ہے؟“

اتنے میں زہرا کی نگاہ سعید پر پڑی، اس نے فوراً نیچی کر لی، لیکن پھر اسے دیکھا،  
 اور ایسا محسوس کیا جیسے اسے پہلے کہیں دیکھ چکی ہے، پھر اسے اپنی آنکھوں پر اعتبار  
 نہ آیا اور غور سے سعید کو دیکھنے لگی!

سعید نے اس کی یہ کیفیت بھانپ لی اور کہا۔

سعید: آپ اس قدر پریشان کیوں ہیں؟ خطرہ کی، اور دہشت کی کوئی بات  
 نہیں، — آپ اطمینان رکھئے، امیر المومنین سالم کا بال بھی بیکا نہیں  
 کر سکتے، وہ اس کا کچھ نہیں بگاڑ سکتے، وہ صحیح و سالم ہے اور صحیح و سالم



رہے گا!

زہرا۔ خدا آپ کو خوش رکھے، آپ بخوبی نہیں میرے لیے ایک ولی ہیں ولی! سعید۔ استغفر اللہ ————— یہ آپ کیا کہہ رہی ہیں، میں ایک معمولی آدمی ہوں، گناہ گار، خطا کار، مستحق توبہ و عقوبت ————— مجھے دیکھئے میری طرف دیکھئے!

زہرا نے نگاہ غور سے سعید کے چہرے کو دیکھا، اور دونوں ہاتھوں سے اپنا منہ چھپایا اور کہا،

زہرا۔ آہ ————— یہ میں کیا دیکھ رہی ہوں؟ یہ عالم بیداری ہے یا عالم خواب؟ یا اللہ مجھ پر رحم فرما، میں کہاں ہوں؟ کس حال میں ہوں؟ سعید۔ آپ عالم بیداری میں ہیں۔ آپ کا ایک کترین نیاز مند آپ کے حضور میں حاضر ہے! زہرا۔ (دونوں ہاتھ منہ سے ہٹا کر) کاش یہ عالم خواب ہوتا! سعید۔ کیوں؟ یہ تمنا کس لیے؟

زہرا۔ تاکہ جو کچھ دیکھ رہی ہوں، وہ نہ دیکھ سکتی!

سعید۔ (ہنس کر) معاملاتِ قدرت میں کون دخل دے سکتا ہے ————— اگر کچھ اور دریافت کرنا ہو تو فرمائیے، ورنہ اجازت مرحمت فرمائیے، تاکہ میں

واپس جاؤں!

زہرا۔ تمہیں کس نے روکا ہے؟

سعید۔ تو کیا میں چلا جاؤں؟

زہرا۔ ہاں فوراً؟

سعید: میری سمجھ میں نہیں آتا آپ دفعۃً اتنی برہم کیوں ہو گئیں؟ اگر کوئی خطا فرود  
ہوئی ہو تو اس کی معافی چاہتا ہوں!

زہرا: خطا ————— معافی —————!

سعید: سچی ————— میں بالکل خلوص قلب سے عرض کر رہا ہوں!

زہرا: تمہارا نام کیا ہے؟

سعید: سعید ————— کتب فرشی میرا پیشہ ہے! اب موسیقی کے استاد کی حیثیت  
سے آپ کے پاس حاضر ہوا ہوں، آپ نے خواہ مخواہ مجھے مل اور نجوم کے

چکر میں ڈال دیا ہے۔

زہرا: تم جھوٹے ہو!

سعید: میرا جھوٹ؟

زہرا: تم سعید کتب فروش نہیں ہو!

سعید: پھر کیا ہوں؟

زہرا: بد معاش، لچے، شیطان!

سعید: آخر کس صلہ میں یہ خطابات مجھے عطا کئے جا رہے ہیں؟

زہرا: اس لیے کہ تم انہی کے سزاوار ہو!

سعید: اور اس ہستی کے بارے میں آپ کی کیا رائے ہے جو اپنے ذلی نعمت کو دھوکا دیکر اس کی مہربانی

سے ناجائز ماندہ اٹھا کر اس کے پیٹے سے ات کے وقت خلوت میں گھل مل کر باتیں کرے؟

زہرا: ————— ایسے بچپن ہو کر، یہ تیرے شیطان اور حیثیت ہونے کا دھمکاؤں کا ثبوت ہے!

سعید: مانتا ہوں اس سے بھی بڑے خطابات کا مستحق ہوں، لیکن آپ کی مدد میرے سوا کوئی نہیں کر سکتا،

زہرا: تجھ جیسے رویاہ سے میں کسی مدد کی طالب نہیں ہو سکتی، چلا جا دنع ہو جا یہاں سے میں تیری صورت دیکھنا بھی پسند نہیں کرتی!

سعید: بہتر ہے چلا جاتا ہوں!

زہرا: تو پھر جاتا کیوں نہیں؟ کھڑا کیوں ہے؟

سعید: یہ خوب سمجھ لیئے آپ کی مصیبت میرے سوا کوئی دُور نہیں کر سکتا!

زہرا: مجھے موت منظور ہے تیری مدد کے مقابلہ میں!

سعید: لیکن ابھی تو آپ اپنے بھائی سالم سے بڑی محبت جتا رہی تھیں، گویا اس کے فراق میں مری جا رہی تھیں!

زہرا: ہاں وہ میرا اکلوتا بھائی ہے۔ اس کے فراق میں واقعتی میری جان پر زنی ہے، لیکن

تجھے اس سے کیا؟ تو اس کا نام کیوں لیتا ہے؟

سعید: صرت میں ہی اس دنیا میں اسے موت سے بچا سکتا ہوں!

زہرا: تم کون ہو؟

سعید: کیا آپ نے اب تک اپنے دیرینہ خادم بلکہ غلام کو نہیں پہچانا —؟

زہرا: تم اپنا نام کیوں نہیں بتاتے؟

سعید: بتا تو دیا مجھے سعید کہتے ہیں، کتب فروشی کا پیشہ کرتا ہوں۔ اس محل میں

نجومی بن کر آیا ہوں!

زہرا: رہے تمہارا اصلی نام نہیں ہے اصلی نام بتاؤ!

سعید: آپ جانتی تو ہیں خواہ مخواہ پوچھ رہی ہیں میرا نام سلیمان ہے!

یہ سنتے ہی زہرا ہنورا کر گر پڑی اور بے ہوش ہو گئی!



## داؤ چل گیا!

سعید نے فوراً اسے ہوش میں لانے کی تدبیریں کیں، اور ذرا دیر میں وہ ہوش میں آگئی۔ اس نے سعید کو نفرت بھری نظروں سے دیکھا اور کہا،  
 "آہ تو ہی سلیمان ہے، میری ساری مصیبتوں، بربادیوں اور تباہیوں کا اصل سبب یہی تھے معاف نہیں کر سکتی، تو اب سچ کر نہیں جاسکتا، تجھے ضرور سزا ملے گی!"  
 سعید: یہ صد ہے میری محبت کا، زہرا تمہاری محبت میں نے کیا کیا نہ کیا؟ کیسے کیسے پاؤں بیسے، کیسے کیسے گناہ نہ کئے، کس کس طرح کے جرائم نہ کئے، عورت اس لیے کہ تم مجھے مل جاؤ۔ تمہیں میں پاؤں اور تم مجھے یوں بھڑک رہی ہو؟ یوں میری محبت کی توہین کر رہی ہو؟ یوں میرے فحشی دل پر چرکے لگا رہی ہو۔

زہرا محبت کو ٹھکرانا اچھا نہیں ہوتا،

زہرا: خاموش او بے ادب، تو تمہیں جانتا میں کون ہوں؟

سعید: خوب جانتا ہوں تم زہرا ہو، الناصر کی محبوبہ، فقیر زہرا کی مالک، قرطیبہ کی فرماں روا لیکن مجھے دیکھو، مجھے پچا تو میں فقیر سہی، بے مایہ سہی، پریشان حال سہی، لیکن محبت بھرا دل اپنے سینہ میں رکھتا ہوں، تمہیں چاہتا تھا، تمہیں چاہتا ہوں، تم ہی کو چاہتا رہوں گا، ایسی بے لوث محبت کا ٹھکرادینا گناہ ہے،

پاپ ہے، یہ نہ کرو  
 زہرا: تو قابلِ نفرت ہے!  
 سعید: کس خطا میں؟

زہرا: میری ساری برائیوں کا سبب تو اور صرف تو ہے!  
 سعید: میرا اگر کوئی گناہ ہے تو صرف یہ

کہ تم کو پوجتا ہوں، چاہتا ہوں، پیار کرتا ہوں! اور اس گناہ کا مجھے اعتراف  
 ہے، یہ گناہ میں نے کیا، اور زندگی کی آخری سانس تک کرتا رہوں گا، یہ گناہ  
 اب میری زندگی کا جز بن گیا ہے!

زہرا: تو اسے بھول رہا ہے تو کس سے مخاطب ہے؟  
 سعید: نہیں، یہ مجھے یاد ہے!

زہرا: تو امیرالمومنین کی محبوبہ سے بدتمیزی اور گستاخی کر رہا ہے!  
 سعید: بالکل نہیں، میں اپنی محبوبہ سے بات کر رہا ہوں، پہلے تم میری محبوبہ ہو،  
 پھر امیرالمومنین کی، پہلے میں نے تم سے محبت کی، پھر امیرالمومنین نے،  
 میرا حق امیرالمومنین دامِ اقبال سے کہیں زیادہ ہے!

زہرا: میں تیری اس زبانِ درازی کا ذکر امیرالمومنین سے کروں گی اور اس کے  
 بعد پھر تجھے موت سے کوئی نہیں بچا سکے گا!

سعید: لیکن اس سے پہلے سالم اس دنیا سے رخصت ہو چکا ہوگا!  
 زہرا: تو اس پر دسترس نہیں حاصل کر سکتا۔

سعید: روہ میرے قبضہ میں ہے، جیب چاہوں مرغی کی طرح اس کی گردن مرڈر ڈالوں!

زہرا: جھوٹ، غلط!

سعید: تو میں آپ کا یہ جیلج منظور کرتا ہوں!

زہرا: یعنی —؟

سعید: تھوڑی دیر میں سالم کی گردن آپ کے سامنے چھڑکتی ہوگی، صورت ذرا سا اٹھار کر لیجئے!

زہرا: (ازم پڑ کر) اس کی تجھے ہمت نہیں ملے گی، ابھی امیرالمومنین کو تیرے کزوت سے طاقت کرتی ہوں۔

سعید: ہاں آپ یہ کر سکتی ہیں لیکن اُنٹی ذلت اٹھانا پڑے گی آپ کو۔

زہرا: یہ کیوں؟

سعید: اس لیے کہ امیرالمومنین مجھ سے بہت زیادہ عقیدت رکھتے ہیں، حد یہ ہے کہ وہ آپ کے کہنے سے بھی میرا کچھ نہیں بگاڑ سکتے، یاں اگر میں چاہوں تو بلاشبہ آپ کو ان کی نظریں ذلیل کر سکتا ہوں!

زہرا: جعل ساز!

سعید: آپ شوق سے جو چاہے کہئے، لیکن اسے نہ جھوٹے کہیں بھی بہت بڑی طاقت ہوں، مجھے خفا نہ کیجئے، میری رہی نہ حمول لیجئے، یہ سودا گھاسٹے کا سودا رہے گا آپ بھی اپنی عظمت و وقعت سے ماتمہ و صومہ بیٹھیں گی!

زہرا: میں اپنی زندگی کی، اپنی عظمت و رفعت کی تجھ سے بھیک نہیں مانگتا چاہتی! سعید: لیکن اپنے بھائی پر تو رحم کیجئے، اس کی جان تو نہ لیجئے! زہرا: تو اس کا بھی کچھ نہیں بگاڑ سکتا!





سعید: اچھا آؤ ایک سمجھو نہ کر لیں۔

زہرا: کیا مطلب؟

سعید: رقم مجھ سے نفرت کرتی رہو، لیکن مجھے محبت کرنے کی اجازت دے دو!

اس میں تو تمہارا کچھ نہیں بگڑتا، اس میں تو کچھ حرج نہیں؟

زہرا: یہ سب بد معاشی اور جہالت کی باتیں ہیں، انہیں میں سنتا بھی نہیں چاہتی!

سعید: میں نہیں تمہارے نوجوان، تو بصورت اور قابل بھائی کی زندگی کا واسطہ دیتا

ہوں اس پر رحم کرو اس کی جوانی پر رحم کرو، اس کی پُر امید زندگی پر رحم کرو!

زہرا: اس کے لیے تو میں ماہی بے آب کی طرح نظپ رہی ہوں، کاش

سعید: ماں وہ زندہ رہ سکتا ہے، تمہیں مل سکتا ہے صرف ایک ماں کہہ کر تم سے

بچا سکتی ہو، تم اسے موت کے منہ سے چھین لا سکتی ہو!

زہرا: یہ سب تیری بکواس ہے؟

سعید: یعنی میں جھوٹ بول رہا ہوں؟

زہرا: ہاں تو اول درجہ کا پناہی اور جھوٹا ہے۔

سعید: یعنی سالم کے بارے میں جو کچھ کہہ رہا ہوں وہ غلط ہے؟

زہرا: بالکل غلط، از اول تا آخر غلط!

سعید: (ہنس کر) اس کا تینا نام بتا دوں! سنو گی؟

زہرا: اتنی دیر سے تیری بکواس سن ہی تو رہی ہوں!

سعید: تو سن لو اس کا نام صاحب النقر ہے!

زہرا: ہاں چونکہ کیا کہا؟

سعید: صاحب النعمہ!

زہرا: صاحب النعمہ — یعنی خلیفہ کا دشمن جانی؟

سعید: ہاں وہی!

زہرا: جو تختِ خلافت کا دشمن اور عداوت ہے؟

سعید: ٹھیک، بالکل وہی۔

زہرا: جو چاہتا ہے کہ خلافت اس خاندان سے نکل جائے؟

سعید: جی درست!

زہرا: جو عربوں اور یوروں کو خلافت کے لئے ابھار رہا ہے کہ وہ بغاوت کریں؟

سعید: ہاں تم تو خراب جانتی ہو اسے!

زہرا: جس کے سر کی قیمت خلیفہ نے ایک لاکھ روپیہ مقرر کی ہے؟ جس کی تلاش

میں ہمارے جاسوس سرگرداں ہو رہے ہیں، پھانسی کا تختہ جس کا انتظار کر

رہا ہے؟

سعید: تمہیں تو اس کی پوری تاریخ معلوم ہے ہاں بھئی، یہی صاحب النعمہ تھا!

بھائی ہے۔

زہرا: نہیں میں نہیں مان سکتی کسی طرح نہیں مان سکتی!

سعید: اور اگر میں متوادوں نب کیا کر لوگی؟

زہرا: تیرے جھوٹ کی جھج پڑھتے کھل جکی ہے، اب بکواس بند کرو تیرے پتا

پے تو اپنی راہ لے، زیادہ سے زیادہ جو سلوک تیرے ساتھ روا رکھا جاسکتا ہے



وہ یہ ہے کہ تخلیق سے تیری ان پاجیہاں باتوں کا ذکر نہ کروں، لیکن اب اگر ایک

لمحہ بھی یہاں ٹھہر تو یہ ساری رعائیتیں واپس لے لی جائیں گی۔

سعید:۔ لیکن سنو تو!

زہرا:۔ میں کچھ نہیں سننا چاہتی، تو یہاں سے چلا جا، خیریت اسی میں ہے۔

سعید:۔ اس کے معنی یہ ہیں کہ تم خود سالم کے خون کی پیاسی ہو؟

زہرا:۔ میں کیوں ہونے لگی؟ جھوٹے؟

سعید:۔ کیا تم سمجھتی ہو صاحبہ النغمہ بچ جائے گا!

زہرا:۔ بچے یا نہ بچے، مجھے اس سے کیا سروکار ہو سکتا ہے؟

سعید:۔ کیا وہ تمہارا بھائی نہیں ہے؟

زہرا:۔ ہرگز نہیں وہ میرا بھائی کیوں ہوتا؟

سعید:۔ اچھا ثبوت دوں تب تو مان لو گی؟

زہرا:۔ (حیران ہو کر) ثبوت؟ تیرے پاس کچھ ثبوت بھی ہے؟

سعید:۔ جی ہاں ہے، اور ناقابل تردید ثبوت ہے۔

زہرا:۔ مجھے یقین نہیں آتا، میں تجھ سے اور تیرے قریب، و دروغ سے اچھی طرح

واقف ہوں!

سعید:۔ اچھا تو ہاتھ کنگن کو آرسی کیا ہے، ثبوت دیکھ لو پھر نہ ماننا۔

زہرا:۔ کیا ہے وہ ثبوت؟

سعید:۔ تم سالم کا خط پھا پھا جاتی ہو؟ اس کی طرزِ تحریر سے واقف ہو؟

زہرا:۔ خوب اچھی طرح!

سعید:- (جب سے ایک کاغذ نکال کر زہرا کی طرف پڑھاتے ہوئے لیجئے اسے  
 ملا حفظ فرمائیے یہ سالم کے ہاتھ کا لکھا ہوا ہے یا نہیں؟  
 زہرا نے کاغذ ہاتھ میں لے لیا یہ خون کی روشنائی سے لکھا ہوا تھا عبارت یہ تھی،  
 "میں سالم، صاحبہ المنقرہ ان لوگوں میں ہوں جو حق کے ساتھی، صداقت  
 کے طرفدار اور راستی کے رفیق ہیں، میں اس بات کا عہد کرتا ہوں کہ  
 عبدالرحمن انصاری کو جب تک قتل نہ کروں چین سے نہ بیٹھوں گا، خواہ اس  
 کام کے انتظار میں میری ساری زندگی ہی کیوں نہ بیت جائے، وہ  
 اپنے تئیں، انصاری کے لقب سے ملقب کرتا ہے حالانکہ قطعاً وہ اس  
 لقب کا سزاوار نہیں، وہ اس قابل نہیں کہ مندرجہ صلافت پر بیٹھے، وہ مندر  
 خلافت کے لیے ایک ننگ ہے اور اس ننگ کے دھبے کو ہمیں مٹانا ہے  
 خواہ ایک نہیں ہزار جانیں اس مفصلہ عظیم پر قربان ہو جائیں!"

زہرا نے خط پڑھا، واقعی اس کے بھائی سالم کے ہاتھ کا لکھا ہوا تھا، وہ ایک  
 ایک حرف پڑھتی جاتی تھی اور خوف و ہراس کی کیفیت اس پر طاری ہو جاتی تھی، سعید نے  
 جلدی سے وہ کاغذ اس کے ہاتھ سے لے لیا اور اچھی طرح بسبٹ کر چھ جیب میں رکھ  
 لیا اور اس سے کہا۔

سعید:- پڑھ لیا یہ خط تم نے؟  
 زہرا:- ہاں (آواز سے) ہاں پڑھ لیا۔  
 سعید:- یہ حرف سالم کے قلم کے ہیں یا نہیں؟

زہرا :- معلوم تو اسی کے ہاتھ کے لکھے ہوتے ہیں ————— لیکن یہ تہناری جلسہ سازی بھی ہو سکتی ہے!

سعید :- زہرا اس سخن سازی سے میرا کچھ نہیں بگڑے گا، تمہارا بھی کچھ نہیں جائے گا، البتہ بیچارے سالم کا سرگردن سے صاف ہو جائے گا۔

زہرا :- اچھا مان لیتی ہوں یہ اسی کا خط ہے مگر اس کی جان لینے سے تمہیں کیا مل جائے گا؟ سعید :- کچھ نہیں بلکہ افسوس ہو گا!

زہرا :- پھر کیوں اس کے درپے آزار ہو رہے ہو؟ سعید :- میں؟ ————— بالکل نہیں یہ خیال کیوں آیا تمہارے دل میں؟

زہرا :- بار بار کہہ چکے ہو کہ وہ نہیں بچ سکتا! سعید :- وہ تو اس صورت میں کہ تم میری محبت ٹھکرا دو!

زہرا :- میں تم سے محبت تو کسی طرح نہیں کر سکتی!

سعید :- تو پھر سالم بھی نہیں بچ سکتا اسے مرنا پڑے گا! زہرا :- کچھ بھی ہو تو مجھ کو وہ راست سے نہیں بھٹکا سکتا!

سعید :- زہرا سمجھ سے کام لو۔

زہرا :- آخر کیا چاہتا ہے تو؟

سعید :- کہو تو لا لاکھ مرتبہ کہہ دوں ————— محبت!

زہرا :- ناممکن! —————

سعید :- آخر کیوں؟ ————— کیا اس لیے کہ میں غریب ہوں؟ کیا اس لیے کہ

میں وجاہت سے محروم ہوں؟ ————— زہرا یاد رکھو، یہ نصر زہرا





## جال —!

زہراتے سمجھ لیا، سعید کے جال سے نکلنا ممکن نہیں ہے اس سے اگر گلہ خلامی  
ہو سکتی ہے تو اس طرح کہ اسے دھوکہ دیا جائے، اس سے ظاہر واری کی باتیں  
کی جائیں۔ کیوں کہ اگر یہ ہاتھ سے نکل گیا تو سالم کی بھی خیریت نہیں ہے، اور  
میری عزت و آبرو بھی نہیں بچ سکتی، امیر المؤمنین اس کے معتقد ہو چکے ہیں  
نہ جانے ان سے کیا لگادے اور وہ یقین کر لیں، چنانچہ یہ سب کچھ سوچ  
کر اس نے کہا۔

زہرا:۔ اچھا یہ تباؤ سالم بے کہاں؟

سعید:۔ وہ ایسی جگہ ہے جسے صرف میں جانتا ہوں۔

زہرا:۔ لیکن میں اس سے ملنا چاہتی ہوں۔

سعید:۔ میں حاضر ہوں، چلئے ابھی ملا دوں گا۔

زہرا:۔ کیا وہ یہاں نہیں آ سکتا؟

سعید:۔ نہیں۔ — ایسا کرنا خطرناک ہے، اس کے لیے بھی اور تمہارے لیے

بھی میرا خالصانہ مشورہ یہی ہے کہ خود چلی چلو۔

زہرا:۔ مجھے ایسا کرتے ہوئے ڈر لگتا ہے!

سعید:۔ ڈر کا ہے کا؟

زہرا: ممکن ہے تم دھوکا دو۔  
 سعید: ایک محبت کرنے والا اپنے محبوب کو کبھی دھوکا نہیں دے سکتا، وہ اپنی جان  
 کی بازی لگا دے گا، لیکن یہ کام نہیں کر سکتا۔  
 زہرا: تو پھر کب چلنا چاہیے؟

سعید: جی چاہو، میں ہر وقت یہ کام کر سکتا ہوں، صرف تھوڑی دیر اور تھوڑی دیر  
 کا معاملہ ہے، اس سے ملو، باتیں کرو اور آ جاؤ شرط میں یہ ہے کہ  
 نگاہِ لطف کے امیدوار ہم بھی ہیں

اور دوسری شرط یہ ہے کہ اگر انصاف کو اپنے قبضہ میں رکھنا ہے تو جو بات میں  
 اس سے یا تم سے کہوں اس سے اختلاف نہ کرنا تا یہی کرنا!

زہرا: ہاں اس کے لیے میں تیار ہوں، اس میں کوئی قباحت نہیں!  
 سعید: تم سالم سے ملو گی تو تمہیں ایک عجیب بات کا اندازہ ہو گا!  
 زہرا: وہ کون سی بات؟

سعید: تم مجھ سے اتنی بدگمان ہو، برسہا برسہا سال تمہیں بتائے گا کہ میں ہی اس کا  
 نجات دہندہ ہوں، میری ہی وجہ سے وہ زندہ اور سلامت ہے، میں نہ ہوتا  
 تو اب تک کب کا اس دنیا سے رخصت ہو چکا ہوتا!

زہرا: اگر پر سچ ہے تو میں تو دل سے تمہارا شکریہ ادا کرنے پر مجبور ہوں!  
 سعید: میں بالکل غلط نہیں کہتا آخر تمہیں سالم سے ملنا ہے وہ خود ہی سارا  
 کچھ چھٹا تمہیں سنا دے گا، پھر تو مانو گی؟

زہرا: انکار تو میں اب بھی نہیں کرتی، تمہیں تو خواہ مخواہ ایک بات کی



رٹ لگ گئی ہے۔

سعید: بس تو ٹھیک ہے، موقع عمل دیکھ لیں چپکے سے تمہیں لے جاؤں گا۔  
لیکن آج کا دن بیکار نہیں جانا چاہیے، کچھ سیکھ لو، تاکہ اگر خلیفہ تم سے پوچھے تو  
بتا سکو کہ ہاں! انٹا میں نے سیکھا ہے، ورنہ تمہاری بھی مٹی ہوگی اور میں بھی متوب  
قرار دیا جاؤں گا۔

زہرا راضی ہو گئی، سعید نے بتا دی لے میں ایک راک سکھایا اور بڑے  
اطمینان قلب کے ساتھ اپنی قیام گاہ پر واپس آ گیا!

## فاطمی تحریکِ خلافت!

سلمان یا سعید بڑے عجیب و غریب کردار کا آدمی تھا، وہ دراصل افریقہ کا رہنے والا تھا، وہ عبید بن جراح (مخلفائے فاطمی) سے گہرے روابط رکھتا تھا، اور اس نے اپنی زندگی ان کی تبلیغ اور پروپیگنڈے کے لیے وقف کر دی تھی، عبید بنی خالدان یہ نہیں چاہتا کہ اندلس پر آل مروان حکومت کریں، جس طرح انھوں نے افریقہ اور مصر پر قبضہ کر لیا تھا اسی طرح وہ اندلس کو بھی زیر نگیں لے آنا چاہتے تھے کہ عوام میں خلیفہ اندلس عبدالرحمن انصاری کے خلاف ایسا جذبہ پیدا کر دیا جائے کہ جب کبھی افریقہ کی طرف سے اندلس پر حملہ ہو تو نہ صرف یہ کہ وہاں کے عوام نرا حمت اور ملاخدت نہ کریں، بلکہ دلی جوش سے نئے حملہ آور کا خیر مقدم کریں، مسجد میں بہت سی صلاحیتیں تھیں، وہ علم نجوم کا ماہر تھا، وہ خطابت کے فن سے آشنا تھا، وہ علم مجلس میں وقوف رکھتا تھا، وہ بہترین شاعر، بہترین ارب، بہترین انشا پرداز اور بہترین خطیب تھا، اور سب سے بڑھ کر یہ کہ سازش کرنے، لوگوں کو بھڑکانے اور اپنے مقصد کی راہ پر لگانے میں اپنا جواب نہیں رکھتا تھا، عبید بنی خالدان یہ سمجھ رہا تھا کہ اندلس کی رائے عامہ کو متاثر کرنے کا کام جتنے عمدہ طور پر سعید انجام دے سکتا ہے کوئی نہیں دے سکتا، چنانچہ وہ اس کام پر مامور کیا گیا کہ اندلس جائے وہاں کے علماء کو مذہب کے نام پر وہاں کے عوام کو معاش اور معیشت کے سوال پر بھڑکانے اور جب حالات سازگار ہو جائیں

تو وہ اپنے مرکز کو اطلاع دے اور پھر انڈس پر ایسا بھروسہ کر لیا جیسا کہ خاندان مروان پرنسپ نہ سکے اور اس خاندان کا جس طرح و شق سے ہمیشہ ہمیشہ کے لیے خاتمہ ہو گیا۔ اسی طرح انڈس میں بھی اس کا پیرائا ایدالاً باد تک کے لیے سمجھ جائے اسید نے بڑی خوشی سے یہ گراں بار زرداری قبول کی، سب سے پہلے وہ مقلید گیا، وہاں اتفاقاً اس یہودی کے ہاں اس کی نظر زہرا پر پڑی، یہ نظر فیصلہ کن نظر بن گئی، وہ دل و جان سے اس پر عاشق ہو گیا، یہاں تک کہ اپنا مقصد تک فراموش کر بیٹھا، اس کے لیے وہ یہاں آیا تھا، لیکن زہرا نے جانے کیوں اس کی صورت سے نفرت کرنے لگی تھی، وہ اس سے بات تک کرنے کی رولڈا نہیں تھی، یہاں تک کہ اس نے محض اس لیے کہ زہرا کو حاصل کر سکے ڈاکوؤں سے سازبازی، لیکن اس طرح بھی کامیاب نہ ہوا، زہرا فروخت ہو گئی، اور سعید کو پتہ بھی نہ چل سکا کہ وہ کتنے میں کی، کہاں کی اور کہاں گئی، بالیس و دل برداشتہ ہو کر پھر مقلید واپس آیا اور وہاں ایک گوشہ عافیت میں اپنے فرائض سے بیگانہ ہو کر زندگی کے دن کاٹنے لگا، اب اس کا کسی کام میں جی نہ لگتا تھا، دن رات اس کے سامنے زہرا کی تصویر بھرتی رہتی، اور وہ اسی کی یاد میں کھویا رہتا، ساتھی اور دوست اس تمیز سوال کا سبب دریافت کرتے مگر وہ ٹال جاتا، مرکز سے اسے ہدایت کی جاتی کہ اپنے کام پر رولڈا نہ بوجاؤ، مگر وہ کوئی عذر کر کے خاموش ہوجاتا، ایک عجیب وارتگی کا عالم طاری تھا، اس پر نہ کھانے میں جی لگتا تھا نہ دوستوں میں، نہ تحریک کے فروغ دیتے ہیں، وہ کئی کئی دن کھانا نہ کھاتا، وہ مفتوں اور مینوں دوستوں سے نہ ملتا، اپنی اصل تحریک کو یعنی انڈس سے خاندان مروان کے خاتمہ کو بھی عملاً فراموش کر چکا تھا، اس کی انگلیں ختم ہو چکی تھیں، اس کے غم کو کمزور



پڑ چکے تھے، اس کے اردوں میں تو زلزلہ پیدا ہو گیا تھا، اب وہ زندہ تھا لیکن مرنے سے بدتر، نہ سرگرمی تھی، نہ جوش، نہ دلولہ، وہ بختوں اپنی قیام گاہ سے باہر نہ نکلتا اور اگر کبھی کسی ضرورت سے برآمد بھی ہوتا تو کسی واقف کار، شناسا، دوست اور ساتھی سے ملاقات نہ کرتا، اپنا کام کرتا، اور چپ چاپ چلتے پھرتے قیام گاہ پر واپس آجاتا، یہی اس کی زندگی کے سبیل و نہار تھے اور اسی طرح وہ اپنی زندگی کے دن یا سحرماں، حسرت و اندوہ اور ہجر و فراق کے عالم میں بسر کر رہا تھا۔

اتفاقاً ایک مرتبہ سے صلہ کے بازار میں سالم نظر آ گیا، یہ وہی سالم تھا جو زہرا کا بھائی تھا، اور جسے اس نے دھکے دے دے کر زہرا سے دور کر دیا تھا، اور وہ روتی، آہ و فغاں کرتی اس سے دور ہوتی تھی، سالم کو دیکھتے ہی اس کی انگلیں پھرتا زہرا ہو گئیں، اس کے اردوں میں پھر جان پڑ گئی، اس کے حوصلے پھر کام کرنے لگے، سالم کو اس کی صورت بھی یاد نہیں تھی اور اب اس میں تغیر بھی خاصا ہو چکا تھا، لیکن سعید کی آنکھوں میں سالم لسا ہوا تھا، اسے یقین تھا، سالم کے دل جلانے کے معنی یہ ہیں کہ زہرا لگتی، اسے معلوم تھا، زہرا سالم کو کس قدر چاہتی ہے، اسے یقین تھا کہ وہ زہرا کو تلاش کر لے گا اور سالم کے واسطے سے اس کی نفرت کو خرید لے گا، اور اس کے سینہ میں اپنی محبت کی چنگاری مشتعل کر دے گا، خواہ اسے تلاش کرنے میں اس تک پہنچنے میں کتنی ہی مدت کیوں نہ گذر جائے، پھر اس نے یہ بھی سوچا کہ سالم کو جو صرف ایک سادہ سلیط کی حیثیت رکھتا ہے، اگر ہموار کیا جائے، صحیح تربیت دی جائے، اور اپنے راسخ و پختہ بنایا جائے تو وہ بہت کام کا ثابت ہو سکتا ہے، یہ سوچ کر وہ بے کس، بے بس اور بے بہار سالم کی طرف بڑھا، جو اب کو چرگرمی پر

مجموعہ تھا جس کا اس دنیا میں کوئی نہیں تھا، اس نے شفقت سے اس کے شانے پر ہاتھ رکھا، محبت کی باتیں کیں اور اپنے ساتھ لے آیا، کچھ دن تک تو وہ صقیدہ ہی میں رہا، پھر سالم کو لے کر آندلس پہنچا اور یہاں سعید کے نام سے کتب فرشی کا پیشہ اختیار کر کے قرطبہ میں رہنے لگا، اس نے بہت جلد علما اور فضلا کے گروہ میں اپنی جگہ پیدا کر لی۔ اس احتیاط کے ساتھ زندگی بسر کرنے لگا کہ پاس پڑوس کے لوگ اس کی شرافت، بھلمنا بہت اور پاکیزہ اطواری کی بنا پر اس کے مداح بن گئے۔

سالم کو وہ تربیت دیتا رہا، سکھاتا رہا، پڑھاتا رہا، اپنے ڈھب پر لاتا رہا، یہاں تک کہ وہ عبیدیوں کا سب سے زیادہ پرجوش جہان نثار اور فداکار مبلغ بن گیا، اس کے دل میں اس نے فاطمی خاندان کی عظمت اور آندلس کے فیل ردا مروانی خاندان کی نفرت اس طرح جاگزیں کر دی کہ وہ ایک سچا، پکا اور فریضہ عبیدی بن گیا، سعید نے جو خفیہ تحریک عبدالرحمن الناصر کے خلاف شروع کی تھی، سالم اس کا سربراہ بن گیا اور علوم کی نظروں سے روپوش ہو کر ایک ایسی جماعت کو منظم کرنے لگا، جو اشارہ پاتے ہی تلواریں سونت کر میدان میں اترے، خوب خوں ریزی کرے اور خاندان مروان کا خاتمہ کر کے عبیدیوں کے لیے راستہ صاف کر دے، سعید بظاہر ایک کتب فروش کی طرح عافیت کی زندگی بسر کر رہا تھا، لیکن اس تحریک کا اصل تائد اور روح روال وہی تھا، جماعت کے خفیہ جلسوں میں وہ شریک ہوتا تھا، مشورے دیتا تھا، پروگرام بناتا تھا اور نئی نئی اسکیمیں زیر بحث لاتا تھا۔

کئی برس اسی طرح گزر گئے!

اور ایک روز دفعۃً سعید کو معلوم ہوا کہ جس ہستی کے عشق میں اس نے اپنی زندگی کو گھن رکھا تھا، اور جس کی تلاش میں وہ آشفستہ اور سرگرداں تھا، وہ ہمیں قریب میں ہے اور ایک معمولی عورت نہیں بلکہ عبدالرحمن انصاری کی محبوبہ ہے۔ قہر زہرا کی مالک ہے، اب اس کا نام بھی بدل گیا ہے۔ اب وہ ضیا نہیں زہرا ہے، اب وہ عبیدہ و کمال، سونے چاندی اور میرے جواہر سے کھلتی ہے، زہرا اب اتنی بلند نام ہو گئی تھی کہ اس تک پہنچنا، یا اسے حاصل کرنا بالکل ناممکن ہو گیا تھا، لیکن سعید ان لوگوں میں سے تھا جو مایوس ہونا نہیں جانتے، ہر ناکامی پر جن کے غم میں اور زیادہ استحکام پیدا ہو جاتا ہے، چنانچہ اب اس کی سرگرمیاں اور بڑھ گئیں، ایک طرف تو وہ انصاری بیخ کنی کی تدبیریں سوچتا رہا، اس نے فقیر ابن عبدالبر کو ہموار کیا، یا سر سے پینک بٹھالتے۔ شہزادہ عبداللہ سے دوستی پیدا کی، حکم اور عبداللہ کے درمیان عابدہ کو واسطہ بنا کر منافرت پیدا کی، دوسری طرف اپنی چالاکوں اور دائیوں سے کام لے کر وہ عبدالرحمن انصاری کے دربار میں پہنچ گیا، اور چند ہی روز میں اس کا سب سے زیادہ متمدن اور مستحضر حاشیہ نشین بن گیا پھر اس نے جوہر کی وساطت سے ایک طرف زہرا کے دل میں عابدہ سے رشک پیدا کیا کہ وہ انصاری پر ڈور سے ڈالے، یہاں تک کہ وہ اس سے موسیقی سیکھنے پر آمادہ ہو گئی، اور اب اس نے یہ طے کر لیا کہ سالم کارازہ متکشف کر کے اور اس کی زندگی کو واسطہ بنا کر وہ زہرا کو برضا و رغبت یا جبر و کراہ حاصل کر کے رہے گا!



چنانچہ آج زہرا سے اس کی جو باتیں ہوئی تھیں ان سے اُسے یقین ہو گیا  
تھا کہ اب زہرا اس کی دسترس سے باہر نہیں رہ سکتی!

زہرا کے ہاں سے واپس آنے کے بعد وہ اپنے بستر پر جب لیٹا تو  
بھی خوش آئند خیالات اس کے دل و دماغ پر مسلط تھے، اس نے سمجھ لیا تھا کہ  
پکے ہوئے پھل کی طرح اب زہرا اس کی جھولی میں آکرے گی! انصاف خواہ تینا ہی بڑا  
آدمی ہو، لیکن اب زہرا کو اس سے چھین نہیں سکتا، وہ اس کی ہے اور اس کی ہو کر رہے  
گی، اب وہ یہ نہیں سوچ رہا تھا کہ زہرا کیونکر اسے ملے گی؟ اس لیے کہ وہ تو بلی جی تھی  
اب وہ صرف یہ سوچ رہا تھا کہ زہرا کو لے کر کہاں جائے گا اور کس شہر میں عیش و کامرانی  
کی زندگی کا آغاز کریگا!

## جھڑپ

سعید اپنے بستر پر لیٹا ہوا انہی خیالات میں مستغرق تھا، سونا چاہتا تھا، مگر  
نیند کا کہیں کو سوں پتہ نہیں تھا۔ آخر تنگ آکر وہ بستر سے اٹھا اور ٹہلنے لگا۔ رات  
اُدھی سے زیادہ گذر چکی تھی، مگر نہ طبیعت کو قرار آتا تھا، نہ نیند آتی تھی، ایک بیک  
اس نے دیکھا کہ رات کی تاریکی میں کوئی شخص دلپے پاؤں اس طرف سے گذر رہا  
ہے، یہ کون ہو سکتا ہے؟ اس وقت اس حالت میں یہ شخص کہاں جا رہا ہے؟ حضور  
کوئی خاص بات ہے، یہ سوچ کر سعید کا جذبہ شہسختی تیز ہوا اور وہ اپنے دروازے  
کی اوٹ سے نگ کر کھڑا ہو گیا کہ یہ شخص جب بالکل قریب آجائے تو اسے پہچانے  
اور ضرورت ہو تو اس کا تعاقب بھی کرے، تھوڑی ہی دیر میں وہ قریب آ گیا،

یہ سائز تھا،

شہزادہ عبداللہ کا غلام!

سائز کو یوں دیکھ کر سعید سخت متحیر ہوا کہ یہ کیا معاملہ ہے؟ اب اس نے  
دیکھا کہ سائز اس ایوان کی طرف جا رہا ہے جہاں زہرا رہتی ہے، سائز اور اس وقت  
زہرا کی طرف؟ یہ سوچ کر سعید اپنے اوپر قابو نہ رکھ سکا، وہ بھی اس کے پیچھے پیچھے  
چلا، سائز زہرا کے ایوان میں داخل ہو گیا، اور سعید چوروں کی طرح پردے کی  
آڑ میں کھڑا ہو کر سائز کی کارروائی دیکھنے لگا، اس نے دیکھا کہ زہرا آتش و زربا نش

کا پیکر بنی کھڑی ہوئی ہے، سائز کو دیکھ کر اس کا مچھول سا چہرہ کھل گیا، اس پر نشاط و مسرت کی کیفیت طاری ہوئی، اُس نے بڑی گرم جوشی سے اس کا خیر مقدم کیا اور اس سے رازدارانہ باتیں کرنے لگی، سعید نے مہبت کو شش کی کران باتوں کی بھٹک اس کے کان میں پڑجاتے، لیکن اس قدر اہمیت آہستہ آہستہ باتیں ہو رہی تھیں کہ اس کے بلکھڑے ہونے پر، لیکن یہ غیرت کا معاملہ تھا، زہرا ان صریح باتوں کی محجوبہ تھی، وہ پردہ کے چھچھوٹے دیکھ رہا تھا کہ اس کی محجوبہ ایک غیر شخص سے نہایت رازداری کے ساتھ رات کے اندھیرے میں گفتگو کر رہی ہے، یہ منظر دیکھ کر اس کا خون کھول گیا، وہ برہمی اشتعال اور جوش کے عالم میں پردہ ہٹا کر اندر داخل ہوا، اسے دیکھ کر سائز کے تو ہوش و حواس جاتے رہے لیکن زہرا پر بیچاتے اس کے کڑھامت کی کیفیت طاری ہوئی، غصہ اور برہمی کی کیفیت طاری ہو گئی، اس نے بڑے درشت لہجے میں کہا۔

زہرا :- آپ یہاں کیسے آئے؟

سعید :- غصہ کے ساتھ یہ تماشہ دیکھنے کے لیے!

زہرا :- (برہم ہو کر) آپ کو یہ بہت کیسے ہوئی کہ اس وقت بلا اجازت میرے کمرہ میں داخل ہوئے؟

سعید :- کیا میں سائز ایسے غلام سے بھی گیا گزار ہوں؟ وہ تو آسکتا ہے اور میں نہیں آسکتا، اس سے تپاک اور گرم جوشی کے ساتھ باتیں ہو سکتی ہیں اور میں

صرف اس لیے ہوں کہ دھتکا راجاؤں، ڈانٹا جاؤں، ذلیل کیا جاؤں؟

زہرا :- یہ سب بیکار باتیں ہیں، آپ کو ایسی جرأت نہ کرنی چاہیے۔ خلیفہ

ناصر بھی میری اتنی ٹوہ نہیں لیتے، جتنی آپ لیتے ہیں۔



سعید:- ہاں! لیکن انصاف کو تم سے اتنی محبت نہیں ہے جتنی مجھے ہے، اُس نے  
 روپیہ سے تمہیں خرید لیا ہے اور میں نے اپنا دل تمہیں نذر کیا ہے، مجھ میں اور  
 اس میں جو فرق ہے اسے فراموش کر کے میری محبت کی توہین نہ کرو!  
 زہرا:- لیکن آپ میری توہین کر رہے ہیں، دنیا میں کوئی شخص بھی ایسا ہے جو  
 اپنے محبوب کی توہین کرتا ہو، اپنے محبوب کے چال چلن پر شکر کرتا ہو؟  
 اسے آوارہ اور ذلیل سمجھتا ہو۔

سعید:- میں نے —

زہرا:- اگر آپ کی نظر میں میری حیثیت یہ ہے کہ میں ایک آوارہ عورت ہوں  
 جو سائے جیسے غلام سے بھی محبت کی پینگ بڑھا سکتی ہے تو پھر بہتر یہ ہے  
 کہ اپنے دل سے میرا اور میری محبت کا خیال نکال دیجئے اور اگر آپ  
 مجھے عقیقہ اور پاکیزہ سمجھتے ہیں تو شرم کیجئے کہ آپ یہاں اس لیے آئے  
 کہ مجھے گناہ کا ارتکاب کرتے ہوئے پکڑ لیں!

سعید:- ذمہ دار ہو کر زہرا تم خفا ہو گئیں، ابھلا یہ بھی کوئی خفا ہونے کی بات ہے؟  
 زہرا:- یہ آپ تھے کہ میں صرف خفا ہوئی، بلکہ آپ کی جگہ کوئی اور ہوتا تو  
 شاید میں اس سے بہت بڑا سلوک کرتی۔

سعید:- خواہ وہ امیر المؤمنین انصاف ہی کیوں نہ ہوتے؟

زہرا:- جی ہاں!

سعید:- تو اس کے معنی یہ ہیں کہ تمہارے دل میں انصاف سے زیادہ میری  
 عزت و وقعت ہے؟

زہرا: - خود ہی سمجھ لیجئے!

سعید: - (خوش ہو کر) گویا تم نے میری محبت قبول کر لی؟

زہرا: - (مسکرا کر) اپنے دل سے دریافت کیجئے!

سعید: - (بے خود ہو کر) زہرا! تم نے مجھے خرید لیا، میں تمہارا بندہ بے دم ہوں!

مجھے محاف کر دو، میری خطا کو بخش دو!

زہرا: - لیکن اگر آپ ایسی حرکتیں کرتے رہے تو میرے دل میں جو کچھ بھی آپ

کا خیال پیدا ہوا ہے، وہ نفرت سے بدل جائے گا!

سعید: - مہین خدا کے لیے نفرت کا نام نہ لو میں تمہارا ہوں، تم میری ہوا دو محبت

کرنے والے دلوں کے مابین نفرت کا نام ہی نہ آنا چاہیے، مجھے اس

نام سے نفرت ہے!

زہرا: - یہی میں بھی چاہتی ہوں، لیکن یہ آپ کے اختیار میں ہے کہ آپ محبت کے

قابل نہیں، یا نفرت کے! سچ کہتی ہوں، آج آپ کی حرکت سے مجھے بہت مدد

پہنچا!

سعید: - لیکن میں معافی جو مانگ رہا ہوں، کیا محاف نہ کر دو گی؟

زہرا: - کیسے نہ کروں گی لیکن آپ کی اس حرکت سے میں خود اپنی نظر میں

ذلیل ہو گئی!

سعید: - یہ کیوں، میری زہرا یہ کیوں؟

زہرا: - اس لیے کہ میں نے محسوس کیا ناصر کے دل میں میری عزت کہیں زیادہ ہے،

برسبت آپ کے دل کے، کاش اُس کا اٹا ہوتا!

سعید:- یہ حرکت کسی بڑی کسی بگمائی کی بنا پر نہیں صرف محبت کی بنا پر سرزد ہوگئی ورنہ بھلا ایسا ہو سکتا تھا کہ میں اور اتنی بڑی خطا کرنا!  
 زہرا:- آپ کو سمجھنا چاہیے کہ میں اب زندگی کا راستہ بدل رہی ہوں کس لیے؟  
 کس کے لیے؟

سعید:- (مسرور ہو کر) کیا میرے لیے؟  
 زہرا:- آپ کو شک ہے ابھی تک شاید اس بارے میں؟  
 آخر آپ کو کس طرح یقین دلایا جا سکتا ہے؟ کیا اپنی گردن کاٹ کر رکھ دوں، آپ کے سامنے تب یقین کریں گے آپ؟  
 سعید:- نہیں زہرا، مجھے اتنا زیادہ شرمندہ نہ کرو، میں یقین دلاتا ہوں کہ اب تمہیں مجھ سے ہرگز کوئی شکایت نہ پیدا ہوگی۔ لیکن کیا ایک بات پوچھ سکتا ہوں؟

زہرا:- فرمائیے!  
 سعید:- دادھرا دھر دیکھ کر ہائیں ساڑھ کہاں گیا؟  
 زہرا:- وہ آپ کو خوں آسمان دیکھ کر اتنا سہم گیا کہ فوراً بھاگ گیا، اب تو شاید وہ وہاں پہنچ گیا ہوگا، جہاں سے آیا تھا!

سعید:- اور میں نے دیکھا بھی نہیں؟  
 زہرا:- آپ تو میری خیر لینے میں اتنے منہمک تھے کہ دنیا و ما فیہا سے بے خبر تھے!  
 سعید:- (منہں کر) ہاں یہی بات تھی!  
 زہرا:- لیکن آپ کچھ کہہ رہے تھے؟



سعید:- ہاں یہ کہ سنا اس وقت تمہارے پاس کیوں آیا تھا؟  
 زہرا:- پھر وہی باتیں؟ گویا اب تک آپ کے دل میں میری جانب سے بدگمانی موجود ہے؟

سعید:- بخدا نہیں، یونہی ایک سوال کر رہا ہوں!  
 زہرا:- لیکن اس کا جواب اس وقت نہیں دے سکتی!

سعید:- اس وقت کے کیا معنی؟

زہرا:- بات یہ ہے کہ آپ سے اپنی کوئی بات چھپانا گناہ سمجھتی ہوں، ضرورتاً بدل  
 گی وہ کیوں آیا تھا؟ اور میں نے اس سے کیا باتیں کی تھیں، لیکن ہر بات کا  
 ایک وقت اور موقع ہوتا ہے، اس وقت بتانا مصلحت کے خلاف

ہے! — کہہ رہی ہوں نہ پوچھئے!

سعید:- اچھا نہیں پوچھتا — اب اجازت دو رات بہت بیت گئی تھیں  
 مہی زندہ آرہی ہوگی!

زہرا:- ہاں جانیے، لیکن ایک بات کا خاص طور پر آپ کو خیال رکھنا چاہیے۔

سعید:- وہ کون سی بات ہے جس کا مجھے خیال رکھنا چاہیے؟

زہرا:- یہ کہ یہاں میرے پاس کبھی ناوقت نہ آئیے۔

سعید:- یہ کیوں؟

زہرا:- اس لیے کہ اگر آپ زیادہ آتے رہے یا ناوقت آتے اور کسی نے دیکھ  
 لیا تو پھر میں آپ سے اتنی دور کر دی جاؤں گی کہ شاید ہم کبھی نہ مل سکیں،

احتیاط اور دوراندیشی کا تقاضا یہی ہے!

سعید:- (خوش ہو کر) زہرا تم سچ کہو گی، میں وہی کروں گا!

## بیچاری عابدہ !

زہر سے جب حیدرخصت ہوا، تو ایسا معلوم ہوتا تھا، جیسے کوئی شہزادی پاؤں  
کھین رکھتا تھا، پڑتا کہیں تھا، کئی سال کی ریاضت شاکہ کے بعد اب زہر اس  
کی ہوگئی تھی اب تک تو زہر کو جبر اور جور سے حاصل کرنے کی تدبیریں سوچا کرتا  
تھا، لیکن آج کی گفتگو نے ثابت کر دیا کہ جبر و جور کا سوال ہی نہیں پیدا ہوتا۔

دونوں طرف ہے آگ برابر لگی ہوئی!

وہ خود بھی محبت کا جواب محبت سے دینے پر مجبور ہوگئی ہے!  
بہری باتیں سوچتا انہی خیالات میں مگن وہ اپنے کمرہ میں آیا، روشنی لگی اور  
بستر پر لیٹ گیا، دہچاندی جو اب تک روٹھی ہوئی تھی، اب آکر اس کے پاؤں دایتے  
لگی، اس کی آنکھوں میں جاگزیں ہوگئی، اب وہ ایسے فکر تھا، آسودہ تھا، خوش تھا  
مطمئن تھا، اور سونے کی تیاریاں کر رہا تھا، ایک ایک اندھیرے میں اسے ایک سایہ  
اپنی طرف بڑھتا ہوا نظر آیا۔ وہ بڑے مضبوط دل کا آدمی تھا، لیکن نہ جانے کیوں  
اس سایہ کو اپنی طرف آتا دیکھ کر وہ ہم گیا، اس کا مضبوط دل زور زور سے دھڑکنے  
لگا، طرح طرح کے اندیشے اسے ستانے لگے، آخر بڑی مشکل سے اس نے  
جو اس صحیح کیے اور کانپتی ہوئی آواز میں کہا،  
”کون ہے؟“

وہ سایہ بالکل قریب آگیا، اور اس کے کانوں میں آواز آئی،  
 ”عابدہ!“

اب سایہ بالکل قریب آچکا تھا، سعید اٹھ کر بیٹھ گیا، اس نے عابدہ  
 کا ہاتھ اپنے ہاتھ میں لے کر محبت بھرے لہجے میں کہا۔

سعید:- عابدہ تم؟ اس وقت؟

عابدہ:- جہاں میں، زمانہ کی ستانی، قسمت کی ماری آپ کے در پر اسی وقت  
 حاضر ہو سکتی تھی، سو آگئی، اگر میرا نانا کو اور ہوا ہوتو واپس چلی جاؤں؟  
 سعید:- کیسی باتیں کرتی ہو عابدہ، مہلک تمہارا نانا اور مجھے ناکوڑ ہوگا، ایسا ممکن ہے؟  
 عابدہ:- میں تو اب ایسا ہی سمجھنے لگی ہوں۔

سعید:- غلطی تم سے بھی ہو سکتی ہے، اگر تم بڑی اچھی آدمی ہو۔

عابدہ:- آج میں آپ سے لڑنے آئی ہوں، فیصلہ کرنے آئی ہوں!  
 سعید:- دہنس کر، اگر تم لڑنے آئی ہو تو میری گردن جھکی ہے، اگر تم فیصلہ  
 کرنے آئی ہو تو اس کا حق میں تمہیں دیتا ہوں۔

عابدہ:- میں اتنے دنوں سے یہاں محل میں پڑھی ہوں، لیکن آپ نے جھوٹوں  
 بھی نہ پوچھا مر رہی ہوں یا زندہ ہوں؟

سعید:- عابدہ خدا کے لیے ایسی باتیں نہ کرو جو خلاف حقیقت ہوں، ہر روز نہ  
 جاننے کے بار بار سے تمہاری تیریت دریافت کرتا ہوں!

عابدہ:- اگر واقعی آپ کو میرا اتنا ہی خیال ہے تو ملتے کیوں نہیں؟

سعید:- ہاں لبطا ہر یہ اعتراض بڑا وزنی ہے لیکن درحقیقت بودا!



عابدہ:- اس لیے کہ آپ کے پاس اس کا جواب نہیں ہے؟

سعید:- جواب ایک نہیں دس ہزار ہیں، تم کو میں یہاں ایک خاص مقصد سے لایا ہوں، ملنے، حکایت، ہجو و فراق بیان کرنے، افسانہ، محبت سننے سنانے کے لیے نہیں۔ اس کام کے لیے تو ساری عمر ٹری ہے، بلکہ سچ پوچھو تو آئی پر ہزاری کا لڑائی، شاد کامی اور نشاط و مسرت کا انحصار ہے، اگر یہ کام نہ ہوا تو کچھ بھی ایک دوسرے سے نہ مل سکیں گے، اور اگر ہو گیا تو جانتی ہو گی ہو گا؟

عابدہ:- میں نہیں جانتی!

سعید:- پھر اندلس کی حکومت سعید کے ہاتھ میں ہو گی اور اندلس کی ملکہ عابدہ ہو گی!

عابدہ:- بس ایسی ہی دل خوش کن باتیں کر کے آپ مجھے چپ کر دیتے ہیں۔

سعید:- یہ حقیقت ہے۔ ہماری ساری جدوجہد کیوں ہے؟ کس لیے ہے؟ عبدالرحمن انصاری کو ترک دینے کے بعد میں عبداللہ کو تخت حکومت پر کیوں بیٹھاؤں؟ خود کیوں نہ بیٹھوں؟ اور جب یہاں کی عنان حکومت میرے ہاتھ میں ہو گی تو ظاہر ہے اس ملک کی ملکہ تم ہی ہو گی!

عابدہ:- جی بخشیشے اس اعزاز سے مجھے۔

سعید:- یہ کیوں آخر؟

عابدہ:- میں ملکہ بننا نہیں چاہتی!

سعید:- پھر کیا بننا چاہتی ہو؟

عابدہ:- آپ کی خادما، آپ کی کینرا، آپ کی نوٹڈی۔ مجھے کچھ نہیں چاہیے، نہ دولت

نہ ثروت، نہ محل، نہ نوٹڈی، نہ خزانہ عامہ، نہ حکومت، نہ بادشاہت،

سعید :- عجیبِ احمق ہو پھر کیا چاہیے؟

عابدہ :- وہ شخص جس کا نام سعید ہے، میں اس دنیا پر اس کی نعمتوں اور لذتوں پر لعنت بھیجتی ہوں مجھے یہاں کی کوئی چیز مطلوب نہیں ہے، اگر آپ مل جائیں۔

سعید :- مجھے تم سے کون چھین سکتا ہے، میں محبت سے نا آشنا تھا، تم نے میرے دل میں اپنی محبت کی چمکاری سدا کی، میں نے عشق کا صرف نام سنا تھا، لیکن تم نے مجھے عشق کرنا سکھایا، میں حسن و جمال کی کیفیت کا قدر شناس کبھی نہ تھا، لیکن تمہارے حسن نے مجھے متوالا اور دلہیز بنا دیا، جب یہ کیفیت ہے تو خود ہی سوچو میں تمہارے سوا کس کا ہو سکتا ہوں!

عابدہ :- بس تو میرے بن جائیے!

سعید :- بن کیا جاؤں؟ ہوں عبدالرحمن، انصاف کو زہرا سے وہ محبت نہیں ہے جو مجھے تم سے ہے!

عابدہ :- یہ نہ کہتے، امیر المؤمنین زہرا کو بہت چاہتے ہیں!

سعید :- چاہتے ہوں گے لیکن مجھ سے زیادہ نہیں۔

عابدہ :- اتنا بڑا محل، اربوں روپیہ صرف کر کے انھوں نے صرف زہرا کی خوشنودی ہی کے لیے تو نبویا ہے!

سعید :- حکومت کی باگ میرے ہاتھ میں آجانے دے، اگر میں اس سے زیادہ شاندار محل تمہارے لیے "قصر عابدہ" کے نام سے تعمیر کروں تو میرا نام سعید نہ رکھنا!

عابدہ :- میرا سب سے بڑا محل آپ کی ذات ہے!

سعید :- تو پھر اسی پر قناعت کرو!

عابدہ :- لیکن کب تک ؟

سعید :- بس یوں سمجھو کہ سارے بدن کی سوزیاں نکل چکی ہیں، صرف آنکھوں کی باقی رہ گئی ہیں۔ یہ بھی بس اب نکلا ہی چاہتی ہیں !  
عابدہ :- کتنے دنوں سے یہی سنتی چلی آرہی ہوں !

سعید :- بس اب صرف چند ہفتوں کی بات ہے۔ عابدہ میں محسوس کرتا ہوں میری وجہ سے تمہیں بہت سی کلفتوں کا سامنا کرنا پڑتا ہے، جو تکلیف تم بھیل رہی ہو، اس کا مجھے پورا پورا اندازہ ہے، لیکن جس طرح رات کے بغیر دن نہیں نکلتا، اندھیرے کے بغیر اجالا نہیں ہوتا، اسی طرح تکلیف کے بغیر راحت نہیں آتی، مصیبت کے بغیر عافیت کا احساس نہیں ہوتا، انشاء اللہ یہ دور جلد ختم ہوگا اور ہم دونوں اپنی زندگی کا نیا اور شاندار دور بہت جلد شروع کر دیں گے! مجھ پر اعتبار کرو، میری محبت پر یقین کرو، وہ کون رات ہوتی ہے جب تم میری آنکھوں میں بسیرا نہیں لیتیں؟ وہ کون دن ہوتا ہے جب تم میرے دل میں متحمن نہیں ہوتیں؟ وہ کون گھڑی ہوتی ہے جب تمہاری یاد میری رشتہ نہیں ہوتی؟ لیکن میری عابدہ اگر میں تمہیں ہمیشہ کے لیے حاصل کرنا چاہتا ہوں، تو پھر یہ تکلیفیں ایسے دکھ، یہ مصائب بھیلنے ہی پڑیں گے۔

عابدہ :- میں انکار تو نہیں کرتی، صرف یہ کہتی ہوں کہ اب طبیعت اکتا گئی ہے ان دکھوں کو بھیلنے بھیلنے!

سعید :- جب تم اپنی حالت پر کلاہتی ہو تو خدا کے لیے ایک لمحہ کے لیے میری حالت پر غور کریا کرو!



عابدہ:- یعنی \_\_\_\_\_؟

سعید:- میں کس طرح زندگی بسر کر رہا ہوں دکھاتا ہوں مگر لطف نہیں آتا تو فریاد میں شریک ہوتا ہوں لیکن بددلی سے، خلیفہ کے دربار میں جاتا ہوں لیکن جی چاہتا ہے مجھاک کھڑا ہوں۔

عابدہ:- اور زہرا کو جب گانے سکھانے جاتے ہیں تب کیا کیفیت ہوتی ہے؟

سچ کھینکا، دیکھتے جھوٹ نہ بولنے کا کہہ دیتی ہوں!

سعید:- جھوٹ کیوں بولوں؟ سچ کہتا ہوں، سچ ہی کہوں گا!

عابدہ:- تو بتائیے پھر؟

سعید:- وہاں جاتا ہوں، اسے گانا سکھاتا ہوں، صرف ایک فرض سمجھ کر در نہ جانے کیا بات ہے، اس عورت سے مجھے کچھ وحشت ہی ہوتی ہے، اب تم نے سچ پوچھا ہے تو بتانا پڑتا ہے کہ زہرا مجھ پر ڈورے ڈالتے کی کم کوشش نہیں کرتی ہے، مسکراتی ہے، خواہ مخواہ کی باتیں کرتی ہے، گانا کم سیکھتی ہے، عشق و محبت کی باتیں زیادہ کرتی ہے، لگاؤ کی باتیں۔ میں اوجھ جاتا ہوں ان باتوں سے، بلکہ کل تو بڑی نازک صورت پیدا ہو گئی تھی!

عابدہ:- کیا ہوا تھا؟

سعید:- ہوا یہ کہ زہرا صاحبہ گانا سیکھتے سیکھتے کہنے لگیں۔ یہ بتائیے آپ نے کبھی محبت بھی کی ہے کسی سے؟

عابدہ:- سچ؟ سچ کہتیے!

سعید:- ہاں، بھئی بالکل سچ!

عابدہ:- پھڑپھڑ نے کیا جواب دیا؟

سعید:- میں نے صاف صاف کہہ دیا، ہاں محبت کرتا ہوں ایک دو چیز سے  
— یہ سنتے ہی چہرہ اتر گیا۔ بڑی بے دلی سے پوچھا کس سے؟ میں نے  
کہا ہے ایک شریف اور پاک دامن لڑکی، کہنے لگی، کچھ تو اتنی پتہ بتائیے میں  
نے کہا وہ اپنے عاشق کے سوا کسی مرد سے باتیں نہیں کرتی، کسی کو اپنی طرف  
ماہل کرنے کی کوشش نہیں کرتی، کسی سے چاہ اور لگاؤٹ کے پیننگ نہیں  
بڑھاتی میں ایسی ہی عورت سے محبت کر سکتا ہوں اور کرتا ہوں!

عابدہ:- یہ سن کر جل ہی تو گئی ہوں گی، بیگم صاحبہ۔

سعید:- اجی کچھ نہ پوچھو، کوئلہ ہو گئی جل کر۔

عابدہ:- کیا جس عورت کو اس کا عاشق اتنا چاہتا ہو کہ اسے لوٹتی سے ملنے عالم  
نبارے وہ بھی بدراہ ہو سکتی ہے؟

سعید:- ہے جو — اجماع باتوں میں فطرت پر انحصار ہوتا ہے اگر  
فطرت خراب ہو تو وہ ہر حالت میں خراب ہی رہتی ہے۔ ایک تم ہو کر عید اللہ  
کے مجلس میں اور خلیفہ کے محل میں بھی کوئی کشش نہیں محسوس کرتیں!

عابدہ:- کیوں کریں ہمیں کیا ضرورت ہے؟

سعید:- وہی تو کہتا ہوں در ایک وہ عورت ہے کہ اسے محل میں رکھ کر بد نظمی  
کی عادت ہے!

عابدہ:- خدا بچائے ایسی عورتوں سے!

سعید:- ایسی عورتوں سے تو بزرگوں نے پناہ مانگی ہے!

عابدہ:- ہاں سچ تو ہے!

سعید:- اچھا یہ بتاؤ تمہیں میری ثابت قدمی پر یقین آیا یا نہیں؟

عابدہ:- مجھے شک کب تھا؟

سعید:- بس تو اب کبھی شکایت نہ کرنا، جاؤ اور جس طرح میں نے کہا ہے اپنا کام انجام دیتی رہو!

عابدہ:- اس سے تو مجھے ذرا بھی انکار نہیں، اگر آپ کی خوشی اور خوشنودی مطلوب ہے

تو یہ کیا، جو کچھ بھی آپ کہیں گے کرنا ہی پڑے گا۔ اور خوشی سے کر دوں گی!

سعید:- میرا پروگرام اگر کامیاب ہو گیا تو دیکھ لو گی چند ہی روز میں کیا سے کیا ہوتا

ہے؟ — ہاں یہ تو بتاؤ وہ ڈیڑھ چوبیس نے دی تھی کہاں ہے؟

عابدہ:- میرے پاس ہے، آپ کی امانت ہے۔ اس لیے بروقت اپنے پاس

رکھتی ہوں۔ اس وقت بھی میرے پاس ہے۔ ایک مرتبہ میں نے اسے

کھولا تھا تو اس میں کچھ سفوف سا نظر آیا تھا، کوئی دوا ہے کیا؟

سعید:- ہاں — اسے بہت احتیاط سے رکھنا۔ کبھی نظر سے اوجھل نہ

ہونے دینا، جب میں طلب کر دوں دے دینا!

عابدہ:- اس وقت چاہیے، تو اس وقت حاضر ہے — لیکن ہے کیا؟

سعید:- بڑے کام کی چیز ہے — اچھا اب تم جاؤ لیسا نہ سو کہ محل میں کسی

کو معلوم ہو جائے کہ تم وہاں سے غائب ہو تو نیا بنایا کام بگڑ جائے!



## بس صرف زہرا!

عابدہ کے جانے کے بعد سعید عیب کشگی میں مبتلا ہو گیا! وہی بات تھی،  
ایاں مجھے روکے ہے تو کھینچے ہے مجھے کفر  
کہہ میرے پیچھے ہے، کلیسا میرے آگے!

ایک طرف عابدہ کی بے لوث محبت تھی، دوا داری تھی، اطاعت تھی،  
پیرا نگندگی تھی دوسری طرف زہرا تھی، جس کے حسن و جمال کا وہ پرستار تھا، جس سے  
وہ کسی طرح دست بردار ہونے پر آمادہ نہیں تھا، کبھی دل مشورہ دیتا کہ عابدہ کی ان دنا داپڑ  
اور دلداریوں کا تقاضہ یہ ہے کہ اس کو چاہا جائے، اس کی محبت قبول کر لی جائے،  
ساری زندگی اسی کے لیے وقف کر دی جائے، اور پھر دل یہ فیصلہ کرتا تھا، غلط  
— ایسا نہیں ہو سکتا، عابدہ زہرا کی خاک پا کا مقابلہ بھی نہیں کر سکتی، عابدہ  
حسین ہے اور زہرا حبیبانِ جہاں کی سرتاج ہے، عابدہ میں اطاعت ہے،  
فردستی ہے، خاکساری ہے، زہرا میں رعنائی ہے۔ پندار ہے، نخوت ہے  
اور میں اپنے دل کو کیا کروں، وہ اطاعت، فردستی اور خاکساری سے پاری نہیں کرتا  
وہ رعنائی، پندار اور نخوت کے آگے سر جھکا تا ہے!

نہیں میں زہرا کو نہیں چھوڑ سکتا، اس کی محبت سے دستبردار نہیں ہو سکتا، اس کا  
عشق حاصل حیات ہے، اگر وہ نہیں اس کی محبت نہیں تو یہ زندگی بیکار ہے، پھر زندہ

رہنے میں لطف کیا؟

لیکن پھر کروں کیا؟

کیا عایدہ کو چھوڑ دوں؟

نہیں یہ بھی نہیں ہو سکتا!

عابدہ سے مجھے بہت سے کام لیتے ہیں!

اگر وہ نہ ہوتی تو میں زہرا کو نہیں پاسکتا تھا!

انصار کے عمل میں یار نہیں پاسکتا تھا!

حکام اور عبداللہ میں منافرت اور دشمنی نہیں پیدا کر سکتا تھا!

یا سراورفتیہ ابن عبدالبر کو اپنے دام میں اسیر نہیں کر سکتا تھا!

یہ سارے کارنامے میرے نہیں عابدہ اور صرف عابدہ کے ہیں، اسے میں  
چھوڑ نہیں سکتا۔ اسے واپس نہیں کر سکتا، اس کا دل نہیں توڑ سکتا۔ اسے خفا نہیں  
کر سکتا، جب تک اپنا مفصلہ حاصل کروں۔ جب تک زہرا کا مالک نہ بن جاؤں جب  
تک اندلس کی حکومت پر قبضہ نہ کروں، اس وقت تک عابدہ میرے لیے اتنی ہی  
ضروری ہے، جتنی ہوا، جتنا پانی!

اور یہ سوچتے سوچتے ایک دوسرا خیال اس کے دل میں کوٹ لیتے لگا:  
وہ یہاں افریقیہ کے خاندان شاہی کی طرف سے ایک کار خاص پر مامور  
ہو کر آیا تھا! اس کے یہاں آنے کا مقصد یہ تھا کہ عبید بن جریحہ کے لیے فضا ہموار کرے،  
لوگوں میں ان کی حمایت کا پروپیگنڈہ کرے اور اندلس کے عوام کو ان کے حکم کے  
لیے آمادہ اور مستعد کرے، لیکن جب سے اسے زہرا کا پتہ چلا تھا، جب سے زہرا سے

اُس نے باتیں کیں تھیں۔ جب سے زہرا نے اس سے محبت کا اقرار کیا تھا، وہ سب کچھ فراموش کر چکا تھا، اب نہ اسے افریقہ یاد تھا، نہ صقلیہ، نہ اندلس، صرف ایک نکر تھی کہ زہرا حاصل ہو جائے۔

— آہ اس عشق میں — وہ سوچنے لگتا — میں نے کیا کیا نہیں کیا، گھر چھوڑا، وچھوڑا، ملک چھوڑا، دوست احباب سے کنارہ کش ہوا، اپنی اصل تحریک سے غافل ہو گیا۔ آج اگر عبیدیوں کو تپہ چل جانے کہ میں ان کی تحریک کو فروغ دینے کے بجائے یہاں عشق بانی کر رہا ہوں تو یہ سرگردن پر سلامت نہیں رہ سکے گا، لیکن میں انہیں بھی دھوکا دے رہا ہوں، ان سے بھی فریب کر رہا ہوں، اترا اس کا انجام کیا ہوگا؟

کچھ بھی ہوا انجام عشق تھے جس راستہ پر ڈال دیا ہے، اب اس سے محرت ہرنا میرے بس ہیں نہیں، زہرا کی خاطر، میں سب کچھ کر سکتا ہوں، ہر ڈکھ چھیل سکتا ہوں، ہر بدنامی قبول کر سکتا ہوں، لیکن اسے اور اس کے جہاں کو چھوڑ دوں، یہ نہیں ہو سکتا، زندہ رہوں گا تو زہرا کو حاصل کر کے ورنہ پھر موت سے بہتر کوئی رفیق نہیں، مجھے نہیں چاہیے ایسی زندگی جو بیگز زہرا کے ہو!

اور پھر وہ سوچتے لگا!

وہ حسرت پوری ہو گئی جو دل میں ایک عرصہ سے اٹکلائیوں لے رہی تھی، میں زہرا کو چاہتا تھا، اس سے عشق کرتا تھا، اس پر جان دیتا تھا، اور وہ مجھ سے نفرت کرتی تھی، بیزار تھی مجھ سے، میرا ذکر نہیں سنتا چاہتی تھی، میری صورت نہیں دیکھنا چاہتی تھی،

اور اب؟



ابھی کل ہی لڑت کی تڑبات ہے جب اس کی آنکھوں نے محبت کا اقرار کیا، اس کی  
 بے زبانی نے عزت کیا کہ وہ مجھ سے محبت کرتی ہے، سچی بات تو یہ ہے کہ محبت کبھی بے اثر  
 نہیں رہتی کیونکہ ممکن تھا کہ میں تو اسے چاہوں اور وہ مجھ سے نفرت کرتی رہے، بھلا یہ کیونکر  
 ممکن ہے کہ اب حیات کا جام لب تک آجائے اور ٹھکرا دیا جائے۔ زہرا میری محبت کی قدر  
 کرنے لگے اور میں اسے ٹھکرا دوں کیا اس سے بڑھ کر کبھی کوئی ننگ انسانیت حرکت پرکتی ہے؟  
 میں اب عیبیوں سے کوئی سروکار نہیں رکھتا، حکم سے، عبداللہ سے، الناصر سے، یا سر  
 سے، سائر سے، کسی سے مجھے کوئی مطلب نہیں مجھے صرف اپنی زہرہ سے مطلب ہے، میری  
 زندگی کا مقصد اب صرف یہ ہے کہ اسے پوجوں، اسے چاہوں اور اس کا ہر ہون، اس  
 کے علاوہ جو کچھ ہے وہ غلط ہے، لغو ہے، ہمل ہے، یہی میرا بیان ہے۔ یہی میرا عقیدہ،  
 یہی میری دنیا، یہی میری زندگی اور یہی میرا حاصل حیات! — خدائی اور خدا  
 سب کو بھول چکا ہوں مجھے موت ایک نام یاد ہے، اور وہ ہے — زہرا! —!

## نیا عہد!

اور عین خیالات کے اسی طوفانی ہنگام میں سعید نے دیکھا کہ یاسر اس طرف آ رہا ہے وہ سفیل کر بیٹھ گیا، ضرور کوئی خبر ملے گی، ممکن ہے امیر المومنین نے یاد فرمایا ہو، لیکن یہ کم نعت یا سر معلوم ہوتا ہے موت اس کے سر پر کھیل رہی ہے۔ یہ زہرا کا بدترین مخالف ہے، اس کا دشمن ہے، اسے زک دینے کی ذلیل و رسوا اور بدنام کرنے کی، خلیفہ کی نظر سے اسے گرانے کی سرگرم کرشماتیں کرتا رہتا ہے، ہاں مانتا ہوں اسے زہرا کے خلاف بھڑکانے میں میرا بہت بڑا حصہ ہے، لیکن غلطی کس سے نہیں ہو سکتی، مجھ سے بھی ہوئی، مگر اس غلطی کا خمیازہ زہرا بھگتے یہ نہیں ہو سکتا، اس کا خمیازہ یا سر ہی کو بھگتنا پڑے گا، اپنے علم نجوم کے زور سے مہی دن اس کے خلاف خلیفہ سے کوئی ایسی بات کہہ دوں گا کہ پھر زندگی سلامت رہنا مشکل ہو جائے گی عزت اور رعایت کی حد ہو چکی، اب میرا اور یاسر کا ساتھ نہیں بچھ سکتا۔

لیکن نہیں — جب تک مرحلہ بالکل سر نہ ہو جائے، اس کم نعت یا سر سے بگاڑنا ٹھیک نہیں، بکھوٹا سکتے بھی کبھی کبھی کام آجاتا ہے، ممکن ہے اس کی ضرورت پڑے، حالات د جانے کی شرح اختیار کریں، مناسب یہی ہے کہ ابھی اس سے رابطہ ضبط قائم رہے!

انتہے میں یاسر بالکل قریب آ گیا، سعید اس کے استقبال کو اٹھ کھڑا ہوا۔ بڑے

تپاک اور گر جو مٹی سے معائنہ کیا،

سعید بر خوب آگئے بھی۔

یا سر: جی ہاں منہ دیکھے کی محبت اسی کو کہتے ہیں!

سعید: یہ کیوں جناب؟ آخر اس بدگمانی کی وجہ؟ سبب؟ علت؟

یا سر: ہم نہ آئے تو آپ نے خیر بھی نہ لکچھ پاؤں میں ہندی تو نہیں لگی تھی، خود آگئے ہوتے تو کیا بگڑ جاتا؟

سعید: نہیں بھائی مجھے غلط نہ سمجھو، میں ادھر کچھ ایسی ذہنی الجھتوں میں گرفتار رہا کہ بس نہ آسکا!

یا سر: سبحان اللہ، آخر وہ ذہنی الجھنیں کیا ہیں؟

سعید: فکر مستقبل اور کیا؟

یا سر: اب بھی مستقبل کی فکر؟ انہر کی ناک کے بال تو رہتے ہوئے ہو؟

سعید: لیکن اس سے کیا ہوتا ہے یار، ان لوگوں کے بارے میں بالکل سچ کہا ہے کسی دل جلنے کے ————— ”گاہے برسلا مے بر خند، و گاہے بر دشنامے خلعت و ہند!“

یا سر: (ہنس کر) نہیں ہمارے مولانا امیر المؤمنین ایسے نہیں ہیں۔

سعید: اس وقت کیسے آنا ہوا؟ کیا امیر المؤمنین نے یاد فرمایا ہے؟

یا سر: نہیں امیر المؤمنین یہاں کہاں؟ وہ تو قلمیہ کے قلم میں تشریف فرما ہیں۔

سعید: (تہیج ہو کر) یہ کیوں؟

یا سر: فرانس اور اطالیہ کے سفر آئے ہیں، ان سے ملاقات اور بات چیت کے



یے وہی جگہ منتخب فرمائی ہے!

سعید:- لیکن عام طور پر تو ایسی تقریبات ہمیں قہر زہر میں منعقد ہوا کرتی ہیں؛  
یا سر:- ہاں، لیکن اس مرتبہ وہ وہیں تشریف لے گئے ہیں،

سعید:- کب تک واپس آئیں گے؟

یا سر:- کل یا پرسوں تک آجائیں گے!

سعید:- کوئی اور تازہ خبر؟

یا سر:- خبر کیا؟ اس کم محنت زہرانے ناطقہ تنگ کر دیا ہے، لیکن میرا نام بھی یا سر

نہیں اگر اسے چھٹی کا دودھ نہ یاد دلا دوں، ایسا انتقام لوں گا کہ عمر بھر یاد

کرے گی، آٹھ آٹھ آنسو روٹے گی، منہ میں کالک لگا دوں گا۔

— دیکھ لینا!

سعید:- رسکرا کر، لیکن میرے بھائی کیوں خفا ہوا اس قدر؟

یا سر:- رہا بتیں ہی ایسی کرتی ہے۔

یا سر:- کیا ہوا آخر؟

یا سر:- کل پھر عبداللہ صاحب کا پیامبر سائز آیا تھا!

سعید:- (انجان بن کر) سچ؟ واقعی؟

یا سر:- ہاں بھئی، میں نے خود اپنی آنکھوں سے دیکھا تھا!

سعید:- پھر کوئی کارروائی کیوں نہیں کی؟ خاموش کیوں رہے؟

یا سر:- اس لیے کہ امیر المومنین یہاں تشریف فرما نہیں تھے!

سعید:- تو اس سے کیا ہو سکتا ہے۔ محل کے نگہدار اور پاسبان تو تم ہی ہو!

یا سر۔ لیکن خلیفہ کی عدم موجودگی میں، میں بالکل بے بس ہوں، سارے اختیارات اس عورت کے ہاتھ میں ہیں اگرچہ میں بھی کروں تو وہ کان پکڑ کر نکال دے اور خلیفہ صاحب بھی اس کے فیصلہ کی اپیل نہیں سن سکتے!

سعید:- واہ بھی یہ تو اچھی خاصی دھاندلی ہوئی!

یا سر:- اور کیا؟ — لیکن امیر المؤمنین کو کہنے دو، اگر عبداللہ اور سائر کی دانتوں تک مرچ لگا کر نہ سٹائی، تب کہتا۔

سعید:- اس سے کیا ہوگا؟

یا سر:- خلیفہ کی نظر سے گر جائے گی، اول تو وہ اسے مار ڈالیں گے، اور اگر جان نہ لی تو ذلیل کر کے محل سے ضرور نکال دیں گے۔

سعید:- ٹھیک ہے، وہ اسی سزا کی مستحق ہے،!

یا سر:- لیکن اس سلسلہ میں آپ کو میری مدد کرنی ہوگی۔

سعید:- میں ہر خدمت کے لیے ہمہ وقت حاضر ہوں!

یا سر:- اگر خلیفہ علم نجوم کے زور سے معلوم کرائیں کہ زہرا اور عبداللہ کے تعلقات کی کیا نوعیت ہے تو صاف صاف کہہ دینا کہ دونوں میں ناجائز تعلقات ہیں۔

سعید:- کہہ تو دوں، لیکن اس طرح دو بے گناہوں کا خون ہوگا میری گردن پر!

یا سر:- آپ ان دونوں کو بے گناہ سمجھتے ہیں؟

سعید:- میرے علم کا جہاں تک تعلق ہے ان دونوں میں ناجائز تعلقات نہیں ہیں!

یا سر:- پھر کیسے ہیں؟

سعید:- اس کے بارے میں کچھ کہنا مشکل ہے میرے لیے!

یا سر: یہ کیوں؟ یہاں آپ کا علم بیکار کیوں ہو گیا؟  
 سعید: میں معلوم کر سکتا ہوں، معلوم کروں گا، لیکن ذرا دیر لگے گی، کچھ عملیات ہیں، جن  
 کی تکمیل کے بغیر اس طرح کی باتیں نہیں معلوم ہو سکتیں!  
 یا سر: خیر مجھے اس سے کچھ بحث نہیں میں تو غلیظہ سے ہی کہوں گا، اور نہیں میری تائید  
 کرنا پڑے گی!

سعید: یا سر یہ مشکل ہے جھوٹ نہ بولاؤ مجھ سے!  
 یا سر: میری محبت، خلوص، دوستی اور رفاقت کا یہی صلہ ہے!

سعید: لیکن اتنا بڑا صلہ؟  
 یا سر: اگر ضرورت ہو تو میں آپ کی خاطر جھوٹا صلہ بھی اٹھا سکتا ہوں، اپنی کروں  
 بھی کٹا سکتا ہوں، دُنیا بھر سے لڑائی مول لے سکتا ہوں اور تم ذرا سا جھوٹ  
 بھی نہیں بول سکتے؟

سعید: اچھا ایک بات کرو اور ہم تم عہد کر لیں کہ جو کچھ تم کہو گے اس کی میں تائید کروں گا  
 جو کچھ میں کہوں اس کی تم تائید کرو گے۔

یا سر: (راحت بڑھا کر) میں عہد کرتا ہوں، اور زندگی بھر اس پر قائم رہوں گا!  
 سعید: لیکن تمہیں ایک رعایت مجھے دینی ہوگی!  
 یا سر: کس قسم کی رعایت چاہتے ہو مجھ سے؟

سعید: یہ کہ میں ہم نجوم سے واقف ہوں، علم رمل کا ماہر ہوں تم سے زیادہ تیار  
 شناس ہوں، اگر کبھی بظاہر تمہاری مخالفت کروں، تو اسے مخالفت پر نہ محمول کرنا!  
 یا سر: خوب — پھر اسے دوستی سمجھوں؟ تائید نہیں کروں؟



سعید۔ ہاں — اور یہ میرا ذمہ کہ میں اس بات کو سنبھال لوں گا، تم پر کسی طرح  
 کی آہنج نہیں آنے پائے گی!  
 یا سر سعید کے ہیبت سے کشتے دیکھ چکا تھا اور وہ اس سے عقیدت رکھنے لگا  
 تھا، اُس نے کہا،  
 ”مجھے منظور ہے!“  
 سعید نے کہا۔

”شاہنشاہ — آج سے ہماری دوستی کا ایک نیا اور شاندار اور ہمیشہ قائم  
 رہنے والا عہد شروع ہو رہا ہے۔ — اُد مضافہ کرو!  
 دونوں نے ہاتھ پر ہاتھ مار کر اس عہد کی توثیق کر دی!

---

## پھر وہی کنج تنہائی !

یا سرب اس نگر میں تھا کہ کسی طرح ایک مرتبہ عبداللہ اور زہرا کو باتیں کرتے ہوئے اور دیکھ لے اور انہما کو وہاں لاکر کھرا کر دے، اسے یقین تھا اگر ایسا ہوا تو پھر زہرا کی خبر نہیں یا تو وہ فوراً ہلاک کر ڈالی جائے گی، یا ذلت و خواری کے ساتھ محل سے نکال دی جائے گی، اس نگر میں کئی دن گزر گئے، لیکن موقع نہ ملا، اتفاق کی بات کہ جس روز انہما قرطبہ کے قہر سے سفرائے فرانس و اطالیہ کے خیر مقدم اور ضروری تقریبات سے فارغ ہو کر قہر زہرا میں واپس آیا، اسی دن عبداللہ اور زہرا کی پھر اسی کنج میں رات کے وقت بالکل تنہائی کے عالم میں ملاقات ہوئی، سارے گتے جیسے ہی یا سر نے دیکھا سمجھ گیا آج قسمت نے پانسہ میرے حق میں پھینکا ہے، اور اب زہرا میرے جال سے سلامت نہیں نکل سکے گی، اس نے یہ انداز بھی کر لیا کہ محل کے کچھ لوگ یقیناً عبداللہ اور سارے ملے ہوئے ہیں، ورنہ کیونکر ممکن تھا کہ یوں وہ آتا ہے عبداللہ کو اپنے ساتھ لانا رہے اور کنج میں تخلیہ کی ملاقاتیں ہوتی رہیں اس نے اپنے دل میں فیصلہ کر لیا تھا کہ زہرا کے ساتھ ان لوگوں کو بھی قرار واقعی سزا ملے گی اور میری اس وفاداری سے انہما اتنا خوش ہو گا کہ تمام کا درجہ ختم ہو جائے گا، اور میں پھر اپنے اصلی مقام پر فائز ہو جاؤں گا، اس نے زہرا اور عبداللہ کو تخلیہ میں یو باتیں کرتے دیکھا تو تیر کی طرح سیدھا انہما کے کمرہ میں پہنچا، جہاں وہ ابھی قہر قرطبہ

سے دالیں آکر، کچھ ضرورتی غذائت کے مطالعہ میں مصروف رہتا تھا، یا سر پہنچا اور حسبِ عادت ادب سے کڑوں جھکا کر کھڑا ہو گیا، لیکن انصاری نے کام میں اس درجہ خود متغزق تھا کہ اس نے محسوس ہی نہیں کیا، کون آیا ہے اور کیوں کھڑا ہے؟ بخوشی دیر کے بعد جب اس نے نظر اٹھائی تو ایسے کو سامنے کھڑا دیکھا، بجز طلبی کے یا سر کو اپنے سامنے دیکھ کر اس کا ماتھا ٹٹکا، اُس نے محسوس کیا کہ ضرور کوئی خاص بات ہے، لیکن اپنی یہ کیفیت اس نے ظاہر نہیں ہونے دی، بڑی سنجیدگی کے ساتھ دریافت کیا۔

انصاری: کہہ یا سر قصر کا کیا حال ہے؟

یا سر: میرے آقا، قصر کے تمام امور ٹھیک طور پر انجام پا رہے ہیں!

انصاری: ہمیں تمہارے حسن انتظام سے توقع بھی یہی تھی!

یا سر: ویسے بھی غلام اپنے فرائض میں غفلت کا مرتکب نہیں ہوتا، لیکن جیسا میرا مہینہ

قصر سے باہر تشریف فرما ہوتے ہیں تو غلام اپنی ذمہ داریوں کو اور زیادہ کر لے گا

محسوس کرنے لگتا ہے، دن کا آرام اور رات کی تیندائز جاتی ہے، کھانے

پینے کا ہوش نہیں رہتا، صرت ایک ہی فکر رہتی ہے کوئی ایسی بات رونما نہ ہو

جائے جو امیر المؤمنین کی ذہنی اور قلبی پریشانی کی موجب ہو!

انصاری: شاہنشاہ شاہنشاہ ————— ہمیں یقین ہے ہماری عدم موجودگی میں ایسی

کوئی بات رونما نہیں ہوئی ہوگی!

یا سر: کاش اس سوال کا جواب غلام انبات میں دے سکتا!

انصاری: پریشانی ہو کر کیوں؟ کوئی خاص بات رونما ہوئی!

یا سر: وہی جس کا مشاہدہ امیر المؤمنین ایک مرتبہ کر چکے ہیں!



انصاف نہ یعنی —؟

یا سر: وہی شہزادہ عبداللہ —

انصاف: اوہ میں سمجھ گیا — کیا وہ اب بھی یہاں آتا ہے؟

یا سر: جی تشریف لاتے ہیں!

انصاف: چوروں کی طرح، جرموں کی مانند، دے پاؤں؟

یا سر: جی بالکل یہی کیفیت ہے!

انصاف: اور زہرا؟ — کیا وہ اب بھی اس سے ملتی رہتی ہے؟

یا سر: انکار کیوں کر کروں میرے آقا؟

انصاف: اور وہیں؟ اس کنج میں، رات کے وقت؟ تنہائی کے عالم میں؟

یا سر: امیر المومنین روشن ضمیر ہیں، ان پر سب کچھ روشن ہے، ان کی زبان سے وہی الفاظ

نکلے جو حقیقت ہیں، جو واقعہ ہیں!

انصاف: (سر کپڑ کر) ات کتنا بڑا سانحہ ہے!

یا سر: بے شک، بہت بڑا سانحہ، بہت رنجیدہ حادثہ!

انصاف: یہ عبداللہ میرا بیٹا ہے، میرا لخت جگر ہے، میرا نورِ نظر ہے، اس سے میں محبت

کرتا ہوں، اسے چاہتا ہوں، اس کی دلگیری کرتا ہوں اور وہ اس کا صلہ میرے

زنا ہے کہ میری حرم کو جو اس کی ماں کا مرتبہ رکھتی ہے اس طرح گناہ اور پاپ

کے راستے پر ڈال رہا ہے!

یا سر: امیر المومنین شہزادے صاحب نوجوان ہیں —

انصاف: (برہم ہو کر) تو اس سے کیا ہو سکتا ہے، نوجوان کے معنی یہ ہیں کہ ماں اور بہن

میں بھی امتیاز نہ کیا جائے؟ پھر اس میں اور ایک کتنے میں کیا فرق ہے؟  
 یاسر: بجا ارشاد ہوا —————  
 لیکن غلام یہ عرش کر رہا تھا کہ وہ دنیا سے  
 ابھی ناواقف ہیں۔

انصار: غلط، جعل، جھوٹ —————  
 وہ تمہاری نظر میں اس بد معاشی اور پیہر وگی کے  
 باوجود دنیا سے ناواقف ہے، اگر وہ ناواقف ہو کر یہ کچھ کر سکتا ہے تو پھر  
 واقف ہو کر تو شاید قیامت برپا کر دے!

یاسر: میرے آقا غلام کچھ اور عرض کرنا چاہتا تھا —————  
 اس کا مدعا یہ تھا  
 کہ وہ ابھی نوآموز ہیں، نا تجربہ کار ہیں۔

انصار: پھر وہی بکواس —————  
 نہیں وہ نوآموز اور نا تجربہ کار نہیں ہے، وہ شیطان  
 کا شیطان ہے، وہ بد معاشوں کا بد معاش ہے، یہ حرکتیں جو وہ کر رہا ہے  
 میرا خیال ہے کوئی بڑے سے بڑا غنڈہ اور عادی جرم بھی نہیں کر سکتا، اور تم  
 اسے نا تجربہ کار اور نوآموز سمجھ رہے ہو؟ حد ہر گئی حمانت کی!

یاسر: میرے مالک، شاید غلام اپنا مافی الصمیر بھی طرح سے ادا نہیں کر پایا۔  
 انصار: (اوجھڑ کر) کیا ہے وہ مافی الصمیر؟

یاسر: یہ کہ عورتیں ہی فتنہ و فساد کی جڑ ہوتی ہیں، مرد انہیں نہیں درغلا تا وہ  
 خود مردوں پر ڈور سے ڈالتی ہیں!

انصار: (دگر دن ہلا کر) یہ تھا تمہارا مطلب —————؟

یاسر: جی ————— خود غور فرمائیے، اگر جرم عبداللہ کا ہو تو زہرا اس کے محل  
 میں اس سے ملنے جاتی، جرم چونکہ زہرا کا ہے، لہذا عبداللہ یہاں آتا ہے،

وہ اسے بلاتی ہے، اس کی شہ پر ملازمین اس کی اور ساڑھی کی آمد پر چشم پوشی سے کام لیتے ہیں!

انصار:- میں ان لوگوں میں سے کسی کو زندہ نہیں رہنے دوں گا!  
یا سر:- خوش ہو کر، بجا ارشاد ہوا، یہ لوگ اسی سلوک کے مستحق ہیں، حسن کشتوں اور احسان فراہم ہوں، غداروں اور خدو غرض ہوس پرستوں کا انجام یہی ہونا چاہیے  
انصار:- بے شک — اور میں یہی فیصلہ کر چکا ہوں!

یا سر:- بہت مبارک فیصلہ ہے!

انصار:- میں چاہتا ہوں، ان لوگوں کو موقع پر گرفتار کروں —

یا سر:- جی — آج —

انصار:- اب جس دن یہ لوگ آئیں اور اس طرح ملیں، فوراً مجھے اطلاع دو، میں تمہارے ساتھ چل کر چشم خود حالات کا معائنہ کروں گا، اور قضیہ زمین برسر زمین کے مصداق وہیں اور اسی جگہ فیصلہ کروں گا!

یا سر:- غلام اس وقت اسی مقصد کے لیے حاضر ہوا تھا!

انصار:- (چونک کر) کیا مطلب؟ کیا عبداللہ محل میں آیا ہوا ہے؟

یا سر:- جی ہاں وہ تشریف فرما ہیں!

انصار:- (غصہ سے) اچھا یہ جرأت — اور زہرہ وہ کہاں ہے؟

یا سر:- وہیں! — عبداللہ کے پاس دونوں میں گھل مل کر باتیں ہو رہی ہیں!

انصار:- سچ کہتے ہو؟

یا سر:- غلام اپنے آقا کے سامنے کس طرح جھوٹ بولنے کی جرأت کر سکتا ہے، بالکل سچ



عرض کر رہا ہوں۔

انصار: ہم چلیں گے، اپنی آنکھوں سے دیکھیں گے اور وہیں ان دونوں کی گردن  
تلواریں سے اڑادیں گے۔ یہ دونوں زندگی کے حق سے محروم ہو  
چکے ہیں، آج موت نے ان دونوں کو ایک جگہ کیا ہے!

یا سر: بجا ارشاد ہوا،

انصار: ہماری تلوار کہاں ہے؟ — لاؤ۔

یا سر: راجدلی سے تلوار اٹھانا ہے، یہ حاضر ہے!

انصار: چلو — کہاں ہیں وہ لوگ؟

یا سر: وہیں، اسی باغ میں، اسی کتچ میں جہاں اس سے پہلے آپ نے دیکھا  
تھا،!

انصار یا سر کے ساتھ روانہ ہوا، رات کافی آچکی تھی، محل کی اکثر خادماہیں

اور کتیزیں سوچکی تھیں،!

انصار اس طرح روانہ ہوا کہ کوئی اسے دیکھ نہ سکے، یا سر ساری طرح ساتھ

ساتھ چل رہا تھا، باغ کے دروازے پر پہنچے تو اسے پہچانایا، انصار نے کہا۔

انصار: دروازہ تو بند ہے — شاید وہ لوگ اٹھ گئے!

یا سر: نہیں میرے آقا، وہ لوگ یہیں موجود ہیں، وہ لوگ چور دروازے سے

گئے ہیں ہم صدر دروازے سے داخل ہو رہے ہیں، کتچی میرے پاس ہے ابھی

کھولتا ہوں — آئیے، دروازہ کھل گیا۔

انصار اور یا سر باغ کے اندر داخل ہوئے، دو ایک طرف کچھ ہلکی ہلکی سی روشنی نظر

اُٹی یا سر نے اس طرف اشارہ کرتے ہوئے کہا۔

"بس وہیں مجلس جھی ہوئی ہے۔ ایک طرف سائرانِ دونوں کے سامنے  
لیکن اتنے فاصلہ پر کہ گفتگو نہ سُن سکے بیٹھا ہوا ہے، اور زہرا و عبداللہ راز و نیاز میں  
مصرورت ہیں!

انہر:- (دانت پیس کر) یہ ان دونوں کی آخری ملاقات ہے۔ لیکن قبل  
اس کے کہ موت ان دونوں کو ہمیشہ ہمیشہ کے لیے جدا کرے، ہم چاہتے ہیں کہ  
ان کی گفتگو بھی سُن لیں!

یاسر:- میرے آقا اس کا انتظام بڑی خوبی سے ہو سکتا ہے، دیکھئے وہ اس کچ کے  
پاس ایک بہت بڑا درخت ہے۔ ہم دونوں اسی کی اُٹ میں کھڑے ہو جائیں  
گے، وہ ہمیں نہ دیکھ سکیں گے، اور ہم ان کے اتنے قریب ہوں گے کہ بڑی  
آسانی سے گفتگو سُن لیں گے!

انہر:- ہاں ٹھیک ہے چلو!





انہاں نے اس اشارہ کو سمجھ لیا، اس کی آنکھوں سے چنگاریاں برس رہی تھیں  
 اس کا چہرہ و ذوق غضب سے تمتایا ہوا تھا، اس کے پاؤں عصتہ اور صدمہ کے باعث  
 کانپ رہے تھے، لیکن اس نے اپنے جذبات پر قابو پایا، اور انگلی کے اشارے سے کہا،  
 ”خاموش۔۔۔ مجھے سنتے دو، سن لینے دو، پھر وہی ہوگا، جس کا فیصلہ کر کے میل یا پڑے“  
 یا سر خاموش ہو گیا، لیکن دل میں بہت خوش ہو رہا تھا!  
 اسے یقین تھا انتقام کا وقت آگیا!!

تھوڑی دیر میں شہزادہ عبداللہ اور زہرا کی گردنیں اسی بانخ میں پھڑپھڑا رہی  
 ہوں گی، زہرا کے مرتے ہی تمام کی ترکی تمام ہو جائے گی، آج میں خلیفہ کی نظر سے  
 اتر رہا ہوں، کل تمام کی یہی کیفیت ہوگی، میں پھر امیر المومنین کی نظر پر چڑھ جاؤں گا،  
 پھر میرا یہی دبدبہ اور لفظتہ ہوگا، جو پہلے تھا۔  
 اور عبداللہ اور زہرا کی باتیں جاری تھیں!

زہرا: کیا تم تختِ خلافت کے مدعی ہو؟

عبداللہ: کیوں نہیں۔۔۔ والدِ مہترم نے ایک ایسے شخص کو ولی عہد بنا دیا ہے  
 جسے دنیا کے مقابلے میں عقینے کی کوئی نگرہ نہیں، علم میں، عمل میں، شرافت میں، شجاعت  
 میں، کس چیز میں یہ خاکسار حکم سے کم ہے؟

زہرا: تمہیں حکم پر بھی اعتراض ہے، نہ تم اس کی ولی عہدی چاہتے ہو، نہ باپ کی خلافت پر  
 راضی ہو؟

عبداللہ: بالکل نہیں؟

زہرا:۔۔۔ لیکن آخر کیوں؟

عبداللہ۔ اس لیے کہ حکم نا اہل اور نالائق ہے اور میرا باپ — میرے باپ کی یہ حالت ہے کہ اس نے چند روز کے وعدے پر عابدہ کو بلایا تھا اور اب وہ اس کے محل میں اسیر ہے، بھائی اور باپ اگر میری ذرا سی خوشی بھی نہیں برخواست کر سکتے، پھر میں ان کا خیال کیوں کروں!

زہرا:- لیکن عبداللہ یہ تو سوچو، بڑے بھائی کا حق فائق ہوتا ہے!

عبداللہ:- میں اسے نہیں مانتا، یہ اسلام کا حکم نہیں ہے کہ بڑی اولاد ہی کو اگرچہ وہ کتنی ہی نالائق اور نا اہل کیوں نہ ہو ولی عہد بنا یا جائے اور چھوٹی اولاد کو گو وہ کتنی ہی اہل اور قابل کیوں نہ ہو نظر انداز کر دیا جائے، میں اس فیصلہ کے خلاف بغاوت کروں گا، اس نیندہ کو اپنے زور بازو سے بدل دوں گا!

زہرا:- زور بازو کا مظاہرہ باپ کے مقابلہ میں کرو گے؟

عبداللہ:- مجبوری ہے جب باپ خود مجبور کر دے تو بیٹیا کیا کرے؟

زہرا:- لیکن تم سمجھتے ہو کہ اگر تم نے بغاوت کی تو کامیاب ہو جاؤ گے؟

عبداللہ:- ضرور کامیاب ہوں گا۔

زہرا:- یہ اندازہ کس طرح کیا تم نے یہ بھی تو بتاؤ!

عبداللہ:- اس لیے کہ رعایا کو میرے ساتھ ہمدردی ہے، ہقیقہ ابن عبدالبر جیسا

زبردست اور ہمدرد شخص میرا پشت پناہ ہے۔

زہرا:- لوگ اپنے خاندان کا نام روشن کرتے ہیں اور تم اپنے خاندان کو مٹانے پر تے

ہوئے ہو، کیا سعادت، شرافت اور شجاعت اسی کو کہتے ہیں؟

عبداللہ:- کچھ بھی ہو — جب لوگ مجھے حکم پر ترجیح دیتے ہیں، تو میں کیوں نہ اس

موقع سے فائدہ اٹھاؤں!

زہرا! لیکن یہ تو سوچو، کس سے مقابلہ کی ٹھانی ہے تم نے؟ — باپ سے —؟  
عبداللہ: — ہاں — اور یہ باپ وہ ہے جس نے میری خوشی چھین لی، میری مسرت  
ٹوٹ لی، نشاطِ خاطر سے مجھے محروم کر دیا!

زہرا: عقل کے ناخن لو عبداللہ، ایک عورت کے لیے تم باپ کے دشمن ہو گئے ہو، جس  
نے تمہیں پالا پوسا، شہزادہ بنا کر رکھا، تمہیں مال و دولت سے بے نیاز کر دیا!  
عبداللہ: معاملہ میرا ہی نہیں — قومی نقطہ نظر سے بھی یہ ضروری ہے  
کہ والد محترم سے مسندِ خلافت چھین لی جائے وہ ہرگز اس منصبِ بلند کے  
سزاوار نہیں ہیں۔

زہرا: یعنی قوم بھی ان کی مخالفت ہے؟

عبداللہ: ہاں، بہت زیادہ۔

زہرا: لیکن کس جرم میں؟ کیا خطا سرزد ہوئی ہے امیر المومنین سے؟  
عبداللہ: (طیش میں آکر) بتاؤں؟ سن سکو گی؟

زہرا: ہاں ضرور سنوں گی، بتاؤ۔

عبداللہ: — انہوں نے عربوں اور بربروں میں افتراق پیدا کیا، انہوں نے عربوں کے  
فخر کو ختم کر دیا۔ انہوں نے خواجہ سراؤں کو وہ عروج دیا کہ عرب بھی ان پر رشک  
کرتے ہیں، انہوں نے فضول خرچی کا ریکارڈ قائم کر دیا، یہ عمل بنایا وہ فقہ زریں  
تعمیر کر ڈالا، نئے نئے پل بنوا ڈالے، نئی نئی نہریں نکال دیں، مسافر خانے اور  
سراٹے کی تعمیر پر بے دریغ روپیہ صرف کر دیا، عجائب خانے بنا ڈالے، چچا گھڑوں





عبداللہ:۔ یاں ہو سکتا ہے!

زہرا: تمہیں یاد ہے ایک مرتبہ تم اور میں یہاں اسی طرح اسی وقت آئے تھے؟

عبداللہ:۔ یاں یاد ہے!

زہرا: اور تم نے عابدہ کے بارے میں اپنا دکھڑا سنا یا تھا؟

عبداللہ:۔ جی ہاں یہ بھی یاد ہے!

زہرا: اور میں نے تمہیں نصیحت کی تھی کہ صبر سے کام لو، بڑے بھائی اور باپ سے

دشمنی پر کمر نہ باندھو؟ — ٹھیک ہے نا؟

عبداللہ:۔ بالکل ٹھیک۔

زہرا: اور پھر جلتے ہو کیا ہوا تھا؟

عبداللہ:۔ میں نہیں جانتا۔

زہرا: امیر المومنین کو کسی میرے دشمن نے بتا دیا کہ تم چوروں کی طرح یہاں آئے

تھے، باغ کے کتچ میں میری اور تمہاری تہا راز دارانہ اور پراسرار ملاقات

ہوئی تھی۔

عبداللہ: (حیرت سے) اچھا، واقعی؟

زہرا: اور امیر المومنین مجھ سے بدگمان ہو گئے، خفا ہو گئے، ہنسنے ہو گئے، انہوں نے

بات چیت تک بند کر دی مجھ سے!

عبداللہ:۔ ارے میں نہیں جانتا، یہ کچھ ہو چکا ہے!

زہرا:۔ اہ — میں نے بڑی گواہی گواہی، امیر المومنین کی بدگمانی بھی برداشت کر لی

ان کی گفتگو بھی باتیں بھی سن لیں، ان کے کڑوے کھیلے بول بھی سہ لیے،

ان کی نظریں ذلیل بھی ہو گئی، لیکن انہیں یہ نہ بتایا کہ تم کیوں آئے تھے؟ تم سے کیا بات چیت ہوئی تھی، جانتے ہو کیوں؟

عبداللہ: بتائیے میں نہیں جانتا!

زہرا: صرف اس لیے کہ تم میں اور امیر المؤمنین میں بد مزگی نہ ہو، اگر وہ تم سے تھا ہو جاتے تو تم کہیں کے نہ رہتے، میں مرتبہ عبودیت پر فائز تھی، تجھے یقین تھا مجھ سے وہ ہمیشہ کے لیے برہم نہیں ہو سکتے! — لہذا میں نے تم پر آج نہ آنے دی اپنے اوپر اور حویلیا سب کچھ!

عبداللہ: میں شکر گزار ہوں اس محبت کا، واقعی تجھے اندازہ نہ تھا کہ آپ میرے لیے اتنا کچھ کر سکتی ہیں!

زہرا: اور اب میں تم سے اپنی اس محبت اپنے اس چاؤ اور اپنے اس کارنامہ کا صلہ طلب کرتی ہوں!

عبداللہ: جو کہنے ہیں آپ کا خادم ہوں، کسی حکم سے باہر نہیں۔

زہرا: عہد کرو کہ اب ایسے ناپاک اور ذلیل خیالات تمہارے دل میں نہیں آئیں گے اب کبھی ایسی بات نہیں سوچو گے، زندگی بھر باپ کی اور بڑے بھائی کی اطاعت و فرمانبرداری کرو گے، ان تمام لوگوں سے قطع تعلق کر لو گے جنہوں نے تمہیں باپ سے بغاوت کا مشورہ دیا تھا — بتاؤ کرتے ہو وعدہ؟

عبداللہ: اس تمام احترام کے باوجود جو میرے دل میں آپ کا ہے، میں یہ وعدہ کرنے سے قاصر ہوں۔

زہرا: یعنی تم اپنی رائے پر قائم ہو؟



عبداللہ:۔ جی ہاں، اس لیے کہ میں نے سوچ سمجھ کر وہ رائے قائم کی تھی؛  
 زہرا:۔ لیکن سوچ سمجھ کر جو رائے قائم کی جائے وہ بھی غلط ہو سکتی ہے!  
 عبداللہ:۔ میں اسے نہیں مانتا۔

زہرا:۔ تم میرے اخلاص کا صلہ اسی نافرمانی کی صورت میں دو گے؟  
 عبداللہ:۔ کاش میں ایسا نہ کر سکتا!

زہرا:۔ نہیں تمہیں میرا کہنا ماننا پڑے گا، میری بات پر عمل کرنا پڑے گا، تم غلط راستے  
 پر جا رہے ہو، اور میں اس راستے پر نہیں نہیں چلنے دوں گی!

عبداللہ:۔ میں آپ کا حکم مان لیتا، اگر غلط راستے پر چل رہا ہوتا، لیکن میں جانتا  
 ہوں کہ امیر المومنین کے خلاف بغاوت کر کے میں ملک و قوم اور مذہب  
 کی بہت بڑی خدمت انجام دوں گا!

زہرا:۔ مجھے تم سے یہ امید نہ تھی کہ اس طرح تم مجھے میری نظریں ذلیل کر دے گے، کتنی  
 امیدیں تھیں مجھے تمہاری ذات سے،!

یہ کہہ کر زہرا رونے لگی، لیکن عبداللہ پر کوئی خاص اثر نہ ہوا، اس نے کہا۔  
 ”آپ نہ روئیے۔۔۔ کاش میں آپ کو خوش رکھ سکتا، اس ایک  
 بات کے علاوہ آپ جو کچھ کہیں گی اس کی دل و جان سے تعمیل کروں گا!

زہرا:۔ مجھے اس کے سوا کچھ اور نہیں کہنا ہے۔۔۔ عبداللہ اب تک میں  
 تم سے استغنا کر رہی تھی، التجا کر رہی تھی، اب حکم دیتی ہوں کہ اس خیال  
 خام سے باز آ جاؤ!

عبداللہ:۔ افسوس ہے کہ اس حکم کو بھی میں نہ مان سکوں گا۔

زہرا! تمہیں ماننا پڑے گا،!

عبداللہ! میں مجبور ہوں!

زہرا! لیکن میں مجبور نہیں ہوں میں اپنے حکم کی تعمیل کر سکتی ہوں، کراؤں گی، یہ کہہ کر زہرا نے دستک دی اور دستک کی آواز سنتے ہی ایک دوسرے کچھ سے جوبالکل سامنے تھا دس مسلخ غلام نمودار ہوئے اور سامنے آکر کھڑے ہو گئے!

زہرا نے عبداللہ اور سائر کی طرت اشارہ کر کے کہا،

"ان دونوں کو گرفتار کر لو!"

سائر تو کانپنے لگا، اس نے ذرا بھی مزاحمت نہ کی، اس کی گرفتاری بغیر کسی دشواری کے عمل میں آگئی، لیکن جب وہ مسلخ غلام عبداللہ کے سامنے پہنچے تو اس نے کہا۔

"کیا تم مجھے پہچانتے نہیں؟ تم نہیں جانتے ہیں کون ہوں؟"

زہرا نے کہا۔

اگر یہ لوگ نہیں پہچانتے تو میں بتائے دیتی ہوں، یہ ہیں شہزادہ عبداللہ اور الامین عبدالرحمن الناصر کے فرزند ولید، لیکن میں حکم دیتی ہوں کہ اس شخص کو گرفتار کر لو، اگر یہ ذرا بھی مزاحمت کرے، تو اسے قتل کر دو، تمہارے اس فعل کی ذمہ داری میں ہوں، تم پر کوئی الزام نہیں آسکتا، تمہیں کوئی سزا نہیں مل سکتی، تم پر کسی تہذیب و عقیدت کے مستحق نہیں قرار دیئے جاسکتے، تم جو کچھ کر رہے ہو میرے حکم سے کر رہے ہو، کیا تمہیں تامل ہے میرا حکم ملنے میں؟

سب نے متفق لفظ جواب دیا۔

ہم کسی کو نہیں جانتے ہم آپ کے غلام ہیں اور تعمیل حکم اپنا فرض سمجھتے ہیں! زہرانے کہا۔

شاباش وفاداری کے معنی یہی ہیں، — بس اب دیر نہ کرو، میں پھر کہتی ہوں، عبداللہ کو گرفتار کر لو، اور اگر یہ ذرا بھی مزاحمت کرے تو بے تامل اس کی گردن اڑا دو!

یہ سنتے ہی وہ دسوں آدمی عبداللہ کی طرف لپکے، زہرا کی باتوں سے عبداللہ کچھ اتنا ہل سا اور سر اس پر ہوجکا تھا کہ ذرا بھی مزاحمت نہ کر سکا، اس نے کچھ بھی مزاحمت نہیں کی اور ان کی آن میں وہ ایک قیدی بن گیا،!

عبدالرحمن الناصر، یہ سارا ماجرا دیکھ رہا تھا،!

شروع میں اس پر برہمی اور غضب کی کیفیت طاری تھی لیکن جیسے جیسے گفتگو آگے بڑھی، اس کا غصہ کم ہوتا گیا اور دلچسپی بڑھتی گئی، یہاں تک کہ جب زہرانے مردانہ بیوروں کے ساتھ عبداللہ کی گرفتاری، ورنہ قتل کا حکم دیا تو وہ اپنی مسرت نہ دبا سکا۔ بے ساختہ اس کے منہ سے ہزاک اللہ نکلی گیا، لیکن اس وقت کچھ ایسی آہا دھاپی اور افزائش کی کیفیت طاری تھی کہ کسی نے اس طرف توجہ نہ کی اور یاسر کا یہ عالم تھا کہ چہرہ زرد ہو رہا تھا، آٹے گئے گئے جو اس باطل ہو رہے تھے، الناصر نے یاسر سے چلنے کا اشارہ کیا، اور ان سب کو اس حالت میں چھوڑ کر یاسر کے ساتھ باغیچہ سے باہر نکل کر اس نے یاسر کے منہ پر ایک ٹھاپہ لگا یا، اور اپنے کمرہ میں جا کر لیٹ گیا!



## قتل کا مشورہ!

یاسر خلیفہ کا لہانچہ کھا کر سیدھا سعید کے پاس پہنچا، اس کا بدن کانپ رہا تھا، اس کی آنکھوں میں آنسو بھرے ہوئے تھے، سعید نے اس حالت میں اسے دیکھا تو گھبرا گیا، اس نے کہا۔

کیا بات ہے یا سرتم اتنے پریشان اور آشفقتہ خاطر کیوں نظر آ رہے ہو کیا کوئی خاص واقعہ پیش آیا؟

یاسر کی گھلی بندھی ہوئی تھی، بڑی مشکل سے اس نے اپنے اوپر قابو پایا اور آج کی ساری داستان از اول تا آخر اسے سنا دی اور کہا۔

میں نے سوچا تھا، آج زہرا کا خاتمہ ہو جائے گا، لیکن وہ نہ صرف بچ گئی بلکہ خلیفہ کی نظر میں اور زیادہ محبوب و محترم بن گئی، میں نے سوچا تھا، میں اپنا کھو یا ہوا اقتدار واپس لے لوں گا، خلیفہ کی نظر میں میری وقعت بڑھ جائے گی، لیکن ہوا یہ کہ میں ان کی نظر میں اور زیادہ ذلیل و رسوا ہو گیا۔

اب کیا ہوگا؟

سعید یہ باتیں سن کر سکتہ میں آ گیا، اس نے یاسر کی تسلی اور دلہنہا کرتے ہوئے کہا، کچھ فکر نہ کرو، سب کچھ ٹھیک ہوگا۔ آخر میں کس مرض کی دوا ہوں، تم نے ہر موقع پر میرا ساتھ دیا ہے، کیا میں اتنا بھی نہیں کر سکتا کہ امیر المؤمنین کا دل

تھاری طرف سے صاف کر دوں، جاؤ تم اطمینان کی نیند سوؤ، اور اس معاملہ کو  
مجھ پر چھوڑ دو!

یاسر کے تین مردہ میں زندگی کی نئی دمق پیدا ہوئی اور وہ اپنی قیام گاہ پر  
واپس چلا گیا!

یاسر کے جانے کے تھوڑی دیر بعد سعید بستر پر سونے کے لیے لیٹا ہی تھا  
کہ خلیفہ کا خادم اپنتا کا پنتا حاضر ہوا، اس نے عرض کیا،  
امیر المؤمنین نے آپ کو فوراً طلب فرمایا ہے!

یسن کر سعید پر ایک گھبراہٹ تو ضرور طاری ہوئی، لیکن اس نے یہ کیفیت  
خادم پر ظاہر نہیں ہونے دی، وہ کتاب نجوم بخل میں داب کرانا صر کے حضور میں  
پہنچا، اس نے دیکھا کہ خلیفہ پر اس وقت اضطراب و اضطراب کی کیفیت طاری ہے،  
وہ ٹہل رہا ہے، کچھ سوچ رہا ہے اور کبھی کبھی زیر لب باتیں بھی کرنے لگتا ہے، سعید خلیفہ  
کے سامنے جا کر کھڑا ہو گیا، خلیفہ نے اس سے کہا۔

الناصر: تم آگئے؟

سعید: عالی جاہ!

الناصر: تمہیں یاد ہے آج سے کچھ روز پیشتر ہم نے تم سے کچھ دریافت کیا تھا؟  
سعید:۔۔ جی ہاں، میں یاد ہے، زہرا اور عبداللہ کے بارے میں آپ  
نے دریافت فرمایا تھا؟

الناصر: ہاں — تم نے اپنے علم کے زور سے اب تک نہ بتایا کہ ان دونوں کے  
تعلقات کی نوعیت کیا ہے؟ ان دونوں کے مابین گفتگو کیا ہوتی تھی؟

سعید:- جی ہاں۔۔۔ بات یہ ہے کہ ان تفصیلات کے معلوم کرنے کے لیے کچھ

عملیات کی ضرورت تھی!

الناصر:- تو وہ کب پارہ تکمیل کو پہنچیں گے!

سعید:- میں ان سے فارغ ہو گیا۔

الناصر:- تو اب تم ہمیں بتا سکتے ہو؟

سعید:- جی ہاں اب اس سلسلہ میں آپ جو کچھ دریافت فرمائیں، میں سب کچھ

بتا سکوں گا!

الناصر:- تو بتاؤ زہرہ اور عبداللہ میں پھر کوئی ملاقات ہوئی یا نہیں؟

یہ سنتے ہی سعید نے فوراً عود و غنبر ساگایا، اپنی کتاب کو اس کے دھوئیں

میں غسل دیا، پھر کتاب کے اوراق اپنے اوپر پھیلنے لگا، اس کے بعد اس پر ایک خاص

کیفیت طاری ہو گئی، ڈراؤنی اور بھیانک سی کیفیت اور اس نے کہنا شروع کیا،

» وہی کج، رات کا وقت، سائیکہ کی موجودگی، زہرا سے رازدارانہ باتیں!

الناصر:- ہاں تم ٹھیک کہہ رہے ہو، ابھی ابھی یہ تماشہ ہم نے انہی آنکھوں سے دیکھ

لیا۔ اب یہ بتاؤ زہرا اور عبداللہ کے تعلقات کی نوعیت کیا ہے؟

سعید:- پاکبازانہ، زہرا کی عفت مآبی شک و شبہ سے بالاتر ہے! کیا آپ اس

پر کچھ شبہ کرتے ہیں؟

الناصر:- نہیں۔۔۔ یہ بتاؤ ان دونوں کی گفتگو کا موضوع کیا تھا؟

سعید:- دھیانک صورت بنا کر، موضوع۔۔۔ ایں یہ میں کیا

سن رہا ہوں؟



عبداللہ تختِ خلافت کا دعویٰ دار ہے!

زیر اسے منع کر رہی ہے، روک رہی ہے!

سائر اس کے سامنے موجود ہے!

فقیر ابن عبدالبر عبداللہ کو بغاوت پر آمادہ اور مستعد کر چکے ہیں!

اور یہ یا سر!

جو خلیفہ کے پہلو میں درخت سے لگا کھڑا ہے!

یہ بھی فتنہ کی جڑ ہے!

لیکن نہیں! امیر المؤمنین کا مستقبل روشن ہے لبشر طیکہ

الناصر۔ کہو، کہو کیا کہنا چاہتے ہو؟ کس شرط سے میرا مستقبل روشن رہ سکتا ہے؟

سعید۔ قتل —!

الناصر۔ قتل — یعنی ابن عبداللہ کو قتل کرادوں؟

سعید۔ ہاں — لیکن صرف عبداللہ کو ہی نہیں،

الناصر۔ پھر اور کسے کسے قتل کروں؟

سعید۔ ان تمام لوگوں کو جو اس سازش میں شریک ہیں، جنہوں نے بغاوت کی

اسکیم بنائی، جنہوں نے حکم کو اور آپ کو قتل کرنے کی تدبیریں کیں، جنہوں

نے چاہا کہ آلِ مردان کی حکومت ختم ہو جائے!

الناصر۔ لیکن وہ کون لوگ ہیں؟ ان کا نام بتاؤ؟ بلاشبہ ان لوگوں میں سے ایک

بھی نہیں بچ سکتا، اب حکومت کے گھاٹ اتار دوں گا، بتاؤ عبداللہ کے

سوا، اور کون کون قتل کا مستحق ہے، ذرا بھی پروا نہ کرو، صاف صاف کہہ

روا میں فیصلہ کر چکا ہوں کہ فتنہ کی جڑ قطع کر کے رہوں گا!  
 سعید:- عبداللہ! فقیر ابن عبدالبر سائز، یا سر، ان سب کو قتل ہو جانا چاہیے!  
 اناصر:- میں سمجھ گیا، واقعی فتنہ و فساد کے بانی مبنائی یہی لوگ ہیں، یہ ہرگز  
 نہیں بچ سکیں گے!  
 سعید:- لیکن میری ایک گزارش سن لیجئے!  
 اناصر:- کہو، تمہاری ہر بات ہم مانیں گے اس لیے کہ تمہیں ہم نے سچا دکھرا  
 پایا ہے!

سعید:- میری گزارش صرف یہ ہے کہ اس موقع پر آپ کو سنگ دل بن جانا  
 چاہیے، رحم و مروت اور خون کے رشتہ کی پروا نہیں کرنا چاہیے، میں آپ  
 کو تنبیہ کر دینا چاہتا ہوں کہ اگر ان میں سے ایک بھی زندہ بچ گیا تو پھر  
 آپ بھی زندہ نہیں بچیں گے، حکم بھی زندہ نہیں رہے گا آل مردان کا چرانٹ  
 ہمیشہ ہمیشہ کے لیے بچھ جائے گا!

اناصر:- (دسم کر) نہیں ایسا نہیں ہوگا، ان میں سے کوئی بھی نہیں بچ سکتا، نہ  
 عبداللہ، نہ سائز، نہ یا سر، نہ ابن عبدالبر!

سعید:- بے شک یہی ہونا چاہیے!  
 اناصر:- عبداللہ اور سائز تو گرفتار ہو چکے ہیں، یا سر اور ابن عبدالبر کو ابھی  
 گرفتار کرتا ہوں!  
 یہ کہہ کر اس نے دستک دی، فوراً گئی غلام نمودار ہو گئے، اناصر نے ان  
 سے کہا!

« جاؤ ابھی فقیر ابن عبدالبر کو اس کے گھر سے، اور یاسر کو اسی محل کے  
 کسی گوشہ سے گرفتار کر کے لاؤ اور ہمارے سامنے پیش کرو! »  
 وہ لوگ ان دونوں کو گرفتار کرنے کے لیے چلے گئے اور مسجد سوچنے لگا  
 آج وہ تمام لوگ موت کے کھاٹے تڑپا میں گئے جن سے مجھے ذرا بھی خطرہ ہو  
 سکتا ہے یہ عبداللہ ہر وقت میرا نام لے کر ایک فنڈ کھڑا کر سکتا تھا، ابن عبدالبر  
 بھی میرے تمام لڑکوں سے واقف تھا، یاسر تو کہنا چاہیے ہزارا اور دس سائز تھا،  
 یہی کیفیت سائز کی بھی تھی، وہ بھی اب میرے ہزارا کا امین بن چکا تھا، ان  
 سب کے جانے کے بعد ایک عایدہ رہ جانے لگی اور دوسرا جوہر، جو میرے لڑکے  
 میرے لڑکے سے میری سرگرمیوں سے واقف ہیں، لیکن کوئی حرج نہیں، یہاں  
 اتنے آدمی ٹھکانے لگائے جاسکتے ہیں، وہاں یہ دو آدمی بڑی آسانی سے کسی  
 موقع پر ختم کر دیے جائیں!



## فیصلہ کر لیا گیا

ابن عبدالبر اور یاسر کی گرفتاری کا حکم دے کر انصاری خاموش بیٹھ گیا، سعید بھی خاموش بیٹھا تھا لیکن اس کی آنکھوں سے آنسو جاری تھے، انصاری نے اسے باجوشم پر آب دیکھ کر کہا،

”کیا بات ہے سعید تم رو کیوں رہے ہو؟“

سعید:- (اور زیادہ روتے ہوئے) میرے آقا، میرے آقا نے ولی نعمت!

انصاری:- تم کیا کہنا چاہتے ہو؟

سعید:- امیر عبداللہ میرے آقا ہیں، جب ان کی موت کا تصور کرتا ہوں تو کلیجہ منہ

کو آجاتا ہے۔ ہا، اتنا بڑا صاحب علم و فضل، اور ایسا غلط کار، ایسا

محضیت شعرا کا ش کسی طرح ان کی جان بخشی ہو سکتی؟

انصاری:- ناممکن، یہ نہیں ہو سکتا، سانپ کو قبل اس کے کہ وہ اسے ڈسے ہلاک

کر دینا چاہیے!

سعید:- میں جانتا ہوں آپ اپنا فیصلہ نہیں بدلیں گے اور ایمان کی بات یہ ہے

کہ بدلنا بھی نہیں چاہیے، حالات نے اتنی نازک صورت اختیار کر لی ہے کہ اب

فیصلہ کن اقدام کی ضرورت ہے اور خود آپ کے خاندان میں امیر معاویہ سے لے کر

عبدالرحمن الداخل تک ایسی صد امثالیں مل سکتی ہیں کہ خلفائے امویہ نے اپنے

عزیزوں، دوستوں، ساتھیوں، رفیقوں، بھائیوں اور رشتہ داروں کو اپنی اپنی حکومت اور اپنے اپنے جاہ و جلال کی سلامتی کے لیے موت کے گھاٹ اتارا، آپ عبداللہ کو چھوڑ دیں گے وہ آپ کو ہار ڈالے گا، تو جب یہ ایک طے شدہ حقیقت ہے کہ دو میں سے ایک کو مرنا ہے، تو وہ کیوں نہ مرے جو ابھرنے چاہتا ہے اور جو دوسرے اہل اور متحق اور قابض خلافت کے قتل کا درپے ہے!

الناصر۔ بے شک بے شک، میری بھی رائے یہی ہے، اسی لیے میں کہتا ہوں کہ ان لوگوں میں سے کوئی نہیں بچ سکتا!

سعید:- بے شک امیر المؤمنین ایسا ہی ہونا چاہیے!

الناصر۔ میں نے اپنے کانوں سے عبداللہ کے الفاظ سنے ہیں۔ اس کے عذر ائم کی تفصیلاً سنی ہیں، یہ باتیں اگر تم سنتے تو تمہارا خون کھولنے لگتا!

سعید:- اب بھی کھول رہا ہے، امیر المؤمنین ورنہ میں اور بھلا شہزادہ عبداللہ کے قتل کا مشورہ دیتا جن کی محبت سے اب بھی میرا سینہ جمور ہے، لیکن بڑے فائدے کے لیے چھوٹا فائدہ قربان کر دیا جاتا ہے، عبداللہ پر اگر ضرورت ہو تو میں اپنی جان قربان کر سکتا ہوں اور عبدالرحمن انصر پر میں بے تامل عبداللہ کو مہینڈ پٹھا سکتا ہوں، جب معاملہ یہاں تک آجائے تو پھر سخت فیصلہ کرنا ہی پڑتا ہے، اور اس فیصلہ پر چاروں چار عمل ہی کرنا پڑتا ہے۔

الناصر۔ مجھے بھی افسوس ہے کہ ایسا سخت قدم اٹھانا ہوں، لیکن کیا کروں، اس کے علاوہ کوئی اور چارہ کار بھی تو نہیں ہے!

سعید:- بجا ارشاد ہوا،

الناصر:- ان لوگوں کو صبح سوتے ہی موت کے گھاٹ اتاروں گا، اسی لیے اتنی رات گزارنے کے باوجود میں نے بہتر راحت کی طرف توجیہ نہیں کی کہ یہ گرفتار ہوئیں۔  
سعید:- لیکن امیر المؤمنین غلام ایک گزارش اور بھی رکھتا ہے۔

الناصر:- کہو، ضرور کہو!

سعید:- غلام کی رائے یہ ہے کہ ان لوگوں کو ابھی چپ چاتے قتل کر دیا جائے۔!  
الناصر:- یعنی کل کا انتظار نہ کیا جائے؟

سعید:- غلام کا مقصد یہی ہے!!

الناصر:- لیکن اس میں مصلحت؟

سعید:- ان لوگوں کے قتل میں جتنی دیر ہوگی فتنہ و فساد کے امکانات تازہ رہیں گے، زندہ رہیں گے، پھر ایک بات اور بھی ہے۔

الناصر:- وہ کیا؟

سعید:- اگر یہ لوگ دن میں قتل کئے گئے تو بہت سے لوگوں کو بیچ میں پڑنے، معاملہ کو دبا دینے کا، سوال اٹھانے کا موقع مل جائے گا۔

الناصر:- ہاں یہ ہو سکتا ہے!

سعید:- لہذا غلام کی رائے یہ ہے کہ جیسے ہی ابن عبدالبر اور یاسر گرفتار ہو کر آئیں، سب کو اسی وقت گردن مارنے کا حکم سنا دیجئے!

الناصر:- ایسا ہی ہوگا!

سعید:- اور یہ بھی ہونا چاہیے کہ ان کے قتل کے بعد ایک لوح جامع مسجد پر آویزاں کر دی جائے۔



الناصرہ۔ لوح کیسی؟

سعید۔ لوح کی عبارت یہ ہوا

”امیر عبداللہ، خواجہ سراؤں کا سردار یا سرد فقیم ابن عبدالبر اور سائر  
آج رات امیر المؤمنین کے حکم سے موت کے گھاٹ اتار دیئے گئے،  
اس لیے کہ حکومت کا تختہ الٹنے کی سازش کر رہے تھے، غلامی کا  
جرم ان پر ثابت ہو چکا تھا، لہذا تہمت کی تیاریاں انہوں نے مکمل کر لی  
تھیں، لہذا قبل اس کے کہ یہ کوئی اقدام کرتے، کیفر کردار کو پہنچ گئے، اس  
واقعہ سے دوسرے شر پسند عناصر کو سبق حاصل کرنا چاہیے اور جان  
لینا چاہیے کہ جب شہزادہ عبداللہ تک کی جان لی جاسکتی ہے تو پھر  
کوئی مجرم اور ضابطی بھی در عایت کی توقع نہیں کر سکتا، خاص طور پر  
صاحب انقہ کو ہوشیار ہو جانا چاہیے، اگر وہ اپنی سرگرمیوں سے باز نہ  
آیا تو اس کا حشر بھی ایسا ہی عبرت ناک ہوگا!“

الناصرہ۔ تجویز تو معقول ہے! — رات کافی آگئی ہے، تم جاؤ آرام کرو اور صبح  
اٹھ کر دیکھ لینا کہ یہ لوح فیصل کے دروازے پر آویزاں ہو جاتی ہے یا نہیں،  
میں جاگ رہا ہوں، جیسے ہی یاسر اور ابن عبدالبر گرفتار ہو کر آئے، عبداللہ اور  
سائر سمیت قتل کر دیے جائیں گے، تاکہ نہ رہے بانس نہ بچے بانسری! —

## قتل!

سید چلا گیا، اور اس کے جانے کے تھوڑی ہی دیر بعد یاسر اور فقیہ ابن عبد البر گرفتار ہو کر آگئے، خلیفہ نے ان میں سے کسی سے گفتگو نہیں کی، مگر وہ سے باہر نکلا، جلاد کو بلایا، اور اس سے کہا کہ عبداللہ، ساٹر، یاسر اور ابن عبد البر کی گردن ابھی مار دو! یہ لوگ جلاد کے ساتھ باہر گئے، اتنے میں عبداللہ اور ساٹر بھی لائے جا چکے تھے، انصر پھر اپنے کمرہ میں آکر بیٹھ گیا اور تھوڑی دیر کے بعد جلاد نے آکر اطلاع دی کہ حکم والا کی تعمیل کر دی گئی ہے۔

یہ سن کر خلیفہ بہت خوش ہوا، اس کا جی چاہا کہ زبیر کو بلائے، اس سے باتیں کرے، اس کا شکریہ ادا کرے اور اس بدگمانی کی معافی مانگے جو اس کے دل میں پیدا ہو گئی تھی۔ چنانچہ اس نے غلام کو حکم دیا کہ فوراً جا کر زبیر کو بلا لائے، زبیر! عبداللہ کی گرفتاری کے بعد مطہن ہو گئی تھی اور آرام سے سو رہی تھی، اتنے میں غلام پہنچا اور اس نے خلیفہ کا پیام پہنچایا، وہ یہ حکم سن کر گھبر گئی، لیکن تعمیل حکم کے سوا چارہ کیا تھا، بستر سے اٹھی اور خلیفہ کے حضور میں پہنچ گئی، خلیفہ اس وقت بہت مسرور بیٹھا ہوا تھا، اُسے دیکھتے ہی اٹھ کھڑا ہوا، التفات اور توجہ سے اس کا ہاتھ اپنے ہاتھ میں لے کر مسند پر بیٹھایا اور یوں ہم کلام ہوا،

انصر: سب سے پہلے میں تم سے معافی مانگنا چاہتا ہوں، پھر شکریہ ادا کرنا چاہتا ہوں!

زہرا:- امیر المؤمنین کیا فرما رہے ہیں، میں ایک ناچیز لوٹھی ہوں، شکر یہ کیا،  
اور محدثت کا ہے کی؟

الناصر:- ہمیں تم سے بدگمانی ہو گئی تھی، لیکن آج کی باتیں سن کر ہم مجبور ہو گئے  
کہ اپنی بدگمانی پر شرمندگی کا اظہار کریں، اور تمھاری بے لوث اور کھری محبت  
پر اپنے دلی شکر یہ کا اظہار کریں!

زہرا:- (متعجب ہو کر) آج کی باتیں سن کر کس قسم کی باتیں؟ میں نہیں سمجھی!  
الناصر:- وہی باتیں جو تمھارے اور عبداللہ کے مابین ہو رہی تھیں۔  
زہرا:- (دکھیرا کر) وہ باتیں آپ نے سن لیں؟ کہاں؟ — کیسے؟

الناصر:- یہ کم بخت یا سر ہمیشہ سے تمھارا دشمن ہے، ہمیشہ لگائی بھائی کرتا رہتا  
ہے، آج اس نے پھر تمھاری شکایت کی اور کہا عبداللہ آیا ہوا ہے اور تم  
سے مصروف رازو نیا رہے، ہم اس کے ساتھ گئے اور ایک درخت کی آڑ  
میں کھڑے ہو کر ساری باتیں سن لیں۔

زہرا:- (محبوب ہو کر) جب آپ نے سب کچھ سن ہی لیا تو اب میں کیا عرض کر سکتی ہوں؟  
الناصر:- اب تمھیں کچھ کہنے کی ضرورت بھی نہیں، یا سر بھی کیفر کردار کو پہنچ گیا جو  
تمھارا دشمن تھا، اور عبداللہ، سائر اور ابن عبدالبر بھی، جو سارے فتنہ  
کی جڑ تھے!

زہرا:- نہیں اور لوگوں کو چاہیے جیسی سزا دیجئے، لیکن عبداللہ کو کچھ نہ کہئے،  
الناصر:- کیوں؟ —

زہرا:- میں اسے سمجھا لوں گی، راہ راست پر آجائے گا، جھولاجھالاسادہ و محصوم



لٹا کا ہے، دوسروں کے ورغلانے میں آگیا،!

الناصر:- میں نے اپنے کانوں سے اس کی باتیں سنی ہیں، وہ معافی کے قابل کب ہے؟  
زہرا:- میں بھی اس کی ساری باتیں سن چکی ہوں، اسے میرے اوپر چھوڑ دیجئے،  
میں ٹھیک کر لوں گی،!

الناصر:- کیا کر لوگی؟

زہرا:- کہہ تو رہی ہوں راہِ راست پر لے آؤں گی؟  
الناصر:- لیکن کسے؟

زہرا:- عبداللہ کو، اور کسے؟

الناصر:- لیکن اب تو جو کچھ ہونا تھا ہو چکا!

زہرا:- یعنی —؟

الناصر:- یہ لوگ اپنے کینفر کردار کو پہنچ گئے،

زہرا:- کیا سزا دی آپ نے، کچھ تباہیے بھی تو؟

الناصر:- قتل، ہلاکت،!

زہرا:- (درو تے ہوئے) یہ میں کیا سن رہی ہوں میرے آقا — کیا عبداللہ

ہلاک کر ڈالا گیا، قتل کر ڈالا گیا؟

الناصر:- ہاں — وہ اسی سلوک کا مستحق تھا، وہ بھی اور اس کے ساتھی بھی!

زہرا:- نہیں آپ نے جلد بازی سے کام لیا، کس عجبیت نے ایسا دہمک مشورہ

دیا تھا آپ کو، ہاٹے، آپ نہیں جانتے میں جانتی ہوں، عبداللہ کتنا نیک

سعادتمند اور بھولا بھالا لڑکا تھا، یہ آپ نے کیا کیا کراس کی جان لے لی؟

انصارو۔ نہیں زہرا وہ اسی سلوک کا مستحق تھا!  
 زہرا:- میں نہیں مان سکتی، اگر مجھے موقع ملتا، تو ضرور میں اسے راہ پر لگالیتی، نہ جانے  
 اس قدر جلد بازی کی کیا ضرورت پیش آگئی تھی آپ کو؟ کیا صبح فیصلہ نہیں  
 کیا جاسکتا تھا؟

انصارو۔ نہیں زہرا اس فیصلہ میں تاخیر و تعویق نہیں ہونی چاہیے تھی، ورنہ معاملات  
 اور بگڑ جاتے!

زہرا:- کچھ بھی نہ بگڑتا!

انصارو۔ یہ ہم جانتے ہیں، تم نہیں جانتیں!

زہرا:- آخر کسے کسے قتل کیا ہے آپ نے؟

انصارو۔ تمام مجرموں کو!

زہرا:- یعنی عبداللہ کے سوا اور کون کون؟

انصارو۔ یا سر جو تھا رادشمن تھا، ساڑ اور عبداللہ اور ابن عبد البر جو میرے دشمن تھے!

زہرا:- ہا، اب کیا ہو سکتا ہے؟

انصارو۔ کچھ بھی نہیں، جو کچھ ہوا یہی ٹھیک ہوا!

یہ کہہ کر انصرونے وہ لوح زہرا کے سامنے رکھ دی، جو اس نے سعید کے مشورہ  
 سے تیار کرائی تھی، اس میں صاحب النقمہ کے نام تنبیہ و تہدید دیکھ کر وہ سہم گئی،  
 اس نے دل میں سوچا، واقعی حکومت برمی بلا ہے، باپ بیٹے تک کو نہیں معاف  
 کر سکتا، اس کا خون پی لیتا ہے، جب عبداللہ نہ بچ سکا تو بھلا صاحب النقمہ میرا  
 بھائی کیونکر بچ سکے گا؟

## دل مضطر!

روتی دجوتی زہرا واپس چلی گئی، اس کے جانے کے بعد ان صر نے محسوس کیا  
 واقعی عبداللہ اور دوسرے لوگوں کو فوراً قتل کر کے اس نے جلد بازی سے کام لیا ہے  
 زہرا نے عبداللہ کے بارے میں اس کی سادگی، سعادت، معصومیت اور محبوبے پن  
 کے بارے میں جو الفاظ استعمال کیے تھے، وہ اب ان صر کے کانوں میں گونج رہے  
 تھے، عبداللہ کی تصویر اس کی آنکھوں کے سامنے پھر رہی تھی، وہ زہرا کو اس پر مامرت  
 کر رہا تھا کہ وہ عبداللہ کا نام لے لے کر کیوں رو رہی ہے، اور اب خود اس کا یہ عالم  
 تھا کہ تکلیف آسٹوٹوں سے تر ہو چکا تھا!

عبداللہ کی جوان مرگی، اس کے دل میں ٹوک نخر کی طرح چبھ رہی تھی، ابھی  
 اس غریب نے دنیا کا دیکھا کیا تھا، ابھی وہ نوجوان تھا، یہی دن تھے زندگی بسر  
 کرنے کے، زندگی کا لطف اٹھانے کے، لطف و سرت کے ساتھ زندگی بسر کرنے کے!  
 اسی طرح روتے روتے صبح ہو گئی، وہ بڑی مشکل سے اٹھا، نماز پڑھی اور  
 پھر لیٹر پر آکر دراز ہو گیا، اسے ایسا معلوم ہو رہا تھا، جیسے مہینوں کا بیمار ہے، کمزوری  
 اور نقاہت نے اس کے دل کو ڈانوا ڈول کر رکھا تھا، ایسا معلوم ہوتا تھا جیسے وہ آج  
 چند گھنٹے کا مہمان ہے، تھوڑی دیر میں روح قفسِ عنقریب سے پرواز کر جائے گی۔  
 آخر اس نے جب حالت زیادہ بگڑتی دیکھی تو اپنے معالجِ قلبیب سلیمان تاج کو معافی



کا حکم دیا، آتے وقت وہ اس لوح کو پڑھ چکے تھے، جو عبد اللہ وغیرہ کے قتل سے متعلق دروازے پر آویزاں تھی، لہذا انہیں حلیفہ کا مرض سمجھنے میں دیر نہیں لگی، انہوں نے کہا سلیمان تاج:۔ امیر المؤمنین کے دل و دماغ پر معلوم ہوتا ہے اس حادثہ کا بہت گہرا اثر پڑا ہے۔

الناصر:۔ ہونا ہی چاہیے، آخر عبد اللہ میرا بیٹا تھا، میں اسے چاہتا تھا، کون باپ ہوگا جو اپنے بیٹے سے محبت نہ کرے، یہ دوسری بات ہے کہ اس کا جرم بہت سنگین تھا، اور اسی مناسبت سے میں سنگین تر سزا دینے پر مجبور ہو گیا، لیکن دل کی یہ حالت ہے کہ ڈوب جا رہا ہے، ایسا معلوم ہوتا ہے میں اب بچوں کا نہیں، تھوڑی دیر کا ہمان ہوں!

سلیمان تاج:۔ نہیں آپ ایسا خیال نہ فرمائیں، بے شک آپ کی نبض کمزور ہے، اور دل پر بھی کمزوری کا اثر غالب ہے، لیکن یہ عارضی کیفیت ہے، اگر آپ چاہیں تو فوراً ختم ہو سکتی ہے۔

الناصر:۔ کس طرح —؟

سلیمان تاج:۔ اپنا دل کسی اور طرف لگائیے، اس حادثہ کو یکسر فراموش کر دیجئے کسی کو اجازت نہ ہو کہ اس بات کا ذکر بھولے سے بھی کرے!

الناصر:۔ یہ سب کچھ تو ممکن ہے، لیکن دل کس طرف متوجہ کر دوں؟ رہ رہ کر یہی خیال دل و دماغ پر مسلط ہو جاتا ہے، آکر!

سلیمان تاج:۔ موسیقی سے بڑھ کر غم غلط کرنے والی کوئی چیز نہیں ہے، گانا سننے انشاء اللہ حالت فوراً سنبھل جائے گی۔

الناصر:- موسیقی —؟

سلیمان تاج:- جی ہاں کیا آپ کو موسیقی سے دلچسپی نہیں ہے؟

الناصر:- ہے اور بہت زیادہ ہے!

سلیمان تاج:- بس تو کسی مغنیہ کو طلب فرمائیے، انشاء اللہ چند ہی راگ سننے

کے بعد آپ اپنی حالت میں زمین آسمان کا فرق محسوس کریں گے!

الناصر:- اچھا — تو میں عابدہ کو بلاتا ہوں!

سلیمان تاج:- عابدہ؟ — کیا یہ کوئی نئی مغنیہ حرم سرا میں داخل ہوئی ہے؟

الناصر:- ہاں — یہ سعید وراق کی شاگرد ہے اور واقعی اس فن میں ماہر ہے!

سلیمان تاج:- جب آپ فرما رہے ہیں، تو ضرور ماہر بن ہوگی، لیکن مجھے حیرت

سعید وراق پر ہوتی ہے!

الناصر:- یہ کیوں؟ اس میں حیرت انگیز بات کون سی ہے؟

سلیمان تاج:- ایسا ہمدان آدمی میری نظر سے نہیں گزرا۔

الناصر:- ہاں، بہت فاضل اور کامل آدمی ہے!

سلیمان تاج:- امیر المؤمنین فاضل سا فاضل، کامل سا کامل، کون سا علم ہے جس

میں وہ یکاثر روزگار نہیں؟ کون سا فن ہے جس کا وہ ماہر نہیں؟ اس عمر

میں ایسا کتنا بڑے زمانہ آدمی میری نظر سے نہیں گزرا، ایک موسیقی سچ

رہی تھی، آج معلوم ہوا کہ اس فن میں بھی طاق ہے!

الناصر:- کچھ نہ پوچھئے اس کی یہ شاگرد عابدہ حکیم ابو نصر فارابی کا ایجاد کیا ہوا اباج قانون؟

اس خوبی اور کمال سے بجاتی ہے کہ عرض نہیں کر سکتا!

سلیمان تاج :- واقعی؟ یہ تو عجیب و غریب ماجرا ہے!  
 انصاف :- ہاں، سن چکا ہوں اس میں ایسے راک بھی ہیں کہ سننے والا سنتے سنتے لوٹ  
 جائے اور ایسے بھی ہیں کہ سننے والے کی ہچکی بندھ جائے۔  
 سلیمان تاج :- بس تو اس سے بہتر علاج آپ کے لیے میں کوئی اور تجویز نہیں کر سکتا،  
 آپ عابدہ کو بلوائیے اور اس کا گانا سنئے!  
 طبیب اعظم، سلیمان تاج تو یہ تجویز کر کے تشریف لے گئے اور انہوں نے  
 خادم کو حکم دیا کہ جائے اور سعید سے کہے کہ عابدہ کو فوراً بھیج دے شاید اسی طرح  
 دل مضطر کو قرار آجائے!



## ہلاکت کا نسخہ!

خادم دوڑا دوڑا سعید کے پاس آیا اور اس سے کہا کہ امیر المؤمنین نے آپ سے کہا ہے کہ عابدہ کو فوراً ان کی خدمت میں بھیج دیجئے، سعید نے دریافت کیا کیا بات ہے، اس نے طیب سلیمان تاج اور انصاری کی باہمی گفتگو کی ساری روواد اسے سنا دی اور کہا، امیر المؤمنین ان کا کاناسن کر اپنی طبیعت کا رخ بدلنے کی کوشش کریں گے۔

سعید نے کہا، میں سمجھ گیا، تم جاؤ میں عابدہ کو ابھی بھیجتا ہوں۔  
چنانچہ خادم کے جاتے ہی سعید سیدھا عابدہ کے پاس پہنچا، وہ سعید کو دیکھتے ہی کنول کی طرح کھل گئی اس نے کہا۔

عابدہ :- زہے قسمت کہ آپ میرے پاس تشریف لائے!

سعید :- کیوں اس میں تعجب اور حیرت کی کیا بات ہے؟

عابدہ :- یہ تو میں بھی نہیں جانتی، ہاں اتنا ضرور جانتی ہوں کہ آپ کا آنا کچھ عجیب سا لگ رہا ہے، نہ جانے کیوں جی چاہتا ہے آپ کو دیکھ کر یہ شعر پڑھوں،

وہ آئیں گھر میں ہمارے خدا کی قدرت ہے

کبھی ہم ان کو کبھی اپنے گھر کو دیکھتے ہیں!

سعید نے عابدہ کا ہاتھ اپنے ہاتھ میں لے کر چوم لیا، اور بڑے محبت بھرے

لہجہ میں کہا،

سعید:- عابدہ آج میں تمہیں ایک خوشخبری سنانے آیا ہوں! عابدہ:- ضرور سنائیے، آج امیر عبداللہ وغیرہ کے قتل کی جانگاہ خبر سن کر دل بہت مغموم ہے۔

سعید:- ہاں وہ بڑا اچھا آدمی تھا، میرا محسن تھا، آقا تھا، اور لہ ابن عبد البر کتنا دلچسپ آدمی تھا، روتوں کو سنا دیتا تھا اور وہ بے چارہ ساڑھن تھا اور فادار اور اطاعت گزار شخص تھا!

عابدہ:- ہاں بہت زیادہ!

سعید:- بھلا ایسے لوگ اب اس دنیا میں کہاں نظر آئیں گے؟ عابدہ:- لیکن آخر انہوں نے کیا خطا کی تھی کہ یوں قتل کر دیئے گئے؟ سعید:- کچھ نہیں!

عابدہ:- بلا تصور مار ڈالے گئے؟

سعید:- ہاں — ظالم اور سفاک شخص سے اور توقع بھی کیا ہو سکتی ہے! حد ہو گئی کم بخت انصاف نے اپنے بیٹے تک کا خیال نہ کیا، پھر ہمارا تمہارا کیا خیال کرے گا۔

عابدہ:- اور کیا ہم لوگ کس شمار قطار میں ہیں، اسی لیے تو کہتی ہوں یہاں میرا جی نہیں لگتا، خدا کے لیے مجھ پر اور اپنے اوپر رحم کیجئے، یہاں سے چل نکلے کہیں، ہم درگزر سے اس محل کی زندگی سے!

سعید:- میری جان، یہی خوشخبری تو سنانے آیا تھا!

عابدہ:- لیکن آپ نے دوسری دوسری باتیں شروع کر دیں، کیسے کون سی خوشخبری

سنار ہے تھے آپ؟

سعید:- یہ کراب انتظار کی گھڑیاں ختم ہو گئیں،!

عابدہ:- (خوش ہو کر) یعنی یہاں رہنے کا زمانہ گزر گیا؟

سعید:- ہاں، ہاں!

عابدہ:- تو چلیے پھر!

سعید:- اسی لیے آیا ہوں!

عابدہ:- اپنا سامان لے آؤں جا کر؟

سعید:- آج نہیں۔!

عابدہ:- پھر وہی آج نہیں، آخر پھر کب؟ میری تو جان سوکھی جاتی ہے یہاں!

اللہ چلیے!

سعید:- کل چلیں گے۔ دیکھو اتنا صاف اور واضح وعدہ میں نے تم سے

کبھی نہیں کیا تھا، پھر سن لو، بس صرف آج یہاں رہنا ہے، کل چلیں گے!

کل کے بعد یہاں نہیں رہیں گے!

عابدہ:- اے حد مسرور ہو کر، اعتبار کروں اس وعدہ کا؟

سعید:- یہ وعدہ نہیں ہے عہد ہے!

عابدہ:- اچھا تو اس عہد پر بھروسہ کر لوں؟

سعید:- ضرور۔ مردوں کا عہد پورا نہیں ہوا کرتا!

عابدہ:- یہ میں جانتی ہوں!

سعید:- تمہیں ابھی انصاف کے پاس جانا ہے!



عابدہ:- دسہم کرا، یہ کیوں؟ وہاں جا کر میں کیا کروں گی؟

سعید:- وہاں جا کر، اسے اپنے گانے سے مسحور کر دو گی!

عابدہ:- نہیں میرا جی نہیں چاہتا، اس کے سامنے گانے کا۔

سعید:- لیکن میری خاطر سے، کیا تم مجھ سے یہ وعدہ نہیں کر چکی ہو کہ میری خاطر

اگر ضرورت ہوئی تو اپنی زندگی تک قربان کر دو گی!

عابدہ:- ہاں یہ وعدہ میں نے کیا تھا، اور اس پر اب تک قائم ہوں، چاہیے

تو ابھی امتحان لے لیجئے۔

سعید:- امتحان اس کا لیا جاتا ہے جس پر اعتماد نہ ہو، یقین نہ ہو ابھروسہ نہ ہو،

تم پر میں اتنا بھروسہ اور اعتماد کرتا ہوں جتنا خود اپنے اوپر نہیں کرتا!

عابدہ:- اچھا چلی جاؤں گی!

سعید:- یہ سن لو کہ آج کے بعد پھر کبھی تم وہاں جانے پر مجبور نہیں کی جاؤ گی!

لہذا آج ایسا دل توڑ کر اپنے کمال فن کا مظاہرہ کرو کہ انصاف کے دل

پر تمہارا سکہ جم جائے!

عابدہ:- انشاء اللہ ایسا ہی ہو گا۔ لیکن آج کے دن کی خصوصیت کیا ہے؟

سعید:- خصوصیت یہ ہے کہ ہمارے یہاں قیام کا یہ آخری دن ہے، اس

کے بعد ہم یہاں سے چلے جائیں گے، ہمارا مقصد حاصل ہو جائے گا، میں

آؤں گا، لیکن ابھی تمہیں تنہا جانا ہے!

عابدہ:- کوئی مضائقہ نہیں چلی جاؤں گی!

سعید:- عابدہ ایک بات تو بتاؤ!

عابدہ:- فرمائیے!

سعید:- میں نے ایک دفعہ ایک چھوٹی سی ڈبیہ رکھائی تھی تمہارے پاس یاد ہے؟  
عابدہ:- جی ہاں خوب یاد ہے، اور میرے پاس اس وقت بھی موجود ہے!  
سعید:- بس تمہاری انہی باتوں پر تو بزرگ جان سے فریفتہ ہوں، بھلا اتنی فرض شناسی  
کس میں ہوگی، اچھا یہ بتاؤ، تمہیں یہ بھی معلوم ہے کہ اس پٹریا میں کیا ہے!

عابدہ:- یہ میں نہیں جانتی؟

سعید:- اچھا کھولو اسے!

عابدہ:- دکھول کر، کھول لیا۔

سعید:- کیا ہے اس میں؟

عابدہ:- دو پٹریاں، — کیا ہے ان پٹریوں میں؟

سعید:- ایک خواب آور دوا ہے، اسے کھا لینے سے کئی گھنٹے تک آدمی

بے خبر سوتا رہتا ہے!

عابدہ:- سمجھ گئی میں لیکن اس کا مصرف کیا ہے؟

سعید:- مصرف یہ ہے کہ کاناستانے کے بعد طبیب سلیمان کی دوا میں ایک

پٹریا ملا کر خلیفہ کو پٹھا دینا کہ وہ گہری نیند آرام سے سو جائے!

عابدہ:- اچھا — اور وہ دوسری پٹریا کیا کروں؟

سعید:- اسے تم کھا لینا تاکہ تمہیں بھی گہری نیند آجائے، اس طرح میں تمہیں

بیمار ظاہر کر کے طبیب سلیمان تاج کے پاس لے جاؤں گا، اور وہاں سے

ہوشیار کر کے اپنے ساتھ اس دس میں لے جاؤں گا، جہاں ہم دونوں

عیش، کامرانی اور نشاط کی زندگی بسر کریں گے، ہماری اس نئی زندگی  
میں پھول ہا پھول ہوں گے کا نظا کوئی نہ ہوگا! سمجھ گئیں!  
عابدہ:- ہاں اچھی طرح، اب میں جاتی ہوں، آپ بھی وہاں آنے کی کوشش  
کیجئے گا!

سعید:- ضرور، ضرور!

---



## دعا بازا!

سعید اب اپنے راستہ کے کانٹوں کو بٹھا رہا تھا، اس نے تہمتہ کر لیا تھا کہ جس طرح اور جس ذریعہ سے بھی ممکن ہو اپنے اور زہرا کے راستہ سے ان تمام لوگوں کو بٹھا دے، جو آئندہ چل کر کسی وقت بھی، مخالف بن سکتے تھے، یا ان کی معلومات سے دوسرے لوگ فائدہ اٹھا سکتے تھے، یا ان کی واقفیت کبھی خطرہ کی موجب ہو سکتی تھی، آج اس نے فیصلہ کر لیا تھا کہ عبدالرحمن انصاری اور عابدہ کا خاتمہ کر دیا جائے، چنانچہ اس کی اسکیم کے مطابق چند گھنٹوں کے اندر ان دونوں کو ختم ہو جانا چاہیے تھا، لیکن آدمی کچھ چاہتا ہے اور قدرت کی مرضی کچھ اور ہوتی ہے، ہوتا وہی ہے جو قدرت کو منظور ہو، جو اس کی مرضی ہو، آدمی کی ساری عقل، ذہانت، اور سرت اور دورانہ لاشی ایسے موقوفوں پر لاکھال ہو جاتی ہے، اور ہر طرح کے نقشے بنا چکنے کے باوجود ناکام ہو جاتا ہے، اس کی اسکیم فیل ہو جاتی ہے اور وہ بے بسی کے ساتھ حالات و حوادث کا شکار ہو جاتا ہے، بالکل یہی صورت عبدالرحمن اور عابدہ کے ساتھ بھی ہوئی، عابدہ اور عبدالرحمن کو اپنی جگہ چھوڑ کر اب ذرا سعید کو دیکھنا چاہیے کہ وہ عابدہ کو رخصت کر کے کیا کرتا ہے، وہ عابدہ کے رخصت ہونے ہی زہرا کے ہاں پہنچا، وہ اس وقت بخیر اور متفکر بیٹھی کچھ سوچ رہی تھی اصل بات یہ ہے کہ اسے عبدالرحمن کی جوانمardi پر بہت افسوس تھا، وہ بار بار سوچتی تھی، کہ خلیفہ نے اسے قتل کرنے میں ضرورت سے

زیادہ جلد بازی سے کام لیا ہے، اس وقت بھی وہ اسی ادھیڑ میں تھی، سعید کو اتنا دیکھ کر وہ کچھ نہ بولی، سعید آکر بیٹھ گیا، کچھ دیر تک تو وہ بھی خاموش رہا، پھر اس نے کہا، سعید: کیا بات ہے آج میں تمہیں بہت زیادہ مضمحل، افسردہ اور پریشان دیکھ رہا ہوں، میرے موٹے تمہیں پریشان کی ضرورت نہیں ہے، تمہارے لیے میں آسمان کے تارے بھی توڑ کر لاسکتا ہوں!

زہرا: میں زمین کی رہنے والی مخلوق ہوں مجھے تارے نہیں چاہئیں!  
سعید: کچھ خفا معلوم ہوتی ہو اس وقت؟

زہرا: ہاں! — اپنی تقدیر سے!

سعید: تقدیر سے؟ تم سے بڑھ کر خوش بخت کون ہو سکتا ہے! اس دنیا میں؟  
زہرا: میری خوش قسمتی کی دلیل اس سے بڑھ کر کیا ہو سکتی ہے کہ میرا بھائی اس شہر میں ہے اور میں اس کے دیوار سے محروم ہوں، بلکہ اب تو یہ سمجھنا چاہیے کہ اس کے قتل کا پروانہ صادر ہو چکا ہے، وہ قتل ہونے والا ہے، اسی محل میں اس کے لیے جلا دلواری تیز کر رہا ہے۔ اور میں کچھ نہیں کر سکتی!

سعید: اس بے بسی کے کیا معنی؟

زہرا: تو بتاؤ میں کیا کر سکتی ہوں؟

سعید: اسے بچا سکتی ہو! — اس کا بال کون بچا کر سکتا ہے؟

زہرا: کیا تم نے امیر المومنین کا اعلان نہیں دیکھا جس میں انھوں نے عبداللہ وغیرہ کے قتل کا ذکر کر کے، صاحب النقمہ یعنی میرے بھائی کے بارے میں فرمایا ہے کہ اب وہ نہیں بچ سکتا!

سعید:- ہاں میں نے پڑھا ہے!  
 زہرا:- کیا تمہارا خیال ہے پھر بھی میں کچھ کر سکتی ہوں!  
 سعید:- یقیناً صرف تم ہی اسے بچا سکتی ہو اسے موت کے منہ سے چھڑا سکتی ہو،  
 اس کی زندگی اسے بخش سکتی ہو!

زہرا:- کاش ایسا ہوتا!  
 سعید:- بھٹی ہے! اور اس کے علاوہ جو کچھ ہے وہ غلط ہے!  
 زہرا:- لیکن کیونکر؟  
 سعید:- چلو اس کے پاس چلیں، وہیں بیٹھ کر مشورہ کریں گے!  
 زہرا:- تم مجھے سالم کے پاس لے جانا چاہتے ہو؟  
 سعید:- ہاں کیوں کیا ہوا؟ کیا تم وعدہ نہیں کر چکی ہو اس کے پاس  
 چلنے کا؟

زہرا:- مجھے یاد ہے، وعدہ کر چکی ہوں۔  
 سعید:- بس تو تیار ہو جاؤ پھر!  
 زہرا:- مشکل ہے! بہت مشکل ہے!  
 سعید:- یہ کیوں آخر، آخر اس مشکل کا سبب کیا ہے؟  
 زہرا:- میری کم ہمتی سمجھ لو، بزدل جو ٹھہری، عورت جو ہوں!  
 سعید:- نہیں یہ بات نہیں ہے، بات کچھ اور ہی ہے!  
 زہرا:- وہ کیا بات ہے؟ کیا بات آئی ہے تمہارے ذہن میں!  
 سعید:- تم مجھ پر اعتماد نہیں کر سکتیں!



زہرا:- ہو سکتا ہے یہی وجہ ہو۔  
 سعید:- لیکن کیوں؟ تم مجھے کب تک ٹھکراتی رہو گی، ذلیل کرتی رہو گی،!  
 زہرا:- یہ الزام تو بالکل بے بنیاد ہے، میں نے تمہیں کبھی ذلیل نہیں کیا،!  
 سعید:- اس سے بڑھ کر اور کیا ہو گا کہ تم میرے دل کو توڑ رہی ہو، میری محبت  
 کی قدر نہیں کرتیں!

زہرا:- محبت — وہ تو مجھے حاصل ہے۔  
 سعید:- امیر المؤمنین انصاری کی — یہی کہہ رہی تھیں نا؟  
 زہرا:- ہاں — انھوں نے مجھ سے محبت کی، اور مجھے دنیا کی سب سے زیادہ  
 خوش بخت عورت بنا دیا!  
 سعید:- محل بنا کر یا دولت دے کر؟  
 زہرا:- ہاں ایک ثبوت یہ بھی ہے۔  
 سعید:- محبت کو روپے سے نہ تو لو آج انصاری کا جو سلوک تم سے ہے، کل وہ  
 بدل بھی سکتا ہے!

زہرا:- کیوں بدل سکتا ہے؟  
 سعید:- اگر تمہارے بجائے کوئی اور عورت اسے پند آجائے تو اس سے زیادہ  
 شاندار محل اس کے لیے بن سکتا ہے، اس سے زیادہ دولت اس کی چھوٹی  
 میں ڈالی جا سکتی ہے!  
 زہرا:- یہ تو ہر شخص کے ساتھ ہو سکتا ہے۔  
 سعید:- کیا میرے ساتھ بھی؟

زہرا:- کیوں نہیں؟ — فرض کرو آج تم کسی عورت سے محبت کرتے ہو، کل  
کیا دوسری سے نہیں کر سکتے؟

سعید:- یہ کام دنیا میں ہر شخص کر سکتا ہے، لیکن سعید نہیں کر سکتا۔

زہرا:- کیوں؟ — سعید میں کون سے سرخاب کے پر لگے ہیں؟

سعید:- تم نہیں جانتیں تمہاری محبت میں کیسے کیسے پاؤں میں نے بیلے ہیں، میں

نے گھر چھوڑا، وطن چھوڑا، دنیا میں ترقیوں اور کامیابیوں کے دروازے میرے

لیے کھلے ہوئے تھے، لیکن میں نے ان کی طرف رخ بھی نہیں کیا!

زہرا:- مجھے کیا ضرورت ہے کہ تمہاری ان باتوں کی تردید کروں؟

سعید:- یہی نہیں میں نے تمہارے لیے جرم بھی کئے — سنگین، ہولناک اور

رزہ خیز جرم!

زہرا:- دکانپ کر، ڈر کر، تم نے جرم بھی کئے — تم نے؟

سعید:- ہاں میں نے!

زہرا:- لیکن میں نے تم سے کب فرمائش کی تھی کہ میرے لیے جرم کرو! میں تو جرم

کے تصور سے کانپ جاتی ہوں۔

سعید:- ہاں تمہارا دل نازک ہے، اور ہاں واقعی تم نے مجھ سے کبھی اس طرح کی

فرمائش نہیں کی!

زہرا:- پھر میرا نام کیوں بیچ میں آ رہا ہے؟

سعید:- اس لیے کہ وہ جرائم تمہارے لیے مجھ سے سرزد ہوئے!

زہرا:- میں نہیں سمجھی تم کیا کہہ رہے ہو؟

سعید: تمہیں سمجھنے کی ضرورت بھی نہیں ہے، میں نے جو کچھ کیا، اگرچہ تمہارے لیے  
 کیا، لیکن تمہارے کہنے سے نہیں کیا، اپنی محبت اور الفت سے مجبور ہو کر کیا۔  
 زہرا:۔ میری محبت کبھی کسی سے یہ مطالبہ نہیں کر سکتی کہ وہ آدمی سے مجرم بن جائے!  
 سعید:۔ لیکن مجھ سے تو کیا۔۔۔ بتاؤں تمہیں کیا کیا ہے میں نے تمہارے لیے؟  
 زہرا:۔ تم جو کچھ کہہ رہے ہو میں سن رہی ہوں!  
 سعید:۔ تمہیں معلوم ہے، ساڑھ، یاسر، ابن عبدالبر اور عبداللہ قتل کئے جا چکے ہیں؟  
 زہرا:۔ ہاں جانتی ہوں!

سعید:۔ یہ سب کچھ میرے شور سے ہوا، میں بانی مہمانی ہوں ان لوگوں کے قتل کا!  
 زہرا:۔ (لرز کر) تم۔۔۔؟  
 سعید:۔ ہاں میں۔۔۔ کچھ اعتراض ہے تمہیں؟  
 زہرا:۔ واقعی بڑے خوفناک آدمی ہو!

سعید:۔ تمہاری محبت میں اس سے زیادہ خوفناک برائے سرزد ہو سکتے ہیں مجھ سے؟  
 زہرا:۔ تم بار بار میرا، اور میری محبت کا نام کیوں لیتے ہو؟  
 سعید:۔ اس لیے کہ ان کو قتل اسی لیے میں نے کر لیا ہے کہ تمہاری خوشنودی حاصل کر لیا  
 زہرا:۔ لیکن نفرت کے سوا تم کچھ اور مجھ سے نہیں پاسکتے، کم بخت ان لوگوں کے  
 قتل سے تو میری خوشنودی کیونکر حاصل کر سکتا ہے؟

سعید:۔ ضرور حاصل کر سکتا ہوں۔۔۔ لیکن پہلے میری سن تولو!  
 زہرا:۔ سن رہی ہوں، دیکھنا ہے، اب کون سا نیا افسانہ تیرا ذہن رساتا تھا ہے!  
 سعید:۔ جتنے سخت و سست الفاظ چاہو میرے لیے استعمال کر لو، لیکن میری



محبت نہیں کم ہو سکتی، بلکہ ان تلخ نوایوں سے اس میں کچھ اور اضافہ  
ہو جاتا ہے!

زہرا:- مجھے تیری محبت کی ضرورت نہیں، ایسے خطرناک آدمی سے محبت کرنے  
کا میں تصور بھی نہیں کر سکتی!

سعید:- پھر وہی سختی، ارے بھٹی سن تو لو میں کیا کہہ رہا ہوں!  
زہرا:- میں نے کب منع کیا ہے؟ جو تیرا جی چاہتا ہے یک تو رہا ہے۔  
سعید:- تمہیں معلوم ہونا چاہیے، تمہارے بھائی کی قیام گاہ سے، اس کی سرکریوں  
سے اس کے اردوں سے عبداللہ بھی واقف تھا، یا سر اور ساڑھی بھی،

اور نقیبہ ابن عبدالبر بھی!

زہرا:- یہ کیسے جانا تم نے؟

سعید:- ارے بھٹی عبداللہ جن کھونٹے کے بل پر بچھڑے کی طرح اچھل رہا  
تھا وہ صاحب النقمہ یعنی تمہارے بھائی کے سوا کون تھا؟

زہرا:- اچھا واقف تھے — تو؟

سعید:- مجھے اندیشہ ہوا، اگر خلیفہ نے سختی کی، تو یہ لوگ اس کا پتہ دیں گے،  
اور ساری ذمہ داری اسی پر رکھ کر اسے قتل کر دیں گے اور اپنی جان بچا  
لیں گے، میں نے انہیں قتل کر دیا اور اسے بچا لیا!

زہرا:- (کچھ سوچتے ہوئے) سچ کہتے ہو؟

سعید:- حلف لے لو، قسم لے لو!

زہرا:- اگر یہ بات ہے تو میں تمہارا شکریہ ادا کرنے پر مجبور ہوں۔

سعید:- صرف شکریہ ادا کر دو گی؟ بس اس سے زیادہ کچھ نہیں کیوں؟

زہرا:- اور کیا چاہتے ہو تم؟

سعید:- تمہاری محبت!

زہرا:- اس کے بارے میں ابھی کچھ جواب نہیں دے سکتی!

سعید:- پھر کب دو گی جواب؟

زہرا:- سالم سے ملنے کے بعد!

سعید:- اور سالم سے ملنے پر تم آمادہ نہیں ہو تیں کسی طرح!

زہرا:- اپنی زندگی اور روح سے کون ہو گا جو ملنے سے انکار کر دے!

سعید:- تو چلو!

زہرا:- میں نہیں جا سکتی، اسے لے آؤ یہاں کسی طرح!

سعید:- ناممکن — یہ ہرگز نہیں ہو سکتا، اگر وہ یہاں آ گیا، تو تم بھی نہیں بچا

سکو گی — پھر اس کا قتل ایک حقیقت بن جائے گا!

زہرا:- تو مجھی کو جانا پڑے گا؟

سعید:- ہاں — ہمت سے کام لو، مجھ پر اعتبار کرو!

تھوڑی دیر کا تو معاملہ ہے مل کر فوراً واپس آ جانا۔

زہرا:- اگر کسی نے مجھے نکلنے دیکھ لیا تو کیا ہو گا؟

سعید:- کوئی نہیں دیکھ سکے گا، یہ میرا ذمہ — بھیس بدل کر چلو گی تو کون

پہچان سکے گا تمہیں؟

زہرا:- ہمیں آنے جانے میں کتنی دیر لگے گی!

سعید:- زیادہ سے زیادہ تین گھنٹے!  
 زہرا:- اتنی دیر تو کچھ زیادہ نہیں، میری غیر حاضری بھی کچھ زیادہ نہیں محسوس ہوگی!  
 سعید:- یہی تو میں بھی کہہ رہا ہوں — تو تیار ہو جاؤ پھر!  
 زہرا:- ابھی —؟ اسی وقت؟

سعید:- ہاں اس سے بہتر وقت کوئی اور نہیں مل سکتا! رات بڑی پردہ پوش  
 ہوتی ہے، میں پھر کہتا ہوں، مجھ پر بھروسہ کرو اور یاد رکھو کوئی عاشق اپنی  
 محبوبہ کو دھوکا نہیں دے سکتا، اس سے فریب نہیں کر سکتا، اسے مصیبت  
 میں نہیں ڈال سکتا!

زہرا:- یہ تو ٹھیک ہے مگر نہ جانے کیوں میرا دل دھڑکنے لگتا ہے، باہر جانے  
 کے خیال سے!

سعید:- پہلی مرتبہ نکل رہی ہو اس لیے اور اس لیے بھی کہ عورت ہو!  
 زہرا:- اچھا کس طرح چلیں گے ہم لوگ؟  
 سعید:- بھیس بدل کر تم بھی باہر نکلتا، میں ابھی اسی طرح نکلتا ہوں، تمہارا خادم  
 جوہر بھروسہ کا آدمی ہے تمہارے نزدیک؟  
 زہرا:- ہاں اسے میری ڈیوٹی میں ملازم ہوئے ابھی بہت کم مدت گزری ہے،  
 لیکن واقعی اس کی واداری پر میں بھروسہ کر سکتی ہوں، بہت اطاعت شعار  
 اور خاموش آدمی ہے!

سعید:- تو اسے ساتھ لے چلیں گے، اب تو تمہیں اور زیادہ مطمئن ہو جانا چاہیے!  
 زہرا:- ہاں، اب میں مطمئن ہوں بالکل!



اتنے میں جوہر سامنے آگیا، سعید نے اس سے کہا،  
 ”تیری ٹانگہ آج رات یہاں سے بھیس بدل کر محفوظی دیر کے لیے باہر چائیں  
 گی تاکہ اپنے ایک گم گشتہ عزیز سے مل سکیں، تو ان کے ساتھ ہوگا، میں رہنمائی کر دوں  
 گا! کیا تیری وفاداری پر ہم دونوں بھروسہ کر سکتے ہیں؟

جوہر نے — سینہ پر ہاتھ رکھ کر کہا،  
 ”بے شک، — جوہر کی گردن کٹ جائے گی، لیکن وہ یہ نہیں گوارا  
 کر سکے گا کہ اس کی مالکہ پر کسی طرح کی آنچ آئے!  
 زہرانے کہا۔

”جوہر ہمارے دل میں تمھاری جگہ ہے، تمھاری ان باتوں نے ہمارے  
 دل میں تمھاری قدر پیدا کر دی، صرف تین گھنٹہ کے لیے ہمیں باہر جانا ہے!  
 جوہر نے جواب دیا،

تین گھنٹہ کے لیے نہیں میں تو عمر بھر کے لیے آپ کا غلام ہوں، آپ کے  
 اشاروں پر چلنا میری سب سے بڑی سعادت اور فخر ہے!  
 سعید نے حکم دیا،

”تو بس فوراً تیار ہو جاؤ ہمیں ابھی چلنا ہے!“

## سنان مقام!

سعید یہ پروگرام طے کر کے باہر چلا گیا، اس نے جوہر اور زہرا سے کہا، میں شہر پناہ کے باہر آپ کا انتظار کروں گا، وہاں ایک بہت بڑا درخت ہے اسی کے نیچے میں پتھر پر سوار ہوں گا اور پتھر میرے ساتھ ہوں گے ان پر تم دونوں سوار ہو جانا، صرف آدھ گھنٹے کی مسافت ہے، بہت جلد ہم لوگ پہنچ جائیں گے۔

سعید کے جانے کے تھوڑی دیر بعد جب محل کے چہل پہل میں ذرا کمی آگئی تو زہرا بھی جوہر کے ساتھ بھیس بدل کر نکلی، جب تک محل سے باہر نہیں نکل گئی، اس کا دل دھڑکتا رہا، اور قدم قدم پر ٹرتی رہی کہیں پہچان نہ لی جائے، کہیں کوئی دیکھ لے؟ لیکن محل سے باہر نکل کر اس نے اطمینان کا سانس لیا، اصل میں سالم کی جدائی اور محبت نے اسے اندھا کر دیا تھا، جب سے اسے یہ خبر ملی تھی کہ وہ زندہ ہے اس سے ملنے کے لیے وہ ماہی بے آب کی طرح تڑپ رہی ہے، سعید سے تو اسے کچھ خطرہ بھی تھا، کچھ دہشت بھی، کچھ ڈر بھی، لیکن جوہر کی رفاقت نے اس کے دل کو مطمئن کر دیا تھا، وہ اگرچہ نیا خواجہ سرا تھا لیکن ان چند دنوں میں اس نے غیر معمولی اعتماد اپنی مالکہ کا حاصل کر لیا تھا!

یہ لوگ جب اس بڑے درخت کے نیچے پہنچے تو وہاں سعید اپنے پتھر پر سوار ان کا منتظر کھڑا تھا، یہ دونوں بھی پتھر پر بیٹھ گئے، زہرا کی زندگی اگرچہ محل میں

خاتون حرم کی حیثیت سے ممبر ہو رہی تھی، لیکن وہ سواری اور شکار کی عادی تھی اور پھر خچر کی سواری گھوڑے سے زیادہ محفوظ اور آرام دہ ہوتی ہے۔ چنانچہ یہ چھوٹا سا قافلہ ایک معلوم مگر غیر متعین منزل کی طرف روانہ ہو گیا،

کوئی ایک گھنٹے تک یہ لوگ اسی طرح خاموشی کے ساتھ چلتے رہے، قرطبہ نظروں سے اوجھل ہو گیا، ارباض کی سرحد آئی اور ختم ہوئی، اس پاس کی دوسری چھوٹی چھوٹی بستیاں بھی دور رہ گئیں، مگر منزل مقصود نہ آئی، آخر زہرا نے نقل سکوت توڑا، اور کہا،

زہرا:- آخر کب تک ہم اسی طرح سر جھیکائے چلتے رہیں گے؟  
جوہر:- ہاں سعید صاحب، آخر ہماری منزل مقصود کب آئے گی؟  
سعید:- اب آیا ہی چاہتی ہے۔

زہرا:- تم تو کہتے تھے آدھے گھنٹے کا راستہ ہے۔  
سعید:- میں نے غلط نہیں کہا تھا!

زہرا:- لیکن ہمیں تو چلتے سوتے ایک گھنٹے سے زیادہ ہو چکا ہے!  
سعید:- یہ بھی ٹھیک ہے!

جوہر:- واہ بھئی! یہ بھی ٹھیک ہے، وہ بھی ٹھیک ہے، پھر غلط کیا ہے؟  
سعید:- دیکھو کہ، میاں جوہر خاصے دلچسپ آدمی معلوم ہوتے ہو۔  
جوہر:- جی شکر! یہ اس بندہ نوازی کا، میری تعریف بعد میں کیجئے گا، پہلے بتائیے  
ہمیں کہاں جانا ہے، اور وہ جگہ کہاں سے کتنی دور ہے؟



سعید:- ہم زہرا کے بھائی سالم سے ملنے جا رہے ہیں اور اس کی قیام گاہ اب یہاں

سے بہت قریب ہے!

جوہر:- صبح ہوتے ہوتے پہنچ جائیں گے ہم اس جگہ؟

سعید:- (مسکرا کر) پھر وہی شرارت، ارے خدا کے بندے بس اب پہنچا ہی

چاہتے ہیں!

زہرا:- اب تو دو گھنٹے کے قریب ہونے کو آئے، آخر تم ہمیں بہلا بھسلا کیوں رہے

ہو؟

سعید:- پھر وہی بدگمانی؟

زہرا:- لیکن بدگمانی کے اسباب کون پیدا کرتا ہے۔ میں کہ تم؟

سعید:- ہم ذرا چکر کے راستے آئے ہیں تاکہ کوئی ہمیں پہچان نہ لے!

زہرا:- ورنہ اب تک پہنچ بھی چکے ہوتے کیوں؟

سعید:- اور کیا؟

جوہر:- جناب ایک بات کان کھول کر سن لیجئے!

سعید:- فرمائیے، سن رہا ہوں!

جوہر:- اگر دس منٹ کے اندر ہم منزل مقصود پر نہ پہنچ گئے تو پھر ہم اپنے پھر دوں

کی باگ موڑ کر اپنی اصلی منزل مقصود کی طرف روانہ ہو جائیں گے!

سعید:- یعنی واپس چلے جاؤ گے؟

جوہر:- واقعی آدمی آپ ذہین معلوم ہوتے ہیں، میرا مطلب یہی تھا!

سعید:- لیکن اس کی ضرورت نہیں پڑے گی!

زہرا:- نہیں جو برسیج کہتا ہے، میں تو واقعی چلتے چلتے گھبرا گئی ہوں، کیا ساری رات  
اسی طرح چلتے چلتے گذر جائے گی؟

سعید:- نہیں — لو یہ دیکھو ہم پہنچ گئے!

ساتنے ایک بھیانک سا کھنڈر تھا، یہاں پہنچ کر سعید نے سچر کی لگاؤ کھینچ لی،  
”یہ ہے ہماری منزل مقصود!“

زہرا اس بھیانک منظر کو اور اس بھیانک کھنڈر کو دیکھ کر سہم گئی!  
”یہی ہے سالم کی قیام گاہ؟“

سعید نے جواب دیا،

”ہاں —؟“

زہرا:- وہ اتنی خوفناک جگہ رہتا ہے؟

سعید:- وہ خود بھی تو خوفناک شخص ہے!

یہ کہہ کر سعید نے ایک سیٹی بجائی، فوراً کھنڈر کے کسی گوشہ سے ایک  
بڑا سا کتا بھونکتا ہوا برآمد ہوا اور سعید کے قدموں پر سر رکھ کر لوٹنے لگا۔

زہرا کا دل مطمئن ہو گیا کہ آخر وہ جگہ آگئی جہاں ہیں پہنچا تھا، اتنا بار بار  
بھونکتا تھا، زہرا کو دیکھ کر اور زیادہ بھونکنے لگتا تھا، لیکن سعید کی تھکی سی سحرآمیز  
کردیتی تھی، زہرا کو یہ دیکھ کر بڑی حیرت ہوئی کہ کتا جو ہر سے بھی مانوس نظر آ رہا تھا،  
اس کی طرف دیکھ کر وہ ایک مرتبہ بھی نہیں بھونکا، بلکہ کبھی کبھی اس کے پاؤں پر  
بھی سر رکھ کر کھیلنے لگتا تھا۔ خود بخود زہرا کے دل میں سوال پیدا ہوا

”کیا جوہر سعید کا آدمی ہے؟ اگر نہیں تو یہ اسے دیکھ کر گردن کیوں ڈال

دیتا ہے اور مجھے دیکھ کر مھوٹکنے لگتا ہے؛ آخر وہ اپنے جذبہ استعجاب کو ضبط نہ

کر سکی، اس نے سوال کر ہی لیا،

”جوہر کیا تم یہاں کبھی آتے ہو؟“

جوہر کی سٹی کم ہو گئی، اس کے چہرے کا رنگ بدل گیا، جسے تاریکی کے باعث وہ نہ دیکھ سکی، لیکن اس کی گھبرائی ہوئی آواز کو اس نے محسوس کر لیا وہ کہہ رہا تھا،

”نہیں میری مالکہ میں یہاں کبھی نہیں آیا؟“

وہ بولی،

”پھر یہ کتنا تم سے اتنا مانوس کیوں نظر آتا ہے؟“

جوہر بے انتہا ہوشیار اور کارگر لڑا ہونے کے باوجود فوراً کوئی جواب نہ دے سکا، مسجد نے اس کی ترجمانی کی،

”چونکہ میں جوہر سے مخاطب ہوں، اس لیے وہ سمجھ رہا ہے یہ میرا خاص آدمی ہے۔ کتے ویسے بھی بڑے سمجدار ہوتے ہیں، اور یہ کتا تو خاص میرا تربیت یافتہ ہے، دیکھ لو اب تم پر بھی تمہیں مھوٹکتا، میری ایک تھپکی نے اس کے ذہن میں یہ بات بٹھا دی کہ تم اجنبی نہیں ہو، دیکھ لینا تھوڑی دیر میں وہ تم سے بھی اتنا ہی مانوس ہو جائے گا جتنا مجھ سے ہے۔“

جوہر اب تک خاموش تھا اور اس کی خاموشی سے زہرا کا مشہ اور زیادہ توجی ہو گیا تھا، لیکن اسے نصلحت اسی میں نظر آئی کہ اس سوال کو یہیں ختم کر دے!



## دامِ فریب!

اس گفتگو کے بعد جوہر تو بچروں کو درختوں سے باندھنے میں مشغول ہو گیا، اور سعید نے سامنے کے ایک مکان کی طرف اشارہ کرتے ہوئے زہرا سے کہا،  
”آؤ چلیں!“

زہرا نے کوئی جواب نہ دیا ساتھ ہولی، سعید نے جیب سے کچی نکالی، اور دروازے کا قفل کھولا، اندر داخل ہوئے تو دیکھا مکان بالکل خالی پڑا ہے، دو دکرے ہیں ایک کو ٹھٹھی، ایک والان اور چھوٹا سا صحن، والان میں ایک فرش بچھا ہے، اس پر گاؤں کی رکھا ہوا ہے، سعید نے فرش پر بیٹھتے ہوئے زہرا سے کہا،  
”یہاں آرام سے بیٹھ جاؤ!“

زہرا:۔ بیٹھتے ہوئے، لیکن میں یہاں آرام کرنے نہیں آئی ہوں، سالم سے ملنے آئی ہوں وہ کہاں ہے؟

سعید:۔ سالم۔ سالم بس یہی ایک رٹ لگا رکھی ہے تم نے!  
زہرا:۔ تو ادھر کیا کروں؟

سعید:۔ (شرمندہ ہو کر) میرا مطلب یہ ہے کہ ذرا دیر یہاں بیٹھ کر سٹالو، پھر اطمینان سے سالم کی بات کریں گے!

زہرا:۔ سالم کی باتیں تو بہت سن چکی ہوں، میں تو اس سے ملنا چاہتی ہوں، اسے

دیکھتا جا رہی ہوں، آخر وہ کب آئے گا؟

سعید: تم تو بہت جلد پریشان ہو جاتی ہو، کیہ رہا ہوں بیٹھ جاؤ — کچھ ہو جائے گا،

زہرا:۔۔ بیٹھی تو ہوں، اور کس طرح بیٹھوں،!

سعید: تم اب تک مجھ سے بدگمان ہو، یہ ظلم کی انتہا ہے!

زہرا:۔۔ اور جو تم کر رہے ہو، یہ رحم ہے؟

سعید: میں کیا کر رہا ہوں؟

زہرا:۔۔ بڑی سہولتیں نکالے جاؤ، اور پانی نہ پلاؤ، یہ ظلم نہیں تو کیا ہے؟ کیا کہیں گے اسے؟

سعید:۔۔ اسے تو ظلم ہی کہیں گے — لیکن میں تو بڑی سہولتیں نکالنے کے پاس

لایا ہوں اور پانی پلانے کا بندوبست کر رہا ہوں،!

زہرا:۔۔ مجھے ڈر ہے کہیں اس بندوبست میں ساری رات نہ بیت جائے، رات ختم

ہونے سے پہلے ہمیں محل میں واپس پہنچ جانا چاہیے،!

سعید:۔۔ ایسا ہی ہوگا، اطمینان رکھو — ابھی بہت رات باقی ہے!

زہرا:۔۔ تو خدا کے لیے اب مجھے زیادہ نہ ترساؤ! — میرا سالم کہاں ہے؟ یا اسے

بلاؤ، یا مجھے اس کے پاس لے چلو!

سعید:۔۔ ابھی لو،!

یہ کہہ کر وہ اٹھا اور باہر جانے لگا!

زہرا:۔۔ تم مجھے تنہا چھوڑ کر کہاں جا رہے ہو؟ میرا دل بھول رہا ہے؟

سعید وہ تم گھرائی کیوں ہو، جب تک میں زندہ ہوں کوئی خوف تم پر غالب نہیں آنا چاہیے،  
میں تمہاری سپر ہوں، میں تم سے محبت کرتا ہوں اور زندگی کی آخری ساتھی  
تک نہ اس محبت سے دستبردار ہو سکتا ہوں، نہ تمہاری حفاظت اور نگہبانی  
کے خیال سے، تم بیٹھو، میں ابھی آیا!

زہرا:- لیکن جا کہاں رہے ہو یہ بھی تو معلوم ہو؟  
سعید:- سالم کے بارے میں معلوم کراؤں وہ کتنی دیر میں آئے گا۔ رات اس  
انتظار میں تو ختم نہیں ہونی چاہیے، آخر نہیں واپس جانا ہے!  
زہرا:- ہاں ٹھیک، کہتے ہو، جاؤ، لیکن خداراجد آ جانا!  
سعید:- ابھی آیا!

سعید چلا گیا! اور زہرا خیالات گونا گوں میں مصروف ہو گئی، وہ  
یہاں آکر بہت پچھتا رہی تھی وہ محسوس کر رہی تھی کہ اس نے آکر غلطی کی، ہنسک اور  
نا قابل تلافی غلطی لیکن اب نہ جلتے ماندن نہ پائے رفتن والا معاملہ تھا، نہ ٹھہر سکتی تھی  
نہ جاسکتی تھی، وہ اپنے اختیار اور بس میں کب تھی؟ وہ بالکل سعید کے رحم و کرم پر  
تھی، اس کی زندگی، موت، عزت، آبرو، ناموس، ہر چیز سعید کے قبضہ میں تھی،  
وہ یہاں سے چڑھیل کے فاصلہ پر قرطبہ اور قصر زہرا میں وہ اعتبارات رکھتی تھی جو  
ایک خود مختار بادشاہ کو حاصل ہوتے ہیں اور یہاں وہ ایک قیدی تھی، اپنی بے بسی  
پر کڑھنے کڑھنے اس کی آنکھیں پر آب ہو گئیں، لیکن یہاں کوئی ایسا بھی تو نہیں تھا،  
جو اس کے آنسو پوچھ لیتا، اسے اختیار تھا جتنی دیر تک چاہے روئے اور یہ تک  
جائے تو رونابند کر دے وہ اب سالم کی ملاقات سے مایوس ہوتی جا رہی تھی، یہ بات اس کے



دل میں بیٹھ گئی تھی کہ سعید نے اس کے ساتھ دھوکا کیا ہے اور کچھ نہیں کہا جا سکتا وہ اس کے ساتھ کیا برتاؤ کرے گا؟

بڑی دیر گزری مگر سعید نہ آیا، آخر جب انتظار کرتے کرتے وہ تھک گئی، تو اٹھی اور دروازے کی طرف بڑھی کہ دیکھے سعید آیا ہے یا نہیں دروازے پر پہنچ کر اس نے اڑ سے باہر جھانکا اور یہ دیکھ کر عجز و حیرت رہ گئی کہ سعید اور جوہر کھڑے پورے بے تکلف، دستوں کی طرح گل مل کر باتیں کر رہے ہیں، اب اسے یقین ہو گیا کہ جوہر درحقیقت سعید کا آدمی ہے، وہ اس کے پاس بظاہر خواہر سرا کی حیثیت سے ملازم تھا، لیکن درحقیقت سعید کا آوردہ اور جاسوس تھا۔ لیکن وہ کچھ بھی تھا اب اس کی دسترس سے باہر تھا، یہ منظر دیکھ کر وہ سعید سے اور زیادہ متنفر ہو گئی، جوہر کے خلاف اس کے دل میں غم و بھرا ہوا تھا، لیکن وہ بے بس تھی، نہ کچھ کہہ سکتی تھی، نہ کر سکتی تھی، خاموشی سے اپنی جگہ پر اکر بیٹھ گئی!

فقوڑی دیر کے بعد سعید آیا، نہ ہلانے انجان بن کر پوچھا :-

زہرا :- سالم کا کچھ تپہ چلا؟

سعید :- ابھی چل جائے گا؟

زہرا :- اسی طرح رات بیتی جا رہی ہے، اور کہا لا ابھی کسی طرح ختم ہونے میں نہیں آتا؛ سعید :- میں اب فقوڑی دیر اور زلفت کرو، پھر سالم ہمارے سامنے ہو گا جی بھر کے اس سے باتیں کرنا، اپنی کہنا اس کی سننا، اور ٹھنڈی ٹھنڈی نھر زہرا واپس چلی چلتا،!

## جوہر کا قتل!

ان باتوں سے زہرا کی ڈھارس بندھی، اس کی آنکھوں کے سامنے سالم کی تصویر  
پھرنے لگی، وہ بیٹیا بی کے ساتھ اس گھڑی کا انتظار کرنے لگی کہ سالم آئے اور وہ اس سے  
باتیں کرے، انہی میں باہر سے سیٹی کی آواز آئی سعید اٹھ کھڑا ہوا، اس نے زہرا سے کہا،

”آؤ چلیں، —!“

وہ گھڑی ہو گئی۔

”اب کہاں چل رہے ہو؟“

سعید نے بتایا،

”سالم کے پاس،!“

سالم کا نام سن کر وہ پھر یہی سن ہو گئی، اور ایک معمول کی طرح اس کے ساتھ جاتے  
پر رضامند ہو گئی،!

یاد رکھتے ہوئے اس نے پوچھا،

”کیا ہمیں کہیں اور جانا ہے کیا؟“

سعید نے جواب دیا،

”ہاں ہم سالم کے پاس چل رہے ہیں، آؤ، تم تو خواہ مخواہ دو راز کار باتیں کر کے  
وقت ضائع کر رہی ہو، ہمیں کشتی میں بیٹھ کر سالم کے گھر جانا ہے!“

زہرانے پوچھا،

”کشتی میں بیٹھ کر؟ — نہیں اب میں کہیں نہیں جاؤں گی، میں باز آئی

سالم سے ملنے سے، تم تو مجھے میرے محل میں پہنچا دو!

سعید نے زہرا کا ہاتھ پکڑتے ہوئے کہا۔

”بچوں کی سنی نادانی کی باتیں نہ کرو، تم اتنی بیقرار نہیں ہو، جتنا وہ تم سے ملنے

کے لیے بیقرار اور مضطرب ہو رہا ہے، اپنی محبت سے نہیں تو اس پر رحم کر کے چپ چاپ

چلی چلو!

زہرانے سوچا انکار بیکار ہے، میں اگر انکار بھی کروں تو کیا کر سکتی ہوں، مسلمان

مقام، رات کا وقت، جوہر سے امید تھی کہ میرا ساتھ دے گا، لیکن وہ بھی اسی کم محبت

کا آشنا نکلا، وہ خاموش ہو گئی اور چپ چاپ سعید کے نقش قدم پر چلنے لگی!

فردا دیر میں یہ لوگ دریا کے کنارے پہنچ گئے، کنارے پر ایک کشتی لگی ہوئی تھی،

سعید اس میں اُچک کر بیٹھ گیا، پھر اس نے ہاتھ پکڑ کر زہرا کو بھی بٹھالیا، اس وقت

پھر اس کا جی چاہا کہ بیٹھنے سے انکار کر دے، لیکن جان رہی تھی اس کا انکار سعید کو

ظلم اور دراز دستی پر آمادہ کر دے گا، اس لیے زبان سے اُس نے کچھ نہ کہا، اُسے

رہ رہہ جوہر کی ننگ حرامی پر عقہہ آ رہا تھا، وہ ہرگز جوہر کو ایسا نہیں سمجھتی تھی کہ وہ

دعا بازی سے کام لے گا، لیکن وہ پرلے درجہ کا دغا باز اور عداوت ثابت ہوا،

کشتی پر کوئی ملاح نہ تھا، جوہر ہی ملاح کی حیثیت سے اُسے کھے رہا تھا، کبھی

کبھی لگنٹا نے لگتا تھا، اشعار پڑھنے لگتا تھا، مسکرانے لگتا تھا، ہنسنے لگتا تھا، اور

زہرا سے پوچھ لیتا تھا،



”آپ اداس اور مضمحل کیوں نظر آ رہی ہیں؟“

اس سوال میں طنز تھا، اس انداز میں طنز تھا، اس سوال کا مطلب یہ تھا کہ آپ دام میں پھنس چکیں اب رہائی کی تمنا بے کار ہے، اس انداز کا مطلب یہ تھا کہ عاقبت اسی میں ہے کہ راضی بہ قضا ہو کر چپ چاپ جہاں ہم لے چلتے ہیں، چلی چلیے۔

کشتی جب بیچ دریا میں پہنچی تو سعید ایک بڑا سا پتھر لے کر اٹھا، پتھر ایک مضبوط سی رسی میں بندھا ہوا تھا، وہ جوہر کے قریب آیا، جو بے فکری سے کشتی کھے رہا تھا سعید نے وہ پتھر اس کے گلے میں ڈال دیا، اور اس خیال سے کہ وہ بوجھ نہ محسوس کرے، اسے اپنے ہاتھ میں لئے رہا پھر رسی اس کے گلے میں ڈال دی،!

جوہر نے کہا،

”میرے آقا یہ آپ کیا کر رہے ہیں؟“

سعید کھلکھلا کر ہنس پڑا اس نے جواب دیا،

”تیری جان لوں گا!“

وہ کہنے لگا،

”میری جان آپ کے سوا ہے کس کی، جب چاہیے لے لیجئے آپ کی نذر ہے!“

زہرا یہ باتیں سن رہی تھی اور بیچ و تاب کھا رہی تھی، اب جوہر نے سعید کو آقا کہہ کر اور اس سے اس طرح کی نیا زندانہ باتیں کر کے یہ ثابت کر دیا تھا کہ وہ واقعی

اسی کا علم ہے زہرا کا نہیں! —

جوہر اسی طرح ہنس ہنس کر سعید سے باتیں کر رہا تھا، اور سعید ہنس ہنس کر اس کی باتوں کو سن رہا تھا، کبھی کبھی کچھ کہہ بھی دیتا تھا! — دفتہ اس نے تہجر

کے سینہ پر ایک گھونسا مارا اور قبل اس کے کہ وہ سنبھلے کہ اسے دریا میں دھکا دے یا!  
 وہ آہ کر کے گرا، اور اس بھاری پتھر نے جو اسی میں بندھا ہوا تھا، اُسے اُن کی  
 آن میں تہ تک پہنچا دیا، نہ وہ اُکھیر سکا نہ اپنے بچانے کی کوشش کر سکا، جو ہر کا یہ  
 عجیب اور حسرت ناک انجام دیکھ کر زہرا ڈر گئی، اُس کا رواں رداں کانپنے لگا، اس کی  
 گھٹکی بندھ گئی، سعید اس کے پاس آیا اور بڑی بے پروائی کے ساتھ کہا،  
 ”عجب بے وقوف آدمی ہے اس طرح گرا کر پھر اُچھ ہی نہ سکا، مری گیا،  
 زہرا خاموش نہ رہ سکی اُس نے جواب دیا،

وہ اتنا طاقت ور تھا کہ گلے میں بندھے ہوئے پتھر کو بھی اپنے ساتھ اُچھا سکتا!  
 سعید نے ایک تہقیر لگایا اور کہا،  
 ”تمہارا خیال ہے میں نے جو ہر کی جان لی ہے؟“  
 وہ بولی،

”اگر یہ خیال ہے تو کچھ غلط ہے؟ بھوٹ ہے؟“  
 سعید کی آنکھوں میں ایک چمک سی پیدا ہوئی، اُس نے کہا،  
 ہاں میں نے اسے ہلاک کر دیا!

زہرا:۔ مجھے تو ایسا معلوم ہوتا ہے جیسے وہ آپ ہی کا غلام یا ملازم تھا،  
 سعید:۔ ہاں یہی بات تھی!

زہرا:۔ آپ ہی نے اسے میرے پاس رکھا تھا؟

سعید:۔ ہاں تاکہ وہ تمہاری دم بدم کی خبریں پہنچا کرے، تمہاری ہر نقل و حرکت سے مجھے  
 مطلع کرتا رہے! — اور میں اعتراض کرتا ہوں کہ اس نے بڑی خوبی اور

خوش اسلوبی کے ساتھ اپنے فرائض انجام دیئے،  
 زہرا:- اور آپ کی طرف سے انعام یہ ملا کہ آپ نے اسے مار ڈالا!  
 سعید:- ہاں زہرا، میں نے اسے مار ڈالا، اور بہت اچھا کیا، تجھے یہی کرنا چاہیے تھا،  
 زہرا:- آپ کا فلسفہ میری سمجھ میں نہیں آتا!

سعید:- اگر میں اسے نہ مارتا تو اس سے دیتا، یہ میرے اور تمہارے راز کا امین بن گیا  
 تھا، جب تک دوست اور ساتھی تھا — تھا، لیکن اگر کبھی بگڑ جانا، مخالفت  
 ہو جاتا تو وہ خطرناک بھی ثابت ہو سکتا تھا اور میں خطرناک آدمیوں کے بارے  
 میں یہی کرتا ہوں کہ انہیں ختم کر دوں، زندگی ان سے چھین لوں، انہیں زندہ رہنے  
 کے حق سے محروم کر دوں!

زہرا:- بہت درست خیال ہے آپ کا، ونا داری کا صلہ اسی طرح دینا چاہیے،  
 سعید:- زہرا، میرے اور تمہارے نقطہ نظر میں فرق ہے،  
 زہرا:- ہاں بہت بڑا فرق!

سعید:- میں ونا داری وغیرہ کو کوئی اہمیت نہیں دیتا،  
 زہرا:- پھر آپ کے نزدیک اہم کیا چیز ہے؟  
 سعید:- اپنا مفاد!

زہرا:- بڑا اچھا اصول ہے یہ!

سعید:- بے شک — میرا مفاد یہ ہے کہ تمہیں پالوں، تمہیں حاصل کر لوں  
 دیکھ لو، اس مقصد کے حصول کے لیے کیا کچھ کر چکا ہوں، اور کیا کچھ کر رہا ہوں!  
 زہرا:- ہاں خوب دیکھ رہی ہوں، بہت اچھی طرح،



سعید: مجھے اس کے اعتراف میں اب ذرا بھی تامل نہیں کہ اسی لیے میں نے عیال لڈا۔  
ابن عبدالبر، ساڈر اور باسکر کی جان لی، اسی لیے جوہر کو موت کے گھاٹ اتارا

اور اسی لیے —————

زہرا: ابھی کچھ اور لوگ باقی ہیں جن کی جان لیتی ہے؟  
سعید: ہاں ————— لیکن اب تو وہ بھی ختم ہو چکے ہوں گے!  
زہرا: وہ بد قسمت لوگ کون ہیں؟

سعید: ہیں ————— وقت آجانے پر معلوم ہو جائے گا،!  
زہرا: پھر بھی اگر تبادلہ کے تو میں کچھ جزئی تو نہ کروں گی جا کر،  
سعید: نہیں مجھے تم سے جزئی کا اندیشہ نہیں ہے (ہنس کر) اور اگر جزئی کرنا بھی چاہو  
تو کس سے کرو گی،

وہ شاخ ہی نہ رہی جس پہ آئینہ تھا!

بلکہ یوں سمجھو کہ

جرٹ کٹ گئی نخل آرزو کی،!

لہذا اس طرف سے تو میں یکسر بے فکر ہوں،!

یہ باتیں سن کر زہرا لرز اٹھی، اس کے دل میں طرح طرح کے وہم اور شکوک  
آنے لگے۔ اس نے جی کڑا کر کے دریا نت کیا۔

زہرا: لیکن ان لوگوں کے بارے میں جنہیں موت کے گھاٹ اتارنے کا بندوبست  
کراٹے ہو اگر تبادلہ کے تو کیا بلا جائے گا، جب کہ جانتے ہو کہ میں تمہاری  
قید میں ہوں، اور بالکل بے بس ہوں،!

سعید:- اور سب کچھ کہہ لو، مگر یہ نہ کہو کہ تم قیدی میں ہو اور یہ بس ہوا

زہرا:- پھر کیا کہوں؟

سعید:- میں تمہاری قیدی میں ہوں، میں تمہارے بس میں ہوں، تم میری مالک ہو، میں تمہارا غلام ہوں، میں تمہارا بندہ ہے دام ہوں، تم میرے جان و دل پر قابض اور متصرف ہو، اور میں صرف اس لیے ہوں کہ تمہاری چاکری کرتا رہوں، تمہیں خوش رکھوں، تمہاری رضامندی حاصل کروں، تمہیں کسی طرح کی تکلیف نہ پہنچے

دوں،

زہرا:- ہاں سچ کہتے ہو، جو کچھ کہتے ہو وہ کبھی تو رہے ہو، اسی لیے تو ان دشمنوں کے نام نہیں بتاتے، جنہیں موت کے گھاٹ اتارنے کا انتظام کرائے ہو، میں انہیں زندہ کروں گی نا!

سعید:- (ہنس کر) مردوں کو کوئی زندہ نہیں کر سکتا!

زہرا:- (استیغاب کے ساتھ) تو پھر سناؤ!

سعید:- ایک نام بتائے دیتا ہوں جس کی تم دشمن ہو!

زہرا:- (پریشان ہو کر) یہ جھوٹ ہے، میں کسی کی دشمن نہیں ہوں۔

خیر کون ہے وہ؟

سعید:- عابدہ! —————!

عابدہ کا نام سن کر زہرا اُجھل پڑی، اس نے کہا،

زہرا:- تم نے عابدہ کو مار ڈالا؟

سعید:- ہاں مار ڈالا،

زہرا:- لیکن وہ تو تمہاری محبوبہ تھی، و دست تھی، ساتھی تھی، رفیقہ اور غمگسار تھی،  
ہر سازش، ہر منصوبے میں شریک تھی، میرا خیال ہے وہ خود بھی تم سے بہت  
زیادہ محبت کرتی تھی،

سعید:- ہاں، وہ محبت کرتی تھی انہوں میں اُسے نہ چاہ سکا،!

زہرا:- کیوں؟ آخر کس لیے،!

سعید:- اس لیے کہ

پہلو میں کسی شخص کے دودل نہیں ہوتے!

یاقم سے محبت کر لیتا یا اس سے ددلوں سے تو ناعلم تھا محبت کرنا!

زہرا:- تو اسے کسی اور طرح اپنے راستہ سے ہٹا دیتے، جان لینے کی کیا ضرورت تھی،

مجھے اس کی جواں مرگی پر ترس آ رہا ہے،!

سعید:- بس میں اب دوسرا نام نہیں لوں گا،!

زہرا:- یہ کیوں؟

سعید:- ورنہ تم اس کے بڑھاپے پر رونے لگو گی — اتنا زیادہ رحدل ہونا

اچھا نہیں ہونا!

زہرا:- پھر بھی آخر وہ کون ہو سکتا ہے؟

سعید:- عابدہ بھی ہمارے راز کی امین بن چکی تھی، وہ اگرچہ مجھ سے محبت کرتی تھی اور

اس کی جان لینے ہوئے میرا دل گڑھا لیکن حالات ایسے تھے کہ اس کے سوا

کوئی اور چارہ کار ہی نہیں تھا، بھلا یہ کیوں کر ممکن تھا کہ وہ میرے حکم سے، میری

مرضی سے عبدالرحمن الناکر کو زہرا بلا دیتی اس کی جان لے لیتی اور خود بیچ جاتی



پھر کیونکہ مجھے اس پر مجبور نہ کرتی کہ میں تم سے دستبردار ہو جاؤں، اور اس سے شادی کر لوں، اور اگر ایسا کرتا تو میری زندگی بے کار تھی، میں نے یہ سارے پارہے پارہے کیے، تمہیں حاصل کرنے کے لیے بیٹے تھے، اور اب جب راستے کے تمام کانٹے ہٹ جاتے، میں تم کو چھوڑ کر اُسے مجبور نہ لیتا، یہ کتنی عجیب اور انہونی بات تھی، بھلا میں ایسا کر سکتا تھا؟ لہذا ابھی زہرا کی پڑیا جس نے انصاف کی جان لی، عابدہ کے لیے بھی بلائے جان بن گئی،!

سعید اپنی رو میں یہ ساری باتیں کہتا چلا گیا، لیکن اس نے زہرا کی طرف توہم نہ کی، کہ ان باتوں کا اس پر کیا رد عمل ہوا؟ وہ مبہوت اور ششدر نظر آ رہی تھی، اس کی آنکھیں کھلی ہوئی تھیں، لیکن نطق و گویائی کی قوت ایسا معلوم ہوتا تھا سلب ہو چکی ہے و فتنہ سعید کے منہ پر ایک ٹانہ پڑا، وہ کشتی کے بالکل کنارے پر بیٹھا ہوا تھا، گرتے گرتے بچا، لیکن بہت جلد اس نے اپنے تئیں سنبھال لیا اور غصہ سے کہا۔

سعید: کیا تم میری جان لینا چاہتی تھیں؟

زہرا: تو اسی قابل ہے کہ مار ڈالا جائے،!

سعید: کیا میری محبت کا یہی صلہ ہے؟

زہرا: تجھ جیسا درندہ محبت کے معنی بھی نہیں جانتا۔ سعید سچ کہو کیا

واقعی تم نے امیر المؤمنین کو زہر دلا یا ہے عابدہ سے!

سعید: ہاں، میں نے ایسا کیا ہے تاکہ بلا غل و غش تمہیں حاصل کر سکوں!

زہرا: تو مجھے نہیں صرت میری لاش کو حاصل کر سکتا ہے!

سعید: میں تمہیں نہیں مرنے دوں گا، کسی طرح بھی تمہیں!

زہرا بدمرے والے کو کوئی نہیں روک سکتا۔ میں اب تکہ مر چکی ہوتی، لیکن میرا دل  
 کھرا رہا ہے کہ تو جھوٹا ہے، تو نے یہ افنا صرف اس لیے نرا سنا۔ ہے کہ مجھے  
 امیرالمومنین کی زندگی سے ماپوس کر کے اپنا مطلب نکالے،  
 سعید۔ اس کے لیے جو ٹاپوٹاپوٹا کرنے کی کیا ضرورت تھی؟ یہ کام تو ویسے بھی ہو سکتا تھا!  
 اتنے میں کشتی کنارے آگئی اور زہرا نے محسوس کیا، جہاں سے یہ کشتی چلی تھی،  
 وہیں واپس آگئی ہے اسے حیرت ہوئی کہ یہ کیا ماجرا ہے؟ اس نے  
 کہا۔

زہرا: یہ تو وہی جگہ ہے جہاں سے ہم چلے تھے!

سعید: ہاں وہی جگہ ہے!

زہرا: لیکن پھر تم نے کشتی کا کھڑاگ کیوں کھڑا کیا تھا؟ سالم کہاں ہے؟  
 سعید: کشتی کا کھڑاگ اس لیے کھڑا کیا تھا کہ جو ہر کوئی تم کیا جاسکے، رہا سالم تو وہ  
 یہاں کہاں؟

زہرا: پریشانی ہو کر پھر وہ کہاں ہے؟ کہاں ملے گا؟

سعید: وہ عبداللہ وغیرہ کے قتل کی خبر سن کر بھاگ کھڑا ہوا، کیونکہ امیرالمومنین انامر  
 نے اس کے قتل کا اعلان کر دیا تھا! — وہ قیروان بھاگ کر  
 گیا ہے، وہاں چلو اس سے ملو، اور پھر چاہو تو وہیں رہو، چاہو یہاں واپس  
 آ جاؤ، میں بہر حال تمہارے ساتھ ہوں!

زہرا: بہت فریب کھانے، مجھے قیروان نہیں جانا ہے، میں اب اپنے محل واپس

جانا چاہتی ہوں!

اتنے میں کشتی کنارے آگئی، سعید اس میں سے اتر اس نے کہا۔  
 "اُو، جاؤگی یا نہیں۔۔۔۔۔ یہ سب مشن میں بیچ کر طے کریں گے، کشتی میں  
 نہیں طے ہو سکتے!"

زہرا نے کشتی سے اترنے سے انکار کر دیا،  
 "اب میں تیرے ساتھ نہیں جا سکتی، تو دغا باز ہے، جھوٹا ہے، فریبی ہے،  
 سعید نے کہا۔

میں جو کچھ بھی ہوں، لیکن میرے بغیر تم کسی طرح بھی نرمل میں پہنچ سکتی ہو نہ سالم  
 کے پاس — اُو  
 وہ اتر آئی!



## زہرا غائب ہو گئی!

اب ذرا عابدہ کی خبر لیتا چاہیے! —

وہ سعید کے حسب الحکم زہرا کی دونوں طرفوں سے کراہیہ المومنین الناصر کی حکومت گاہ میں پہنچی، اور اپنی رس بھری تانوں سے اس کے دل کی دنیا زہر زہر کرنے لگی، گانا سننے سننے بیکار کا ناکارہ کو عبداللہ یاد آ گیا، وہ اپنے اس بیٹے کو بہت زیادہ چاہتا تھا، اس کی موت اور قتل کی تصویر آنکھوں کے سامنے بھر گئی، اور خود بخود اس کی آنکھیں پر آب ہو گئیں، اسے بار بار زہرا کی یہ بات یاد آ رہی تھی کہ وہ نا سمجھ تھا میں اسے سمجھا لیتا، راہ راست پر لے آتی، وہ سوچ رہا تھا، واقعی زہرا نے سچ کہا تھا، ضرور وہ اس کا کہا مان لیتا، راہ راست پر آجاتا، آہ میرے ہاتھ اپنے گھٹ جگر اور نوزنظر کے خون سے رنگین ہوئے، کاش حالات بدل جاتے، قسمت پلٹ جاتی عبداللہ سچ جاتا!

عبداللہ کی یاد کے ساتھ ہی اسے گانے سے نفرت ہو گئی اس نے عابدہ کی طرف دیکھا اور کہا،

”آج ہماری طبیعت کچھ بد مزہ ہے، تم واپس جاؤ، آرام کرو ہم بھی آرام کریں گے!“  
یہ سن کر عابدہ دنگ رہ گئی، خلیصہ کی اس روش نے سارا پروگرام درہم برہم کر دیا لیکن وہ زبردستی بھی تو نہیں کر سکتی تھی، وہ اگر گانا نہیں سننا چاہتا تو یا شربت نہیں پینا چاہتا تو میں کس طرح زبردستی اس کے گلے میں اتار دوں، وہ یہی سوچ رہی تھی کہ

انصاف نے کہا۔

"عابدہ تم نے شاید سنا نہیں، میں کیا کہہ رہا ہوں؟ تم جاؤ، آرام کرو۔ اس وقت میری طبیعت بد مزہ ہے، مجھے رگ زنگ میں کوئی لطف نہیں آتا۔ جاؤ!"

عابدہ اٹھ کھڑی ہوئی اور سعید صی سعید کے کمرے میں پہنچی کہ اسے سارا ماجرا سنائے اور اب جو ہدایت دہ دے اسے اس پر عمل کرے!

لیکن سعید کمرے میں نہیں تھا!

وہ کہاں گیا؟

کب آئے گا؟

یہی سوچنی ہوئی وہ کمرے میں بیٹھ گئی، اس نے طے کر لیا کہ جب تک وہ آئیں جا ہیگا وہ اپنے کمرے میں نہیں جائے گی، اسی لیے اس نے "خواب آور" دوا بھی نہیں کھائی کہ وہ اس کے کمرے میں موجود تھی، جاگ رہی تھی اور سونے کا کوئی ارادہ نہیں تھا، جب بڑی دیر ہو گئی، اور وہ نہ آیا تو وہ زہرا کی طرف گئی کہ شاید اسے علم موسیقی کی تعلیم دے رہا ہو لیکن وہاں جا کر اس نے ایک عجیب پریشانی اور اضطراب کے عالم میں لوگوں کو دیکھا، تحقیق کیا تو معلوم ہوا زہرا لاپتہ ہے، بے شک اس کا ماتھا ٹھنکا اور ساری کہانی اس کی سمجھ میں آئی وہ سمجھ گئی کہ سعید اب تک مجھے دھوکا دیتا رہا، وہ دراصل زہرا کو چاہتا تھا اور راج موقع پا کر اسے اڑا لے گیا، اور مجھے یکہ و تنہا اور بے یار و مددگار چھوڑ گیا، اس خیال کے آتے ہی اس کا دل نفرت اور حقارت سے بھر گیا، جس دل میں اب تک صرف سعید کی محبت تھی، اب وہ نفرت اور حقارت کا مرکز بن گیا ہے، پہلے اس کا جی چاہا کہ سعید کی بے وفائی پر چھوٹ چھوٹ کر روئے، لیکن رفتہ رفتہ اس کی

خودی جاگی اور اس نے اس حادثہ پر رونا اپنی توہین سمجھا، وہ مستحیل لگتی، اور اس نے تبصرہ کر لیا کہ اب وہ اس وغا بارزا اور غدار سے انتقام لے گی۔

ادھر انا صحر کی جب طبیعت زیادہ گھبرائی تو اس کا جی چاہا کہ اپنی وفاقاڑ محبوبہ زہرا کو بلائے اور اس سے باتیں کر کے دل بہلائے، لیکن جب اس نے زہرا کو طلب کیا تو معلوم ہوا وہ یہاں نہیں ہے، غائب ہے!

- زہرا غائب ہے! انا صحر اس کا تصور بھی نہیں کر سکتا تھا، وہ اس کی وفاقاڑی کو اپنی آنکھ سے دیکھ چکا تھا!

نہیں یہ نہیں ہو سکتا، وہ غدار اور بے وفاقا نہیں ہے، ضرور کسی حادثہ کا شکار ہوئی ہے!

یہ سوچ کر اُس نے اپنے خاص خواجہ سرا ساہر کو طلب کیا، ساہر پر انا صحر کو بہت اعتماد تھا، اور زہرا بھی، اگرچہ جوہر کے آنے کے بعد سے اُس سے ذرا ذرا اکھڑ سی گئی تھی، لیکن ویسے اس کا بہت خیال کرتی تھی، انا صحر نے ساہر سے کہا،

"جس طرح ہو سکے، زہرا کو فوراً تلاش کرو!"

ساہر نے کہا۔

"نصرت یہ کہ زہرا نہیں ہے بلکہ سعید بھی غائب ہے، میرا خیال ہے سعید نے اسے درغلا کر کسی حادثہ کا پروگرام بنایا ہے، وہ جیب سے آیا ہے، میں اس کی نگہبانی کر رہا ہوں، آج میرا ارادہ تھا کہ میں اس کے بارے میں اپنے معلومات عرض کروں لیکن اس حادثہ کے پیداب کچھ گینے کی ضرورت نہیں،



انصاف نے کہا،

"میں کچھ نہیں جانتا، تم جس طرح ہو ذہرا کی تلاش کرو، وہ مل جائے تو تمام گتھیاں خود بخود حل ہو جائیں گی۔"

ساہر بہت خوب کہہ کر رخصت ہوا اور سیدھا عابدہ کے کمرہ میں پہنچا، لیکن وہ وہاں نہیں تھی! !

---

## انتقام کا ہوش!

عابدہ بدستور سعید کے کمرہ میں بیٹھی ہوئی تھی، اس نے سوچا تھا کہ وہ سعید سے انتقام لے گی، پھر خیال آیا وہ ہاتھ سے نکل چکا، وہ زہرا کو اپنے ساتھ لے گیا وہ اب انصاری کی دسترس سے دور ہے، اور دجانے کہاں ہے، اب وہ انتقام کی زد سے باہر ہے، اب اس سے انتقام نہیں لیا جاسکتا۔

پھر اب میری زندگی کا مصرت کیا ہوگا؟

میں اب کیا کروں گی؟ کہاں جاؤں گی؟

اب میں کسی سے محبت نہیں کر سکتی،

اب میں کسی کی محبت نہیں قبول کر سکتی!

میرا اہل بڑا ہوا دل اب نہیں آباد ہو سکتا!

مری ہوئی انگلیں پھر سے نہیں زندہ ہو سکتیں!

نہیں اب مجھے زندگی کی ضرورت نہیں!

اب میرا بہترین مقام قبر کا گوشہ ہے!

یہ سوچ کر اُس نے وہی خواب آورہ دوائنکالی، جس کے بارے میں تازہ

حالات اور زہرا کی گم شدگی کے باعث اُس نے یقین کر لیا تھا کہ یہ زہرا ہل

ہے پڑیا کو کلاس میں ڈالا اور پینے کے ارادہ سے منہ کے قریب لے گئی، دفعۃً

ایک مضبوط پاتھ کا جھٹکا ٹسوس ہوا اور گلاس فرش پر گر کے چکنا چور ہو گیا، عابدہ نے مار کر دیکھا تو ساہر کھڑا ہوا تھا،  
عابدہ روتے لگی،

"آہ، — کیا میں مر بھی نہیں سکتی؟"

ساہر بدم کیوں مرنا چاہتی ہو؟ زندگی جیسی چیز بار بار نہیں ملتی، ایک مرتبہ جانے کے بعد پھر واپس نہیں آتی!

عابدہ :- مجھے زندگی سے نفرت ہے، میں زندہ رہنا نہیں چاہتی!

ساہر :- کیوں؟ زندگی سے کیوں بیزار ہو گئی ہو تم؟

عابدہ :- اس لیے کہ زندگی مجھ سے نفرت کرنے لگی ہے!

ساہر :- غلط — زندگی کسی سے نفرت نہیں کرتی!

عابدہ :- مجھ سے کرتی ہے!

ساہر :- مجھے یقین نہیں آتا!

عابدہ :- تم میرے کون ہوتے ہو جو یقین حاصل کرنا چاہتے ہو، تمہیں انٹی ہمدردی کا

کوئی حق نہیں، جاؤ مجھے میرا کام کرنے دو!

ساہر :- یہ نہیں ہو سکتا، انسانیت اور آدمیت بھی کوئی چیز ہے، میری بھی ایک بہن

ہے اور وہ تمہاری ہی طرح خوب صورت ہے، میں اس کا مرنا نہیں بڑا

کر سکتا پھر تمہارا مرنا کیونکر برداشت کر لوں!

عابدہ :- بڑے ہمدرد، بڑے انسانیت نواز — — — جو مجھ سے محبت کرتا

تھا، میری محبت کا دم بھرتا تھا، مجھ سے عشق کرتا تھا، وہ دعا باز ثابت ہوا،



انس نے مجھے دھوکا دیا، وہ ایک اور عورت کو لے کر بھاگ گیا، پھر میں  
 کسی اور سے کیا توقع کر سکتی ہوں،!  
 ساہرہ: شاید تم سعید کے بارے میں کہہ رہی ہو؟  
 عابدہ:- ہاں اسی غدار، بے وفا اور دغا باز کا ذکر کر رہی ہوں، کیا وہ تمہارا  
 دوست تھا، کیا اس کے بارے میں یہ الفاظ تمہیں تکلیف دے

رہے ہیں —؟

سائرہ:- نہیں — میں جانتا ہوں، وہ انسان کے روپ میں شیطان ہے  
 اس کے بارے میں جو کچھ کہو میں اعتبار کروں گا، اس نے تمہیں دھوکا  
 دیا۔ وہ زہرا کو بھی دھوکا دے کر رہے گا!  
 عابدہ:- بے شک — مجھے اس کا یقین ہے،!  
 ساہرہ:- ایسا کوئی اس قابل نہیں ہے کہ اُسے اس کے حال پر چھوڑ دیا جائے،  
 عابدہ:- پھر —؟

ساہرہ:- اس سے انتقام لینا چاہیے، اسے کیفرِ کردار کو پہنچانا چاہیے اسے قرار  
 واقعی سزا دینا چاہیے!  
 عابدہ:- لیکن اب وہ تمہاری دسترس سے باہر ہو چکا ہوگا! اب تم اسے سزا  
 نہیں دے سکتے!

ساہرہ:- نہیں ابھی رات کا کچھ حصہ باقی ہے، اتنی دیر میں وہ ہماری زد سے باہر  
 کیسے ہو سکتا ہے، ہم اس کا تعاقب کریں گے، اور پکڑ لیں گے اسے، شرط  
 صرف یہ ہے کہ اس کی قیام گاہ معلوم ہو، کیا تم اس کی قیام گاہ سے واقف ہو؟

عابدہ :- ہاں اربابض اور جیلوہ میں وہ رہتا ہے!  
ساہرہ:- تم میرے ساتھ جیلوہ نشان دہی کرو، میں اسے گرفتار کروں گا اور خلیفہ کے  
سامنے پیش کروں گا!

عابدہ:- مجھے اب اس سے کوئی سہاروی نہیں ہے!  
ساہرہ:- تم میرا ساتھ دو اپنے آقا الناصر کا ناموس بچانے میں میری مدد کرو،  
عابدہ:- میں تیار ہوں جیلوہ:

---

## میں تجھ سے محبت نہیں کر سکتی

اور ادھر سعید زہرا کو اپنے دام تزدہر میں پھانسنے کی کوششوں میں مصروف تھا، وہی سنان مکان تھا، وہی دیوان مقام، رات کا بہت ٹھنڈا حصہ باقی رہ گیا تھا، چاند ڈھل چکا تھا، اور سنا سے ماہ پڑ رہے تھے، زہرا بے بس، بے سہارا اور تنہا بیٹھی ہوئی تھی اور اس کے سامنے ایک آقا اور مالک کی طرح سعید کھڑا تھا، سعید کو دیکھ دیکھ کر اس کا خون دہشت کے مارے سوکھ رہا تھا اور غصہ کے باعث اُبل رہا تھا، لیکن وہ بے بس تھی، کچھ نہیں کر سکتی تھی، دفننا فضا کے اس سناٹے میں سعید کی آواز گونجی!

سعید! زہرا تم کس حال میں تیرے کیا سوچ رہی ہو؟ کیوں روٹھی ہوئی ہو؟  
 زہرا!۔ نہیں تم سے مجھے کوئی شکایت نہیں، اگر ہے تو اپنے آپ سے غلطی میری ہے تم پر  
 کیسے تھوپ دوں؟

سعید!۔ نہیں تمہاری کوئی غلطی نہیں ہے یہ خیال ہی کیوں دل میں آئے دیتی ہو؟  
 زہرا!۔ کیا یہ میری غلطی نہیں ہے کہ میں نے تم پر بھروسہ کیا، اور یہاں چلی آئی؟  
 سعید!۔ اس میں غلطی کیا ہے؟ کیا اپنے بھائی سے ملنا غلطی ہے، تم میرے لئے نہیں  
 آئی ہو سالم سے ملنے آئی ہو!

زہرا!۔ لیکن سالم کہاں ہے؟ خدا سے سلامت رکھے، کیا اُسے زمین لٹل گئی یا آسمان



کھا گیا!

سعید: وہ زندہ ہے، خیریت سے ہے محفوظ ہے اور اس سے زیادہ تم  
کیا چاہتی ہو؟

زہرا: میں اس کی دریافت کرنے نہیں آئی تھی، ملنے آئی تھی وہ کہاں ہے؟  
سعید: قیروان میں — ہم لوگ یہ ملے کر چکے فکے کرا کر کوئی خطرہ پیش  
آئے تو قیروان چلے جائیں یعنی الناصر کی حدود مملکت سے باہر نکل جائیں،  
چنانچہ اس نے جب عبداللہ وغیرہ کی ہلاکت اور قتل کی خبر سنی ہوگی اپنے  
ساتھ تھیں سمیت قیروان چلا گیا ہوگا وہاں ناھر کچھ نہیں کر سکتا، اگر واقعی  
اس سے ملنا چاہتی ہو تو میرے ساتھ چلو میں تمہیں وہاں پہنچا دوں گا اس  
سے ملا دوں گا!

زہرا: بخشو — میں نہیں جانتی ماہیں تے یہ سمجھ لیا ہے کہ وہ بھی مچکا، اور  
شاید تم ہی نے اسے ہلاک کیا ہوگا، بہر حال مجھے وہیں پہنچا دو، جہاں سے لائے  
سعید: یہ کیسے ہو سکتا ہے؟ میں تمہیں اپنے دل کی نسیب کے لیے لایا ہوں زہرا!  
زہرا: اور وہ تمہیں نہیں مل سکتی، کم از کم میری طرف سے تو نہیں،  
سعید: کیا تم میری محبت کو ٹھکرا دینے کا فیصلہ کر چکی ہو؟  
زہرا: بے شک تم اس قابل کب ہو کہ تم سے محبت کی جائے، جیلا ایک قابل، ایک  
دعا باز، ایک لیڈر سے محبت کی جا سکتی ہے؟ اور اگر کی بھی جا سکتی ہو تو  
کیا مجھ میں اتنی محبت ہے کہ تم سے محبت کر سکوں؟  
سعید: میں تم سے رحم کی بھیک مانگتا ہوں، رحم کر دو تجھ پر، میں تمہاری محبت

میں دیوانہ ہو رہا ہوں — دیکھو تمہارے سامنے ایک فقیر کی طرح وہ شخص کھڑا ہے جو بادشاہوں کا تختہ الٹ سکتا ہے؛ جو بادشاہتوں کو ختم کر سکتا ہے جو بادشاہوں کا ستیا ناس کر سکتا ہے جو ایک بہت بڑی قوت ہے، ایک بہت بڑی طاقت ہے،

زہرا: محبت جبر و جور یا قوت و طاقت کے بل پر نہیں حاصل کی جاسکتی — !  
سعید: پھر کس طرح حاصل کی جاسکتی ہے؟

زہرا: کسی طرح نہیں!

سعید: آخر کسی طرح تو؟

زہرا: — میں نہیں جانتی، میں صرف اتنا جانتی ہوں کہ تم سے محبت کرنا میرے لیے ناممکن ہے، ایک طرف موت کھڑی ہو اور دوسری طرف تم، اور مجھے اختیار کا حق دے دیا جائے کہ دونوں میں سے جسے چاہوں قبول کر لوں، تو بلاشبہ میں نہیں مسترد کر دوں گی، اور موت کو قبول کر لوں گی — جب میری نفرت کا یہ عالم ہے تو کیسے تم مجھ سے محبت کی امید اور توقع کر سکتے ہو؟  
سعید: لیکن کیوں؟ آخر کیا برائی ہے مجھ میں؟

زہرا: بہت خوب اس سے بڑھ کر بھی دھاندلی ہو سکتی ہے؛ آخر تم میں اچھائی کیا ہے کہ کوئی نہیں چاہے؛ میرے سامنے تم اپنے جرائم کا اقرار کر چکے ہو، میرے سامنے تم نے اپنے مفقوتوں کے نام گنوا دیئے ہیں، میرے سامنے تم نے جوہر کو قتل کیا ہے — کیا ایسے شخص سے میں محبت کروں؟ اور وہ بھی کس کے مقابلہ میں؟ انصاف کے مقابلہ میں؟

سعید:- (طنز سے) 'ادب' کیا کہتا ہے آپ کے اناصر صاحب کا!  
 زہرا:- بے شک وہ آدمیوں میں بہت بہتر انسان، وہ بادشاہوں اور  
 ذہان رواؤں میں عادل، محسن اور مہتمم بادشاہ، وہ محنت کرنے والوں میں  
 بے نفس، ایثار پسند اور خود فراموش عاشق، وہ عالموں اور فاضلوں میں  
 وسیع النظر عالم، تجر فاضل اور یکتائے روزگار محقق ہے۔ اس سے تو دشمن  
 بھی محبت کرنے ہیں، پھر میں کیسے نہ کروں؟ اگر میں اس کی محبت ٹھکرا دوں  
 تو کیا مجھ سے بڑھ کر کبھی کوئی احسان فراموش ہو سکتا ہے؟ کیا اس سے بدتر  
 مثال بھی کفرانِ نعمت کی بل سکے گی؟

سعید:- تو یہ بات ہے؟ آپ واقعی اناصر سے محبت فرماتی ہیں؟  
 زہرا:- ہاں — مجھے بڑے فخر کے ساتھ اس جرم کا اعتراف ہے!  
 سعید:- میرے کارنامے تمہاری نظر میں کوئی وقعت نہیں رکھتے؟  
 زہرا:- بالکل نہیں!

سعید:- تو اب مجھے دوسری صورت اختیار کرنی پڑے گی!  
 زہرا:- یعنی سختی کر دو گے پھر پر کیوں؟  
 سعید:- ہاں — مجھ جیسا آدمی جتنی خوشامد تمہاری کر چکا ہے، یہ بھی  
 بہت ہے اس سے زیادہ فروتنی اس کے بس سے باہر ہے، لیکن میں  
 چاہتا ہوں کہ تم مجھے مجبور نہ کرو، سختی کا بڑا ڈر کرنے پر!  
 زہرا:- جہاں تمہارے بہت سے ٹوپ دیکھے تھے، وہاں تمہاری بہادری اور  
 شجاعت کا رنگ بھی دیکھ لیا۔ واقعی بہادری کی تعریف یہی ہے کہ عورت کی



کمزوری سے فائدہ اٹھایا جائے، اسے دھوکا دیا جائے، اسے اسپر دم کرنے کی  
کوشش کی جائے، اسے اغوا کیا جائے اور جب کسی طرح دال نہ گلے تو اس پر  
سختی کی جائے۔

سعید:۔ (شرمندہ ہو کر) نہیں میرا یہ مطلب نہیں تھا،!  
زہرا:۔ پھر کیا مطلب تھا؟ تمہارے مقابل میں جاہل سہی لیکن اتنی گئی گزری بھی نہیں  
ہوں کہ صاف اور واضح الفاظ کا مطلب بھی غلط سمجھوں!

سعید:۔ بہر حال

زہرا:۔ مجھے تمہاری بات ماننی چاہیے؟

سعید:۔ ہاں میرا یہی مطلب ہے!

زہرا:۔ لیکن میں کہہ چکی کہ یہ نہیں ہو سکتا،! مجھے موت منظور ہے، لیکن یہ گوارا نہیں  
کراپنے سچے اور کھرے عاشقِ ناصر کو دھوکا دوں، اسے چھوڑ دوں اور وقت  
کے سب سے بڑے دغا باز اور قاتل سے محبت کرنے لگوں۔ جانتی ہوں، میری  
جان تمہارے قبضہ قدرت میں ہے لیکن میں مرتے کے لیے تیار ہوں، مجھے مار  
ڈالو اپنی تلوار کیوں نہیں نکالتے میان سے؟

سعید:۔ میری سمجھ میں نہیں آنا، آخر تم ناصر کے متعلق غلط فہمی میں کیوں مبتلا ہو؟

وہ مر چکا ہے، منکر کبیر اس سے سوال جواب بھی کر چکے ہوں گے!

زہرا:۔ تو چھوڑا ہے، تیرا ہاتھ امیر المومنین تک نہیں پہنچ سکتا،

سعید:۔ بخرا میں غلط نہیں کہتا، سچ کہہ رہا ہوں،!

زہرا:۔ اچھا سچ سہی ————— میں ساری زندگی ایک پیوہ عورت کی طرح

کاٹ دوں گی، لیکن تم پر یا کسی دوسرے مرد پر نظر نہیں ڈالوں گی، آخر وفا کا تقاضہ  
بھی تو کوئی چیز ہوتا ہے!

سعید: ہاں ضرور ہوتا ہے۔۔۔ لہذا میری وفاداری کی قدر کرو!  
زہرا: تو وفادار نہیں، شیطان ہے، تو نے جو کچھ کیا، اپنے لیے کیا۔۔۔ محبت کے  
لئے نہیں، محبت کا تقاضا تو یہ تھا کہ جب تجھے یہ معلوم ہو گیا تھا کہ میں انصاف  
سے محبت کرتی ہوں، تو تو اس سے محبت کرنے لگتا، اسے زک دینے اور نقصان  
پہنچانے کی ناپاک کوششوں سے باز آ جانا۔۔۔ محبت کا تقاضہ  
ایثار ہے، زبردستی اور دھاندلی نہیں!

سعید: میں ایسا ایثار نہیں کر سکتا،  
ہم کو منظور نکلوانا ہی فرما د نہیں!

زہرا: میں بھی ایسی محبت نہیں کر سکتی!

سعید: یہ تمہارا آخری جواب ہے؟

زہرا: ہاں۔۔۔ آخری اور قطعی

## آبرو بیچ گئی!

سید نے غصہ، برہمی، نفرت اور حقارت کے طے جملے جذبات کے ساتھ  
 زہرا کو دیکھا اور کہا،  
 "دیکھ میں آخری مرتبہ تجھے موقع دیتا ہوں کہ سنبھل جا ورنہ تیری ایسی گت  
 بنے گی کہ ———"

اس سے آگے وہ کچھ نہ کہہ سکا تھا کہ باہر سے کتنے کے بھونکنے کی آواز آئی اور  
 ایسا معلوم ہوا جیسے بہت سے گھوڑے میدان میں ادھر ادھر دوڑ رہے ہیں!  
 زہرہ سمجھ گئی، یہ سوار ہیں، وہ بھائی بھائی دروازے پر پہنچی، جو اندر سے بند تھا  
 سید اُسے پکڑنے کے لیے لپکا لیکن وہ بڑھ کر دروازہ کھول چکی تھی، سب سے  
 پہلے جس شخص پر اس کی نظر پڑی وہ ساہرتھا، ساہر کو دیکھ کر وہ خوش ہو گئی، اپنا غم  
 بھول گئی، اُس نے چیخ کر کہا۔

"ساہر تو آگیا۔۔۔۔۔ مجھے اُمید تھی، امیر المومنین ضرور میرے لیے پریشان  
 ہوں گے۔"

ساہر نے کہا۔

"ملکہ عالم میں آگیا، امیر المومنین آپ کے لیے بے حد پریشان ہو رہے ہیں،  
 لیکن آپ یہاں تہا ہیں؟"



وہ بولی،

”نہیں، وہ شیطان صفت انسان سعید مجھے درغلا کر یہاں لایا تھا، میرے  
بچھڑے بھائی سے ملاقات کرانے، اسے پکڑو، فوراً پکڑ لو وہ جانے نہ پائے، وہ مجرم  
ہے وہ قاتل ہے!“

اتنے میں سعید سامنے آگیا اُس نے کہا،

”میں موجود ہوں، نہ میں بھاگ سکتا ہوں، نہ بھاگنے کی کوشش کروں گا، باہر  
آؤ مجھے گرفتار کر لو، واقعی میں مجرم ہوں!“

ساہرا گے بڑھا، اس نے سعید کو گرفتار کر لیا، اس کی مشکلیں کس دیں، اور کہا،

”تم گرفتار کر لئے گئے — اب تمہارا فیصلہ میرا المینین کریں گے!“

سعید نے بڑے اطمینان کے ساتھ کہا،

”ہاں میں ان کے فیصلہ پر راضی ہوں — مجھے معلوم ہے جو فیصلہ وہ صادر

فرمائیں گے، میرے بارے میں یہی فیصلہ ہو سکتا ہے کہ میں قتل کر دیا جاؤں اور

میں اس کے لیے تیار ہوں!“

اتنے میں اس کی نظر عابدہ پر پڑی، عابدہ کو دیکھ کر وہ حیران ہو گیا، اُس نے کہا

”عابدہ تم — زندہ ہو تم؟“

وہ بولی،

”آپ نے تو میری جان لینے میں کوئی کسر نہیں اٹھا رکھی تھی لیکن جسے خدا

رکھے اسے کون چکھتے!

سعید:- ہاں عابدہ سچ کہتی ہو، واقعی میں نے تمہاری جان لینے کی کوشش کی تھی، میں نے

قدرت سے لڑائی مول لی تھی، میں بارگیا تو جیت گئی، موت تمہارے پاس  
آئی اور چلی گئی میں موت سے بہت دُور تھا اور اب اس سے قریب تر ہونا چاہتا  
ہوں!

عابدہ: برواقی یہ قدرت کا کرم تھا کہ میں بچ گئی!

سعید: اور انصاف؟

عابدہ: بخدا! انہیں سلامت رکھے، انہیں کی وجہ سے تو میں بچ گئی ان کا مزاج ناساز تھا  
تراہنوں نے گانا سنا، نہ واپی، نہ وہ زہر پلاہل یعنی تمہارا خواب آور سقوط!

سعید: اچھا ہوا، اچھا ہوا وہ بھی بچ گئے!

عابدہ: خدا کا شکر ہے!

سعید: میں چاہتا ہوں، تم سے اپنے گناہ کا اعتراف کروں،

عابدہ: کیا نائدہ، وہ تو مجھی کو نہیں ساری دُنیا کو معلوم ہو چکا ہے!

سعید: بچھ بھی میں کچھ کہتا چاہتا ہوں سن لو۔

عابدہ: کہہ، سن رہی ہوں،

سعید: میں نے نہیں دھوکا دیا، تمہیں آگے کار بنایا، تمہیں نکال لیتا اور مصائب کے

بھنور میں پھنسا یا، بظاہر تم سے محبت کرتا رہا، لیکن درحقیقت میں کسی دگر

ہی کی محبت میں گرفتار تھا،

عابدہ: میں جانتی ہوں، مجھے سب کچھ معلوم ہو چکا ہے، میری آنکھیں کھل چکی ہیں، اور

اب مجھے یہ کہنے میں بھی تامل نہیں کہ میرے دل سے بھی اب تمہاری محبت ختم

ہو چکی ہے، اور اس میں نفرت کے سوا کچھ نہیں ہے!

سعید۔ ہاں۔ میں اسی کا منتہی ہوں، میں اپنی سزا کو پہنچ رہا ہوں، مگر رہا ہوں  
میرے قتل ہونے میں اب زیادہ دیر نہیں ہے!

عابدہ :- زندگی کے تمام ہو جانے کے بعد زندہ رہنا بیکار ہے، میں خودکشی کر رہی تھی،  
لیکن ساہرنے چالیا!!۔۔۔۔۔ تم سے اگر بے نفرت کرتی ہوں، لیکن زندگی  
سے بھی نفرت ہو گئی ہے مجھے، میرے اور تمہارے مفاد کا فیصلہ  
امیر المؤمنین نہیں کریں گے، خدا کرے گا، تم جلو میں بھی پیچھے پیچھے آتی ہوں!

سعید :- نہیں عابدہ معاف کر دو مجھے، میں اطمینان کے ساتھ مرنا چاہتا ہوں، کم سے کم  
اس اطمینان کے ساتھ کہ تم نے میری خطائیں معاف کر دیں!

عابدہ کو پچھلی باتیں یاد آگئیں وہ سارے مناظر آنکھوں کے سامنے چمکے گئے جب وہ  
سعید کی خیمت میں گزرتی تھی، اس کے ایک اشارہ پر اپنی زندگی قربان کرنے پر تیار رہتی تھی،  
اس کی اُلفت میں دنیا و مافیہا کو فراموش کئے ہوئے تھی، دنیا کا ہر کام کرنے کو وہ آمادہ  
رہتی تھی، ہر ٹرے سے بڑے خطرہ کو قبول کرنے کے لیے ہر وقت آمادہ اور تیار رہتی  
تھی یہ سب باتیں سوچ کر اس کی آنکھوں میں آنسو آ گئے اس نے کہا۔

”اگر تمہیں اسی طرح سکون مل سکتا ہے، تو معاف کرتی ہوں!“

سعید نے شکریہ ادا کرنا چاہا، لیکن زبان نے بیاری ندی آنکھیں کھینچ لیں!



## سالم کی تلاش

عابدہ جب سعید سے باتیں کر رہی تھی، تو زہرا ساہر کی وفاداری اور نمک حلالی کا شکریہ ادا کر رہی تھی،

زہرا :- ساہر، تمہاری اس نمک حلالی نے تمہارا درجہ میری نظر میں اور اونچا کر دیا ہے! ساہر یہ میں آپ کا غلام ہوں، خادم ہوں، میری جان بھی اگر آپ کے کام آجائے تو میرے لیے باعثِ فخر و ناز ہے، لیکن آج کا کا زمانہ میرا نہیں عابدہ کا ہے، اگر وہ زہرتی تو کسی طرح آپ کا پتہ نہیں چل سکتا تھا، سعید کی نیام گاہ نہیں معلوم ہو سکتی تھی میں اپنے سپاہیوں کے ساتھ ادھر ادھر لٹا پھرتا اور یہ بدکردار شخص نہ جانے آپ کے ساتھ کیا سلوک کرتا۔

انتہے میں عابدہ اچکی تھی، زہرا نے اُسے گلے سے لگا لیا اور کہا،

”تم نے میرے لیے بڑی تکلیف اٹھائی میرا شکریہ قبول کر دو!“

عابدہ :- شکریہ ادا کر کے مجھے شرمندہ نہ کیجئے، یہ میرا فرض تھا، جو میں نے انجام دیا اور فرض کا انجام دینا نہ شکریہ کا موجب ہو سکتا ہے نہ انعام کا!

زہرا :- نہیں تم شکریہ اور انعام دونوں کی مستحق ہو!

عابدہ :- میری سمجھ میں نہیں آتا یہ شخص آپ کو جل دے کر کس طرح بیباک لے آیا!

زہرا نے اپنی اور اپنے بھائی کی ساری گفتگو مختصر طور پر سنانے کے بعد کہا،

»سالم مجھے کبھی نہیں بھول سکتا وہ میرا بھائی ہے، اس کے بغیر اس عیش و عشرت

ناز و نعم اور دولت و ثروت کی زندگی کے باوجود کبھی راحت نہیں ملی، ہمیشہ کانٹے کی طرح اس کی یاد میرے دل میں کھٹکتی رہی —  
 یہ کہتے کہتے اس کی آنکھیں پھرائیں اور وہ رونے لگی، عابدہ نے بڑے پید سے اس کے آنسو پونچھے اور پوچھا،

”پھر آپ کا بھائی آپ کو ملا نہیں؟“

زہرا نے جواب دیا،

”نہیں — سعید کتنا ہے وہ عبداللہ وغیرہ کے قتل کی خبر سن کر تیراں بھاگ گیا!“  
 عابدہ نے کہا،

”تھوڑا ہے، — انہی جلدی کون بھاگ سکتا ہے، آپ کے بھائی کا نام کیا ہے؟“

زہرا نے اس کم محنت سے تو اس کا نام ”صاحب المنقر“ بتایا تھا، ورنہ اس کا اصلی نام سالم ہے!

یہ نام سن کر عابدہ چونک پڑی بیساختہ اس کے منہ سے نکلا۔

”صاحب المنقر؟ — وہ آپ کا بھائی ہے؟“

زہرا نے تائید کی،

”ہاں وہ بچہ قسمت کا بھائی ہے — نہ جانے کہاں ہوگا!“

عابدہ نے اسے تسلی اور دلاسا دیتے ہوئے کہا،

”وہ کہیں نہیں جا سکتا ضرور یہیں ہوگا!“

ساہر نے کہا۔

"تم تو سعید کے پوشیدہ مراکز سے واقف ہو، چلو ہمیں لے چلو جہاں کہیں وہ  
ہو گا تلاش کر لیں گے!"

عابدہ بولی،

"یہ ترکیب ٹھیک نہیں، تم نہیں جانتے وہ بڑا جیالا، دلیر اور من چلے ہے، میں  
اسے بارہا پرائیویٹ جلسوں میں دیکھ چکی ہوں، اس سعید نے اُسے بھردیا ہے -  
امیر المؤمنین کے خلاف کردہ تم لوگوں کو دیکھتے ہی مرنے مارنے پر تیار ہو جاتے گا۔"  
سامرہ: تو تم خود چل جاؤ!

عابدہ :- ہاں میں جا سکتی ہوں، لیکن اگر میں گئی تو وہ مجھے مار ڈالے گا،

زہرا :- یہ کیوں؟ تمہیں کیوں مار ڈالے گا؟

عابدہ :- اس لیے کہ وہ اپنی نیام گاہ پر جس اجنبی کو دیکھے گا اُسے عذار اور جاسوس سمجھ کر  
نوک خنجر سے ہلاک کر دے گا!

زہرا :- پھر کیا کیا جائے اس کا پتہ ضرور لگنا چاہیے

عابدہ :- ایک ترکیب میری سمجھ میں آئی ہے، میں سعید کے پاس جاتی ہوں، اسے

راضی کر دوں گی کہ کوئی نشانی اپنی دے دے، نشانی دیکھ کر صاحب النعمہ یا سالم

کچھ نہیں کہے گا، چپ چاپ میرے ساتھ چلا آئے گا!

سامرہ :- یہ بڑی اچھی تجویز ہے ابھی جاؤ تاکہ اس کام سے نپٹ کر خلیفہ کے حضور میں چلیں!



## پتہ چل گیا!

زہرا ساہرا اور سپاہیوں کو وہیں چھوڑ کر عابدہ پھر سعید کے پاس گئی، جو مشکوں سے  
کسا ہوا ایک درخت کے نیچے بیٹھا تھا، عابدہ کو دیکھ کر اُس نے کہا۔

سعید:- کیسے آئیں عابدہ؟

عابدہ:- ایک کام سے آئی ہوں!

سعید:- تجھ سے کوئی کام ہے؟ میں اب کیا کام آسکتا ہوں؟

عابدہ:- وہ کام تم ہی کر سکتے ہو!

سعید:- اگر یہ بات ہے تو کہو میں تمہارا شکر گزار ہوں گا، جو کام بھی تجھ سے بن آئے گا اس  
سے دریغ نہ کروں گا!

عابدہ:- تو تیناؤ صاحب الفتر کہاں ہے؟

سعید:- (دانت پیکر) تم اس چڑیل کی ستارشی نیکرائی ہو، نہیں یہ نہیں ہو سکتا، میں نہیں تیرا ڈنگا!

عابدہ:- اس طرح تم بچ جاؤ گے، تمہاری جان بچ جائے گی، میں وعدہ کرتی ہوں،

امیر المؤمنین سے کہہ کر تمہاری جان بخشی کرالوں گی!

سعید:- میں زندہ نہیں رہنا چاہتا!

عابدہ:- کیسی باتیں کرتے ہو تم؟

سعید:- میں ٹھیک کہتا ہوں، میں بادشاہت سے کم پر راضی نہیں ہو سکتا، اور وہ مل  
نہیں سکتی، لہذا زندہ رہ کر کیا کروں گا، میں کسی کا ماتحت نہیں رہ سکتا کسی کے رحم و کرم

پر زندگی نہیں بسر کر سکتا، مجھے مرجانا چاہیے، لہذا یہ ترغیب تو کام نہیں دے گی!  
 عابدہ: تمہیں زہرا کا خیال کرنا چاہیے، مجھ سے زیادہ تم نے اس کا دل دکھایا ہے، کیسی  
 کیسی نکلیقین پہنچی ہیں اسے تمہاری ذات سے، اس کے بھائی کو اس سے ملاو!  
 یہ کارِ ثواب ہے، اگر مزہا ہی چاہتے ہو تو ایک نیک کام کر کے مرو!  
 سعید: میں زہرا سے نفرت کرتا ہوں اُس نے میرا دل توڑا ہے اُس نے میری محبت  
 ٹھکرائی ہے، اسی نے مجھے مرنے پر مجبور کیا ہے میں اس کا کوئی کام نہیں کر سکتا!  
 عابدہ: تم نے اس سے محبت کی، لیکن وہ تم سے محبت نہ کر سکی، میں نے تم کو چاہا لیکن  
 تم مجھے نہ چاہ سکے — دنیا کی یہی ریت ہے، ہمیشہ سے یہی ہوتا آیا ہے  
 مجھے دیکھو، تم نے معافی مانگی، میں نے معاف کر دیا حالانکہ اب میں تم سے محبت  
 نہیں کرتی! — میں زہرا کی طرف سے تم سے معافی مانگتی ہوں، معاف  
 کر دو اسے — بتاؤ صاحب المنقرہ کہاں ہے۔

سعید: ارباض میں!

عابدہ: کس مکان میں؟

سعید: جہاں تم میرے ساتھ کئی مرتبہ جا چکی ہو!

عابدہ: میں وہاں جاؤں؟

سعید: اس کا پتہ اسی لیے میں نے بتایا ہے کہ جاؤ اور اسے لاکر اس کی بہن سے ملاو۔!  
 عابدہ: لیکن جیت تک تمہاری کوئی نشانی نہ ہو، نہ وہ مجھ سے ملے گا، نہ بات کرے گا نہ  
 میرے کہنے کا یقین کرے گا، تم نے اس پر ایسا جادو کر رکھا ہے کہ وہ صرف  
 تمہاری ہی بات مان سکتا ہے!

سعید:- لیکن اب وہ بھی تجھ سے نفرت کرے گا۔۔۔ شاید تم سے اور زہرا سے زیادہ کہیں زیادہ!

عابدہ:- ہو گا۔۔۔ تمہیں اب کسی کی نفرت اور محبت سے کیا مطلب؟  
نفرت کرے تو کیا بگاڑ لے گا؟ محبت کرے گا تو کیا دے دے گا؟

سعید:- چھوڑو اس فقہ کو، تمہیں نشانی چاہیے رانگٹھی دے کر لو یہ وہی نشانی! عابدہ:- میں تمہارا شکریہ ادا کرتی ہوں، یہ تم سے بڑا اچھا اور نیک کام کیا ہے،

سعید:- صرف تمہاری خاطر سے۔۔۔ تمہارا دل مجھ سے بہت دکھایے میں نہیں چاہتا کہ تم کوئی بات کہو اور میں اسے روک دوں!

عابدہ:- جانتی ہوں اسی لیے شکریہ ادا کر رہی ہوں!

سعید:- اس انگوٹھی کو جسے دکھا دو گی وہ صاحب النقرہ کے پاس تمہیں پہنچا دیکھا!

عابدہ:- ٹھیک ہے اب جاتی ہوں!

سعید:- لیکن دربان سے کیا کہو گی؟

عابدہ:- انگوٹھی دکھا کر کہوں گی کہ میں صاحب النقرہ سے ملنا چاہتی ہوں!

سعید:- کہیں ایسا غضب نہ کرنا اگر صاحب النقرہ، کا قہقہہ تمہارے منہ سے نکلا تو

زندہ واپس نہ آؤ گی!

عابدہ:- کیوں؟ پھر کیا کہوں!

سعید:- کہنا میں سالم سے ملنا چاہتی ہوں! صرف اسی طرح تم اس کے پاس پہنچ

سکو گی! عابدہ اس کا شکریہ ادا کر کے چلی آئی!



## بہن بھائی!

سعید سے رخصت ہو کر عابدہ زہرا کے پاس آئی اُسے سارا ماجرا سنایا، اور پھر اس سے رخصت ہو کر صاحب النعمہ یا سالم کے پاس ارباض چلی گئی۔ جب اس مکان میں پہنچی جہاں سالم رہتا تھا تو اس نے دروازہ پر دستک دی، فوراً دروازہ کھلا اور ایک شخص نمودار ہوا اس نے عابدہ کی طرف تعجب کی نظروں سے دیکھا اور کہا،

”مقصود —————؟“

یہ کہہ کر وہ خوفناک نظروں سے عابدہ کی طرف گھورنے لگا، عابدہ ہم گئی، اس نے وہ انگوٹھی اس کی طرف بڑھادی، انگوٹھی لے کر وہ سیدھا اندر چلا گیا اور دروازہ پر میں واپس آ کر دریافت کیا،

”کس سے ملنا ہے؟“

عابدہ نے جواب دیا۔

”سالم سے!“

اُس نے دروازہ کھول دیا، اور عابدہ کو لے کر صاحب النعمہ یا سالم کے حضور میں پہنچ گیا سالم حسن مردانہ کا پیکر بنا بیٹھا تھا، وہ ابھی بالکل نوجوان تھا، لیکن اس کے گلے ٹھٹھے کا نوجوان تھا، ایسا دُتار پریشا تھا اس پر ایسا رعب تھا اس کے چہرے پر کہ اسے دیکھ کر خواہ مخواہ آنکھیں بھک جاتی تھیں، سالم نے عابدہ سے پوچھا،

”اے نقاب پوش عورت تو کون ہے اور کیوں آئی ہے؟  
 اس نے بتایا نقاب درست کرتے ہوئے جواب دیا۔  
 ”میں سعید کی فرستادہ ہوں اور آپ کو لینے آئی ہوں!  
 سالم یہ سن کر فوراً اٹھ کھڑا ہوا اور کہا،  
 ”مجھے تنہا بلایا ہے یا اتفاقاً کے ساتھ؟“  
 عابدہ نے جواب دیا،  
 صرف آپ کو!

سالم اسے گریباہر نکلا ایک گھوڑے پر وہ سوار ہوا، دوسرے پر عابدہ اور  
 دونوں روانہ ہوئے، راستہ میں ہوا کے جھونکے سے نقاب الٹ گئی، سالم نے اسے  
 دیکھتے ہی پہچان لیا۔  
 ”عابدہ تم؟“  
 عابدہ نے کہا،

”ہاں میں ہوں — کیا تم مجھے پہچانتے ہو؟“  
 وہ بولا۔

سالم نے یہ سنا کر سعید کے ساتھ دیکھا ہے اور مجھے یہ کہنے میں کوئی تامل نہیں کہ  
 اگر صرف ایک مرتبہ بھی تمہیں دیکھتا، تو کبھی دھبھولتا، تم مجھ سے والی چیز کب ہو؟  
 یہ سن کر عابدہ شرمائی،

عابدہ :- اس قدر وانی کا شکریہ ادا کرتی ہوں!

سالم :- مجھے میں نہیں آتا، سعید نے اس طرح اور اس وقت مجھے کیوں بلایا ہے؟ کچھ الٹا نہیں؟

عابدہ: یہ میں نہیں جانتی، وہیں چل کر معلوم کر لیجئے گا!  
 سالم: لیکن اگر چپ رہوں اور باتیں نہ کروں تو راستہ کیونکر کئے گا!  
 عابدہ: یہ باتیں کرنے کو تو منع نہیں کرتی! — کچھ اور باتیں کیجئے!  
 سالم: وہ مجھے نہیں آتیں! — بتاؤ کس طرح کی باتیں کروں؟  
 عابدہ: بھلا کچھ آپ چپ رہئے، میں کرتی ہوں باتیں — یہ بتائیے آپ کئے بہن بھائی ہیں؟  
 سالم: ہاں (اداس ہو کر) عابدہ یہ تذکرہ نہ چھیڑو، ورنہ میں رو دوں گا، اپنے افسوس ضبط  
 کر سکوئی گا!

عابدہ: سارے یہ کیوں؟

سالم: یہ میرے دل کا ناسور ہے،  
 عابدہ: ہر شاہ کوئی جگر تراشن واقعہ اس تذکرہ سے وابستہ ہے؟  
 سالم: ہاں یہی سمجھ لو!

عابدہ: لیکن غم کی باتیں کرنے سے غم ہلکا ہو جاتا ہے!  
 سالم: راہ سرد بھر کر، ہمیں عابدہ یہ وہ غم نہیں جو ہلکا ہو یہ غم میری زندگی کے ساتھ  
 جانے گا یہی میری زندگی کا حاصل بھی ہے نہ اسے بھول سکتا ہوں نہ چھوڑ سکتا ہوں  
 بیکسیر سے لگانے ہوئے ہوں۔

عابدہ: بات کیا ہوئی؟ کچھ کہئے تو؟

سالم: کچھ نہیں کچھ باتیں یاد کرنے سے فائدہ کیا؟  
 یہ کتنے کہتے اس کی آنکھوں میں افسوس بھرائے!  
 عابدہ: آپ کو کسی کی یاد آ رہی ہے؟



سالم :- ہاں — میری بہن یاد آ رہی ہے مجھے وہ ہر وقت یاد آتی رہتی ہے،  
میں اسے کبھی نہیں بھول سکا، کبھی نہیں بھول سکوں گا اسے وہ میری زندگی تھی!  
لیکن آہ نہ جانے کہاں ہے؟ زندہ ہے یا مر گئی؟ —

عابدہ :- آپ بالوس کیوں بولتے ہیں، زندہ ہوگی!

سالم :- زندہ ہوتی تو ضرور ملتی۔ وہ بجز میرے زندہ نہیں رہ سکتی تھی، وہ تو میں ہی  
بے غیرت ہوں کہ اس کے بجز زندہ ہوں!

عابدہ :- ایسی یا اس انگیز باتیں نہ کیجئے،

سالم :- میرے پاس اس کے سوا گھنگو کا کوئی اور موضوع نہیں،

عابدہ :- اچھا میں آپ کو آپ کی بہن سے ملا دوں گی، اب خوش ہو جائیے!

سالم :- (انسروگی کے ساتھ) عابدہ ہم دل جلوں سے مذاق نہ کرو!

عابدہ :- میں مذاق نہیں کرتی وعدہ کرتی ہوں — اچھا اس کا نام کیا تھا؟

سالم :- اس کا نام؟ — اس کا نام صنیا تھا!

عابدہ :- کچھ سوچتے ہوئے، بہر حال آپ مایوس نہ ہوں، آپ کی بہن ضرور مل جائے گی۔

سالم :- عابدہ تم پاگلوں کی سی باتیں کر رہی ہو، ایسا کیسے ہو سکتا ہے؟

عابدہ :- خدا کی قدرت سے کچھ بعید نہیں، اس پر پھر دوسرے کیجئے، اسی سے لو لگائیے

اسی سے امید رکھیے!

سالم نے کوئی جواب نہ دیا اس کی آنکھیں آنسوؤں سے لبریز تھیں:

## یوسفِ گمشدہ

اب سالم اور عابدہ چپ چاپ چل رہے تھے، عابدہ کی باتوں نے بہن کی یاد اس کے دل میں تازہ کر دی تھی، ایک ایک کر کے تمام باتیں یاد آ رہی تھیں، وہ بچپن کا زمانہ و مصروفِ محبت، وہ بکریوں کو لے کر جنگل جانا، وہاں کھیلنا، دھرتوں پر چڑھنا، نالوں اور ندیوں میں اترنا، کڑیاں چیننا، کھیلنے کھیلنے دوڑ نکل جانا، بہن کا پریشان ہونا، پکارنا، چیخنا، چلاتا، پھر بھائی کی تلاش میں نکل جانا، آخر ڈھونڈ نکالنا، غصہ کرنا، مارنے کو تھماٹھاٹھا، پھر بھائی کی آنکھوں میں آنسو دیکھ کر مسکرا دینا، گلے لگا لینا، پیار کرنا اور چہرہ دونوں کا ہنسنے کھیلنے گھر کی طرف روانہ ہونا، جیسے ابھی کچھ ہوا ہی نہیں تھا، پھر گھر پہنچنا، ساتھ ساتھ کھانا کھانا، پھر لاڈ پر لاڈ، اس کے بعد باپ کی چھڑکیاں سُنتا، اور چھڑکیوں کی تھپکیوں میں کہانی سُنتے سُنتے سو جانا! — یہ سچی زندگی، یہ حقا زندگی کا نظام، یہ حقا زندگی کا معیار!

لیکن اب وہ زندگی ایک خواب بن چکی تھی!

ایک بھولا ہوا خواب —

اس کی تلاش میں اس کی یاد میں اس کے خیال میں، اس کے تصور میں زندگی کا

ایک ایک لمحہ صرف ہوا، مگر وہ زمینی!

اور یہ بے وقوف عابدہ کہتی ہے میں تمہیں بہن سے ملا دوں گی!

گویا مردوں کو زندہ کر سکتی ہے — میری بہن تو بچکی ہے، سعید اس کے مرنے کی تصدیق کر چکا ہے، میں جانتا ہوں، وہ کبھی جھوٹ نہیں بولتا، اس نے مجھے کبھی فریب نہیں دیا، بھلا اس کے مقابل میں اس اھلکار کی کیا بات میں کیا مان سکتا ہوں! سالم بھی سوچ رہا تھا، اور عابدہ بھی خاموش تھی!

یہاں تک کہ یہ لوگ ایک بارغ کے احاطہ میں پہنچے، اس احاطہ میں بہت سے گھوڑے پہننا رہے تھے اور — اور ایک درخت کے نیچے سعید بیٹھا تھا! مشکیں کسی ہوئی، گردن جھکی ہوئی،!

یہ دیکھتے ہی سالم گھوڑے سے اتر پڑا، اس کی آنکھوں میں خون اتر آیا، اس نے نیز نظروں سے عابدہ کی طرف دیکھا اور کہا،

"معلوم ہوتا ہے تم دشمن سے ملی ہوئی ہو، ورنہ مجھے تنہا نہ لاتیں، لیکن کوئی پروا نہیں میں اکیلا ان سب سے لڑوں گا، اور جیت تک میری تلوار چلنی رہے گی گردنیں کٹ کٹ کر گرتی رہیں گی!"

یہ کہہ کر وہ گھوڑے سے اتر، نہرانے اسے عابدہ کے ساتھ آنا دیکھ کر سمجھ لیا تھا، یہی سالم ہے، وہ اگرچہ بچہ سے جوان ہو چکا تھا، لیکن اس کے خدو خال وہی تھے، اس کی رعنائی اور زیبائی وہی تھی اس کی معصومیت اور سادگی وہی تھی — یہ وہی ہے میرا سالم، میرا بھائی،!

سالم گھوڑے سے اتر ہی تھا کہ زہرا نے تابانہ اس کی طرف لپکی اور اسے دونوں ہاتھوں سے پکڑ کر کنبھ سے لگا لیا۔

"میرا بھیا، میرا سالم،!"



اور پھر اس کی پیشانی پر بوسے دینے لگی!  
 سالم بھونچکا ہو کر دیکھنے لگا، اس کی سمجھ میں نہیں آیا، یہ میں کیا دیکھ رہا ہوں، یہ کیا  
 ہو رہا ہے؟ عابدہ نے اس کی یہ کیفیت بھانپ لی اور کہا،  
 "سالم — یہ ہیں امیر المؤمنین عبدالرحمن الناصر کی محبوبہ کلثام ملکہ زہرا!  
 زہرانے کہا۔

"تہیں، میں دُنیا کے لیے ملکہ ہوں، الناصر کی حرم ہوں، قصر زہرا کی مالک ہوں  
 لیکن سالم کے لیے صرف حنیفا ہوں!  
 صورت حال سالم کی سمجھ میں آگئی، دن بھی بہن سے لپٹ گیا، اور میری بہن کہہ کر  
 رونے لگا، زہرانے اس کے آنسو پونچھے اور کہا،  
 "میرے بھتیجا، اب کیوں رونا ہے، میں تجھے مل گئی، تو مجھے مل گیا، میری زندگی کی  
 سب سے بڑی تمنا پوری ہو گئی!"

سالم کے خراس جب ذرا بچا ہوئے تو اس نے سعید کی طرف اشارہ کرتے ہوئے کہا،  
 "آپ نے سعید کو کیوں گرفتار کیا ہے؟ وہ میرا دوست ہے، میرا شہ ہے، میرا ہتھیار  
 ہے، اس حالت میں کسی طرح بھی میں اُسے نہیں دیکھ سکتا!"

زہرانے کہا، یہ دنیا کا سب سے بڑا دغا باز، شیطان اور درندہ ہے، تم اسے نہیں  
 جانتے، میں جانتی ہوں، یہ میرا دشمن ہے، تمہارا دشمن ہے، اس نے میری زندگی برباد کی  
 اس نے نہیں کہیں کا نہ رکھا، مجھ سے چھڑایا، اور امیر المؤمنین الناصر جیسے فرشتہ صفت  
 فرماں روا کا دشمن بنا دیا!"

پھر اس نے مختصر طور پر اپنی اور سعید کی اور عابدہ کی ساری کھٹا سنا ڈالی، اور پوچھا

”کیا اب بھی تم اپنے دل میں اس کی جگہ پاتے ہو؟“

سالم نے دانت پیستے ہوئے جواب دیا،

”کاش یہ باتیں مجھے پہلے معلوم ہو گئی ہوتیں تو میں اسے زندہ نہ چھوڑتا، مار ڈالتا! نہ ہرا۔ اچھا ہوا تم نے اس کی ناپاک گردن اپنے ہاتھ سے نہیں اتاری، لیکن اطمینان رکھو یہ اپنے کیف کر دار کو ضرور پہنچے گا! ————— اس کا فیصلہ امیر المومنین کریں گے!“

اتنے میں ساہر سنانے آیا اور اس نے دست بستہ عرض کیا،

”ملکہ عالم پناہ ————— بہت دیر سوچنی، دن نکل آیا، میں جب چلا ہوں آپ کی تلاش میں تو امیر المومنین کی حالت آپ کے فراق میں غیر محض، اب نہ جانے ان کا کیا عالم ہو، میں آپ کو مبارک باد دیتا ہوں کہ گمشدہ بھائی آپ نے پالیا، لیکن اب چلئے تاکہ امیر المومنین بھی آپ کی خوشی میں حصہ لے سکیں!“

نہرا نے عابدہ کا ہاتھ محبت سے اپنے ہاتھ میں لیتے ہوئے کہا،

”ہن عابدہ چوچلیں ————— زندگی بھر تمہارے اس احسان کو نہیں بھول سکوں گی اگر تم نہ ہوتیں، تو میرا بس گمشدہ کسی طرح مجھے نہیں مل سکتا تھا میں زندگی بھر اس کے فراق میں تراپتی رہتی، میری زندگی ہر قسم کی نعمت اور دولت کے باوجود سوگ اور ماتم کی زندگی رہتی، کاش اس احسانِ عظیم کا کچھ بدلہ میں دے سکتی!“

عابدہ نے جواب دیا،

ایسی باتیں کر کے مجھے شرمندہ نہ کیئیں!

سالم نے بات کاٹ لی اور عابدہ سے کہا،

۲۴۰

آپ کس کس کا شکر یہ مسترد کریں گی، آپ کو معلوم ہونا چاہیے،  
آپ کے ناچیز شکر گزاروں میں یہ خاکسار بھی شامل ہے!  
عابدہ شکرادی،!

---



## محبت کا کرشمہ!

تھوڑی دیر میں یہ حنفی ساقی قافلہ نعر زہرا میں پہنچ گیا، انصاری نے تالی اور بیچارے کے عالم میں ٹپس رہا تھا، ساہر کو دیکھتے ہی وہ تیزی کے ساتھ اُگے بڑھا،  
"کیا خبر لائے؟"

ساہر:- امیر المؤمنین، الحمد للہ کہ وہ خیریت کے ساتھ نثر لہنے لے آئیں!  
انصاری:- لیکن وہ کئی کہاں تھیں؟

ساہر ابھی کوئی جواب نہ دے پایا تھا کہ زہرا آئی، اُس نے آتے ہی انصاری کے ہاتھ پر بوسہ دیا، ساہر زہرا کو آنا دیکھ کر زوراً واپس چلا گیا، امیر المؤمنین نے اس سے پوچھا،  
انصاری:- زہرا تم کہاں چلی گئی تھیں؟

زہرا:- امیر المؤمنین، کینز اپنے بھائی کی تلاش میں گئی تھی!

انصاری:- تمہارا بھائی؟ — تم نے تو ہم سے کبھی اس کا ذکر نہیں کیا!

زہرا:- کینز اس کی زندگی سے مایوس ہو چکی تھی لیکن معلوم ہوا کہ وہ زندہ ہے پھر میں اپنے اُپر قابو نہ رکھ سکی!

انصاری:- تو اسے بلا لیا ہوتا، تم جس کسی کو بھیجتیں وہ جاتا اور اسے لاکر رہتا، اگرچہ وہ دیوار چین کے اس پار ہی کیوں نہ ہوتا!

زہرا:- بجا ارشاد ہوا، لیکن میں ڈرتی تھی، کہیں آپ اسے مستحق تو نہ بوجھتے تھے!

انصاری: اگر ایسا ہوتا تھا، تو تم اسے معاف کر دینے کا حق رکھتی تھیں، کیا تمہاری بات رو

کی جاسکتی ہے؟

زہرا: رخاہ وہ کتنا ہی بڑا باغی اور گناہگار کیوں نہ ہوتا!

انصاری: ہاں — اگرچہ وہ صاحب النعمہ ہی کیوں نہ ہوتا!

زہرا:۔ امیر المومنین میرا بھائی نہیں ہے!

یہ سن کر امیر المومنین حیرت و استعجاب کے عالم میں زہرا کی طرف دیکھنے لگے،

اور پھر زہرا نے اپنی ساری داستان ازاد لے کر سنائی، انصاری زہرا کی داستان

سننا جاتا تھا اور اس پر مختلف اور متضاد کیفیتیں طاری ہو رہی تھیں، جب سعید کا نام

آیا تو ان کا چہرہ ایک ایک عرصہ سے سرج ہو گیا، انہوں نے ایک تار کے عالم میں فرمایا:

"ہیں تمہاری ان تکلیفوں کا حال معلوم کر کے بہت دکھ ہوا، اب ہم سمجھے کہ تم

کھوٹی کھوٹی سی کہوں رہتی تھیں، عینش و کامرانی کی زندگی کبھی تمہیں حقیقی اور اصلی مسرت

سے کیوں بہرہ ور نہ کر سکی — شکر ہے تم نے سچی مسرت پائی، ہم نے

سالم کو معاف کیا اسے ہمارے حضور میں پیش کر دو!

زہرا فوراً باہر گئی اور سالم کو اپنے ساتھ لے آئی، سالم، وقار اور شان اور بے خوفی

کے ساتھ اندر داخل ہوا۔ اس نے انصاری کے ہاتھوں کو پوس دیا، اور ادب سے گردن

تھیکا کر ایک طرف کھڑا ہو گیا،

انصاری نے ایک نظر سالم کو دیکھا اور کہا۔

"ہم تمہاری خطائیں معاف کر چکے ہیں، لیکن بناؤ، آخر تم ہمارے دشمن کیوں تھے؟

ہم نے کون سی ایسی خطا کی تھی، جس پر تم ہماری جان کے گاہک ہو گئے، اسلام کی سر بلندی

کے لیے ہم نے اپنی جان کی بازی لگائی، سلطنت کا شیرازہ بکھر چکا تھا، ہم نے پھر سے اُسے مجتمع کیا، اسلام کے دشمنوں نے جب کبھی سراٹھایا، ہم نے انہیں پکلی کر رکھ دیا، اسلام کے جاہ و تحمل کو بقواد نے ختم کر دیا تھا، ہم نے اسے پھر سے روزِ نبی بختی وہ عیسائی بادشاہ اور سنہنشاہ جو دنیا میں کسی کو خاطر میں نہیں لاتے، ہم سے ٹھک کر ملتے ہیں، ہم سے سفارتی تعلقات قائم کرنا باعثِ فخر سمجھتے ہیں، ہمیں تحفے بھیجتے ہیں، ہماری خوشامد میں لگے رہتے ہیں کیا یہی وہ خطا ہے جس نے ہمیں ہمارا دشمن بنا دیا تھا؟

خلیفہ کی آوازِ عفتہ کے باعث پھر اسی تھی، اس کی آنکھوں سے شعلے نکل رہے تھے، زہرا سہم گئی، کہیں بھائی پرافت نہ آجائے، اُس نے کہا،  
 "کیا امیر المومنین میرے بھائی کو معاف نہیں کر چکے ہیں؟"  
 سالم نے برادب عرض کیا،

یہ سب کچھ سعید کی افترا پر دانیوں اور خباثوں کا نتیجہ تھا اس نے مجھے دھوکا دیا، مجھ سے جھوٹ بولا۔ مجھے فریب میں مبتلا رکھا، مجھ سے خفائے چھپاتے اور جھوٹ کو سچ بنا کر میرے سامنے پیش کرتا رہا، میں بھی آدمی تھا، اگلیا اس کے دھوکے میں!  
 امیر المومنین کی آواز گونجی

"سعید کو ہمارے حضور میں پیش کرو!"

فوراً سعید حاضر کیا گیا، انصاری نے اُسے گھور کر دیکھا اور کہا،

"کیا تو سعید ہے — ہمارا دوست، مشیر، رازدار، ہمراہ، معتمد علیہ، چوٹی؟"  
 سعید نے کوئی جواب نہیں دیا، انصاری نے کہا،



ہم نے تجھے عزت دی، تیرا اعزاز کیا، تیری منزلت بڑھائی، تجھے دوسروں پر  
تزیج دی، تیرے کہنے سے اپنے چہیتے بیٹے، اپنے وقادار غلام اور مستند فقیر کو موت  
کے گھاٹ اتار دیا، اور تو نے یہ کیا کہ نہ ہر پر بڑی نظر ڈالی، اسے اغوا کیا، اور اس  
کی اور ہماری زندگی برباد کر ڈالنے کا پروگرام بنایا — کیا انسانیت اور شرافت  
کا تقاضہ یہی تھا؟

”سعید بے پروائی اور بے خوفی کے ساتھ انصاف کی باتیں سن رہا تھا اس نے کہا،  
”میں اس عقل کا مالک ہوں جو ہر مشکل کو حل کر سکتی ہے، میرے پاس وہ ذہانت  
ہے جو شاہیوں اور شہر یاروں کا تخت حکومت چھین سکتی ہے، میرے قبضہ میں وہ ملک مال  
اندیش اور تدبیر ہے جو کبھی پٹ نہیں پڑتا، میں ایسی رائے صاحب رکھتا ہوں، جو طغوانوں  
کو روک سکتی ہے، پہاڑوں میں جنش پیدا کر سکتی ہے، میں آج تک کبھی ناکام نہیں ہوا،  
میری کوئی تدبیر رائگاں نہیں ہوئی، میں نے کبھی ہار نہیں مانی، لیکن آج اعتراف کرتا  
ہوں کہ میں ہر چیز پر غالب آیا، لیکن محبت مجھ پر غالب آگئی، اگر اس پر بھی غالب آسکتا  
تو یہ محبتِ خلافت میرے قبضہ میں ہوتا، اور آپ گوشہ قبر میں غفلت کی نیند سو رہے ہوتے  
— میں نے نہ اسے محبت کی، لیکن اس کی محبت نہ حاصل کر سکا، آپ  
کو مبارک باد دیتا ہوں کہ آپ نے اس کی محبت حاصل کر لی، واقعی وہ آپ سے سچی اور کھری  
محبت کرتی ہے! — میں نے آپ سے کہا تھا کہ میں محبت کے سوا کسی سے  
مخلوب نہ ہوا اور مجھ جیسا آدمی مخلوب ہونے کے بعد زندہ نہیں رہتا، لہذا میں بڑی خوشی  
اور بڑے اطمینان سے خودکشی کرتا ہوں!  
یہ کہہ کر سعید نے جیب سے ایک چڑیا نکالی اور اسے پھانک گیا،

فوراً ہی سعید کے بیٹ میں اینٹ اور مرور پیدا ہوئی، وہ آہ کر کے کرا اور ماہی  
 بے آب کی طرح تڑپنے لگا، فوراً شاہی طبیب طلب کیا گیا، اس نے نبض دیکھی، دل  
 کا معائنہ کیا، آنکھوں کے پوٹے اٹھائے اور جھانک کر زندگی کی رنق معلوم کرنی چاہی،  
 لیکن وہ اس دنیا سے رخصت ہو چکا تھا!  
 اگرچہ سعید سے کسی کو بہرہ دی نہیں تھی، لیکن اس حادثے سے سب پر سکتہ کی سی کیفیت  
 طاری کر دی!

---

## انجام!

سید کی موت کا کسی کو غم نہ ہوا، کوئی آنکھ نہ تھی جو اس پر آنسو بہاتی، اس کے سیاہ کارناموں نے ہر دل کو اس سے متنفر کر دیا تھا، جب کبھی اس کا ذکر ہوتا لوگ خفارت اور ذلت کے ساتھ اسے یاد کرتے،

چند روز بعد امیر المومنین عبدالرحمن الناصر نے ایک دربار خاص منعقد کیا، اس میں زہرا، عابدہ، سالم، ساہرا اور دوسرے مقررین بارگاہ بھی موجود تھے، خلیفہ نے ساہرہ کو محل کے تمام خواجہ سراؤں، غلاموں، خادموں اور لونڈیوں کا سردار بنا دیا، زہرا سے کہا۔

"تم نے جس دنیا داری اور سچی محبت کا ثبوت دیا ہے اس نے ہماری نظر میں تمہاری وقت بہت زیادہ بڑھادی ہے، پہلے بھی ہم تم سے محبت کرتے تھے، لیکن اب تمہاری محبت کا رنگ ہی کچھ اور ہے، جب یہ معلوم ہو جائے کہ محبوب بھی محبت کرتے والے پر دل و جان سے فدا ہے تو اس کی محبت اور جنون کی حد سے آگے بڑھ جاتی ہے، یہی کیفیت ہم اس وقت اپنے اندر محسوس کر رہے ہیں، ہم تمہیں انجام دینا چاہتے ہیں، لیکن سمجھیں نہیں آتا، کیا دیں، بڑی سے بڑی اور قیمتی سے قیمتی چیز ذہن میں آتی ہے، لیکن جب تمہارے کارناموں سے اس کا موازنہ کرتے ہیں تو وہ حقیر اور بے مایہ نظر آنے لگتی ہے، بناؤ زہرا ہم تمہیں کیا دیں؟



وہ شرماتی اور لجاتی ہوئی بولی امیرالمومنین کینز کے لیے یہ اعزاز کافی ہے کہ آپ  
اس کے بارے میں اتنی بلند اور ایسی اچھی رائے رکھتے ہیں!

امیرالمومنین نے فرمایا،

"اچھا اپنے لیے نہیں تو عایدہ کے لیے کوئی انعام تجویز کرو، اس کی صداقت اور  
وفاداری نے بھی ہمارے دل پر ایک نرٹھنے والا نقش قائم کر دیا ہے!

زہرا نے عرض کیا،

"بے شک۔ اور یہی کیفیت کینز کی بھی ہے، لیکن اب عابدہ کا ذکر آیا ہے تو میں یہ

عرض کرنے کی اجازت چاہتی ہوں کہ سب سے پہلے مجھے منہ مالکا انعام ملنا چاہیے!

انصرہ۔ (سرت کے ساتھ شوق سے، مالک کو کیا مالکتی ہو؟

زہرا۔۔۔ لیکن وعدہ کر لیجئے، جو مالکوں کی وہ پاؤں گی؟

انصرہ۔ ہاں ہم وعدہ کرتے ہیں اور تم جانتی ہو ہمارا وعدہ کبھی جھوٹا نہیں ہوتا،

زہرا۔۔۔ امیرالمومنین میں عابدہ کو مالکتی ہوں۔ اس سے اچھا انعام میں کوئی اور طلب نہیں  
کر سکتی!

انصرہ۔ (حیرت سے) عابدہ کو انعام میں مالکتی ہو؟ لیکن وہ تمہارے سوا ہے کس کی؟

زہرا۔۔۔ وہ اس وقت تک میری نہیں ہو سکتی، جب تک آپ اسے باقاعدہ مجھے

بخش دیں!


انصرہ۔ اگر تمہیں اس پر اصرار ہے تو ہم تم کو اسے بخشتے ہیں لیکن تم اسے لے کر کو روکی کیا؟

زہرا۔۔۔ اسے اپنی بہو بناؤں گی! اپنے بھائی سالم کے ساتھ اس کی شادی کروں گی!

انصرہ۔ (خوش ہو کر) تمہاری یہ تجویز ہمیں دل سے پسند آئی (سالم سے) کیوں سالم تمہیں

# الناصر

ایک تاریخی ناول



رئیس احمد حفیظی

رئیس احمد حفیظی اکیڈمی کراچی